

ISSN 1002-9044

求是

4

1995

ISSN 1002-9044



9 771002 904009



ئەدىبلەر مەنزى تۇرۇشىدىن

پېشقەدەملەر سۆھبىتى



ئۈنئۆلماس خاتىرە



زوق

كۆڭۈللۈك دالا سەيلىسى

تۇردى مەتنىياز فوتوسى





باش مۇھەررىر

مەھەممەت شاۋۋدۇن

مۇئاۋىن باش مۇھەررىرلەر

ئارسلان ، ئەنۋەر ئابدۇرېھىم

تەھرىر ھەيئەتلەر

(ئېلىپبە تەرتىپى بويىچە)


ئابدۇرېھىم ئۆتكۈر ، ئابدۇسالام
توختى ، ئابدۇرۇسۇل ئۆمەر ، ئابد-
دۇراخمان ئەبەي ، ئارسلان ، ئازاد
سۇلتان ، ئەنۋەر ئابدۇرېھىم ، ئە-
بەيدۇللا ئىبراھىم ، تۇرسۇنئاي
ھۈسەيىن ، زوردۇن سابىر ، قەييۇم
تۇردى ، مەھەممەت زۇنۇن ،
مەھەممەت شاۋۋدۇن ، ئوبۇل
ئىسلام ، ئېلى زاھىد ، ئىدرىس
بارات ، ئىمىن تۇرسۇن .

ئايلىق دەپتە بېي ژورنال

45 - يىل نەشرى

4

1995



نەسرې ئەسەرلەر

4	خورلۇقتىن كېيىن (ھېكايە)	ھەسەن ئەخمەت
8	توغۇلغان كۈن (ھېكايە)	زۆھرە ئابدۇۋايىت
10	قىسمەت (پوۋېست)	ئابدۇللا ساۋۇت
53	تۇرمۇش ترادېگىيىسى (نەسر)	مامۇت زايت
61	ئالما (نەسر)	تۇرسۇن مۇھەممەت
64	يۇلغۇن چېچەكلىرى (نەسرلەر)	ئەرشىدىن قادىرى
77	ئىككى ھېكايە	ئالىم مۇقىيىت
80	فەرۇزە (پوۋېست)	گۈلبوستان ئابدۇقادىر

شېئىرلار

45	ئانام، باھار، مەن	ئابلەت ئابدۇرېشىت
46	ئىلھام جىلۋىسى	نەيىم يۈسۈپ
48	ئاتەش نەپەسلەر	مۇھەممەت روزى
50	ئىككى شېئىر	ئابدۇلئەھمەت قادىرى
51	دەپتىمەن	جۈمە ئابدۇغېنى
68	نۆبىتىنىڭ بىر غەزىلىگە مۇخەممەس	مەتتۇرسۇن مۇھەممەت
69	بىر تال يۇلتۇز چاقنايدۇ كۆكتە	مەھمەتجان سەيدۇللا
70	سەپەر خاتىرىلىرى	ھەسەن تىلىۋالدى
72	غەزەللەر	ئابدۇرېھىم زۇنۇن
74	باشئەگم يېزىلىرى	ئابلز ھەسەن
75	گۈل بەرگىدە بىر جۈپ تۇمۇ چۇق	ھەبىبۇللا ئوسمان
76	مەن قارايمەن دېرىزىدىن يىراققا	مۇھەممەت تەشنىكى
76	نىلۈپەر تۇيغۇ	ئايىپك ئۆمەر
97	سەپەر ئۇزاق، يوللار گىرىمىسەن	مۇساجان يۈنۈس
98	ئىككى شېئىر	ئابدۇلئەھمەت داۋۇت
99	قىرغاقتىكى سۆيگۈ	بارىجان زەپەر
99	ئاي كېچىسى	مەھمەت تېرېھىم تۇرسۇن
100	رۇبائىيلار	تۇرغۇن ئوبۇلقاسىم
101	ئىزگۈ ھېسلار	تۇرسۇنجان ھاشىمى





102 ئىككى غەزەل مۇھەممەتتىن قۇربان

103 تەسكەيدىكى تەمەچلەر نەزەرى

خاتىرە ۋە ئەسلىمە

104 دادام ئابلىز نازىرىنى ئەسلىمەن زەپەر ئابلىز

مۇھاكىمە ۋە تەقىرىز

109 ھېكايىلىرىمىزدە سىمۋول كېرىمجان ئابدۇرېھىم

ئەدەبىي ئوبزور چىلىقتىكى ئىدىيە ئىزدەش، ئىدىيە مەھەممەتتۇرسۇن ئېلى

118 يۈكلەش خاھىشى ئەسەر ۋە باھا

..... ھەم «تۇمان باسقان مەھەللە»، ھەم ئۆزىمىزنىڭ ئەنۋەر ھاشىم

130 سۆيۈملۈك مەھەللىسى چەت ئەل ئەدەبىياتىدىن

چەت ئەل ئەدەبىياتىدىن

138 مىراس (ھېكايە) يۈكساخارو

كۇرسانتلار ئەسەرلىرىدىن

141 قاۋۇزنىڭ ئۆي كۆچكەن كۈنى (ھېكايە) ئابدۇرېشىت قادىرى

147 يېڭى سودىگەر (ھېكايە) ئېزىز ھەسەن

151 تەدبىر (ھېكايە) ئىسمائىل يۈسۈپ

154 مۇكاپات (ھېكايە) ئىمىن ئىمرەمزە

..... ئېلى زىكرىيا، ئابلاجان ئوسمان، ئەخمەتجان مۇھەممەت، تىلىۋالدى مەمتېلى، قۇربان نۇر،

157 (شېئىرلار) ئىسمائىل ئېلى، ئېزىزجان ھوشۇر

ئەدەبىي ھايات ۋە ئۇچۇرلار

160 قاينۇلۇق خەۋەر رەسسام ۋە خەتتات: مەھەممەت ئايۇپ

* * *

رەسسام ۋە خەتتات: مەھەممەت ئايۇپ

مەسئۇل كوررېكتور: قىيۇم تۇرسۇن





ھەسەن ئەخمەت

خورلۇقتىن كېيىن

(ھېكايە)

رەپلىك، رەھبەرلەر، مۇخبىرلار زىيارەت قىلىدىغان ئائىلە ھېسابلىناتتى. مانا ئەمدى لىكتە قايسى ئائىلە روناق تاپسا، ئۇلار شۇ ئائىلىگە قىزىقىدىغان بولۇپ قالدى. مەھەللىسىدىكى مەكتەپنىڭ قۇرۇلۇشىغا بىر تۈمەن يۈەن ئىئانە قىلىپ قويۇۋېدىم، مەكتەپ بالىلىرى مېنى كۆرسىلا، قوللىرىنى بېشى ئۈستىگە ئېلىشىپ سالام قىلىشىدىغان بولدى... مەن تۆۋەنكى قەۋەتكە چۈشۈپ ئايالىمدىن سورىدىم:

— ھامىڭىز قاچان كەپتۇ؟
 ئايالىم قاپقارا كۆزلىرىنى ماڭا تىكىپ سەل تۇرۇپ قالدى:
 — بىر ھەپتىچە بولدى.
 — ھازىر ئۇ كىمىنىڭ ئۆيىدە تۇرىۋاتىدۇ؟
 — ئالدىنقى كۈنى كۆكتېرەك يېزىسىغا يۈنۈس تاغاملارنىڭكىگە كەتكەن.
 — مەن ھامماچىڭىزنى ئالغىلى بارىمەن، ئۇنى كۈتۈۋېلىشقا تەييارلىق قىلغۇچ تۇرۇڭ.
 ئايالىم بەجايىكى گېپىمنى چۈشەنمىگەندەك ماڭا ھاڭۋېقىپ قاراپ قالدى.
 مەن ئۆيىدىن چىقىپ ئۇدۇل زاۋۇتقا

مەن ئايالىمنىڭ ئۈرۈمچىدىكى ھامماچىسىنىڭ مەھەللىمىزگە يەنە كەلگەنلىكىدىن خەۋەر تاپتىم. ئايالىم بۇ ئىشنى ماڭا ئېيتتىمغا، ئىشىم ئۈزۈلۈپ قالدى. چۈنكى ئۇ مېنى ھامماچىسىغا چىشىمىزنى ئېلىشىمىز ئۈچۈن دەپ قارايتتى. ئەمەلىيەتتە بولسا، بۇ مەھەللىدىكى كۆزگە كۆرۈنگەن بايلاردىن بىرى بولۇپ قالغان مېنىڭ ئۇ ئايالغا بولغان ئۆچمەنلىكىم ئاللىقاچان غايىب بولغانىدى. مەن پات-پات ئاشۇ چاغدىكى ئىش تۈپەيلىدىن ئويغانمىغان بولسام، ھېلىمۇ كەپتەرنىڭ قۇيرۇقىغا قاراپ، نامراتچىلىقتىن شۈمبەرەپ يۈرگەن ياكى يۈك ماشىنىسى، بىر دانە كىچىك ماشىنا سېتىۋېلىش تۈگۈل بۇ كەمگىچە ئېشەك ھارۋامنىمۇ سېتىۋەتكەن بولاتتىم دەپ ئويلاپ قالدىم. ئۆز ئالدىمغا ناۋات زاۋۇتى قۇرغانلىقىم ئۈچۈن، يېزىلىق ھۆكۈمەتنىڭ، ناھىيىنىڭ رەھبەرلىرىمۇ ئىززەت-ھۆرمەتتىمىنى قىلىدىغان بولۇشۇپ كەتتى. جاھان ھازىر قانداق ئۆزگەردى - ھە! بىر زامانلاردا قايسى ئائىلە نامرات بولسا، شۇ ئائىلە شە-



ئەتراپىغا بىر سىقىم دان چېچىپ قويۇپ، مېنىڭ يېنىمغا كېلەتتى. كەپتەرلەر دانلاپ قىسماققا يېقىنلاشقاندا، ھاياجاندىن يۈرىكىم دۈپۈلدەپ سوقۇپ كېتەتتى، «پاراس» قىلىپ توپا كۆتۈرۈلگەن ھامان كەپتەرلەر ئاسمانغا كۆتۈرۈلەتتى - دە، دادام ئۇ چقاندەك بېرىپ كەپتەرنى قىسماقتىن ئاجرىتىۋالاتتى.

مەن ھەمىشە كەپتەر بازىلارغا ئەگىشىپ يۈرگەچكە، چوڭ كەپتەر بازىلار مېنى ئۆز تىلى بويىچە «باچكا» دەپ ئاتىشاتتى. كېيىن چە تەڭ دېمە تىلىكلەرمۇ شۇنداق ئاتىشىدۇ. خان بولدى. دادام قازا قىلغاندىن كېيىن مەن ئۇنىڭ بىر قوتان كەپتەرلىرىگە ۋە ئۆمرىنى بەخش ئەتكەن ھەۋىسىگە ۋارىسلىق قىلدىم. ھاياتىمدا نۇرغۇن ئۆزگىرىشلەر بولدى. ئۆي - ئوچاقلىق بولدۇم، ئايالىم بىر ئوغۇل، بىر قىزىمۇ تۇغۇپ بەردى. لېكىن مېنىڭ كەپتەرگە بولغان ھەۋىسىم ئۆزگەرمىدى. يەرنى ھۆددىگە بېرىپ كىشىلەر ئۆلەر - تىرىلىشىگە قارىماي ئىشلەپ كەتكەن چاغلاردىمۇ، خۇشۇم تۇتسا يەرگە ئانچە - مۇنچە ئىشلەپ قويغاندىن باشقا چاغلاردا كۈنۈمنى ئۆگزە بىلەن كەپتەر خانى، ئۆز ئۆيۈم بىلەن كەپتەر بازىلارنىڭ ئۆيى ئارىلىقىدا ئۆتكۈزدۈم. ئاسماندا غۇگۇلدىغان ئاۋازنى ئاڭلىسام، ئىچىۋاتقان چېيىمنى توككىدە قويۇپ، يۈگۈرۈپ چىقىپ كەپتەرلەرنى ئۇچۇراتتىم. باشقىلارنىڭ كەپتەرلىرى كەپتەرلىرىمگە «گىرە قوشۇلۇپ» ئۆگزەمگە چۈشۈپ قالسا، بالىلىق چاغلارنىمدا دادام بىلەن بىللە خامانغا بارغان ۋاقىتتىكىدەك خۇشال بولۇپ كېتەتتىم.

يەرنى ھۆددىگە بېرىپ ئۈچ يىل ئۆتۈپ كەتتى. مەھەللىدىمۇ «ئون مىڭ

كەلدىم. شوپۇر پىكاپىمنى سۈرتۈپ ھەقىقىي قوڭغۇزنىڭ ئۆزىگىلا ئوخشىتىپ قويۇپتۇ. كاپىنكىنى ئېچىپ، ئىچىگە كىردىم. ياش شوپۇرمۇ چاققانلىق بىلەن چىقىپ رولغا يېپىشتى:

— چاڭجاڭ، قاياققا؟

— كۆكتېرەك يېزىسىغا ھەيدە.

شەھەرگە ئەمەس، يېزىغا ھەيدەدېگەنلىكىمنى ئاڭلاپ، شوپۇرنىڭ چىرايىدا كەيپىزلىك ئەكس ئەتتى.

پىكاپ كۆكتېرەك يېزىسىغا بارىدىغان، شېغىل ياتقۇزۇلغان بولسىمۇ، لېكىن قارىماي چېچىلمىغان يولدا بوش سىلكىنىپ كېتىۋاتاتتى. قىزىق، مەن بىر ئازدىن كېيىن بىر چاغلاردا ماڭا قاتتىق ئاھانەت قىلىپ، ۋۇجۇدۇمغا خورلۇق تامغىسى باسقان ئاشۇ ئايال بىلەن ئۇچرىشىمەن. ئۇ مېنىڭ تۇرمۇ - شۇمنى ئۆزگەرتىۋەتكەندى. مەن ئۆزۈمنى ئورۇندۇقنىڭ يۆلەنچۈكىگە تاشلاپ كۆزۈمنى يۈمدۈم. قۇلىقىمغا كەپتەرنىڭ قۇيرۇقىغا ئاسىدىغان ئىسقىر تېمىنىڭ غۇگۇلدىغانلىقى ئاڭلانغاندەك بولۇپ، خىيال ئېك

رانىمدا بىر توپ كەپتەر ئۇچۇشقا باشلىدى... مەن «مەمەت كەپتەر بازى» نىڭ

ئوغلى — «غېنى باچكا» ئىدىم. دادام كەپتەر - باز ئىدى، ئانامنىڭ ئارزۇسىغا خىلاپ ھالدا مەنمۇ باشلانغۇچ مەكتەپتە ئوقۇۋاتقان چاغلىرىمدا ئاسمانغا قاراپ يۈرىدىغان بولدۇم. دادام مېنى ئەگەشتۈرۈپ خامانغا ئېلىپ باراتتى، خاماندا دانلاپ يۈرگەن كەپتەرلەرنى كۆرگەن ھامان مېنى بىر تەرەپكە مۆكتۈرۈپ قويۇپ، كەپتەرلەر دانلاپ كېتىۋاتقان تەرەپكە بېرىپ، قىسماق قۇراتتى، ئاندىن

تۇرۇۋالدى. ئەمما كۆزىنىڭ قۇيرۇقى يەنىلا قولۇمدىكى كەپتەردە ئىدى.

قاراڭ، مۇنۇ سېرىق تۈكنىڭ مېنى كوملايمەن دەۋاتقىنىنى! مەن ئۇنى دامىغا چۈشۈرمە كىچى بولۇپ:

— چاقچاق قىلىپ قويدۇم، بۇنى ساڭا ساتقىلى ئەمەس، مۇسا ئەرلاڭنىڭ كۆك موللاقچىسىغا تېگىشكىلى ئېلىپ ماڭدىم. جۈرە، كەپتىرىنى كۆرگەچ بىللە بېرىپ كېلىمىز، — دېدىم.

رۇسۇل ئەمدى مەيۈسلەنگەن ھالدا قولۇمدىكى كەپتەرگە قارىدى:

— ئۇنىڭغا تېگىشكۈەتكىچە، ماڭا سېتىڭا!

— ياق، ساتمايمەن، جۈرە...
— ماقۇل دەڭا، مېنىڭ موللاقچىم يوقلىقىنى ئۆزىڭىزمۇ بىلىسىزغۇ؟! — ئۇ بىر پەس بېشىنى قاشلاپ تۇرۇپ، — بوپتۇ، ئوتتۇز كوي بېرەي، — دېدى.

مەن ئىككىلەنگەن بولۇپ تۇرۇۋالدىم.
— مانا پۇلنى نەقلا بېرىمەن، — ئۇ شۇنداق دەپ، قويۇن يانچۇقىدىن پۇلنى چىقىرىپ ماڭا تەڭلىدى.

مەن خۇشياقمىغاندەك قىلىپ ئۇنىڭ قولىدىن پۇلنى ئالدىم. رۇسۇل كەپتەرنى ئېلىپ، دەرۋازىسى تەرەپكە ماڭدى.

— توختا، مە، بۇ بەش كويۇڭنى ئال، بۇنىڭغا يەنە ئىككى كوي قوشساڭ ھېلىقى كۆك موللاقچىنى سېتىۋالالايسەن.

رۇسۇل پۇلنى ئېلىپ، بېشىنى تاتلىغىنىچە تۇرۇپ قالدى. مەن كۈلۈپ قو- يۇپ يۈرۈپ كەتتىم. ئارقامدىن ئۇنىڭ «ھۇ باچكا» دەپ تىللىغانلىقى ئاڭلاندى.

يۈەنلىك ئائىلىلەر» پەيدا بولۇشقا باشلىدى. بىراق مېنىڭ كۈنۈم يەنىلا گۇڭشى ۋاقتىدىكىدە كلا ئوتتۇراتتى. شۇنداق كۈنلەرنىڭ بىرىدە ئايالىم ماڭا:

— ئۈرۈمچىدىن ھامماچام كەپتۇ. كىچىك ۋاقتىدا ئۇنىڭ يېنىدا بىر مەزگىل تۇرغانىم. شۇ تاپتا ئۆيگە چاقىرىۋالايلى دېسەم، تۈزۈك بىر نەرسە يوق، قانداق قىلار- مىز؟ — دەپ قالدى.

مەن بىر پەس ئويلىنىپ تۇرغاندىن كېيىن:

— يەكشەنبە كۈنى بازاردىن ئەكەلگەن ھېلىقى موللاقچىنى رۇسۇلغا ساتسام بولغۇدەك، — دېدىم.

— ۋىيەي، بىر كەپتەرنى قانچە پۇلغا ئالاتتى؟ — دېدى ئايالىم ئۈمىدسىزلىنىپ.
— بۇ نېمە دېگىنىڭىز؟ ئۇ دېگەن قوش پۈپەك، قوش پايپاق موللاقچى، مەن ئۇنى يىگىر مە بەش كويغا سېتىۋالغان.

مەن كەپتەرنى تۇتۇپ رۇسۇلنىڭ ئۆيىگە ئېلىپ باردىم. رۇسۇل ئەمدىلا ئون ئۈچ ياشقا كىرگەن بالائىدى.

— تۈنۈگۈن تالاشسام ساتمىدىڭىز، ئەھۋالغا قارىغاندا، سىزگە جىددىي پۇل لازىم بولۇپ قالغان ئوخشايدۇ. ھىم، ئەمدى ئون بەشكە بەرسىڭىز ئېلىپ قوياي.

— بۇ نېمە دېگىنىڭىز، ئۇ كام؟ يەكشەنبە كۈنى ئۇنى يىگىر مە بەش كويغا ئالغاندا، سەنمۇ ئۈستىدە بار تۇرساڭ! ئىز پۇ- لىغا ئالغىن.

— ياق، بەرسىڭىز ئون بەش كويغا بېرىڭ، بولمىسا ئالمايمەن، — رۇسۇل شۇنداق دەپ، باشقا تەرەپكە قارىغان بولۇپ

قالغان ئايالىم ئالمان - تالمان ئۇنىڭ پېشىغا ئېسىلدى:

— ئۆتۈنۈپ قالاي ھامما، ئۇنداق قىلمىسلا!

— بولدى قىزىم، ئۆيۈڭگە كىرىپلا

چوغ يۈتمۈۋالغاندەك بولدۇم، — ھاممىسى

جىيەن قىزىنىڭ قولىدىن پېشىنى

ئاجرىتىۋېلىپ، ئۆيدىن چىقىپ كەتتى.

مەن تۇرغان ئورنۇمدا بۇتتەك قېتىپ

تۇراتتىم. بىر ھازادىن كېيىن ئورنۇمدىن

چاچراپ تۇرۇپ، چۆچۈرە تىزىلغان ئەمبەلىنى

ئېلىپ، تالاغا پىرقىرىتىپ ئاتتىم. چۆچۈرە

ھويلىنى بىر ئالدى.

شۇ كۈنى ئەر - ئايال ئىككىلىمىز

ئۇخلىمىدۇق. مەن ئۈزۈلدۈرمەي تاماكا

چېكەتتىم، ئايالىم كاڭنىڭ لېۋىدە قىمىر

قىلماي ئولتۇراتتى. بىر چاغدا توخۇ چىل

مىدى. مەن ئىرغىپ ئورنۇمدىن تۇرۇپ،

پىروژېكتورنى ئېلىپ، تاشقىرىغا ماڭدىم.

مەن كەپتەرلەرنىڭ ھەممىسىنى سې-

تىۋېتىش، ئىشلەش، پۇل تېپىش، ئار-

نومۇسۇمنى ئاقلاش نىيىتىگە كەلگەندىم...

بىردىن ماشىنىنىڭ توختىشى خىيا-

لىمنى بۆلۈنۈۋەتتى، قارىسام كۆكتېرەك

يېزىسىغا كېلىپ قاپتۇق.

— كۆۋرۈكتىن ئۆتۈپ، ئوڭغا بۇ-

رۇلغىن، — دېدىم مەن شوپۇرغا.

ماشىنا تېرەكلىك يولدا كېتىۋاتقىنىدا

ئالدى تەرەپتىن كېلىۋاتقان ئىككى ئايالغا كۆ-

زۈم چۈشتى. دەل شۇ! يەتتە يىل ئىلگىرى

كۆرگەن ئۇ ئايالنى بىرلا قاراپ تونۇۋالدىم.

مەسئۇل مۇھەررىر ئەنۋەر ئابدۇرېھىم

مەن بىر كىلو گۆش، بىر جىڭ ناۋات

ئېلىپ ئۆيگە يېتىپ كەلدىم. ئايالىمۇ چوڭ

ئۆيدىن قايتىپ كېلىپ، مېنى كۈتۈپ ئولتۇ-

رۇپتۇ.

— ھاممام سەل تۇرۇپ سىڭلىم بىلەن

بىللە كېلىدىغان بولدى، — دېدى ئۇ.

مەن ئايالىمنىڭ ھامماچىسىنى

كۆرۈپ باقمىغانىدىم. ئايالىم ئۇنى چۆچۈرگە

ئامراق دەپ، چۆچۈرگە تۇتۇش قىلغانىدى.

ئالاھەزەل بىر سائەتتىن كېيىن ھوب-

لىدا پاراڭ ئاڭلىنىپ، ئۆيگە قانىس

ھەيۋەتلىك بىر ئايال كىرىپ كەلدى. ئۇنىڭ

قۇلاقلىرى، بىللە كىلىرىدىكى ئالتۇن

جابدۇقلىرى ۋالىلداپ تۇراتتى، ئۈستىبېشى

شۇنچىلىك ئېسىل ئىدىكى، مەن ئەيمەنگەن

ھالدا ئورنۇمدىن تۇرۇپ، ئۇنىڭغا سالام قىل-

دىم. كۈتمىگەندە ئۇ ئايال ئۆيگە كىرىپلا

قاققان قوزۇقتە كلا تۇرۇپ قالدى.

ئۇنىڭ كۆزلىرى بىر كۈلۈڭ، تۆت

بۇلۇڭدىن باشقا ھېچنېمىسى يوق ئۆيىمىزنى

كۆزىتىپ چىققاندىن كېيىن، ماڭا، ئاندىن

ئايالىمغا يۆتكەلدى. ئۇ ئېتىلىپ بېرىپ،

ئايالىمنى قۇچاقلاپ يىغلاپ كەتتى:

— ۋاي بىچارە قىزىمەي! ئىلگىرى

يېنىمدا بىر ئوبدان تۇرۇۋاتساڭ، ئاپاڭ دېگەن

دۆۋەڭ چىدىمايدىكەنمەن دەپ، ئېلىپ كەت-

كەندى. ئەمدىلىكتە ماۋۇ دىۋانە سىڭىر كۆك

پاقا بىلەن ئۆلمەي تۇرۇپلا، دوزاختا ياشاۋې-

تىپسەنغۇ؟! سېنى مۇشۇنداق ئەرگە چېتىپ

قويغان ئاتاڭغىمۇ، ئاناڭغىمۇ لەنەت!

ئايالىمنىڭ ھامماچىسى يىغىدىن

توختاپ، قېيىن سىڭلىمغا: «جۈر كېتىمىز»

دەپلا، ئىشىك تەرەپكە ماڭدى. گاڭگىراپ



زۆھرە ئابدۇۋايىت

تۇغۇلغان كۈن

(ھېكايە)

— ئۈرۈمچىگە ماڭماقچىمىدىڭىز، بالام، گەپ بولمامدىغان، بىچارە بالام ياقا يۇرتتا مۇساپىر بولۇپ ئوقۇۋاتىدۇ. ئۇ يەردە يا بىرەر ئۇرۇق - تۇغقىنىمىز بولمىسا، ئازراق نان - پان دېگەندەك بىر نەرسىلەرنى ئالغىچ كەتسىڭىز، — دېدى گېپىم ئاخىرلاشمايلا ھۆل ئوتۇننى تۇتاشتۇرالمى يۈۋلەپ كۆزلىرىدىن ياش چىقىپ كېتىۋاتقان خەلچەم ھەدەم قېقىلىپ يۆتىلىپ تۇرۇپ.

ئوچاقتىكى ھۆل ئۆرۈك ئوتۇنى پىسىلداپ بىردەم كۆيەتتى - دە، ئۆچەتتى. خەلچەم ھەدەم قەغەزگە ئوت تۇتاشتۇرۇپ ئاستىغا تىقىپ يۈۋلەشكە باشلايتتى. بۇ مەنزىرە ئادەمدە ئېچىنىش ئارىلاش ئىچ پۇ - شۇقى پەيدا قىلاتتى.

مەن كېرىمكامنىڭ ئوغلى ۋەلى بىلەن دېمەتلىك. ئائىلە قىيىنچىلىقى تۈپەيلى مەن تولۇقسىز ئوتتۇرىنى پۈتتۈرۈپلا ئائىلىگە قايتتىم. كېرىمكام بولسا ۋەلىنى «كەتمەن سېپى تۇتقۇزمايمەن» دەپ ئاخىرغىچە ئو - قۇتتى. ئۇ ھازىر ئالىي مەكتەپ ئوقۇغۇچىسى. مەن بولسام يېزىمىزدىكىلەر ھەۋەس بىلەن سۆزلەيدىغان پۇلنى - پۇلغا ئۇرۇۋاتقان

نەچچە كۈندىن بېرى توختىماي ياغقان يامغۇر كۈچلاردا ئېرىقچىلارنى پەيدا قىلىپ ئاقماقتا. قەدىمىنى ھەر بىر ئالغىنىمدا ئايغىم يەردىن ئېغىر پاتقاقنى يۇلۇپ چىقىدۇ. يامغۇردىن قېچىپ ئۆيلىرىگە تىقىلىشىۋالغان كىشىلەر ئۆگزىسىدىن ئۆتۈۋاتقان تامچىلارغا قاراپ ئولتۇرۇشۇپ، ئېتىزدىكى زىرائەتلەرنىڭ غېمىنى يېيىشمەكتە.

— ئۇۋال بولدى، دېھقانغا ئۇۋال بولدى. ئالدى چەشلىنىپ خامانغا دۆۋىلەنگەن، كەينى ئورۇلۇپ بولغان بۇغدايلار يامغۇردا قېلىپ، ئۈندۈرمە بولۇپ كەتتى.

كېرىمكامنىڭ قىشتا يوچۇقلىرىغا كېرىم مېخلىنىپ تېخىچە ئېلىۋېتىلمىگەن ئىشكىنى ئېچىپ كىرىپ تۇنجى ئاڭلىغان گېپىم شۇ بولدى. بىكار چىلىقتا زېرىكىپ يىغىلىپ قارت ئويناۋاتقان مۇشۇ مەھەللىلىك بىر نەچچە دېھقان مېنى كۆرۈپ ئورۇنلىرىدىن قىمىرلىشىپ تۆردىن ئورۇن كۆرسەتتى. ئۆگزىنىڭ بىر نەچچە يېرىدىن تامچە ئۆتۈ - ۋاتقان بولۇپ، تامچە سۈيى داس، جاۋۇرلارغا رىتىملىق چۈشۈۋاتاتتى. مەن سۈپىنىڭ لېۋىگىلا ئولتۇرۇپ كىرىش مۇددىئايىمنى ئېيتتىم.

سودىگەر . بۇنداق كىچىك يېزىدا ئازراق ئو-
قەت قىلىپ پۇل تېپىش كىشىلەرگە شۇنداق
بىلىنسە كېرەك .

مەن ئۈرۈمچىگە نۇرغۇن كەلگەچكە
ۋەلىنىڭ ياتىقىنى ئېنىق بىلەتتىم . ياتاقدىشى
بۇرۇتلۇق بالا ئۇنىڭ سىرتقا چىقىپ كەتكەن-
لىكىنى ، ھېلىغىچە كېلىپ قېلىش ئېھتىمالى
بارلىقىنى ئېيتتى . مەن ياتاققا ساقلانغاندا باش-
لىدىم .

— ئەجەب ياخشى كۈندە كەپسەن ئا-
داش ، جۈرە ، سېنى بىر ئوينىتىپ كېلەي ، —
ۋەلىنىڭ ئىشىكتىن كىرىپ قول ئېلىشىپ
تۇرۇپ ئەھۋال سورىغان تۇنجى سۆزى شۇ
بولدى .

ئۇ مېنى تورۇسلىرى ئاسما چىراغلار
بىلەن بېزەلگەن ، ئۇدۇل تېمىغا كافي رەڭ
ئەينەك ئورنىتىلغان بىر زالغا ئېلىپ كىردى .
زالدا بىر نەچچە قىز - ئوغۇل يۇمىلاق
شىرەلەرنى چۆرىدىشىپ ئولتۇرۇشاتتى . ئۇ-
نىڭ ئېيتىشىچە ، بۈگۈن ئۇنىڭ يۈرگەن
قىزىنىڭ تۇغۇلغان كۈنى ئىكەن . شۇڭا ، بۇ
كۈننى خاتىرىلەش ئۈچۈن بۇ ئولتۇرۇشنى
ئويۇشتۇرۇپ بېرىپتۇ .

بىر دەمدە تۆت شىرە قىز - ئوغۇللار
بىلەن لىق تولۇپ ، قىيا - چىيائىچىدە يەپ -
ئىچىش باشلاندى . مەن بۇ زىيالىيلارنىڭ قى-
لىقلىرىغا ھەيران قالدىم . ئادەتتە بىزنىڭ
يېزىلىق چالا ساۋات ئاغىنىلەر بىرگە ئولتۇر-
غان مەشرەپلەر دىمۇ بۇنداق قىلىقسىزلىشىپ
كەتمەيتتۇق . مەن يېنىمدا ئولتۇرغان يىگىت-
تىن بۇ ئولتۇرۇشنىڭ بارلىق چىقىمىنى
ۋەلىنىڭ كۆتۈرگىنىنى ئاڭلىدىم . ئاڭلىدىم -
دە ، ئاغزىمغا سالغان بىر چوكاسەي گېلىم -

دىن ئۆتمىدى . بۇنداق مول داستىخاننى ،
بۇنداق خىلمۇ خىل قورۇمىلارنى بىزنىڭ يې-
زىدىكى كەمبەغەل دېھقانلار چۈشەپ قالسىمۇ
ئەتىسى ھۇزۇر بىلەن سۆزلەپ ئاغزىنى تام-
شىشار . لېكىن ، بۇنى بىزنىڭ يېزىدا چوڭ
بولغان بىر بالا ئۆز يۇلىغا تەييارلاشقان .
شۇ چاغ ئۆتكەندە خەلچەم ھەدەمنىڭ ئاپامغا
يىغلاپ تۇرۇپ ، قەشقەردىكى دادىسىنىڭ
تۈگەپ كەتكەنلىك خەۋىرى چىققانلىقىنى ،
بىراق تېخىچە يۇرتقا داستىخان سېلىپ نەزىر
قىلالمايۋاتقانلىقىنى ، ۋەلىنىڭ ئوقۇشى پۈتسە
ۋاقىت ئۆزىراپ كەتسىمۇ شۇ چاغدا دادىسى-
نىڭ نەزىرىنى قىلىدىغانلىقىنى سۆزلەپ
بېرىۋاتقىنى ئېسىمگە كەلدى . خەلچەم ھە-
دەمنىڭ كۆز يېشى ئالدىمىدىكى قورۇمىلارغا
تۆكۈلۈۋاتقاندا گېلىم غىققىدە بولدى . شۇ
چاغدا مەن بۇ «بەختلىك» قىزغا قارىدىم . ئۇ
ئالما ئورۇقى رەڭلىك رەختتىن چاققانغىنا
كۆڭلەك كىيىۋالغان بولۇپ ، قىسقا بۇدۇر
چاچلىرى كۆپۈپ تۇراتتى . بۇ قىز شۇنچە
چىرايلىقلىقىغا باقماي كۆزۈمگە سەت
كۆرۈندى . كۆز ئالدىمىدىكى ئۇنىڭ تەبەس-
سۇم قاپلىغان چىرايىنى خەلچەم ھەدەمنىڭ
خىيالىمىدىكى بىچارە تۇرقى توسۇۋالاتتى .

— قېنى ، ئېلىك !

چۆچۈپ بېشىمنى كۆتۈرۈپ «بەخت-
لىك» قىزنىڭ كېسىلگەن تورت پارچىسىنى
كىچىك تەخسىگە ئېلىپ ماڭا سۇنۇۋاتقانلى-
قىنى كۆرۈپ ئەدەب يۈزىسىدىن كۈلۈپ
تۇرۇپ ئالدىم . بىراق ، ئۆزۈم مۇ سەزدىمكى ، بۇ
كۈلكەم بەكمۇ ساختا ئىدى .


مەن ۋەلىگە قارىدىم . ئۇ قىزنىڭ يېنىدا

(ئاخىرى 44 - بەتتە)

ئابدۇللا ساۋۇت

قىسەت

(پوۋېست)



كۈن غەربكە قىيىسا يغاندى . سودا - سېتىقلىرىنى تۈگەتكەن دېھقانلار ۋە كاسىپ - ھۈنەرۋەنلەر ئات، ئېشەكلەر گە مىندىگەن، ھارۋىلارغا ئولتۇرغان ھالدا بازاردىن يانماقتا ئىدى .

سۇلايمان بازار كوچىلىرىنى بىر خىل ئۈمىد، ئىنتىزارلىق بىلەن ئايلىنىپ، يۈرۈپ دەڭ ئالدىغا كەلگەندە ئىختىيار سىز توختاپ قالدى . كۆكتات، قوغۇن ۋە ئاللىنىمىلەر قاچىلانغان ئىككى دانە ئېغىر سومكىنىڭ يېنىدا ئۆرە تۇرۇپ دەڭ

دەرۋازىسىغا قاراۋاتقان تولغىناينى كۆرۈپ ئۇنىڭ پەرىشانلىقى بىردىنلا غايىب بولدى . دە، بىر بېسىپ، ئىككى بېسىپ تولغىناينىڭ قېشىغا كەلدى .

— تولغىناي... — سۇلايماننىڭ ئاۋازى بوش ھەم تىترەڭگۈ بىر ئاھاڭدا چىقتى، — تۈرۈپ قايسەنغۇ بۇ يەردە ؟

— ۋىيەي، — تولغىناي چۆچۈپ سۇلايمان تەرەپكە ئۆرۈلدى . ئاپئاق يۈزلىرىگە سۇس قىزىللىق يامرىدى . لەۋلىرى ئۆمچىيىپ ئىتتىك يەرگە قارىۋالدى، — بازارغا كەلمىدىڭ ؟ ئە .

جەب... ئەتىگەندىن بېرى كۆرمەپتىمىنا ؟ — مەنمۇ سېنى كۆپ ئىزدىدىم .

دەل شۇ پەيتتە تولغىناينىڭ ئانىسى ماريە دەڭدىن ئېشەك ھارۋىسىنى يېتىلەپ چىقتى . سۇلايمان ئىككى قولىنى كۆكسىگە ئېلىپ بېشىنى سەل ئەگدى :

— قانداق ئەھۋاللىرى، ماريخاچا ؟

— خۇداغا شۇ كرى، ئوغلۇم، ھە، ئۇزۇن بولدى



كۆرۈنمىدىڭ، بىزنى يوقلاپ قويايمۇ دېمىدىڭ، ئۇنتۇپ قالدىڭمۇ يا؟

— ئۇنتۇپ قالمىدىغان، شۇ... شۇ ئىش بىلەن بولۇپ...

ماریيە ئۆي تەرەپكە سۆرەۋاتتى. ئېشەكنىڭ چولۇۋۇرىنى چىڭ تارتىپ تۇراتتى. تولغىدا ناي سومكىلارنى ھارۋىغا سېلىپ ئۆزىمۇ چىقىپ ئولتۇردى. سۇلايمان ئۇنىڭ ھارۋىدىن ساڭگىلاپ تۇرغان پاقالچاقلىرىدىكى نېپىز، ئەترەڭ پايپاققا لەپىدە كۆز تاشلىدى. دە، سەل دېدىلەشتى:

— نە چە قېتىم باراي دېدىم، ئېتىز - ئېرىق ئىشلىرىنى تۈگىتىپ بولالماي...

— ھارۋىغا چىققە، بىللە كېتىمىز، — ماریيە كۈلۈمسىرەپ تەكلىپ قىلدى. سۇلايمان

تارتىنىپ تۇرۇپ قالدى. ماریيە يەنە دەيدى، — پىيادە مېڭىپ قاچاندا بارسەن ئۆيۈڭگە، چىق.

سۇلايمانمۇ، ماریيەمۇ ھارۋىغا ئولتۇرۇشتى. شاش ئېشەك يولىدىكى ھارۋا، ئېشەك، پىيا.

دىلەرنى يانداپ ئۆتۈپ چېپىشقا باشلىدى. سۇلايمان بىلەن تولغىناي ھارۋىنىڭ ئىككى تەرىپىدە

بىر - بىرىگە كەينىنى قىلىپ ئولتۇرۇشاتتى:

— داۋالنىپ تۇردۇڭمۇ، ياپەقەتلا تاشلىۋەتتىڭمۇ؟ — دەپ سورىدى ماریيە.

بۇ گەپ سۇلايماننى مەڭدىتىپ قويدى. يۈرىكىدە ئۇنتۇلغان ھەسرەتلەر قايتا قوزغالدى.

بۇنىڭسىزمۇ ئۇنىڭ ھەسرەتتى ئازمىدى؟ بىراق ماریيەنى ئەيىبلەشكە بولمايتتى. كۆيۈنۈپ،

ھېسداشلىق قىلىپ دېدى. ئەمما، سۇلايمان ئاشۇ ئىككى ئېغىز سۆزنى ئاڭلاش بىلەن تەڭ ئۇ.

جۇقۇپ كەتتى. ئۆزىنى ھارۋا ئۈستىدە ئەمەس، بەلكى بىر پارچە يالقۇن - ئوت ئۈستىدە

ئولتۇرغاندەك ھېس قىلىپ ئازابلاندى. ماریيە سۇلايماننىڭ لام - جىم دېمەي ئولتۇرغىنىدىن گېپ

پىم كۆڭلىگە تەگدىمۇ بىچارىنىڭ، دەپ ئويلاپ خىجىل بولدى ۋە يول بويى ئېغىز ئاچمىدى.

چاپقۇر ئېشەك ھەش - پەش دېگۈچە يول ئايرىلىشقا كېلىپ قالدى. ماریيە چولۇۋۇرنى تارتىپ

ئېشەكنى توختاتتى. سۇلايمان ھارۋىدىن چۈشتى.

— ئىش دېگەن ئۆلگەندە تۈگەيدۇ، ئوغلۇم. بىزنى تاشلىما، يوقلاپ تۇرغىن. بىزنىڭمۇ

سەندىن باشقا نېمىمىز بار؟ يەنە بىر گەپ داۋالنىشنى توختىتىپ قويما، — ماریيە ئېشەكنىڭ

چولۇۋۇرىنى تارتىپ تۇرۇپ قوشۇپ قويدى، — ھە راست، تولغىناي ساڭا ئاتاپ كۆڭلەك

تىككەندى، پۈتكىلى نەۋاق، ئەتە يائۇ گۈنلا بارغىن.

سۇلايمان بېشىنى يېنىكىگە لىڭشىتتى. ھارۋا ئۇزاپ كېتىۋاتاتتى. تولغىناي بىر نە چە

قېتىم ئارقىسىغا قاراپ قويدى. ئاھ تولغىناي، — سۇلايمان ئىچىدە نالە قىلدى، — بارغانسېرى

چىرايلىقلىشىپ كېتىپسەن، ئەتتەڭ... بۈگۈن بازاردا تېپىشقان بولساق ئاناڭ بىلەن سېنى ئاش

خانىغا باشلاپ ئوبدان بىر مېھمان قىلار ئىدىم، ئەجەبمۇ... سۇلايمان يولغا كۆز تاشلىدى.

ئالدىراش كېتىۋاتقان توپ - توپ بازار چىلار ئارىسىدا ماریيە بىلەن تولغىناي كۆرۈنمەي قالدى.

پەقەت سۇلايماننىڭ كۆز ئوڭىدا تولغىناينىڭ كۈلۈمسىرەپ باققان كۆزلىرىلا روشەن

گەۋدىلىنىپ تۇراتتى. ماریيەنىڭ قىزغىن مۇئامىلىسى، يېقىملىق سۆزلىرى، تەكلىپلىرىچۇ؟

توغرا، ماریيە ئۇنى ئۆز ئوغلىدەك كۆرىدۇ. ھەر قېتىم بارغىنىدا پايىپتەك بولۇپ قىلمىغىنى

قالمايدۇ. بىراق، ئۇنىڭ ئوغلۇم، داۋالاندىڭمۇ؟ دوختۇرلار نېمە دەيدۇ؟ سەن ياش، ئۆسۈۋاتقان نوتا، ئۆزۈڭنى تاشلىۋەتمە. دوختۇرلار غىمۇ، تېۋىپلار غىمۇ كۆرۈنۈپ باق، دەيدىغان گەپلىرى ئۇنىڭ قۇلىقىغا خۇددى كېسىلىك تۇرسا، نېمە ئامال، تولغىناينى ساڭا بېرەلمەيمەن، دەۋاتقاندا تۇيۇلاتتى. بۇ گۈنمۇ ماريە ئاشۇ گېپىنى تەكرارلاپ سۇلايماننىڭ كۆڭلىنى غەش قىلىپ قويدى. كەنت يولىدا، ئېرىق ئىچىدىكى قۇمدا، ئىشىك ئالدىلىرىدا ئويناۋاتقان ئۇ شىناق بالىلار سۇلايماننى كۆرۈپلا:

سۇلايمان پېسى،
بازار غا بېرىپ،
كەمپۈتنى ئېلىپ،
يانچۇققا سېلىپ،
كەلدى چارباغقا.
ئاشنىسى بىلەن،
كەتتى قىشلاققا.

دەپ چۇرقىراشقىنىچە ئۆيلىرىگە، مەھەللە ئارىلىقىدىكى تارچۇق يوللارغا قاراپ قېچىشتى. سۇلايمان بالىلاردىن ئەمەس، ئاشۇ قوشاقنى توقۇغان ۋە بالىلارغا ئۆگەتكەن كىمىنىڭ ئاغرىق نىياتى. يىراقتىن بالىلارنىڭ بايقىق قوشىقى يەنە ئاڭلاندى. سۇلايمان ئىنتايىن چۈشكۈن، روھسىز ھالدا ئۆيىگە كەلدى. جاڭگالدا ئوتلاۋاتقان ئېشىكىنى ھەيدەپ كېلىپ ئېغىلغا سولىدى. ئىش تۈگىدى. قورسىقىنى بازاردا تويغۇزغانىدى. سىرتقا چىقىپ ئىشىك ئالدىدىكى چىم ئۈستىدە ئولتۇردى.

مۇشۇ كۈنلەردە كۈندۈزى ھاۋا ئوتتەك قىزىپ كېتەتتى. دېمىق ھاۋا نەپەسنى قىسىپ ئادەمنى ھالسىرىتاتتى. شام ياكى خۇپتەندىن كېيىن ھاۋا بىراقلا سوۋۇپ سالىقىنىلىشاتتى. سۇلايمان تەبىئەتنىڭ بۇ جىمجىت قۇچىقىدا ئولتۇرۇپ سالىقىن ھاۋادىن ھۇزۇر ئالدى. نەم يەر-دىن كوكاتلارنىڭ پۇرىقى تارقىلاتتى. سازلىقتىن پاقىلارنىڭ كۈر كىرىغىنى، قىشلاقنىڭ ئايىغىدىكى جاڭگالدىن چېكەتكە، تومۇزغىلارنىڭ چىرىلداشلىرى ئاڭلىنىپ تۇراتتى. قىشلاققا ئادەتتە كىشىلەر كەمدىن-كەم كېلەتتى. سۇلايماندىن باشقا ھەر قانداق ئادەم بۇ يەردە بىر كۈنمۇ تۇرمايتتى. قىشلاق شۇنچىلىك چۆل، قورقۇنچلۇق ئىدىكى، پەقەت سۇلايمانلا بۇ يەرنىڭ ۋەھىملىك سۈكۈتلىرىگە، زېرىكىشلىك جىمجىتلىقلىرىغا كۆنۈپ كەتكەنىدى. گەرچە ئاي چىقىپ، يۇلتۇزلار جىمىرلاپ، ئۇلۇغ تەبىئەت قۇچىقى سۈتتەك نۇرغا چۆمۈلگەن بولسىمۇ قىشلاقنىڭ كېچىسى ھامان سۈرلۈك، غەمكىن، مۇڭلۇق ئىدى. ئەگەر پاقىلار كۈر كىراپ، چېكەتكىلەر چىرىلداپ تۇرمىغان بولسا قىشلاقتا ھاياتلىق يوقتەك، ھەممە نەرسە ئۆلگەندەك تۇيۇلغان بولاتتى. مانا مۇشۇ زېمىندا سۇلايمان يەككە-يېگانە ياشايتتى. سۇلايمان ئۈچۈن بۇ-گۈنكى كېچە تېخىمۇ مۇڭلۇق، تەشۋىشلىك بىلىنەتتى. ئۇنى مۇگدەك باستى. كۆزلىرى قاتتىق

قادىلىپ ئېچىشقا باشلىۋېدى، ئۆيگە كىرىپ ياتتى. لېكىن، ياستۇققا بېشىنى قويۇش بىلەنلا ئۇيقۇسى قېچىپ كەتتى. كالىسىغا ماريەنىڭ قىلغان گەپلىرى كىرىۋالدى. رۇستەممۇ شۇنىڭغا ئوخشاشراق بىر گەپنى قىلغانىدى: «بۇنداق يۈرۈۋەرمە، داۋالانغىن، ئۆزۈڭنى تاشلىۋەتمە. دوختۇرغا، تېۋىپقا كۆرۈن. دورا يە، ھەر ھالدا پايدىسى بولىدۇ. جاھىللىق قىلساڭ... ھازىر غۇ ھېچگەپ يوق، كېيىنچە بىرەر قىزغا كۆزۈڭ چۈشۈپ قالار، لايىق ئىزدىگۈڭ كېلەر. ئەنە شۇ چاغدا قىزلار سەندىن قاچىدۇ. سەن قوغلىساڭمۇ... ئۇلار سېنىڭ كېسىلىڭنى كۆرسىلا...» بۇ رۇستەمنىڭ ئورمىغا چۈشۈشتىن ئىلگىرى دېگەن گېپى. گويما ماريە بىلەن رۇستەم تىلىنى بىر قىلىۋالغاندەك ھەدېسىلا سۇلايماننى داۋالنىشقا ئۈندەيتتى. ئورما تۈگىدى. ئېڭىز ئورنىدىكى قوناقلار ئۆسۈپ بىر غېرىچ بولدى. سۇلايمان تېخىچە دوختۇر خانىغا بارمىدى، ياتېۋىپقا كۆرۈنمىدى. مانا بارمەن، ئەنە بارمەن دەپ ۋاقتىنى ئۆتكۈزۈۋەتتى. ئۇ نېمىشقىدۇر داۋالنىشنى ئارقىغا سوزۇپ كېلىۋاتاتتى. بىراق، رۇستەمنىڭ ئاشۇ گېپى ھەر كۈنى، ھەر سائەت يۈرىكىنى تۈز قويغاندەك ئېچىشتۇراتتى. ئۆزى ئۇزۇندىن بېرى ھېس قىلغان ۋە شۇنداق بولۇشىغا ئىشەنگەن، ئەمما ئاغزىدىن چىقىرىشقا يېتىنالمى يۈرگەن بىر ھەقىقەتنى دوستى رۇستەم ئوچۇق كۆڭۈللۈك ھەم رەھىمسىزلىك بىلەن ئاشكارىلىغانىدى. سۇلايمان بۇ ھەقىقەتنى شەكسىز ئېتىراپ قىلاتتى. 23 ياشقا كىرگەن سۇلايمان تېخىچە بىرەر ئايالغا، بىرەر قىزغا يۈز تۇرانە گەپ قىلىپ باققىنى يوق. تولغىناي بىلەن كىچىكىدە قوغلىشىپ، چاقچاقلىشىپ ئوينىغان بولسىمۇ، چوڭ بولغاندىن كېيىن ئوتتۇرىغا قانداقتۇر بىر توساق پەيدا بولغانىدى. شۇ سەۋەبلىك ئۇنىڭغا ئەسلا گەپ قىلالمايتتى. ئۇنىڭ بىلەن تەڭ دىمەتلىك يىگىتلەر ئاللىبۇرۇن توي قىلدى، بالىلىقمۇ بولۇشتى. سۇلايمان بويتاق ياشاۋەردى. ئۇنىڭ ھالىغا يېتىدىغان، غېمىنى يەيدىغان كىم بار؟ دوستى رۇستەم بار، بىراق ئۇمۇ سۇلايمانغا ئوخشاش يېتىم. سۇلايمان قىشلاقنىڭ خۇددى بۇ. گۈنىكىدەك سۈرلۈك، غەمكىن ئاخشاملىرىدا قىز، ئاياللار توغرىسىدا خىيال سۈرەتتى. بۇ خىياللارنىڭ بەزىلىرى تولمۇ شېرىن، لەززەتلىك، بەزىلىرى تولمۇ ئاچچىق، ئازابلىق ئىدى. بۇ خىياللارنىڭ ئاخىرى تولغىنايغا كېلىپ توختايتتى. مۇبادا ماريە بىلەن رۇستەم ئۇنىڭ كېسىلى بارلىقىنى، داۋالنىشى كېرەكلىكىنى پات، پات ئېسىگە سېلىپ تۇرمىغان بولسا ئۇ يەنە قاچانغىچە شېرىن خىياللارغا ئەسىر بولۇپ، قۇرۇق، بېھۇدە، ئەخمىقانە خىياللار بىلەن ئۆزىنى ئۈمىدلەن دۈرۈپ يۈرە ئىدىكىن؟! ئەگەر بىر پۇرسەت كېلىپ تولغىنايغا قەلبىنى ئىزھار قىلسا، تولغىناي ئۇنىڭ ئېڭەك، پېشانىلىرىدىكى يىرگىنچىلىك كېسەل ئىزىنلىرىنى كۆرۈپلا جىم بولىۋالسا، گەپ قىلماي يەرگە قاراپ تۇرىۋالسا، قانداق قىلغۇلۇق؟ سۇلايمان بۇ ھەقتە نېمە ئۈچۈن رۇستەمگە بالدۇرراق ئېيتىمىدى؟ جانىجان دوستىدىن سىر يوشۇرما سىلىقى، ھەممىنى ئېيتىشى كېرەك. رۇستەممۇ ئەقلىنىڭ يەتكىنىچە توغرا مەسلىھەت بېرەر، قولىدىن كېلىشىچە ياردەم قىلار. ئۇ كېچىچە كۆز يۇمىغانىدى. ئەتىگەندە ئورنىدىن تۇرۇۋېتىپ ئۆز خىياللىرىدىن خۇلاسىە چىقاردى. ئۇ دوستلۇققا ئىشەنچسىز قارىغانلىقى ئۈچۈن رۇستەمنىڭ ئالدىدا ئۆزىنى گۇناھكار ھېس قىلدى.

تاڭ شەپقى پۈتۈن قىشلاقنى نۇرغا چۆمدۈرگەنىدى. ئورمانلار، كوكاتلار، يانتاق، يۇلغۇنلار ھەر خىل رەڭدە جۇلالىنىپ ئۆز گۈزەللىكىنى نامايان قىلاتتى. بوز توپىلىق ئۈستىدە چۈۋۈلدۈشۈپ يۈرگەن تورغايلار نېمىدىندۇر ئور كۈپ كەتتى - دە، گۈر - گۈر قىلىپ يۇلغۇنلۇق تەرەپكە ئۇچۇپ كەتتى. بىر توپ ھەسەل ھەرىسى ئۇچۇپ كېلىپ ئۆي ئارقىسىدىكى شالاڭ جىگدە ئورمانلىقىغا تارىلىپ كەتتى. گۈزەل سەھەر، ئالتۇن قۇياش، ئوچۇق ھاۋا دۇنيانىڭ كىچىككىنە بىر پارچىسى ھېسابلانغان بۇ زېمىنغا شۇنچىلىك يارقىن، گۈزەل مەنزىرە بەخش ئەتكەنىدى. قىشلاقنىڭ تۈنۈگۈن ئاھىلىسىدىكى قورقۇنچىلۇق، سۈرلۈك، مۇڭ باسقان مىسكىن ھالىتى زەررىچە كۆلەڭگە قالدۇرماي غايىب بولغانىدى. سۇلايمان ئۆيگە قايتىپ كىرىپ يۈز - كۆزىنى يۇدى. ئاشتا قىلىپ سىرتقا چىقتى. ئۇيغۇ سىزلىقتىن قىزارغان كۆزلىرىنى شۇ گۈزەل مەنزىرەگە تىككىنىچە كاككۇ كىنىڭ يېقىملىق ئاۋازىغا جىمغىنا قۇلاق سېلىپ تۇردى.

سازلىق تەرەپتىن رۇستەم كېلىۋاتاتتى. سۇلايمان تاكى ئۇ يېقىن كەلگىچە ئۈندىمەي تۇردى.

— تۈنۈگۈن بازارغا بارمىدىڭمۇ؟ — رۇستەم ۋېلىسىپىتتىن چۈشۈپ سۇلايمانغا قول ئۇزاتتى، — قاراڭنىمۇ كۆرمىدىمىيا؟

— باردىم، — دېدى سۇلايمان، — لېكىن بېرىپلا قايتتىم.

سۇلايمان تۈنۈگۈن كۈچمۇ - كوچا ئايلىنىپ تولغىناينى ئىزدىگەنلىكىنى، كەچتە ئۇ چىرىشىپ بىللە قايتىپ كەلگەنلىكىنى، شۇنداقلا تولغىناي توغرىسىدىكى ئوي - پىكىرلىرىنى بىراقلا ئېيىۋەتمە كىچى، مەسلىھەت سورىماقچى ئىدى - يۇ، لېكىن گېلىغا قاتتىق بىر نەرسە تۇرۇپ قالغاندەك بولۇپ گەپ قىلالىمىدى.

— بۈگۈن ئىشىڭ ئالدىراش ئەمەستۇ، — رۇستەم ئۆيگە كىرىپ سۇپىنىڭ تۈرىدە ئول تۇرغاندىن كېيىن دېدى، — تۈنۈگۈن دۇكانغا كىرەر دەپ كۈتتۈم. كىرسە تېۋىپقا كۆرسىتىپ باقاي دېۋىدىم، كىرمىدىڭ، ئۆز مەيلىڭگە قويسامۇ شۇنداق يۈرۈپ بېرىدىغان ئوخشايسەن. شۇڭا، بۈگۈن سېنى ئەختەم قارىغا بىر ئۇدۇل قىلايمىكىن دەيمەن، قانداق، بارامسەن؟

— ماقۇل، — سۇلايمان دوستىنىڭ ئالدىغا چاي پىيالىسىنى قويۇپتېپ جاۋاب بەردى، — ئەختەم قارى راسىتىن ئۇستا تېۋىپمۇ؟

رۇستەم پىيالىنى قولغا ئېلىۋېتىپ بۇ سوئالدىن ھەيران قېلىپ سۇلايمانغا قاراپلا قالدى. سۇلايمان دوختۇر، تېۋىپ بەرگەن دورىلارنىڭ كېسىلىگە شىپا بولىدىغانلىقىغا تازا ئىشەنچ قىلالمايتتى.

— بولدى، ماڭايلى، — رۇستەم چايىنى تۈزۈك ئىچمەستىن دۇئا قىلدى، — بىر كىمنىڭ گېپىگە ئاسانلىقچە ئىشەنمەيسەن، كۈنلاردا تەلەپمۇ قىل، سەۋەبمۇ قىل، دېگەن گەپ بار، ماڭايلى.

رۇستەم ۋېلىسىپىت پىدالىنى كۈچەپ تېپەتتى. سۇلايمان ئۇنىڭ كەينىگە مىنگەشكە - نىدى. رۇستەم پارچە سايدىن ئۆتۈپ كەنتكە كىرگەندە ئاندىن ئېغىز ئاچتى:

— جىمىپ كەتتىڭغۇ، داۋالان، دورايە، دېگەن گەپلىرىم كۆڭلۈڭگە تەگدىمۇ - يا؟
دوست ئاغرىتىپ ئېيتىدۇ، دۈشمەن كۈلدۈرۈپ، دېگەن ماقال بار. خاپا بولساڭمۇ ھەقىقەتنى
ئېيتتىم.

ناھىيە بازىرىنىڭ يۇقىرى تەرىپىدىكى دوقمۇشتا رۇستەمنىڭ ئەپچىلگىنە تۆمۈر چىلىك
دۇكىنى بار ئىدى. رۇستەم ئاتا كەسپىنى داۋاملاشتۇرماقچى بولغاندا سۇلايمان ئۇنىڭ دۇكان
سېلىشى، بىر يۈرۈش ئەسۋاب - سايمان، ماتېرىيال سېتىۋېلىشى ئۈچۈن نەق ئىككى مىڭ يۈەن
پۇل بېرىۋەتكەنىدى.

رۇستەم دۇكان ئالدىدا ۋېلىسپىتتىن چۈشتى. دۇكانغا كىرىپ شاگىرتلىرىغا ئىش تاپ-
پىلاپ قويدى. ئاندىن سۇلايماننى ئەگەشتۈرۈپ تار كوچىغا كىردى.
— مۇشۇ ئۆي شۇ، — رۇستەم قۇلۇپلاقلق دەرۋازىنى كۆرسىتىپ دېدى، — ئاپلا،
يوقكەن ئەمەسمۇ.

ئۇلار كەينىگە يېنىپ دۇكان ئالدىغا كەلدى. سۇلايمان ئەتە كەلمەكچى بولۇپ چارباغقا
راۋان بولدى.

سۇلايمان بىلەن رۇستەم ئەقىلگە كەلگەندىن تارتىپ ئامراق دوست ئىدى. چوڭ
بولغانسىرى ئۇلارنىڭ دوستلۇق مۇھەببىتى تېخىمۇ كۈچەيدى. ئىككى دوست 18 - 19 ياشلىق
چاغلار ئىدىلا دوستلۇقنى تېخىمۇ كۈچەيتىش ۋە مەڭگۈ داۋاملاشتۇرۇش ئۈچۈن ئىككى تەرەپ
ئۆمۈر بويى ئەمەل قىلىشقا تېگىشلىك بىر مىزان بولۇشى لازىملىقىنى ھېس قىلىشتى. بىرى نانغا
دەسسەپ قەسەم قىلىشنى ئوتتۇرىغا قويدى، يەنە بىرى تۇزغا دەسسەپ قەسەم قىلايلى، دېدى.
ئىككى خىل ئۇسۇلنىڭ قايسىسى ياخشىراق، مۇۋاپىقراق بولىدىغانلىقى ھەققىدە بىر قارارغا كېلىد-
شەلمىدى.

— راست، بىزنىڭ ئۆيدە قۇرئان بار، — دېدى سۇلايمان بىر كۈنى، — قۇرئاننى
قۇچاقلاپ تۇرۇپ قەسەم قىلايلى.

رۇستەم قىشلاققا كەلدى. ئىككىسى دەررۇ تاھارەت ئېلىشتى. ئاۋۋال رۇستەم، ئاندىن
كېيىن سۇلايمان قۇرئاننى مەيدىسىگە بېسىپ تۇرۇپ: «بىز ئىككى ئالەملىك دوست. بىر
بىرىمىزدىن ھېچنېمىمىزنى ئايىمايمىز. بىر بىرىمىزگە سادىق بولىمىز. قايسىمىز دوستلۇقتىن يۈز
ئۆرىسەك، دوستلۇققا خىيانەت قىلساق شۇنى ئۇلۇغ كالا مۇلا ئۇرسۇن!» دەپ قەسەم قىلىشتى.
شۇندىن كېيىن ئۇلار تېخىمۇ ئىجىل، ئىناق بولۇپ كېتىشتى. قۇرئاننى رۇستەم ئېلىپ كەتتى.
قەسەم قىلىنغان ئىكەن، سۇلايمان - رۇستەم، رۇستەم - سۇلايمان بولۇشى كېرەك. باشقىچە
ئېيتقاندا، ئىككىيلەن بىر بىرىنىڭ كۆڭلىنى بىلىپ تۇرۇشى، سىر يوشۇرما سىلىقى لازىم. لېكىن،
سۇلايمان تولغىناي ھەققىدىكى ئوي - پىكىرلىرىنى، ئارزۇ - ئىستەكلىرىنى دوستىدىن يوشۇرۇپ
كەلگەنلىكى ئۈچۈن تولىمۇ ئەپسۇسلىناتتى. ئەمما، نېمە سەۋەبتىندۇ يەنىلا ئېيتقۇسى كەلمەيت-
تى.

ئەتىسى سۇلايمان سەھەر تۇرغان بولسىمۇ بازارغا بېرىشقا ئىككىلىنىپ قالدى. باشقا

كېسەللەرنى داۋالاشقا ئۇستا بولغان بىلەن مېنىڭ كېسىلىمنى ساقايتالارمىكىن، تاڭ. ئۇ شۇ خىيال بىلەن ئىككى كۈننى ئېتىزدا ئۆتكۈزۈۋەتتى. تۆتىنچى كۈنى سەھەردە ناھىيە بازىرىغا يول ئالدى. لېكىن، ئۇنىڭ قەدىمى ناھايىتى ئاستائىدى. بازارغا كەلگەندىن كېيىنمۇ ئۇزاققا سوزۇلغان ئارىسالدىلىق، ئىككىلىنىش ئىچىدە بىر بېسىپ، ئىككى بېسىپ زىچ، ئېگىز - پەس ئۆيلەر بىلەن قورشالغان تار كوچا دوقمۇشىغا كېلىپ توختىدى. تۆمۈر چىلىك دۇكىنىدىن قۇلاقنى يارغۇدەك قاتتىق، قوپال ئاۋاز ئۈزۈلمەي ئاڭلىنىپ تۇراتتى. سۇلايمان يېقىنراق بېرىپ دۇكاننىڭ يان تەرىپىدە تۇردى. ئۇرۇستەمنىڭ ھەرىكىتىنى ئېنىق كۆرۈپ تۇراتتى. ئۇرۇستەمنىڭ كۆمۈر ئىسىدا قارايدىغان ۋە تەردىن مەينە تلىشىپ كەتكەن چىرايىدىن كۆز ئۈزۈپ، دۇكاندىن 50 قەدەم نېرىدىكى، تار كوچا ئايلىنىمىسىغا قاراپ ئېچىلغان دەرۋازىغا تىكىلدى. دەرۋازا بۇگۈن ئوچۇق تۇراتتى.

سۇلايمان ھەر بىر قەدىمنى ئاۋايلاپ بېسىپ دەرۋازىغا يېقىنلاشتى. دەرۋازا تۈۋىدىكى قېرى ئۈجمە دەرىخىنىڭ قويۇق، باراقسان شاخلىرى كۈن نۇرىنى توسۇپ تۇراتتى. سۇلايمان بوسۇغىدىن شىپىدە ئاتلاپ ھويلىغا كىردى. ھويلىنىڭ بىر تەرىپىدە ئېغىل، سامانلىق، يەنە بىر تەرىپىدە كاتەك، ئوتۇنخانا، كۆمۈر خانابار ئىدى. ھويلا خېلىلا كەڭ بولۇپ، باغ بىلەن ھويلىنى ئايرىپ تۇرغان پاكار تام ئۈستىگە تىزىلغان تەشتەكلەردە خىلمۇ خىل گۈللەر ئېچىلىپ تۇراتتى. سۇلايمان ئوچۇق تۇرغان بىر ئىشىكتىن ئىچكىرىگە كىردى. لېكىن، ھودۇقۇپ، تەمتىرەپ كەتتى. يەرگە قاراپ، بوسۇغا تۈۋىدىلا تۇرۇپ قالدى. ئۇنىڭ قولىغا:

— كېلىڭ، ئوغلۇم، كېلىڭ ئولتۇرۇڭ، — دېگەن ئاۋاز ئاڭلاندى.

تېۋىپنىڭ مۇلايىم ئاھاڭدا ئېيتقان سۆزلىرى سۇلايماننى دىدىلەشتۈردى. ئۇ ئورۇندۇققا كېلىپ ئولتۇرغاندىن كېيىن بېشىنى كۆتۈردى. ئەختەم قارىي يارىشىملىق قىسقا ساقال قويغان، بوغداي ئۆڭلۈك، ئوتتۇرا بويلىق كىشى ئىدى. ئۇ ئوقۇۋاتقان كىتابىنى ئۈستەلگە قويۇپ سۇلايماننىڭ ئالدىغا كەلدى.

— بەرەس! — دېدى ئەختەم قارىي تەئەججۇپ ئاھاڭدا بېشىنى سەل ئېگىپ، — باشقا ئەزالىرىڭىز دىمۇ بارمۇ؟ — ئەختەم قارىي سۇلايماننىڭ يۈزىگە دىققەت بىلەن تىكىلدى.

— بار پۈتۈمدىن تارتىپ... — سۇلايمان قىلچە تارتىنىپ تۇرمىدى، ئىشتىنىنىڭ پۇشقاقللىرىنى تىزىغىچە تۇردى، كۆڭلىكىنىمۇ قايرىپ بەل، قورساقلىرىنى كۆرسەتتى، — ھەممە يېرىمدە بار، تەقسىر.

— ئاھ خۇدا! — ئەختەم قارىي قاتتىق چۆچۈپ ئۈنلۈك خىتاب قىلدى، — ئاۋۋال تومۇرىڭىزنى تۇتۇپ كۆرەي، ئوغلۇم.

ئەختەم قارىي سۇلايماننىڭ قوللىرىنى نۆۋەت بىلەن ئالدىنىغا ئېلىپ بېغىشىنى بارماقلىرى بىلەن باشتى، تومۇر ھەرىكىتىنى تىگىشىدى.

— سىزدە بەرەستىن باشقا ھېچقانداق كېسەل ئەگىزى يوق. ھەممە ئەزايىڭىز ساق ئىكەن، بىراق بەرەسنىڭ پەيدا بولغىنىغا خېلى ئۇزۇن بويۇتۇ ھەم تېز كېڭىيىۋېتىپتۇ. بۇرۇنراق

داۋالنىدىغان گەپتى. ئوغلۇم، بۇنداق دېسەم كۆڭلىڭىز گە باشقا ئىش كەلمسۇن، راستتىنى ئېيتسام ئۇزاق مۇددەت، ئۈز مەي داۋالنىشىڭىزغا توغرا كېلىدۇ. ئەختەم قارىي سۇلايماننىڭ ئۈستىبېشىدىكى كونا، كىر كىيىملەر گە بىر پەس قاراپ تۇردى، ئاندىن ساقىلىنى بىر سىيلاپ قويۇپ سۆزىنى داۋام قىلدى:

— ئوچۇق ئېيتاي، ئوغلۇم، ئۇزاق مۇددەت ئۈز مەي داۋالغاندىلا ئاندىن ساقىيالايسىز. دورىلىرىمىزنىڭ بىر قىسمى ئۈزىمىزدە تېرىپ ئۆستۈرۈلىدۇ. سەھرا، جاڭگال، ساي، يايلاق، تاغلاردىن يىغىۋېلىنىدۇ. بىر قىسمى ئىچكى ئۆلكىلەردىن، دېڭىز بويىدىكى جايلاردىن، بىر قىسمى كەشمىر، ھىندىستان... دېگەن ئەھۋالدا چەت دۆلەتلەردىن كەلتۈرۈلىدۇ. بۇ دورىلارنى ياساش، تەييارلاش قول ئەگىكى بىلەن قىلىنماقچا تولىمۇ مۇشەققەتلىك، جاپالىق، ئاۋارىچىلىقى كۆپ ئىش. شۇڭلاشقا دورىلىمىز باھا - نەرخ جەھەتتە بەكمۇ يۇقىرى، بەرەس كېسىلىگە قارىتا ياسالغان دورىلار تېخىمۇ شۇنداق، — ئەختەم قارىي سۆزىنى توختىتىپ بىر پەس خىيالغا چۆمدى.

— قارىم، قانچىلىك پۇل كەتسە مەيلى، — سۇلايمان خەسە كۆڭلىكىنىڭ ئىچ يانچۇقىدىن بەش سوملۇق تىللادىن ئىككىنى ئېلىپ شىرە ئۈستىگە قويدى. تىللالار پارا قىراپ كەتتى، — كېسىلىمنى ئۈزۈل - كېسىل ساقايتىشقا ھۆددە قىلالىسلا، مەنمۇ پۇلنىڭ قانچىلىك كېتىشىدىن قورقمايمەن.

ئەختەم قارىي پارا قىراپ تۇرغان تىللالارنى كۆرۈپ چۆچۈپ كەتتى. شۇئان يەرگە قاراپ كۆزلىرىنى يۇمىۋالدى. سۇلايماننى يوقسۇل چاغلىغانلىقىغا خىجىللىق ھېس قىلىپ خېلى ئۇزۇنغىچە بېشىنى كۆتۈرمىدى.

— ئوغلۇم، دورىلىرىمىز قىممەت دېگەن گەپلىرىمنى ئاڭلاپ شۇنداق قىلىۋاتامسىز؟ خاپا بولماڭ، ھەر ھالدا مەن... ۋە ھالەنكى، مۇنۇ نەرسىنى... — ئەختەم قارىي بېشىنى كۆتۈرۈپ، كۆزلىرىنى يېرىم ئېچىپ تىللاغا ئىشارەت قىلدى، — ھە، مۇنۇ نەرسىنى كۆزۈمدىن ئېرى قىلىڭ. ماڭا كۆرسەتمەڭ، بۇنداق نەرسىلەر ئاتا - بوۋىمىزدىنمۇ ئاز - تولا مىراس قالغان، كېيىنكى كۈنلەردە ھەر قېتىم بىرەر ھەرىكەت بولسىلا خەق ئالدى بىلەن مېنىڭ ئۆيلىرىمنى ئاقتۇرۇپ، تاملىرىمنى چىقىپ، ھويلا - ئاراملىرىمىزنىڭ ئاستىنى كولاپ - قېزىپ زادى ئارام بەرمىگەن. قاچانكى شۇ نەرسىلەر ئۇلارنىڭ قولىغا ئۆتكەن كۈندىن باشلاپ مەنمۇ كۆڭلۈم ئارام تاپقۇدەك بولىدۇم، يەڭگىلەپ قالىدۇم. ھازىرمۇ بۇنداق نەرسىلەرنى كۆرسەم، يۈرىكىم قوزغىلىدۇ. خۇدا خالىسا كېيىنچە، دورىنىڭ مەنپەئەت قىلغان - قىلمىغانلىقىغا قاراپ بىر نېمە دەرمىز. سىزگە ھازىرلا پۇل دېمەيمەن. ئوغلۇم، جانابىي ئاللاننىڭ شەپقەت - ئىنايىتى، ئاندىن قالسا بىزنىڭ سەۋەب - ئۇرۇنۇشلىرىمىز نەتىجىسىدە تولۇق ساقىيىپ كېتەيسىز. بۇنىڭغا ئىشەنچىم كامىل. دورىلارنى قەرەللىك ھالدا يېسىڭىز، يېمەك - ئىچمەكتە پەرھىز تۇتسىڭىز ساقىيىشىڭىز تېز رەك بولىدۇ.

ئەختەم قارىي يەڭگىل ھەرىكەت بىلەن ئورنىدىن تۇردى. ئىشكاپلارنىڭ ئالدىغا بېرىپ

دورا شىشىلىرىگە، قۇتا، خالتىلارغا سىنچىلاپ قاراشقا باشلىدى. سۇلايمان ئايۋاندا ئاڭلىنىۋاتقان ئاياغ تىۋىشىنى سېزىپ ئىشىككە قارىۋېدى، بوسۇغدا چەينەك، پىيالىھ قويۇلغان پەتنۇسنى ئىككى قوللاپ كۆتۈرگەن بىر قىز پەيدا بولدى. سۇلايمان دەررۇ ئورنىدىن تۇرۇپ قىزغا سالام قىلدى. لېكىن، قىز ئۇنىڭ ئەپتىگەلاپ قىلىپ كۆز تاشلىدى - يۇ، لەۋلىرىنى پۇردى. سالامنى ئىلىك ئالماستىن پەتنۇسنى شىرە ئۈستىگە قويدى. سۇلايمان قاتتىق ئىزا تارتىپ ئۇلۇغ - كىچىك تىندى. قىزنىڭ مەغرۇر - تەكەببۇرانە قىياپىتى ئۇنىڭ ساددا كۆڭلىگە ئېغىر ئازار چىلىق سالغانىدى. چەينەكتىن كۆتۈرۈلگەن سۇنى ھوردىن قارىمۇچ، لاچىندانە، ئەنبەر، يەنە قانداق تۇر بىر خىل دورىلارنىڭ ئۆتكۈر ھىدى تارقىلاتتى. قىز چىقىپ كېتىشكە تەمىشلىۋېدى. ئەختەم قارىي كەينىگە ئۆرۈلدى.

— قىزىم مېھمانغا چاي قۇيسىلا.

قىز سۇلايمانغا مەنسىتمەسلىك نەزەرى بىلەن لاپىدە كۆز تاشلىدى. سۇلايمان يەردىن ئۈستۈن قارىماي ئولتۇرغاچقا، قىزنىڭ قاراشلىرىدىكى سوغۇق، مەسخىرىلىك ئىپادىلەرنى كۆرمىدى. قىز گويامۇقەددەس بىر مەجبۇرىيەتنى ئادا قىلىۋاتقان دەك تەبىئىي بىر چاققانلىق بىلەن پىيالىگە چاي قۇيۇپ سۇلايماننىڭ ئالدىدىكى شىرەگە قويدى.

سۇلايمان پىيالىنى قولغا ئېلىپ چايدىن بىر ئوتلىدى. كۆزىنىڭ قۇيرۇقىدا قىزغان نەزەر تاشلىدى.

قىز تەخمىنەن 16 - 17 ياشلار دائىدى. قويۇق، قاپقارا چاچلىرى قىزىل ھىلھىلە ياغلىققا پاتماي پېشانە، چېكىلىرىدە كۆپۈپ تۇراتتى. بۇغداي ئۆڭ يۈزى سىپ - سىيلىق بولۇپ، پار - قىراپ تۇراتتى. ئاغزى ئويماقتەك كىچىك ئىدى. ئۇچىسىغا كەشتىلىك نىلون كوپتا، تۇم قارا ئىسار جىدىن تىكىلگەن تار يوپكا كىيگەنىدى. قىز ھەددىدىن زىيادە ئېغىر - بېسىق، سالماق، تە - كەببۇر كۆرۈنەتتى. سۇلايماننىڭ يۈزلىرى چىمىلداپ، كۆزلىرى تورلاشتى. ۋۇجۇدى قانداقتۇر بىزىغە يېرى سېزىم ئىلكىدە تىترىدى. تولغىناينىڭ ئۆتكۈر كۆزلىرى ئۇنىڭغا مىختەك تىكىلىپ ئەيىبلەۋاتقان دەك سېزىلدى.

ئەختەم قارىي ئىشكاپلار ئالدىدىن قايتىپ كېلىپ ئورنىغا ئولتۇردى ۋە رېتسىپ يېزىۋېتىپ سۇلايمانغا ئەجەبلەنگەن بىر تەرىزدە قاراپ قويدى. ئۇنىڭ بۇ قارشىدا سۇلايماننى نەددۇر كۆرگەندەك، لېكىن ئېسىگە ئالالمايۋاتقان دەك بىر ئىپادە بار ئىدى.

— قىزىم، دورا تەييارلىسىلا.

قىز رېتسىپنى قولغا ئېلىپ دادىسىنىڭ كۆرسەتمىلىرىنى ئورۇنلاشقا كىرىشتى. ئۇ ھۇدۇقماستىن دادىل ھەرىكەت قىلاتتى. قارىغاندا ئۇ دادىسىنىڭ كەسپىنى خېلى پىششىق ئىگەلىگەندەك كۆرۈنەتتى.

سۇلايمان قىزغا تىكىلىپ قاراۋېرىشىنىڭ ئەدەبىسىزلىك بولىدىغانلىقىنى ئېسىگە ئېلىپ ئۆز - ئۆزىنى ئەيىبلىدى ۋە ئالدىغا قاراپ ئولتۇرۇپ چاي ئىچىشكە تۇتۇندى. كۆز ئالدىدا ھامان تولغىناينىڭ سىماسى نامايان بولۇپ تۇراتتى.

قىز دورا قاچىلانغان شىشىلەرنى شىرە ئۈستىگە قويۇۋېدى، ئەختەم قارى ئىككى شىشىنى قولغا ئېلىپ چۈشەندۈرۈشكە باشلىدى:

— بۇنى كۈنىگە بەش تالدىن يەتتە تالغىچە يەيسىز، ماۋۇ شىشىدىكىنى بولسا ئۈچ كۈن يەپ، بەش كۈن توختىتىپ قويسىز. يەنە ئىككى خىل دورا بار، ھازىر تەييار ئەمەس. ئىككىنچى قېتىم دورىغا كەلگىنىڭىزدە ئېلىڭ، — ئەختەم قارىنىڭ چىرايىدا ئىللىق تەبەسسۇم جىلۋىلەندى، — يەنە بىر گەپ، ھازىر تومۇز ۋاقتى، كۈن ئىسسىق، ھەر كۈنى كۈن راساقىزىغان چاغدا بىر — ئىككى سائەت ئاپتاپقا ياللىڭاچ قاقلىنىڭ. بۇ خېلى مۈشكۈل ئىش، لېكىن سىز ياش، بەرداشلىق بېرىڭ، ماقۇلمۇ؟

— ماقۇل تەقسىر، — سۇلايمان مىننەتدارلىق بىلدۈرۈپ ئورنىدىن تۇردى، — دورا تۈگىگەن ھامان يەنە كېلىمەن.

ئۇ تېۋىپنىڭ ھۇزۇرىدىن ناھايىتى خۇشال، روھى كۆتۈرەڭگۈ ھالدا قايتىپ چىقتى. رۇستەم ئۇنى ئاشخانىغا باشلاپ مېھمان قىلدى، تاماق ئۈستىدە سۇلايمان ئەختەم قارىنىڭ ھەقىقەتەن ناھايىتى ئوبدان، رەھىمدىل كىشى ئىكەنلىكىنى سۆزلىدى.

كۈن تازا قىزارغانىدى. ئاپتاپ سۇلايماننىڭ پېشانىسىنى كۆيدۈرەتتى. يۈزىدىن، بويىدىن تەر ئاقاتتى. كېتىۋېتىپ سېرىق پوپكىدىكى شىشىلەرنى پات - پات سىيلاپ قوياتتى. ئۇنىڭغا ئەرەقى، مەجۇنات خىلىدىكى رەڭگى، پۇرىقى بىر - بىرىدىن پەرقلىنىپ تۇرىدىغان ئاشۇ دورىلارنىڭ قانداقتۇر بىر خىل سېھرىي كۈچى باردەك تۇيۇلۇپ، ئۆزىنىڭ ساقايغان، بىجىرىم يىگىت بولغان قىياپىتىنى كۆز ئالدىغا كەلتۈرەتتى،

يولدىن ئۆتكەن ماشىنا - تراكتورلار ئارقىسىدا ئۇزۇن چاڭ قالدۇرۇشاتتى. ھارۋىلىق، ئېشەكلىك يولۇچىلار ئۈزۈلمەي ئۆتۈپ تۇراتتى. ھاۋا تىنچىق، ئىسسىق ئىدى. ئەتراپتا قۇشلارنىڭ سايرىغىنىمۇ ئاڭلانمايتتى. يول ياقىلىرىدىكى سۇۋادانلارنىڭ شاخلىرىمۇ تىپتىنچ تۇراتتى. قانچىلىك ۋاقىت ئۆتتىكىن، بىر چاغدا سۇلايمان مېڭىشتىن توختاپ قالدى، ئۇنىڭ ئالدىدا ئىككى يول تۇراتتى. بىرى چارباغ كەنتىگە — قىشلاققا، يەنە بىرى قارىياغاچ كەنتىگە با. رىدىغان يول ئىدى. بازار كۈنى سۇلايمان ماريە بىلەن تولغىنايدىن ئايرىلىپ مۇشۇ يەردە توختاپ قالغانىدى. ئۇ ئاچا يولدا بىر مىنۇتچە ئىككىلىنىپ تۇردى - دە، چارباغ تەرەپكە راۋان بولدى. ئون نەچچە قەدەم مېڭىپ يەنە توختىدى. تولغىناي، توغرا، تولغىناي بىلەن كۆرۈشۈش كېرەك. ماريە ئۇنى تەكلىپ قىلغان. دېمىسىمۇ سۇلايمان ئۇلارنىڭ ئۆيىگە ئورمىدا بارغانىدى. ئىككى كۈن تۇرۇپ، بۇغدىيىنى ئورۇپ، خامانغا توشۇپ بەرگەن. شۇندىن بۇيان بارمىدى. ئاھ! تولغىناي نېمە قىلىۋاتىدىكىن، ئۇنىڭ بىلەن ئوچۇق سۆزلىشەي، كۆڭلۈمدىكىنى ئېيتاي، تولغىناي ياق، دېمەس. شۇ خىيال ئۇنى كەينىگە يېنىشقا مەجبۇر قىلدى.

— ھەي سۇلايمان، ئېلىشىپ قالدىڭمۇ؟ بىر ئالدىڭغا، بىر كەينىڭگە مېڭىپ يۈرسەنغۇ؟ سۇلايمان ئارقىسىغا بۇرۇلدى. كىمىنسا بازار تەرەپتىن ۋېلىسىپىتقا مىنىپ كېلىۋاتاتتى. سۇلايمان ئۇنىڭ ھىجىيىپ تۇرغان ئاغزىغا قاراپ نېمە دېيىشىنى بىلەلمەي قالدى.

— يۈر، ئالغاچ كېتەي، ۋېلىسپىنتنىڭ كەينىگە مېنە. كىمىنسا سۆزلەۋېتىپ سۇلايمانغا ئىللىققىنا كۈلۈپ قارىدى. سۇلايمان سەل دۇدۇقلاپ جاۋاب بەردى: — كې... كېتىۋەر.

چار باغدىكى ھەممە خوتۇن - قىزلار غائۇ خىشاش كىمىنسامۇ بۇرۇندىن تارتىپ سۇلايماننى كۆزگە ئىلمايتتى، گەپ قىلمايتتى، ئۆزىنى قاچۇراتتى. بۈگۈن ئۇنىڭ سۇلايمانغا تۇنجى قېتىم گەپ قىلىشى ئىدى.

— كېتىۋەر دەيسەنغۇ، بەللى، باراڭغا چۈشكەن قاپاقنىڭمۇ ئۆزىگە چۈشلۈك ھالى بار ئىكەن - دە، ۋىيەي تېخى.

— كىمىنسا! — دېدى سۇلايمان جىددىي رەۋىشتە، — ئۇششاق بالىلار غاقوشاق ئۆگىتىپ مېنى تىللاققۇزما، مەن... — مەن قوشاق توقۇشنى بىلمەيمەن. لېكىن، سەن يەنە ماڭا گەپ قىلماي، سىڭايان قاراپ يۈرۈۋەرسەڭ، چوقۇم... — مەن قاچان سىڭايان قارىدىم، ئۆزۈڭ قېچىپ يۈردۈڭ.

— ماقۇل ئەمسە، — كىمىنسا كۆزلىرىنى ئويناقتى، — ئەمدى قېچىپ يۈرمىگىن جۇمۇ، گېپىڭدە تۇر، كەينىمگە مېنە، بىللە كېتىمىز.

— چار باغقا بارمايمەن.

— نەگە غوجام؟ — كىمىنسانىڭ كۆزلىرىدە ھەييارلار چەكۈلكە پەيدا بولدى، — نەگە بارسەن، ئېيتقىنا.

— قاراياغاچقا.

— ھە، ھە بىلىدىم، — كىمىنسا قاپقارا كۆزلىرىنى ئويناپ مەنىلىك تىكىلدى، — ئەمدى بىلىدىم، ھېلىقى سېرىق چاچلىق نايناق يۈرىكىڭگە ئوت ساپتۇ - دە، ھى... ھى... ئەخمەق، بىكار ئاۋارە بولسەن، — كىمىنسا كېيىنكى سۆزىنى مەسخىرە تەلەپپۇزدا ئېيتتى. سۇلايماننىڭ چىرايىدىكى ئاچچىقلىنىش ئالامىتىنى كۆرۈپ كۈلكىسىنى دەررۇ توختاتتى، — كېيىن بىلىپ قالارسەن. ھەز ھالدا بېرىپ باق، — كىمىنسا سۆزلەۋېتىپ قېشىنى لىككىدە كۆتەردى، كۆزلىرىدە ئاجايىپ ئوڭۇق بىر نۇر شولىسى جىلۋە قىلدى، — مۇبادا تەلىيىڭ كەلمەي قالسا، مېنى تاپ، ھى... ھى... دەردىڭگە يېتىمەن.

كىمىنسا ۋېلىسپىنتكە مېندى - دە، كەتتى. سۇلايمان ھەيران بولۇپ ئۇنىڭ قارىسى يىتكىچە قاراپ تۇردى. كىمىنسانىڭ دېگەنلىرى راست گەپكىمۇ، چاقچاققىمۇ ئوخشىمايتتى.

تىنىق ئاسماندا ئاندا - ساندا ئاقۇچ، كۈلرەڭ بۇلۇتلار ئۈزۈپ يۈرەتتى. قۇياش ئۆز يالقۇنى بىلەن يەر - زېمىننى تونۇردەك قىزىتاتتى. ياپپېشىل قوناقلار، بېدىلەر، يول بويىدىكى سۆگەت، تېرەكىلەر ئىسسىق دەستىدىن قاغىچىراپ سۇلاشقانىدى. خېلىدىن بېرى سۇ دىدارى كۆرمىگەن ئېرىقلاردىكى قۇملارمۇ قۇياش نۇرىدا يالتىراپ تۇراتتى. سۇلايمان ئاپتاپتىن قېچىپ ئېتىز قىرغىغا

چىقىۋالدى. مەھەللە چېتىدە يېگانە چوقچىيىپ تۇرغان ئۆي كۆرۈندى. ئاددىي، كۆرۈمسىز ئۆيىنىڭ ئالدى تەرىپىنى ئۈزۈم بارىڭى بېزەپ تۇراتتى. ئۆي ئەتراپىدىكى يېڭىدىن ئاينىشقا باشلىغان سۇۋادان، جىگدە كۆچەتلىرى سۇلايمانغا بەش قولىدەك تونۇش ئىدى.

شامىل ئەپەندىنىڭ ئەسلىدىكى ئۆيى ئېتىز - ئېرىقلارنى ساللاشتۇرۇشتا چېقىلغان، قايتا سالغان ئۆيى يېڭى پىلانلانغان ئۆستەڭگە توغرا كېلىپ چېقىلغانىدى. تولا ئۆي سېلىپ دەرمانى قۇرغان شامىل ئەپەندى ئاخىرى يولغا، ئېرىق - ئۆستەڭگە توغرا كېلىپ قېلىش ئېھتىمالى يوق دەپ قارالغان ئاشۇ چەت - ياقىغا ئۈچىنچى قېتىم ئۆي سالغانىدى. شامىل ئەپەندى سۇلايماننىڭ دادىسى تەۋەككۈل ئاخۇن بەرگەن ئون سوملۇق تىللادىن ئىككىنى ئالمىغان بولسا، كېيىنكى ئىككى قېتىملىق ئۆيىنىمۇ سالالمىغان بولاتتى. ئاخىرقى قېتىم سالغان ئۆيدە شامىل ئەپەندى ئانچە ئۇزاق ياشىمىدى. ئۇزۇن يىللىق مۇساپىرچىلىق تۇرمۇشى، ئايىغى ئۈزۈلمەي داۋام قىلغان تۈر - لۈك سىياسىي ھەرىكەتلەر بۇ مەرىپەتپەرۋەر كىشىنى ئۆلۈم گىردابىغا ئىتتىرىۋەتتى. ھازىر ئاشۇ ئۆيدە ئۇنىڭ ئايالى ماريە بىلەن يالغۇز قىزى تولغىناي ياشايتتى.

سۇلايمان ئۆيىگە يېقىنلاپ كەلدى. باراڭ ئاستىدىكى سايىدا تولغىناي تىكىش قىلىۋا - تاتتى. كىيىم تىكىش ماشىنىسى بىر خىل رېتىمدا شىرىلدايتتى. سۇلايمان پۈتۈننىڭ ئۈچىدا دەسسەپ كېلىپ دەل تولغىناينىڭ ئارقىسىدا توختىغانىدى، تولغىناي چۆچۈپ بېشىنى كۆ - تۈردى.

— ئەجەپمۇ... كەل، كېلە... — تولغىناي ئىتتىك ئورنىدىن تۇرۇپ سۇلايماننى سۇپىغا باشلاپ ئەپكېلىپ كۆرىپكە ئولتۇرغۇزدى. ئاندىن كېيىن، — ئىسسىقتا قانداق كەلگەنسەن، جىمى جاھان ئوتتەك كۆيۈۋاتىدۇ، نېمىدېگەن تىنجىق ھاۋا بۇ؟ — دېدى.

سۇلايمان ئۇنىڭ قىزغىن مۇئامىلىسىدىن سۆيۈندى. كىمىنىڭ بايا قىلغان گەپلىرىنىڭ ئورۇنسىز ئىكەنلىكىنى ھېس قىلدى. تولغىناي كۈلۈپلا تۇراتتى، شۇ تۇرقىدا ئۇ ئاجايىپ ئوماق، مۇلايىم، مېھرى ئىسسىق كۆرۈنەتتى. ئالتۇندەك پار قىراپ تۇرغان چاچلىرى دولقۇنلىنىپ تۇراتتى.

ماریە ئۆيدىن چىقتى. سۇلايمان ئورنىدىن تۇرۇپ ماريەگە سالام قىلدى. ئىككىيلەن قىسقىغىنا ئەھۋال سوراشتى.

— تولغىناي، نېمە ئولتۇرسەن، قوپ، ئۆيدە قۇيماق بار، ئەپچىق. دوغمۇ ئەتكىن، سۇلايمان ئۇسسغاندۇ.

تولغىناي سۇلايماننىڭ ئالدىدىن ئۆتۈپ ئۆيىگە كىرىپ كەتتى. يوپىكىسىنىڭ يېنىك تەۋرىشىدىن ھاسىل بولغان كۈچسىز، لېكىن ئىللىق شامال سۇلايماننىڭ دېمىقىغا سۇس ئەتىر ھىدىنى ئۇردى. بۇ ھىد ئۇنىڭ تومۇرلىرى ئارقىلىق پۈتكۈل ۋۇجۇدىغا تارىدى. قەلبىدە ئۆزىمۇ تولۇق چۈشەنمەيدىغان ھەم تىل بىلەنمۇ ئىپادە قىلىپ بېرەلمەيدىغان ئاجايىپ شېرىن سېزىم پەيدا بولدى. بۇنداق سېزىم ئۇ ھەر قېتىم تولغىناينى كۆرگەندە، يېنىدا تۇرغاندا، سۆزلەشكەندە پەيدا بولاتتى.

تولغىناي بىر دەمدىلا مىس لىگەندە بىر دۆۋە قۇيماق كۆتۈرۈپ چىقتى. داستىخان سېلىپ، لىگەننى سۇلايماننىڭ ئالدىغا قويدى.

— يۇقىرىقى مەھەللىدە نەزىر بوپتىكەن، — ماريە لىگەننى سۇلايمان تەرەپكە ئىتتىرىپ قويدى، — شۇ يەرگە ئاپىراي دەپ داستىخان قىلىۋېدىم، ئالە، يە، زىغىر يېغىدا ئەتتىم. زىيان قىلمايدۇ.

سۇلايمان بىر قۇيماقنى قولغا ئالدى. تولغىناي چىنىدىكى قېتىققا سۇ قۇيۇپ ئارىلاش تۇرۇپ سۇلايمانغا تۇتتى. سۇلايماننىڭ قوللىرى تولغىناينىڭ ئاق، نازۇك بارماقلىرىغا تېگىپ كەتتى. شۇ ھامان ئۇنىڭ ۋۇجۇدى لەرزىگە كەلدى. يۈرىكى شادلىق، ھاياجان ئىلكىدە دۈپۈل دەپ كەتتى، بىراق ئۇ تولغىناينىڭ چىرايىدىكى غەلىتە، يېقىمسىز ئىپادىنى كۆرمىدى. تولغىناي ئۇنىڭ چىنە تۇتقان قوللىرىغا قاراپلا چىرايىنى پۈرۈشتۈرۈپ كەينىگە داچىغانىدى. سۇلايمان دوغىنى ئىككى قېتىم سۈمۈرۈۋېدى. يۈرىكى سەگىپ قېلىۋاتقان دەك تۇيۇلدى. ئۇ بىر قۇيماقنى يەپ بولۇشىغا باراڭ سىرتىدا 10 - 12 ياشلاردىكى بىر ئوغۇل بالا كۆرۈندى.

— ماريخان ئاچا، ئانام جابدۇنغان بولسا چىقسۇن دەيدۇ.

— مانا بالام، داستىخاننىم تەييار، ھازىرلا چىقىمەن.

بالا كەينىگە ياندى. ماريە ئالمان - تالمان ئورنىدىن تۇرۇپ ئۆيگە كىرىپ نەزىرگە تەييارلىغان داستىخاننى قولتۇقىغا قىسىپ چىقتى.

— كەچلەپ كەتكىن جۇمۇ ئوغلۇم. تولغىناي، سۇلايماننى قويىۋەتمە، ئاۋۇ كارىۋاتقا ياستۇق قويۇپ بەر، ئارام ئالسۇن. ئاندىن كېيىن قازان ئېسىشنىڭ تەرەددۇتىنى قىل، سۇلايماننىڭ نېمە يېگۈسى بولسا شۇنى ئەت، لېكىن، ئوغلۇم، گۈرۈچ يوق، ئۇندا بولىدىغان تاماقنىڭ قاندىقىنى كۆڭلۈڭ تارتسا ئوچۇق دە، مەن ھايالسىماي كېلىمەن.

مариە سىرتقا ماڭدى. تولغىناي كارىۋاتقا ياستۇق قويغاندىن كېيىن كىيىم تىكىش ما- شىنىسىنىڭ ئالدىدىكى يۆلەنچۈ كىسىز ئورۇندۇققا كېلىپ ئولتۇردى. سۇلايمان ئۇنى يان تەرەپتىن كۆرۈپ تۇراتتى. سۇلايمان ھازىر توي ھەققىدە سۆزلىشىش پۇرسىتى كەلگەنلىكىنى، جۈرئەتسىزلىك، تارتىنىش، قورۇنۇش تۈپەيلىدىن بۇنداق ياخشى پۇرسەتنىڭ تالاي قېتىم بىھۈدە ئۆتۈپ كەتكەنلىكىنى، بۈگۈن چوقۇم گەپنىڭ ئوچۇقىنى دېيىش، جاۋاب ئېلىش كېرەكلىكىنى ھېس قىلدى.

— تولغىناي مەن... مەن ساقىيىدىغان ئوخشاي مەن.

سۇلايمان ئۇزاق ئويلىغاندىن كېيىن گەپنى دەل شۇ يەردىن باشلاشنى قارار قىلغانىدى. تولغىناي ئۇنىڭغا قارايمۇ قويماستىن بىپەرۋالىق بىلەن دېدى:

— بۇ ئۆزۈڭنىڭ ئارزۇسى ھەم قىياسى.

— تېۋىپ ساقايتىشقا ھۆددە قىلىمەن، دېدى.

تولغىناي بايا تىكىپ تاشلاپ قويغان رەختنى ئۇيان - بۇيان ئۆردى، چاكلارغا سىندى چىلاپ قارىدى. شۇ تاپتا ئۇ سۇلايماننىڭ گېپىنى ئاڭلىمىغاندەك بىپەرۋا ھالدا ئۆز ئىشىغا

كىرىشكەندى. سۇلايمان ئۇنىڭ بۇنداق مۇئامىلىسىدىن مەڭدەپ قالدى.

— مەن ئەقلىمگە كەلگەندىن بۇيان ئاق كېسەلنىڭ ساقايغىنىنى ئاڭلاپ باقمىدىم ھەم كۆرمىدىم، — تولغىناينىڭ بىر ھازا ئۆتكەندىن كېيىن بۇنداق تۇيۇقسىز گەپ قىلىشى سۇلايماننى تېخىمۇ ھەيران قالدۇردى، — ھاۋانچىدا سوققان بىر - ئىككى چاڭگال ئوت - چۆپ تالقىنىغا سەندىن بىر مۇنچە پۇل ئالغاندۇ. يۆگمەچ، خۇخا، يانتاق دېگەندەك بىر نېمىلەرنى ئۇنداق دورا، مۇنداق كېسەلگە شىپا، پوكۇنى مەملىكەتتىن كەلتۈرۈلگەن، دەپ ماختاپ ساتىدۇ بۇ قىزىلكۆز ئالدامچىلار.

تولغىناي يەنە جىمىپ كەتتى. سۇلايمان ئۇنىڭ ماشىنا ئالدىدىكى ھەرىكىتىگە دىققەت بىلەن قاراپ ئولتۇرۇپ ئەختەم قارىنى كۆز ئالدىغا كەلتۈردى. ئەختەم قارىنىڭ گەپ - سۆز، مۇئامىلىسىدىن سەمىمىي، ئاقكۆڭۈل، ھالال ئادەم ئىكەنلىكى بىلىنىپ تۇراتتى. سۇلايمان تولغىناينىڭ تېۋىپ توغرىسىدىكى سۆزلىرىنى كۆڭلىگە ئالماسلىق قارارىغا كەلدى. چۈنكى، ئۇنى بىر ئامال قىلىپ ئۆزىگە قارىتىشى، مايىل قىلىشى، خۇشال بولغۇدەك بىر جاۋاب ئېلىشى كېرەك ئىدى. بىراق، ئۇ گەپنى نەدىن باشلاش لازىملىقىنى بىلەلمەي يەنىلا دورا توغرىلۇق ئېغىز ئاچتى.

— ئەختەم قارى داڭلىق تېۋىپكەن، بەرگەن دورىلىرىغا پۇلمۇ ئالمىدى، تېخى ...

— بۇمۇ بىر ھىيلە، — دېدى تولغىناي كەسكىن ئاھاڭدا، — سەندە ئالتۇن بارلىقىنى بىلىپ قالغاندۇ. ھەر ھالدا ئالدىنىپ قالما.

— بەش ۋاق نامازنى قازا قىلمايدىغان ئەھلى ئىلىم كىشىكەن، رۇستەم ئۇ كىشىنى ماخ تاپ بەرگەن، راست دېگەندەك ...

تولغىناي رۇستەمنىڭ ئىسمىنى ئاڭلاپ ۋىلىدە قىزاردى. سۇلايمان ئۇنىڭدىكى ئۆزگىرىشنى بايقىغان بولسىمۇ شۈبھىلەنمىدى.

— ئۇ سېنىڭ قارىشىڭ، — تولغىناي بىر خىل ئىستىھزا بىلەن دېدى، — لېكىن مەن تېۋىپقا ئىشەنمەيمەن.

— نېمىشقا؟

— دېدىمغۇ، ئۇنىڭ سېنى ساقايتالشى ناتايىن.


— مۇبادا مەن ساقايسامچۇ؟

— ئۇنداقتا تېخى ياخشى.

ئارىنى يەنە جىملىق باستى، تولغىناي پۇتلىرىنى ئەر كىن ھەرىكەتلەندۈرۈپ ماشىنا چاقىنى يەڭگىل ئايلاندۇراتتى. ئۇ ئانىسىنىڭ بايقى تاپشۇرۇقلىرىنى پۈتۈنلەي يادىدىن چىقارغاندەك كۆرۈنەتتى. نېمە يەيسەن، دەپ سوراپمۇ قويمىدى. تاماق تەرەددۇتىنىمۇ قىلمىدى. بۇرۇن ئۇ سۇلايمان كەلگەن ھامان گويائەڭ يېقىن تۇغىنى يىراق سەپەردىن كەلگەندەك خۇشال بولۇپ قىن - قىنىغا پاتماي قالاتتى. چاي قاينىتاتتى. داستىخان ھازىرلايتتى. ئۆيىدە ساقلىغان ئەڭ ياخشى نەرسىلىرىنى سۇلايماننىڭ ئالدىغا قوياتتى. نېمە يەيسەن، نېمە ئېتىپ بې-

رىمەن، دەپ سوراپلا تۇراتتى. ئۇ چاغلاردا ئۇ شۇنچىلىك خۇش خۇي، شوخ، سۆزمەن بولۇپ كېتەتتى. بۇ گۈنچۇ؟ تولغىنايغا نېمە بولغاندۇ؟ سۇلايمان تولغىناينىڭ ئالدىغا سەل ئېگىشكەن خۇش ئىچىم گەۋدىسىگە قاراپ ئولتۇرۇپ نېمىلا بولمىسۇن ئارىنى ئوچۇق قىلىۋېتىش قارارىغا كەلدى.

— تولغىناي.
— ھە.
— ساڭا بىر گەپنى ئېيتسام...
— ھە ئېيتقىن.



— ماقۇل دەمسەن؟

— نېمىگە ماقۇل دەيمەن؟

— بۇياققا قارىغىنا.

تولغىناي ماشىنىنى توختىتىپ كەينىگە ئۆرۈلدى. چىرايىدا تەئەججۇپ، ئىستىھزا ھەم نېمىدىندۇر خۇدۇ كىسەرەش ئىپادىسى ئەكس ئەتتى.

— سەنمۇ چوڭ بولدۇڭ، ھەممىمىزنىڭ بېشىدا بار ئىش. راستىنى ئېيتسام... ئىككىمىز...

توي قىلساق دېمە كچىدىم. ئۇزۇن بولدى ساڭا بۇ گەپنى دەيمەن دەپ...

سۇلايمان كېكەچ ئادەمدەك سۆزىنى تولۇق دېيەلمەي توختاپ قالدى. تولغىناينىڭ ئاپەت

ئاق يۈزلىرى قىزاردى. ھايال ئۆتمەي تاتاردى. كۆك كۆزلىرى ۋەھىملىك چاقنىدى. كېيىن

ئىپادىسىز بىر رەۋىشتە يەرگە تىكىلدى. تولغىناي ئۇنى بىر تۇغقان قېرىندىشىدەك ياخشى كۆر

رەتتى. بۇ ياخشى كۆرۈش مۇھەببەت ئەمەس ئىدى. ئالدىنقى يىلى ئانىسى ئۆيگە كەلگەن

ئەلچىلەر گە « قىزىمنىڭ بېشى باغلاقلىق » دېگەنىدى. كىمگە باغلاپ قويغانلىقىنى ئېنىق دېمىگەن بولسىمۇ، تولغىناي ئانىسىنىڭ غەربىنى بىلىپ قالغانىدى. چۈنكى، ئانىسى سۇلايماننى ئاغزىدىن چۈشۈرمەي ماختاپ يۈرەتتى. تولغىناي ھامان بىر كۈنى سۇلايماننىڭ مۇشۇ ھەقتە ئېغىز ئاچىدىغانلىقىنى جەزملەشتۈرگەنىدى. ھەر قېتىم شۇنى ئويلىسا كالىسىدا كەسكىن توقۇنۇش بولاتتى. سۇلايماننىڭ كېسىلى كۆڭلىگە غەشلىك سالاتتى. راينى ياندۇرۇپ تۇراتتى. مانا بۇ گۈن ئويلىغان، تەسەۋۋۇر قىلغان ئىش ئاخىرى يۈز بەردى. ئۇ نېمە دەپ جاۋاب بېرىشى بىلەلمەي تېڭىرقاپ بىر ھازاغىچە جىم ئولتۇردى.

— بىر نېمە دېگىن، تولغىناي، — سۇلايماننىڭ تاقىتى تۈگەپ بوغۇق ئاۋازدا سورىدى، — كۆڭلۈڭدىكىنى دېگىن.

تولغىناي ماقۇل دېسىغۇ سۇلايماننىڭ بەختى كەلگىنى، مۇبادا ياق دېسىچۇ؟ ياق دېگەن سۆز بىر دانە بومبىغا ياكى دەھشەتلىك چاقماققا ئوخشايتتى. ئۇ پارتلىسا ياكى چىقىلسا سۇلايماننىڭ كۆڭلۈ دۇنياسى گۇمران بولاتتى.

— سەن ئاۋۋال ياخشىراق داۋالانغىن، — تولغىناي كۆزلىرىگە ياش ئالدى، — مېنىڭغۇ ساڭا ماقۇل دېگۈم بار، ئانامۇ بۇ گەپنى ماڭا ئاللىقاچان پۇراتقان. لېكىن... لېكىن ئۇ چۇق گەپنى ئېيتسام... سەندىكى كېسەل ماڭىمۇ يۇقسا، بۇمۇ مەيلى. ئەمما... — تولغىناي ئېسە دەپ تۇرۇپ سۆزىنى داۋام قىلدى، — ئەمما بىز بالىلىقمۇ بولارمىز، كېسەل بىزدىنمۇ ئېشىپ بالىلارغا، نەۋرەلەرگە مىراس قالسا... بۇ بەكمۇ چوڭ بەختسىزلىك بولمامدۇ؟ — تولغىناي ئىككى ئالغىنى بىلەن يۈزلىرىنى توسىۋالدى، ياش تامچىلىرى بارماقلىرى ئارىسىدىن ئېقىپ چىقتى، — سۇلايمان، شۇ... شۇلارنى ئويلىسام قاتتىق قورقىمەن. ساڭا نېمە دېيىشىمنى بىلمەيلا قالدىمەن. بايقى تېۋىپ، دورا توغرىسىدىكى گەپلىرىمگە رەنجىپ كەتمە، ساقايتىشقا ھۆددە قىلىمەن دېگەن بولسا چوقۇم داۋالانغىن.

— مەن ساقايغىچە سەن ساقلاپ تۇرمايسەن - دە، — سۇلايمان ئەمدى سۆز قىلىشنىڭ ھاجىتى قالمىغانلىقىنى بىلىپ تۇرسىمۇ نېمىدىندۇر ئۈمىد كۈتكەندەك ئىختىيارسىز سۆزلەپ قالدى، — سەن قانات چىقاردىڭ، ئۇ چۇرما بولدۇڭ، مەن تېخى... — سۇلايمان سۆزلەۋېتىپ يانچۇقىدىن ئەختەم قارىي ئالغىلى ئۈنمىغان ئىككى تىلانى ئېلىپ تولغىناينىڭ قولىغا تۇتقۇ. زۇپ قويدى، — بۇنى... بۇنىڭدا بىر نەرسە ياستىۋال، ئۈزۈكمۇ، ھالقىمۇ... — سۇلايمان تولغىنايدىن بىر قەدەم يىراقلاشتى، — مۇشۇنداق قىلسام گېپىمگە ئۇنايدۇ، دەپمۇ ئويلىمىدىم، دەرۋەقە كۆڭۈل دېگەننى پۇلغا سېتىۋالغىلى بولمايدۇ. لېكىن... مەن ساقايغىچە سەن ساقلاپ تۇرمايدىغان ئوخشايسەن.

— پېشانەمگە پۈتۈلگەن قىسمەتنى كۆرەرمەن، — تولغىناي كۆز يېشىنى قايتا - قايتا سۈرتتى، — قانداق قىلاي، نېمە ئىلاجىم بار. داداڭنىڭ، سېنىڭ بىزگە قىلغان ياخشىلىقلىرىڭلارنى دېسەم، مېنىڭغۇ كۆڭلۈم خۇددى...

— مەن شۇ قىلغان ياخشىلىقلار بەدىلىگە سېنى ئالاي دېمىدىم، كۆڭۈل دېگەن باشقا

گەپ، تولغىناي.

— سۇلايمان، مېنى قىيىنما!

سۇلايمان شاققىدە ئورنىدىن تۇردى - دە، باراڭ ئاستىدىن چىقتى. ئارقىسىدىن تولغىناينىڭ ئېچىنىشلىق ئاۋازى ئاڭلاندى.

— توختا سۇلايمان، توختىغىنا!

تولغىناينىڭ كۆزلىرىدە ئاللىقانداق بىر ئۇچقۇن پاللىدە چاقناپ يەنە ئۆچتى.

— بۇنى ئەپكەت، — دېدى تولغىناي سۇلايماننىڭ ئارقىسىدىن كېلىپ، — مەن بۇنى

ئالمايمەن، داۋالنىشىڭغىمۇ پۇل كېتىدۇ. ھەر ئىككىمىز بىر - بىرىمىزدىن خاپا بولمايلى.

سۇلايمان ئۆزىگە تەڭلەنگەن تىللاغا قاراپ ھەيكەلدەك قېتىپ تۇرۇپ قالدى. كۆزلىرىدە

ھاياتلىق نۇرلىرى ئۆچكەندەك قىلاتتى. تولغىناي يەنە نېمىلەرنى دېدىكىن، سۇلايماننىڭ

قۇلىقىدا پەقەت: «ئەگەر ئېشىپ - تېشىپ تۇرغان مال - دۇنيالىرىڭ بولسا ئەل - جامائەت ئۇنۇت

مىغۇدەك بىر ياخشى ئىش قىلىپ قوي» دېگەن سۆزلەرلا قېپقالدى. شۇنداق قىلىپ، تولغىناي

تىللالارنى سۇلايماننىڭ قولغا تۇتقۇزدى. پار - پار قىلىپ ئوتتەك يېنىپ تۇرغان تىللالار گويى

رۇستەمنىڭ دۇكىنىدىكى سەندەل بىلەن بازغان ئارىسىدىن چاچراپ چىققان ئوت

ئۇچقۇنلىرىدەك، بۇ ئۇچقۇنلار سۇلايماننىڭ ئالغانلىرىنى كۆيدۈرگەندەك بىلىندى - دە،

تىللالارنى ئىتتىك يانچۇقىغا سېلىۋالدى. ئۇنىڭ ئېڭەك، پېشانىلىرىدىكى بەرەس ئىزنالىرى

تېخىمۇ ئاقىرىپ كەتكەنلىكتىن چىرايى قورقۇنچلۇق تۈس ئالغانىدى. ئۇ تولغىناينىڭ ھويلى

سىدىن قانداق قايتىپ چىققانلىقىنى ئەسلىيەلمەيتتى. كالىسىدا تۆمۈر چىلىك دۇكىنىدىكى

بۇلغا، بازغانلارنىڭ گۆمۈلدىگەن ئاۋازىلا بار ئىدى. بازغان توختىماي زەربىلەن ئۇرۇلاتتى:

بولغا بولسا ئۇنىڭغا ياندىشاتتى. سەندەل ئۈستىدە گۆشتاپتىن شېكەرتاپ ھالىتىگە كەلگەن تۆمۈر

بازغان بىلەن بولغا زەربىسىدە شەكلىنى ئۈزلۈكسىز ئۆزگەرتىپ باراتتى ۋە ئۇنىڭدىن قىپقىزىل

كۆيدۈرگۈچى ئۇچقۇنلار چاچراپ چىقاتتى. سۇلايمان تەقدىرنى بولغا بىلەن بازغانغا، ئۆزىنى

بولسا بازغان بىلەن سەندەل ئوتتۇرىسىدا يەنچىلىۋاتقان تۆمۈرگە ئوخشاتتى.

سۇلايمان توختىماي مېڭىۋەردى. ئۇ قۇياشنىڭ يالقۇندەك ھارارىتىگىمۇ، نەپەسنى

بۇغىدىغان دىمىق ھاۋاغمۇ، سۇلياۋ كەشنىڭ چەمىدىن ئۆتۈپ تاپاننى كۆيدۈرىدىغان قوقاس -

تەك توپىغىمۇ پەرۋاقىلمايتتى. ھايات ئۇنىڭ ئۈچۈن ئۆز ئەھمىيىتىنى يوقاتقاندى.

سۇلايماننىڭ دادىسى تەۋەككۈل ئاخۇن يەر ئىسلاھاتى ۋاقتىدا ئاران 17 يېرىم ياشتا

ئىدى. ئۇنىڭ دادىسى سۇلايمان مەخسۇم سودىگەر بولۇپ، بۇرۇنلا ئالەمدىن ئۆتكەنىدى. مال -

مۈلۈك، يەر - باغلىرى مىراس سۈپىتىدە تەقسىملىنىپ كەتكەن، تەۋەككۈل ئاخۇنغا تەگكەن

مىراسمۇ بار - يوقى ئالتە مويە، بىر مو باغدىنلا ئىبارەت ئىدى. لېكىن، دادىسىدىن قېپقالغان،

سانىنى، نەرقىنى ئۆزىمۇ ئانچە بىلمەيدىغان ئالتۇن بىلەن تىللانى بولسا، ئىنتايىن مەخپىي

ساقلاپ كېلىۋاتاتتى. دادىسىنىڭ ئۆز ۋاقتىدىكى بايلىق شۆھرىتى ئاساس قىلىنىپ تەۋەككۈل

ئاخۇننىڭ سىنىپى تەركىبى ھاللىق ئوتتۇرا دېھقان قىلىپ بېكىتىلدى. سوتسىيالىستىك تەلىم -

تەربىيە ھەرىكىتىدە توردىن چۈشۈپ قالغان دېيىلىپ پومپىشچىك قالپىقى كەيدۈرۈلدى. شۇندىن كېيىن ئۇ يېزىدىكى باشقا ھەر خىل قالپاق كەيدۈرۈلگەن ئۇنسۇرلار بىلەن بىرلىكتە نازارەت - رېجىم ئاستىغا ئېلىندى. بىر يىلى گۇگشى باشلىقلىرى ئون نەچچە دادۇيدىكى « بەش خىل ئۇنسۇر » لارنى يىغىپ گۇگشىنىڭ يېڭىدىن سېلىنغان ئىشخانا قۇرۇلۇشىدا ئىشلەتتى. خەلق ئەسكەرلىرى ئۇلارنى ئۆيلىرىگە بار غۇزمايتتى. كىچىككىنە سۇلايمان دادىسىغا ھەر كۈنى دېگۈدەك ئاش - نان توشۇپتتى. ئۇ قاراياغاچ دادۇي تەرەپتىن سېرىق چاچلىق، كۆك كۆزلۈك، كىچىككىنە بىر قىزنىڭمۇ قۇرۇلۇش مەيدانىغا تاماق كۆتۈرۈپ كېلىدىغانلىقىنى كۆردى. ئۇلار ئاسانلا تونۇشۇپ قالدى. كۆڭۈللىرىدىكى قىزغىن، پاك بالىلىق ھېسسىيات بىلىنمەيلا بىر - بىرىنىڭ قەلبىگە ئۆتۈشتى. گۈلە، جىگدە ياكى ئالما دېگەندەك نەرسىلەرنى بىر - بىرىگە سۈنۈشتى. سېرىق چاچلىق قىزنىڭ دادىسى « چەت ئەل ئىشپىونى »، « شىۋ جېڭجۇيىچى » بولغانلىقتىن، نازارەت ئاستىدا ئىشلەيتتى. بىللە ئىشلەش جەريانىدا تەۋە ككۈل ئاخۇن ئۇنىڭ بىلەن ئاغىنە بولۇپ قالغانىدى. چوڭلار غائۇ خىشاش كىچىكلەرنىڭ دوستلۇقىمۇ ئۈزلۈكسىز كۈچىيىپ باردى. ئىككى گۈدەك ئوتتۇرىسىدىكى رىشتە بارغانسېرى مەھكەم باغلاندى. بىر - بىرىنى ئىزدەپ تۇرۇشتى. بالىلىق خۇشاللىقلىرىنى بىر - بىرىگە ئىزھار قىلىشتى. ئۇلارنىڭ قەلب دەۋرۋازىسى ھامان بىر - بىرىگە ئېچىقلىق ئىدى. بۇ گۈنچۈ؟ ھەر ئىككىيلەن بالاغەتكە يەتكەن چاغدا نېمە ئۈچۈن پەلەكنىڭ چاقى ئىزىدىن چىقىپ تەتۈر چۆرگىلەشكە باشلايدۇ! سۇلايمان رۇستەمنىڭ سۆزلىرىنى ئەسلىدى. « بىرەر قىزغا كۆزۈڭ چۈشۈپ قالار، لايىق ئىزدىگۈڭ كېلەر، ئەنە شۇ چاغدا ئۇلار سەندىن قاچىدۇ ». مانا، تولغىناينىڭ بايىقى سۆزلىرى بۇنى ئىسپاتلىدى. رۇستەمنىڭ سۆزىدە ئاجايىپ چوڭقۇر بىر ھەقىقەت بار. ئۇ ئۆز ئەقىدىسىنىڭ بىر يولىلا بەربات بولغىنىغا، يىرگىنچلىك، ئىپلاس كېسەلنىڭ پۈتكۈل بەختىنى خانىۋەيران قىلىۋەتكىنىگە ئېچىنىپ يىغلىدى. شۇ تاپتا ئۇ ئۆزىنىڭ باشقىلار غائۇ خىشاشلا مۇشۇ دۇنيادا ياشاشقا، تەبىئەت ئاتا قىلغان نېسۋىلەردىن بەھرىمەن بولۇشقا ھوقۇقلۇق بىر ئادەم ئىكەنلىكىگىمۇ ئىشەنمەي قالدى.

كىمىنسا مېنى ئەخمەق، دېگەندى، ئۇ چوقۇم بىر ئىشنى بىلىپ دېدى بولغاي. تولغىناينىڭ ماڭا ماقۇل دېمەيدىغانلىقىنى ئۇ نەدىن بىلىدىغانىدۇ، بۇنىڭدا چوقۇم بىر گەپ بار. كىمىنسا ھەممىنى بىلىدۇ، ھەتتا تولغىناينىڭ كىمگە تېگىدىغانلىقىنىمۇ بىلىدۇ. بىلسە نېمە بوپتۇ، تولغىناينىڭ كىمگە تېگىشى ئۆز ئىختىيارىدىكى ئىشقا. تولغىنايمۇ راست گېپىنى ئېيتتى. ئۇ ئەمدى يوق. ئىسلىق كەپەمنى، بىر نەچچە مويەرنى، ئازغىنا كۆچەت - ئورماننى دەپ قىشلاقتا سۆرۈلۈپ يۈرەمدىمەن. ئەمدى ماڭا بۇ يۇرت ھارام. كىمىنسا تېخى مېنى تاپ، دەيدۇ. كىمىنسا چىرايلىق بولغىنى بىلەن ئىككى ئەردىن چىقتى. ھېلىقى مۇخبىر بىلەنمۇ يۈردى. ھۇ بۇزۇق. ھەي... كەچ - تىم بۇ دۇنيادىن...

سۇلايمان تاراملاپ ئېقىۋاتقان ياشلىرىنى كەينى - كەينىدىن سۈرتتى. يانچۇقىدىن ئىككى تىللانى ئالدى. سۇلايمان مەخسۇمدىن تەۋە ككۈل ئاخۇنغا، تەۋە ككۈل ئاخۇندىن سۇلايمانغا مېراس قالغان خېلى كۆپ مال - دۇنيانىڭ ئىككى تال زەررىسى كۆز چاقنىتىپ پارقىراپ

تۇراتتى. سۇلايمان پوپكىدىن دورا شىشىلىرىنى ئېلىپ ئىككى تىللا بىلەن بىرلىكتە يول بويىدىكى تەكشى ئۆسكەن كۆپكۆك بېدىلىككە قارىتىپ ئاتتى.

سۇلايمان يوتقاندىن بېشىنى چىقىرىپ ئولتۇردى، كۆزلىرىنى ئوۋىلىدى. ئۆي ئىچى ئاپئاق يورۇق ئىدى. دېرىزىدىن شۇڭغۇپ كىرگەن قۇياش نۇرى ئۇنىڭ كۆزلىرىنى چاقىتىدۇ ۋەتتى. ئۇ ئالدىرىماي كېيىنىپ سىرتقا چىقتى.

ئاسمان زۇمرەتتەك تىنىق، تولغىناينىڭ كۆزلىرىدەك گۈزەل ئىدى. قۇياش قىزدۇرۇۋاتاتتى. ئۇنىڭ يالقۇنلاپ كۆيۈۋاتقان ھارارەت ئېقىمىمۇ تولغىناينىڭ ساپسىرىق چاچلىرىغا ئوخشايتتى. سۇلايمانغا پۈتكۈل زېمىن، ئۆسۈملۈك، گۈل - گىياھ، زىرائەت، دەل - دەرەخلەر بۇ گۈنلا ئاپسىرىدە بولۇپ دۇنياغا كۆز ئېچىۋاتقاندا شۇنچىلىك ئوماق كۆرۈندى. پارچە سايىنىڭ ئۇ تەرىپىدىكى - چارباغ كەنتىدىكى كۆجۈم مەھەللىلەر، كۈن نۇرى چۈشمەيدىغان باغلار، بۈك - باراقسان ئورمانلار ئاجايىپ گۈزەل كۆرۈنەتتى.

چارباغ غەربتىن شەرققە سوزۇلغان چوڭ يولنىڭ ئىككى قاسنىقىغا جايلاشقان كەنت ئىدى. ئۇ يەردىكى قاتار - قاتار ئۆيلەر، چاقماق شەكلىدە كېسىشكەن تار يوللار، ئېرىق - ئۆستەڭلەر خۇددى ئۆمۈچۈك تورىدەك بىر بىرىگە گىرەلىشىپ كەتكەنىدى. كەنتنىڭ يۇقىرىسىدىكى غىلاڭ، تاشلىق ساي كۆلىمى خېلىلا زور ئىپتىدائىي توغراق ئورمانلىقىغا تۇتاشتى. توغراقلىقنىڭ غەربىي - شىمال تەرىپىدە ساپالتوم سېيى بار ئىدى. كەنتنىڭ ئايغىدىمۇ تاش - شېغىللىرى ئارىسىدا ئانچە - مۇنچە كۆك يانتاق، شاپ، شىۋاق ئۆسۈپ بارغان ساي بار ئىدى. بۇ پارچە ساي دەپ ئاتىلاتتى. قىشلاق بىلەن چارباغنى ئەنە شۇ پارچە ساي ئايرىپ تۇراتتى. قىشلاق دەپ ئاتالغان بۇ بىر پارچە زېمىن سۇلايمان تۇغۇلۇپ ئۆسكەن، غەمىز بالىلىق چاغلىرىنى ئۆتكۈزگەن ماكان ئىدى. ئۇنىڭ ئەجدادلىرىمۇ مۇشۇ قىشلاقتا ياشىغان، تەۋە ككۈل ئاخۇن بۇ زېمىننى كۆكەرتىشكە بەل باغلىغان، ئەمما ئۆلگۈرەلمىگەنىدى. تەۋە ككۈل ئاخۇنغا پومبىشچىك قالىپقى كىيدۈرۈلگەندە قىشلاقتىكى ئۆي چىقىپ تۈزلىۋېتىلدى، تەۋە ككۈل ئاخۇن پارچە سايغا تۇتاش بولغان بەشىنچى ئەترەتكە كۆچۈرۈلدى. ئۇ ئات ئېغىلىنىڭ بىر ئېغىز ئۆيىدە پاناھلاندى. ئاخىر بۇ ئۆيىدە سۇلايمان تىغدەك يالغۇز قالدى. ئۇ ئاپتاپپەرەس شاخلىرى بىلەن يېپىلغان ئۆيىدە يېتىپ ھەمىشە قىشلاقنى چۈشەپ چىقاتتى. ئەتراپى يۇلغۇن، چۈچۈكبۇيا، چىرىمدان، يانتاق بىلەن قاپلانغان بۇ كىچىككىنە زېمىن سۇلايمان ئۈچۈن بەكمۇ سۆيۈملۈك، قەدىرلىك بىلىنەتتى. يەرلەر ھۆددىگە بېرىلگەن يىلى سۇلايمان ئۆزىگە تەقسىم قىلىنغان يەرنى ئالمىدى. قىشلاققا كېلىپ خارابىسىنىڭ ئىزىمۇ قالمىغان قەدىمىي ئۆيى ئورنىغا ئۈچ ئېغىزلىق ئۆي، ھويلا بىنا قىلدى. ئەتراپىغا كۆچەت تىكتى. بىنا ئاچتى. دەسلەپكى يىلى چاققان ئۇرۇققا لايىق دانمۇ چىقىمىدى. يەر يىلدىن يىلغا يۇقىرى ھوسۇل بەردى. بۇ يىل ئۇنىڭ بۇغدىيى بەك ئوخشىغانىدى. خاماندىكى ئالتۇندەك رەڭدار چەشلەر سۇلايماننى سۆيۈندۈردى. ئاشلىقمۇ، پۇلمۇ بار، ئۆيچۇ، بۇنداق ئەسكى ئۆيىنى تولغىناي ياراتمايدۇ. تۈزۈكرەك ئۆي سېلىش كېرەك.

سۇلايمان ئۆيدىن 50 - 60 مېتىر نېرىدىكى سېغىز توپىلىق، ئېگىزرەك بىر ئورۇنغا ئۆي سېلىشنى پىلانلىدى. ئەنە كۆزنى يۇمۇپ - ئېچىپ بولغۇچە بەش ئېغىز ئۆيىنىڭ تېمى ئۆرە بولدى. ئىسسىق - سوغۇققا، جاپا - مۇشەققەتكە پىشىپ كەتكەن دانىش ئۆي قۇرۇلۇشىغا مەسئۇل بولدى. ئۇ ھازىر ياغاچ - تاش، بورا... دېگەندەك ماتېرىياللارنى تەق قىلغان بولۇپ، ياغاچچىلار كېلىپ ئىش باشلىسىلا بولاتتى. ئەپسۇسكى، ئۈچ - تۆت كۈندىن بۇيان سۇلايمان دانىشنىڭ ياغاچچى تەكلىپ قىلىش توغرىسىدىكى سۆزلىرىگە قۇلاقمۇ سالمىدى. ئۇنىڭ ئىچى تىتىلداپ ئۆزىنى قويدىغان يەر تاپالمايتتى. ماڭغان - تۇرغىنىنى، قويغان - تۇتقىنىنى بىلمەيتتى. ھېلىقى كۈنى ئۇ غەزىپىنى باسالماي «بەس! تولغىناي كىمگە تەگسە - تەگسۇن!» دېگەندى. بىراق چىدىمىدى. تولغىناينىڭ ئۆزىدىن باشقا بىرگە تېگىشىگە چىدىمىدى. ئۈچ - تۆت كۈندىن بۇيان ئۇ ئۆزىنىڭ تاماق يېگەن يېمىگەنلىكىنى، ئۇ خىلغان ياكى ئۇ خىلمىغانلىقىنى ئەسلىيەلمەيتتى. پارچە سايدا كۈن بويى خىيال سۈرۈپ ئولتۇراتتى. يۇلغۇنلۇقلارنى، يېڭىدىن بەرپا قىلىنغان ئورمانلارنى ئا. رىلايتتى. ئاخىر، دەرد - ئەلەم، روھىي ھارغىنلىق، ئاچلىق، ئۇسسۇزلۇق ۋە ئۇيقۇسىزلىق ئۇنى ھالىدىن كەتكۈزۈپ بىراقلا يىقىتتى. شۇنىڭ بىلەن ئۇ ھېچنېمىنى تۇيماي دېۋىدەك قاتتىق ئۇخلاپ كەتتى. سۇلايمان چىڭقى چۈش ۋاقتىدا ئۇيقۇدىن ئويغاندى. ئۇ كۆزىنى ئېچىپ، ئۆزىنىڭ يۇلغۇن تۈۋىدە ئۇخلاپ قالغانلىقىنى سەزدى. بىراق، قاچان ئۇخلاپ قالغانلىقىنى ئەسلىيەلمەيتتى.

ئوتتەك كۆيدۈرۈۋاتقان ئاپتاپ سۇلايمانغا شۇنچىلىك خۇشياقتىكى، ئۇ كۆك كاجى كۆڭلىكىنى سېلىۋېتىپ، قۇياشقا دۈمبىسىنى قىلىپ زوڭزىيىپ ئولتۇردى. ئۇ ستىخانلىرى ئۇ. رۇپ - چېقىۋەتكەندەك سىرقىراپ ئاغرىيتتى. ئاپتاپ كۆيدۈرۈپ تۇر سىمۇ بەدەنلىرى جۇغۇلداپ تىترەيتتى. ئاپتاپقا قاقلىنىپ ئۇزاق ئولتۇردى. ئۇشتۇمتۇت كالىپۇكلىرى قىچىشىغا باشلىدى. بۇ قىچىشىش ئاجايىپ تاتلىق، شېرىن قىچىشىش ئىدى. ئۇ كالىپۇكلىرىنى تاتىلىغانسىرى تېخىمۇ خۇش يېقىۋاتقانلىقىنى ھېس قىلدى ۋە توختىماي تاتىلىدى. ئاز ئۆتمەي كالىپۇكلىرىدا قاپارت قۇچقا ئوخشاش ھۇررەك - ھۇررەك دانىچىلار پەيدا بولدى. قارا باسسۇمۇ قوقاق چىقىدىكەن، توۋا خۇدايىم، - دەيتتى ئۇ ئىچىدە، - نېمىلا بولمىسۇن، قوقاق تېشىمغا تەپتى. بولمىسا... ئاغرىپ يېتىپ قالماستىم.

غۇر - غۇر شامال چىقتى، ساسلىقتىن سۇ ئوتى، لەش - زەي سۇنىڭ پۇرىقى كەلدى. سۇلايمان ئىچ - ئىچىدىن جۇغۇلداپ تىترەپ تۇر سىمۇ، يۈز - كۆزلىرىدىكى تەرلىرىنى سۈرتىۋېتىپ ئورنىدىن تۇردى. بېرىپ كىمىنسانى تاپاي، ئىشنىڭ نېمىلىكىنى سوراپ باقاي. ئۇ چوقۇم تولغىناينىڭ سىرىنى بىلىدۇ. مېنى تاپ دېگەندىغۇ، سۇلايمان ئاشۇ خىيال بىلەن مېڭىپ كەتتى. ساسلىق بويىغا كەلگەندە دانىش بىلەن ئۇچراشتى. دانىش بىر نەچچە ئادەمنى باشلاپ كېلىۋاتاتتى، ئۇلار ياغاچچىلىق ئەسۋابلىرىنى كۆتۈرۈشۋالغانىدى.

— بۇ گۈن ئىش باشلايمىز، - دېدى دانىش.

— ئۆزۈڭ بىلىپ، نەرقىنى سۆزلىشىپ پۇل بەر. ئۆي كۆڭۈلدىكىدەك پۈتسىلا بولدى.

دانش ياغاچچىلارنى ئەگەشتۈرۈپ قىشلاققا كەتتى. سۇلايمان كەنتكە قاراپ ماڭدى. ئاھ! — دەيتتى ئۇ خور سىنىپ، — ئۆي سېلىپ نېمە قىلاردىم، ئاشۇ كاتەكتەك ئۆيلىرىممۇ يالغۇز جېنىمغا يېتىپ ئاشمامتى، خەيرىيەت، تام ئېتىلىپ بولدى. دانش قانداق قىلسا قىلار، ئۇ ئىشەنچلىك ئادەم، مېنىڭ ئىشىلىرىمغا، پۇلۇمغا قارا سانمايدۇ.

سۇلايمان ئەقلىگە كەلگەندە، دانش چارباغ دادۇي پارتىيە ياچېيكسىنىڭ شۇ جىسى ئىدى. ساۋاتسىز، ئاددىي بىر پادىچىنىڭ قانداقسىگە شۇ جى بولۇپ قالغانلىقى ۋە ئۇنىڭ تۇرمۇشىدىكى ئىشلار توغرىسىدا ئەمەت مەزىن ياشلار غاقىز غىنلىق بىلەن سۆزلەپ بېرىپتتى.

سوتسىيالىستىك تەلىم - تەربىيە ھەرىكىتى ئاخىرقى باسقۇچقا قەدەم قويۇپ دادۇيىنىڭ رەھبەرلىك گۇرۇپپىسى تەرتىپكە سېلىنىۋاتقان كۈنلەردە بىرەيلەن: «دادۇيدە ئىشىڭ بار كەن، ھازىر كەلسۇن دەيدۇ» دەپ قىشلاقنىڭ ئايغىدىكى جاڭگالدا ئەترەتنىڭ قوي، ئۆچكىلىرىنى بېقىۋاتقان دانشنى ئالدىغا سالغىنىچە دادۇي قورۇسىنىڭ زالىغا باشلاپ كەلدى. دانش يولدا كەلگۈچە: قويدىن نەچچىنى يەۋالدىڭ، نەچچىنى ئۆلتۈرۈۋەتتىڭ، دادۇي كادىرلىرىغا نەچچىنى بەردىڭ، دەپ سوراقتا تاتارمىكىن دەپ قورققانىدى. ئۇ شىرە ئالدىدىكى ئورۇندۇققا ئولتۇرغۇ-زۇلدى. گۇڭشى پارتكومىنىڭ ئۇنى چارباغ دادۇي پارتىيە ياچېيكسىنىڭ شۇ جىلىقىغا بېكىتكەنلىكى توغرىسىدىكى قارارى ئوقۇلغاندا ئۇ تېخىمۇ قورقۇپ تىترەپ كەتتى. بەدىنىنى مۇزدەك سوغۇق تەرباستى. ئون نەچچە پارتىيە ئەزاسىنىڭ يېرىم قىزغىن چاۋا كلىرى ئۇنى تېخىمۇ گاڭگىرتىپ قويدى. ئۇنىڭ پارتىيىگە كىرىش تەلەپنامىسىنىمۇ ئاللىقاچان خىزمەت گۇرۇپپىسىدىكىلەر تولدۇرۇپ يۇقىرىغا يوللىغانىدى. مانا شۇ مىنۇتتىن باشلاپ دانش پادىچىلىقتىن لەپىدە كۆتۈرۈلۈپ چارباغ دادۇيىنىڭ ئەڭ چوڭ ھوقۇقلۇق خوجاينىغا ئايلاندى. خىزمەت گۇرۇپپىسى ئىگىلىگەن ماتېرىياللارغا قارىغاندا، چارباغ بويىچە كادىر، ئاممىنىڭچىدە ھېچقانداق مەسلىسى يوق، ئىدىيىسى ساغلاپ بىر دىنىبىر كىشى ئاشۇ دانش ئىدى. لېكىن، ئۇ شۇنچىلا چوڭ ھوقۇقنى تۇتۇپ تۇرۇپمۇ تۇرمۇشنى قىلچە ياخشىلىيالمىدى. ئۇنىڭغا قۇتقۇزۇش قىلىپ بېرىلگەن پاختىلىق چاپان ئۇ شۇ جى بولۇپ تۆتىنچى يىلىغا قەدەم قويغاندىمۇ يەنىلا ئۇ-چىسىدىن چۈشمىدى. بۇنداق ئاددىي - ساددا، يوقسۇزلۇق ئىچىدە ئۆتمۈشنى ئۇنۇتماي ياشايدىغان پاك - دىيانەتلىك كادىر تەشكىلگىمۇ، ئاممىمۇ يارايتتى. دانش كېچە - كۈندۈز خىزمەت دەپ پالاقلاپ يۈرەتتى. ئۇنىڭ ئاچ - توق قېلىشى بىلەن ھېچكىمنىڭ كارى يوق ئىدى. ئۇ قۇتقۇزۇش ئاشلىقى، كىيىم - كېچەك ۋە پۇللاردىن ئۆزىگە بىر ئۆلۈش تەقسىم قىلىشتىن بەكمۇ قورقاتتى. يەنە بىر تەرەپتىن، شۇ جى بولۇش تەمەسى سۇغا چىلاشقان، چارباغنىڭ پۈتكۈل ئىقتىسادىنى چاڭگىلىدا تۇتۇپ كېلىۋاتقان ئىساق بوغالتىر دانش شۇ جىنىڭ بۇ ھالىدىن خۇشال ئىدى. ئۇ بوغالتىرلىق بىلەن كاسسىرلىقنى بىر ئۆزىلا ئىشلەپ كېلىۋاتقاچقا، دانش شۇ جىنىڭ كولىپىكتىپ پۇلىدىن بىر موچەن خەجلىۋېلىشىغا ئىمكانىيەت قالدۇرمايتتى. ھازىرقى مەزىن ئەمەت ھوشۇر ئۇ چاغلاردا ئىساق بوغالتىرغا ئوخشاشلا ئۇزاق دەۋر سۈرگەن ئامبارچى ئىدى. ئۇمۇ دانش شۇ جىغا نورمىسىدىن تاشقىرى بىر جىڭ تېرىق بەرمەيتتى. بوغالتىر بىلەن

ئامبار چىنىڭ تىلى، دىلى بىر بولغاچقا، دانىش شۇ جى ھەممە جەھەتتىن قىسىلىپ مۇھتاجلىق ئىلكىدە ياشايتتى. ئاچ - زېرىن تۇرمۇش دانىش شۇ جىنىڭ تۇغماس، ھورۇن ئايالىنى ھالىدىن كەتكۈزۈپ ئاخىر كېسەلنىڭ چاڭگىلىغا تاشلىدى. ئاز ئۆتمەي بۇ ئايال ئۆلۈپ كەتتى. پەقەت شۇ چاغدىلا ئىساق بوغالتىر بىلەن ئەمەت ھوشۇر دانىش شۇ جىغا ئوڭ كۆزىدە قاراپ، ئۆلۈم ئۈزۈپ تىشى، نەزىر - چىراغ ئۆتكۈزۈش ئۈچۈن پۇل، ئاشلىق بېرىشتى. ئارىدىن بىر ئاي ئۆتكەندە ئەمەت ھوشۇر دانىش شۇ جىنى ئۆيىگە چاقىردى ۋە ئىساق بوغالتىرنىڭ ئۇنى كۈيۈغۇل قىلىۋېلىش مۇددىئاسى بارلىقىنى ئېيتتى. بۇ دانىش شۇ جىدەك يېشى 35 لەرگە بېرىپ قالغان، يانچۇقىدا بىر تەڭگە پۇلنىڭ تايىنى يوق، سېپى ئۆزىدىن قارا كەمبەغەل، سالتاڭ كادىر ئۈچۈن كۈتۈلمىگەن ئامەت ھېسابلىناتتى. ئىساق بوغالتىرنىڭ سىڭلىسى كىمىنسا ئەرگە تېگىپ، تېزلا ئاچرىشىپ كەتكەن، ئەمدىلا 17 ياشقا كىرگەن، زىلۋابوي، قاراقاش، چىرايلىق، شوخ جۇۋان ئىدى. ئىساق بوغالتىر يىگىتكىمۇ ئۆزى ئاتا بولۇپ توي ئۆتكۈزۈپ بەردى. يەنە بىر پەيتى كەلگەندە ئىساق بوغالتىر چارباغ دادۇينىڭ بارلىق ئەر - ئايال ئەمگەك كۈچلىرىنى تەشكىللەپ، دادۇي بېغىنىڭ بىر قىسمىغا دانىش شۇ جى ئۈچۈن ئۆي سالدۇردى. ئۆي پۈتكەندىن كېيىن ئىساق بوغالتىر ئۆيىنى ئۆزى سەرەمجانلاشتۇرۇپ سىڭلىسى بىلەن كۈيۈغلىنى يېڭى ئۆيگە كۆچۈردى. توي بولۇپ بەش ئاي ئۆتكەندە كىمىنسا تۇغدى. بالىسى يەتتە كۈنلۈك بولۇپ چاچراپ كەتتى، دانىش شۇ جى بۇ ئىشنى تېشىغا چىقىرالمى زەردىگۆش بولۇپ بىر نەچچە ئايىنى ئۆتكۈزۈۋەتتى. كىمىنسادىن «بالىنىڭ دادىسى كىم» دەپ سوراشقىمۇ جۈرئەت قىلالىدى. نومۇس كۈچى ۋە ئا. مالىسىزلىقتىن بۇ ئىشلارنى ئۇنتۇپ كېتىشكە تىرىشتى. كىمىنسا شوخ ئايال بولغاچقا، دانىش شۇ جىنىڭ كۆڭلىنى ئۇتۇۋالدى، كۈنلەرنىڭ ئۆتۈشى بىلەن دانىش شۇ جىنىڭ كۆڭلىدە بېرىقماي كېلىۋاتقان بۇ غەلىيان ئۆزلىكىدىن بارا - بارا غايىب بولدى. ئۇ ئايالنىڭ گۈزەللىكى، كېلىشكەن قامىتى، شوخلىقى، ناز - كەرەشمىلىرىدىكى جەلبىكارانە كۈچ تۈپەيلىدىن ھەممىنى ئۇنتۇۋالغانىدى. كىمىنسا ئۇنىڭ ئىمانىنى ئوغرىلاپ، كۆڭلىنى ئۆزىگە مايىل قىلىۋالدى. دانىش شۇ جى تېخىمۇ ياۋاش، جىمغۇر، خوتۇننىڭ ئالدىدا گېپىنى ئوڭشاپ قىلالمايدىغان ھالغا كېلىپ قالدى. كېيىن بېرىپ چارباغنىڭ خىزمەتلىرىگە ئىساق بوغالتىر پەردە ئارقىسىدا تۇرۇپ قو. ماندانلىق قىلىدىغان ھالەتمۇ شەكىللەندى.

سۇلايمان خىيال سۈرگىنىچە چارباغقا كىرىپ كەلدى. كىمىنسا ئۆيىدە يوق ئىدى. ئارقىسىغا يېنىپ رۇستەمنىڭ ئىشىكىگە كەلدى، رۇستەممۇ ئۆيىدە يوق ئىدى. ئۇ قىشلاققا قايتماقچى بولۇپ ئارقىسىغا يېنىۋېدى، مەسچىت تەرەپتىن ئاڭلانغان ئەزان ئاۋازى ئۇنى توختاشقا مەجبۇر قىلدى. ئۇ يولدىلا ئولتۇرۇپ دۇئاغا قول كۆتەردى. بۇ يەردىكى مەسچىت «مەدەنىيەت زور ئىنقىلابى» دا چېقىۋېتىلگەنىدى. جامائەت مەسچىتىنىڭ ئەتراپىغا تام سوقۇپ، خام خىشتا مېھراب ياساپ، پەلەمپەي چىقىرىپ قويغانىدى. ئەمەت مەزىن ھەر جۈمە كۈنى مانا شۇ پەلەمپەي ئارقىلىق تام ئۈستىگە چىقىپ ئەزان توۋلايتتى.

— ھەي سۇلايماناخۇن، — دېدى ئەمەت مەزىن پەلەمپەيدىن چۈشۈۋېتىپ، — كۈن

قاياقتىن چىقتى، بۇرۇن زادىلا نامازغا كەلمەيتتىڭ، خۇدا دىلىڭغا سالدىمۇ - نېمە؟ ئەمدى ئەفلىكىنى تېپىپسەن. نامازغا بالدۇر كەلسىمۇ ساۋاب بولىدۇ، ئىمامغا قانچە يېقىن ئولتۇرسا تېخىمۇ چوڭ ساۋاب.

سۇلايمان ئۈندىمىدى، ئادەتتە ئۇ بامدات نامىزىنىلا ئوقۇيتتى. بەزى كۈنلىرى تېخى ئو-قۇمايمۇ قالاتتى. راستىنى ئېيتقاندا جۈمە نامىزىنىڭ سۈننىتى، پەرزى نەچچە رەكئەت ئىكەنلىكىنى، سۈننەت، پەرز دە قايسى ئايەت ئوقۇلىدىغانلىقىنى بىلمەيتتى. ئۇنىڭ بىلىدىغانلىرىمۇ سۈرە فاتىھە بىلەن سۈرە ئىخلاستىن ئېرىغا ئۆتمەيتتى. لېكىن، ئۇ ئۆزىنىڭ ئاللانىڭ بەندىسى، مۇھەممەت پەيغەمبەرنىڭ ئۈممىتى ئىكەنلىكىگە چوڭقۇر ئىشىنەتتى. خۇدانىڭ پەرزلىرىنى تولۇق ئادا قىلمىسىمۇ، ئۆزىنى ھامان ئىمانى كامىل مۇسۇلمانلار قاتارىدا سانايىتتى، ئەگەر ئۇ ئەمەت مەزىنىگە ئۇدۇل كېلىپ قالمىغان بولسا جۈمە نامىزىغا كىرمىگەن بولاتتى.

مەيدانغا ئالدىن كەلگەنلەر شۇ كرى ناماز، نەپلە نامازلىرىنى ئوقۇپ بولۇشغاندىن كېيىن سەپ تۈزۈپ ئولتۇرۇشتى. قۇددۇس قارىم پەرز نامىزىنى ئوقۇپ بولغاندىن كېيىن ئاللانىڭ پەرزلىرىنى تولۇق ئادا قىلىش، بولۇپمۇ بەش ۋاق نامازنى قازا قىلماسلىق توغرىسىدا بىر ھازا ۋەز ئېيتتى. سەپتە ئولتۇرغانلارنى ئىمانى پاك مۇسۇلمانلار، دەپ ماختىدى. ئارقىدىن:

— نامازغا كەلمىگەنلەر خېلى جىق، ئۇلارغا نەسەت قىلايلى، ئىسلام نۇرى بىلەن ئۇلارنىڭ قاراڭغۇ دىلىنى يورۇتايلى. ئىساق قارى چارباغنىڭ شۇ جىسى، ئۆزى كوممۇنىست. لېكىن مۇسۇلمان بولغىنى ئۈچۈن نامازغا چىقىدۇ، ئاللانى يادىدا تۇتىدۇ. ئەپسۇسكى مۇنۇ رۇستەم بولسا ھېچنېمە ئەمەس، ئەمما نامازغا چىقمايدۇ. مانا مەسچىت، ئەنە ئۇنىڭ ئۆيى، ئوتتۇرىدا داۋان يوق، ناھايىتى كەلسە ئىككى قەدەم يول. جامائەت خېلى يىراق يەرلەردىنمۇ كېلىۋاتىدۇ. رۇستەم دېگەن بۇ ئىمانسىز ناشايان ئىشلارنى قىلىدۇ، ھاراق ئىچىدۇ، ھاراق دېگەن ھارام ئەمەسمۇ، ھە؟ بۇنداق بىنا ناماز، ئىمانسىزلار بىلەن قول تۇتۇپ كۆرۈشۈشمۇ، ھەمسۆھبەت، ھەمداستىخان بولۇشمۇ ھارام. بىر يۇرتتا مۇشۇنداق ئادەمدىن بىرى بولسا شۇ يۇرتتا بەرىكەت يوق دەپتۇ كىتابلاردا. شۇڭا، بۇنداق ئادەملەرنى يامۇسۇلمانچىلىققا ئۆگىتىش، يايۇرتتىن كەتكۈزۈۋېتىش لازىم، — دېدى.

سۇلايمان جىمجىت تىڭشاپ ئولتۇراتتى. قۇددۇس قارىم نۇتقىنىڭ تېمىسىنى يۆتكەپ، باشقا كەنت - مەھەللىلەردە چىرايلىق، كۆر كەم مەسچىتلەرنىڭ بىنا قىلىنغانلىقى، بىراق چارباغدا كەنت بويىچە يىغىلىپ ناماز ئوقۇيدىغان چوڭراق جامەنىڭ يوقلىقى، بۇنىڭدىن چارباغلىقلارنىڭ ئىمانىنىڭ سۇس ئىكەنلىكىنى بىلىۋېلىشقا بولىدىغانلىقى، شۇڭا يېڭى جامە سېلىش ئۈچۈن ھەممەيلەننىڭ كەپسەن، ئۆشەرە - زاكات، سەدىقە بېرىشى، پۇل، مال ئىئانە قىلىشى توغرىسىدا سۆزلىدى. ئاخىرىدا مېھراپ يېنىدىكى خىش دۆۋىسىگە چىقتى - دە، جامائەتكە يۈز - لەندى:

— ھە، قېنى مۇسۇلمانلىرىمىز، ئاتىغىنىمىزنى بېرىيلى، — قۇددۇس قارىم ساقاللىرىنى سىيلاپ تۇرۇپ سۆزىنى داۋام قىلدى، — ئىساق قارى يۇرتنىڭ ئاتىسى، شۇڭا نەقنى ئىساق قا-

رىغا بېرەيلى، نېسى بولسا ئىساق قارى خەتلىۋالدى، كېيىن شۇ بويىچە سۈر - سۈر قىلىپ يىغىۋالدىمىز.

بۇ بىرەر يىلدىن بۇيان مۇشۇ سورۇندا تەكىتلىنىۋاتقان سۆز بار. قۇددۇس قارىم ھەر قېتىملىق نامازدا ئىساق شۇ جىنى قارى دېگەن ھۆرمەتلىك نام بىلەن ئاتايتتى. بۇ گۈن ئىساق شۇ جى نامازغا مەست ھالدا كىرگەندى. قىزارغان، خۇمارلاشقان كۆزلىرىنى چىمچىقلىتىپ، سەل دۈگۈ جۈپ ئورنىدىن تۇردى.

— ما... ماڭا گەپ قىللىمۇ، قارىم؟ — ئىساق شۇ جى سەپ ئارىسىدىن ئۆتۈپ قۇددۇس قارىمنىڭ ئالدىغا يېقىن باردى. ئۇ ئۆزىنى ئاران تۇتۇپ تۇراتتى، — قارىم، گەپ بارمىدى؟
جامائەت ئىچىدە يېنىك كۈلكە كۆتۈرۈلدى، قۇددۇس قارىم شۇ جىنىڭ غەلىتە قىياپىتىنى كۆرۈپ ئانچە ئەجەبلىنىپ كەتمىدى، بەلكى ھېچنېمە بولمىغاندەك بىر قىياپەتتە:

— ئىئانىنى تاپشۇرۇپ ئالسىلا، نېسىنى خەتلەپ... — دېدى.
ئىساق شۇ جى يانچۇقىدىن قەلەم، قەغەز ئالدى، جامائەت ئىچىدىن نەق پۇل ئىئانە قىلىدىغانلار چىقىمىدى. لېكىن، ھەممىسى ئويۇر - ئويۇر بولۇشۇپ، بەس - بەستە سۆزلىگىلى تۇردى:

— مەن بىر چارەك بۇغداي بېرىمەن.
— مەن كۈزدە ئىككى چارەك قوناق بېرىمەن.
— مەن ئون جىڭ...
— مەن ئىككى مىڭ خىش قۇيۇپ بېرىمەن.
— مەن تۆت دانە بورا...

تۇيۇقسىز يان تەرەپتىن «ۋاي... بولمىدى، نېمە ئىش بۇ؟» دېگەن نارازىلىق خىتابلار ئاڭلىنىپ جامائەت ئۆرە - تۆپە بولۇشۇپ كەتتى. سۇلايمان ھاڭ - تاڭ بولۇپ ئورنىدىن تۇردى. ئىساق شۇ جى دەلدە گىشىپ، سەپتە ئولتۇرغانلارنىڭ پۇتلىرىغا پۇتلىشىپ، پەشلىرىگە دەسسەپ مەيدان سىرتىغا مېڭىۋاتاتتى. شۇ دەقىقىدە ئۇنىڭ ئاغزىدىن ئىككىنچى قېتىم ماغزاپ ئارىلاش بەدبۇي قۇسۇق ئېتىلىپ چىقتى. قۇسۇق بىرىنىڭ باش - كۆزىگە چۈشتى، بىرىنىڭ كىيىمىنى بولغىدى. ئىساق شۇ جى سەپتىن چىقىپلا قۇرۇق توپىغا گۈپپىدە يىقىلدى.

— ۋاي... جامائەت نېمە قاچىسىلەر، — قۇددۇس قارىم بىرىنچى قېتىملىق قۇسۇقتا بۇلغانغان تونىنىڭ ئېتەكلىرىنى مەھكەم قاماللاپ تۇتقىنىچە ۋارقىرىدى، — كۆتۈرۈڭلار، ئىساق قارىنى يۆلەڭلار، كۆتۈرۈڭلار، ھەممىمىز مۇسۇلمان قېرىنداشقۇ؟
قۇددۇس قارىم باشقىلارنىڭ ئاغزى - بۇرىنىنى ئالقانلىرى، يەڭلىرى بىلەن توسقىنىچە ھەدەپ كەينىلىرىگە شوقشۇپ مەيداندىن چىقىپ كېتىۋاتقانلىقىنى كۆرۈپ نائىلاج ئۆزى كەلدى.

— ۋاي... ئەستاغپۇرۇللا... قارىم...
قۇددۇس قارىم ئىساق شۇ جىنى يۆلەۋاتقاندا سۇلايمان ئاللىقاچان قىشلاق تەرەپكە راۋان بولغانىدى.

يۇرتنىڭ ھۈرمەتكە سازاۋەر ئۆلىماسى سەمەت داموللا ئالدىنقى يىلى قازا قىلدى. چار باغلىقلار ئۆزلىرىنى يېتىمىسەرەپ قالغاندەك ھېس قىلىشتى. ئىساق شۇ جى خۇددى چار باغلىقلارنىڭ ئارزۇ - مۇددىئاسىنى چۈشەنگەندەك نەدىندۇر ئاشۇ قۇددۇس قارىمىنى تېپىپ باشلاپ كەلدى. تۆتىنچى ئەترەتنىڭ ئۇزۇندىن بۇيان بىكار تۇرغان ئىشخانىسىنى راسلاپ، ئۇنى ئول تۇرغۇزۇپ قويدى. كەنتكە زاپاس قالدۇرۇلغان يەردىن يەتتە مۇنى ئايرىپ بەردى. بىر يىلدىن بېرى قۇددۇس قارىم ئىساق شۇ جىنىڭ، مۆمىن مۇسۇلمانلارنىڭ خالىس ياردىمىدە كۆكلەپ - ياشنىدى. ئىماملىق قىلدى. مېيىت نامىزىنى چۈشۈردى. نەزىر - چىراغلاردا خەتمە - قۇرئان قىلدى. تويلاردا نىكاھ سۈرىسى ئوقۇدى. سورۇنلاردا تۆرنىڭ بېشىنى ئىگىلىدى. زەللە ئالدى. خەقمۇ ئۇنىڭ كۈتكىنىدىن، تەمە قىلغىنىدىن ئارتۇقراق بەردى. مانا ھازىر ئۇنىڭ تېرىلغۇ يېرى 12 موغا، قوي - قوزىسى 28 تۇياققا، ئورمانلىرى 700 تۈپكە يەتتى. تېخى ھەر دائىم سىرتقا چىققاندا مەنىۋالدىغان قومۇش قۇلاق ئايغىرىمۇ بار. چار باغلىقلار ياقايۇرتتىن كەلگەن، دىن، ئەخلاق ۋە باشقا جەھەتتە تېخى ئۆزلىرىنىڭ مۇكەممەل ئىشەنچىسىگە ئىگە بولمىغان، شۇنداقلا نىكاھدا خوتۇنى بولمىغان بىر بویتاقنىڭ ئىمام بولۇشقا شەرتى توپىداغانلىقىنى بىلىپ تۇرسىمۇ يەنىلا ئۇنىڭغا چوقۇندۇ. ئەقىدە - ئىخلاس بىلەن ئەگىشىدۇ.

سۇلايمان كېتىۋېتىپ ئويغا چۆمدى. بۈگۈن ئۇنىڭدىن ئىئانە سوراشىمىدى. سۇلايمان بۇنى ئۆزى ئۈچۈن ھاقارەت دەپ چۈشەندى. خەق مېنى ھېچنېمىسى يوق، نامرات، دەپ ئويلىدى بولغاي. مەن خەققە ئوخشاش بىر چارەك بۇغداي، 10 جىڭ قوناق، بىر تۈپ تېرەك، دەپ ئولتۇر - مايىمەن. خەقنىڭ ئاغزىغا چىققۇدەك بىرەر نەرسە بېرىمەن. نېمە بەرسەم بولار كىن. سۇلايمان ساسلىققا كەلگەندە تاق توختاپ قالدى. تولغىناينىڭ پورەكلەپ ئېچىلىۋاتقان گۈلدەك ھۆسىنى، يۈرەكنى مەھلىيا قىلىدىغان قەددى - قامىتى كۆز ئالدىدا گەۋدىلەندى. تولغىناي: «ئەگەر ئېشىپ - تېشىپ تۇرغان مال - دۇنيالىرىڭ بولسا بىرىنچىدىن داۋالان، ئىككىنچىدىن ئەل - جاما - ئەت ئۇنتۇمغۇدەك بىر ياخشى ئىش قىلىپ قوي» دەپ خىتاب قىلىۋاتاتتى. سۇلايمان بېدىلىككە تاشلىۋەتكەن ئىككى تىلانى ئېسىگە ئالدى. ھازىر كۈپكۈندۈزدە بېدىلىكنى ئارىلاپ، ئاختۇرۇپ يۈرسەم خەق نېمە دەپ قالار، بولۇپمۇ تولغىناي كۆرسە تەمە قىلىپ، ئۈمىد كۈتۈپ، مېنىڭ مەھەللەمدىن كېتەلمەي يۈرۈپتىغۇ، دەپ ئويلاپ قالاسمۇ. كەچتە، قاراڭغۇ چۈشكەندە بېرىپ تىللارنى، دورىلارنى ئىزدەپ باقاي. بىرى تېپىۋالمىغان بولسىلا چوقۇم ئۆز جايىدا بار. تولغىناي داۋالان، دېگەندى. دورىلارنى يەي، ئىككى تىلانى ساتاي. ئىككى تىللا ھېچ بولمىغاندا بەش مىڭ يۈەنگە يارايدۇ. 5 مىڭ يۈەنگە 30 مىڭ دانە پىششىق خىش كېلىدۇ. مەسچىتنىڭ قورۇق تېمى، دەرۋازا تېمى، مۇنار، قۇببىسى شوخشىلار بىلەن پۈتىدۇ. شۇنداق قىلاي، كەچتە بېرىپ ئىزدەپ باقاي.

بىراق، كەچتە سۇلايمانغا بېدىلىككە بېرىش نېسىپ بولمىدى. كەچ كىرىشكە باشلىغاندا ئۇنىڭ ئاغزىدىكى قوقاق بارغانسېرى يوغان قىزغۇچ سۇلۇق ئىششىققا ئايلاندى. بەدىنى بەزىدە قىزىپ تەرلەيتتى، بەزىدە مۇزدەك سوۋۇپ كېتەتتى. ئۇ ئەتىگەندىن بېرىمۇ ھېچنېمە

يېمىگەندى. يېنى يەر تارتىپ تۇراتتى، يېتىۋالغۇسى، ئۇزاققىچە قوپماستىن ئارام ئالغۇسى كېلەتتى. ئاخىر ئۇ ئايۋان سۇپىسىغا سوزۇلۇپ يېتىپ ئۇيقۇغا كەتتى.

ئىككىنچى كۈنى كەچتە سۇلايمان چارباغقا قاراپ يول ئالدى. ئۇ خېلىلا تۈزىلىپ قالغانىدى. كالىپۇكلاردىكى قوقاقمۇ قېتىشىشقا باشلىغانىدى. ئۇ كەنتكە كىرگەندە جامائەت مەھەللە مەسچىتىدىن خۇپتەن نامىزنى ئوقۇپ چىقىۋاتاتتى. كۆكتە ئاي يوق ئىدى. سانسىزلىغان يۇلتۇزلار توپىلىق يولنى ئاقۇش لېنتىدەك غۇۋايورۇتۇپ تۇراتتى. قايسى بىر ھويلىدىن قىزىق تونۇردىن سويۇلغان زاغرىنىڭ مەزىلىك ھىدى تارقالدى. مەھەللە بالىلىرى بىر ئىتتى قوغلاپ يۈرەتتى. ئۇلار كېچىدە يالغۇز كېلىۋاتقان يولۇچىنى تونۇپ قالدى. دە:

سۇلايمان پېسى،

شايتۇل، توغاچنى،

ساتىدۇ نېسى،

يۈز - كۆزىدە ئاق،

يەيدۇ جىگدە، قاق.

دەپ نوۋلاشقىنىچە قېچىپ كېتىشتى. سۇلايمان بالىلارنىڭ بۇ مەسخىرىلىك قوشاقلاردىن رەنجىمەي يولنى داۋام قىلىۋەردى. كەنت قورۇسىنىڭ ئالدىدىن ئۆتۈۋاتقاندا قارا كىيىم كىيگەن بىر ئايال يول ئوتتۇرىسىدا پەيدا بولۇپ ئۇنىڭ ئالدىدا توختىدى ۋە:

كىم؟ — دېدى زىل ئاھاڭدا.

— مەن، — دېدى سۇلايمان كىمىنى تونۇپ، — نېمە قىلىۋاتىسەن، بۇ كېچىدە؟

— كېچە بولسا نېمە بوپتۇ، تۇردۇم.

سۇلايمان ئۈندىمىدى، ئۇ مېڭىۋېدى، كىمىنى ئۇنىڭ ئۇدۇلغا كەلدى:

— تۇرمامسەن بىر دەم، نەگە ئالدىرايسەن، قاراياغاچقىمۇ يا، ئەخمەق. بارما ئەمدى،

ئۈمىدىڭنى ئۈز ئۇ سېرىقتىن...

— راست، كىمىنى سەندىن شۇ گەپنى سورىماقچىدىم. ئۇ...

— ئۇ ئەرگە تېگىدۇ، لېكىن ساڭا ئەمەس، — كىمىنى نېمىدىندۇر ئېھتىيات قىلغاندەك

پەس ئاۋازدا دېدى، — كىمگە تېگىدىغانلىقىنى دېمەيمەن، سەنمۇ سورىما.

سۇلايماننىڭ كالىپۇكىدىكى قوقاقلار قايتىدىن ئىشىشىپ چىقىۋاتقاندا ۋىزىلداپ

ئېچىشىپ ئاغرىشقا باشلىدى. كۆز ئالدى قاراڭغۇلىشىپ كەتتى. دەلدۇگۈنۈپ يەنە مېڭىشقا

تەمشەلدى.

— ساراڭ بولدۇڭمۇ، توختا!

— دورامنى ئەكىلىمەن.

— نەدىكى دورا ئۇ؟ — كىمىنى سەندىن سورىدى، — يەنە ئالغۇۋاتىسەن، بۇ

كېچىدە نەدىكى دورىكەن ئۇ؟ جىن چاپلىشىپتۇ ساڭا، تۈرە مۇشۇ يەردە.

— راست دەۋاتىمەن، — دېدى سۇلايمان، — دورىنى شۇ... بېدىلىككە تاشلاپ قويغان.

— قاراڭغۇدا قانداق تاپسەن ؟

سۇلايمان جاۋاب بېرەلمەي قالدى . كىمىنسانىڭ دېگىنى راست . بۇنداق قاراڭغۇ كېچىدە بېدىلىكتىن دورا تاپقىلى بولامدۇ ؟ تىللانچۇ ؟ سۇلايمان بىرىدىن قول چىراغ ئېلىۋالغانلىقىغا پۇشايمان قىلىپ ئارقىسىغا يېنىۋېدى ، كىمىنسا يەنە ئۇنىڭ ئالدىغا ئۆتۈۋالدى ۋە سۇلايمانغا يېقىنلاشتى . ئاياللاردىلا بولىدىغان بىر خىل ئۆتكۈر خۇش پۇراق سۇلايماننىڭ دېمىقىغا گۈپۈلدەپ ئۇرۇلدى . سۇلايمان بىر پەس ئېسىنى يوقىتىپ باشقىچە شېرىن ، لەززەتلىك تويغۇغا چۆمۈلدى .

— بىر دەم تۇرمامسەن ؟ — كىمىنسا ئەر كىلىگەندەك بىر قىياپەتتە سۇلايمانغا تېخىمۇ يېقىنراق كەلدى . ئەمدى ئۇنىڭ تىنىقلىرىمۇ سۇلايماننىڭ يۈزىگە ئۇرۇلۇپ تۇراتتى ، — نەگە ئالدىرايتتىڭ ؟

— قول چىراغ ئەكىلىشنى ئۇنتۇپتىمەن ، بېرىپ ئەكىلەي .

— ئۇغۇش ... — كىمىنسا مەنسىتمەسلىك تەلەپپۇزىدا ئاۋازىنى كۆتۈرۈپ دېدى ، —

مەن تېپىپ بەرسەم بولمامدۇ ؟

سۇلايمانغا بۇ گەپ تازا خۇشياقتى .

— شۇنداق بولسىغۇ ...

— ئەمىسە سەن ھويلىغا كىرىپ ساقلاپ تۇر . ئاكامنىڭ ئۆيىدە قول چىراغ باردەك

قىلاتتى ، بېرىپ باقاي .

كىمىنسا سۇلايماننى باشلاپ كىردى . دە ، ئۆزى شۇ ھامان چىقىپ كەتتى . سۇلايماننىڭ بۇ ھويلا بوسۇغىسىدىن ئاتلاپ كىرىشى تۇنجى قېتىم ئىدى . سۇلايمان ھاياجانغا چۆمۈلگەن ھالدا پېشايۋان بىلەن باغ رىشاتكىسى ئوتتۇرىسىدىكى كىچىككىنە سەينادا ئايلىنىپ يۈردى . بايىقى ئىللىق ھىد ، ئۆتكۈر خۇش پۇراق ھېلىمۇ ئۇنىڭ دېمىقىدىن كەتمىگەنىدى . كۆڭلىدە قورقۇنچ ، ۋەسۋەسە ، ھەيرانلىق تويغۇسى پەيدا بولغانىدى . كىمىنسانىڭ ئۆزىگە نېمە ئۈچۈن يېقىنچىلىق قىلىدىغان بولۇپ قالغانلىقىنى بىلىشكە تىرىشىپ خىيال سۈرەتتى . سەينانىڭ ئۈستى ئۈزۈم بارىڭى بىلەن چۈمكەلگەن ، قاراڭغۇدا ھېچنەر سىنى پەرق ئەتكىلى بولمىسىمۇ ، سۇلايمان بۇ ھويلىنىڭ خېلى كۆر كەم ياسالغانلىقىنى پەملىدى . كىمىنسا كەلمەيۋاتاتتى . سۇلايمان تىت - تىت بولاتتى . سۇپىدا ئولتۇرۇپ كىمىنسانى كۈتكەچ يەنە خىيال سۈرۈشكە باشلىدى .

كىمىنسا بىلەن دانىش شۇ جىنىڭ ئەر - خوتۇنلۇق مۇناسىۋىتى ئانچە ئۇزاققا بارمىدى . يۇقىرىدىن چار باغقا خىزمەت ئۈچۈن كەلگەنلەر ئالدى بىلەن ئىساق بوغالتىرنىڭ ئۆيىگە چۈشەتتى . بۇنداق چاغلاردا كىمىنسا ئاكىسىنىڭ ئۆيىگە چىقاتتى . دە ، قازان - قومۇچنى قولغا ئالاتتى . داستىخان سېلىش ، چاي قۇيۇش ، تاماق ئەكىرىش ، مېھمانلارغا ھەمراھ بولۇپ ئۇلارنىڭ كۆڭلىنى ئاۋۇندۇرۇش كىمىنسانىڭ ۋەزىپىسى ئىدى . ئۇنىڭ خۇش خۇيى مەنەزى ، مېيىقىدا كۈلۈپ قويۇپ ، يەر ئاستىدىن قىياپىقىشلىرى مېھمانلارنىڭ زوقىنى تارتىپ ، ئۇلارنى بۇ ئۆيىدە ئۇزاقراق ئولتۇرۇشقا مەجبۇر قىلاتتى . دېمىسىمۇ كۆپ قېتىم كېلىپ كىمىنسانىڭ ئۆز قولى بىلەن دورا - دەرەمەك سېلىپ دەملىگەن چېپىنى ئىچىپ ، ئۇنىڭ سوزغان لەغمىنىنى يەپ ، دۇتارغا

تەڭكەش قىلىپ ئوقۇغان شوخ، ياڭراق ناخشىلىرىنى ئاڭلاپ ھۇزۇرلانغان مېھمانلار ئىساق بوغالتىرنىڭ بۇ مېھمانخانىسىنى ناھىيە بويىچە ئەڭ كۆڭۈللۈك ئارامگاھ ھېسابلايتتى. كىمىنسا ئاكىسىنىڭ مۇددىئاسىغا ئوبدانلا ماسلىشاتتى. ئۇ كېيىنكى كۈنلەردە ياشقىنا بىر مۇخبىر غائامراق بولۇپ قالدى. مۇخبىر يىگىت ھەمىشە دېگۈدەك دانىش شۇ جى يوق ۋاقتىنى پايلاپ تۇرۇپ كېلەتتى. دە، ئىساق بوغالتىرنىڭ ئۆيىدە مېھمان بولاتتى. ئۆزىگە تېگىشلىك سان - سېپىرلارنى خاتىرىلىۋالغاندىن كېيىن دانىش شۇ جىنىڭ ھويلىسىغا كىرەتتى. مانا مۇشۇ كەڭ پېشايۋانلىق ھويلىدا بەخرامان ئولتۇرۇپ كىمىنسا ساقلاپ قويغان مېغىز تىزىقلىرىغا، بويىپ پىشۇرغان تو-خۇملار غائېغىز تېگەتتى. بىر كۈنى دانىش شۇ جى تۇيۇقسىز ئۇلارنىڭ ئۈستىگىلا كىرىپ قالدى. ئىككىسى قىپپاللىغاچ قۇچاقلىشىپ ياتاتتى. نېمىدېگەن رەسۋاچىلىق! دانىش شۇ جى مۇخبىرنى ئۇرماقچى بولۇپ دېۋەيلەپ كەلدى. مۇخبىر ئۇنى بىرلا ئىتتىرىۋېدى، پاكار، ۋىجىك دانىش شۇ جى تام تۇۋىگە يىقىلدى. مۇخبىر شۇ ھامان كىيىملىرىنى قولىتۇقلىغىنىچە باغ تەرەپكە قېچىپ كەتتى. دانىش شۇ جى ئېسىنى يىغىپ ئورنىدىن تۇردى. يوتقاندا ياللىغاچ ياتقان كىمىنسانىڭ بېلىگە بىرنى تەپتى. يەنە بىرنى تەپتى، يەنە بىرنى... ئاغرىق زەربىسىگە چىدىمىغان كىمىنسا يىغلاپ يالۋۇرۇشقا باشلىدى. لېكىن، پەشۋا توختىمىدى. تاقىتى تۈگىگەن كىمىنسا دەس ئور-نىدىن تۇرۇپ دانىش شۇ جىغا ئېسىلدى. ياقىسىنى يىرتتى، گېلىنى بۇغدى، يۈز - كۆزلىرىنى تاتىلاپ قىيما - ياما قىلىۋەتتى. دانىش شۇ جىنىڭ بويى كىمىنسانىڭ دولىسىغا كېلەتتى، ئىلگىرىكى زىلۋا بويلۇق كىمىنسا ھازىر تولۇپ، سەمىرىپ، ئېگىز بويلۇق، كۈچلۈك ئايالغا ئايلانغانىدى. دانىش شۇ جى شۇ تاپتا سانىڭ چاڭگىلىدىكى چۈجىگىلا ئوخشاپ قالغانىدى. كىمىنسا ئۇنى يىقىتىپ ئاستىغا بېسىۋالدى. سېمىز، يوغان كاسسىلىرىنى دانىش شۇ جىنىڭ مەيدىسىگە قويۇۋېلىپ تۇرۇپ تازا مۇشتلىدى. دانىش شۇ جى تىپىرلاپ قۇتۇلۇشقا ھەرىكەت قىلاتتى. ئاخىرى ئۇنىڭ قۇتۇلۇشقا كۆزى يەتمەي كىمىنسانىڭ لىغىرلاپ تۇرغان ئەمچىكىنىڭ بىرنى تۇتۇۋالدى. دە، زەربىلەن تارتتى.

كىمىنسا دەھشەتلىك ئاۋازدا ۋارقىراپ دانىش شۇ جىنىڭ بىلىكىنى چىشلىۋالدى. دانىش شۇ جى بىرلا ئېڭرىدى. دە، ئۇنى ئۆچۈپ جىم بولدى.

كىمىنسا شۇ كۈنىلا بوغچىلىرىنى كۆتۈرۈپ ئاكىسىنىڭ ئۆيىگە يامانلاپ چىقتى. ئاز ئۆتمەي - انىش شۇ جى سوت مەھكىمىسىگە چاقىرتىلدى. كىمىنسا ئەرز قىلغانىدى. دانىش شۇ جى ھەقىقىي ئەھۋالنى ئېيتتى. مۇخبىر مۇنەق مەيدانغا ھازىر بولدى. كىمىنسا بىلەن مۇخبىر ئۆز ئىشلىرىدىن تېنىۋالدى. بۇ ئىشتا دانىش شۇ جىدىن باشقا گۇۋاھچى بولمىغاچقا، دانىش شۇ جى ئۆزى ئوسال ئەھۋالغا چۈشۈپ قالغانىدى، كىمىنسانىڭ ئاجرىشىش تەلىپى ئىشقا ئاشتى. دانىش شۇ جىمۇ بۇ ھازىر خوتۇندىن قۇتۇلغىنىغا ئىچىدە رازى ئىدى. كىمىنسا تۈپەيلىدىن چار باغلىقلار ئارىسىدا ئۇنىڭ ئىناۋىتى خېلىلا تۆۋەنلىگەنىدى. كىمدۇر ئەرز قىلغان بولسا كېرەك، ئىنتىزام تەكشۈرۈش خادىملىرى كېلىپ چار باغدا 20 كۈن تۇردى. دانىش شۇ جىنىڭ توي قىلىش، ئۆي سېلىش باھانىسى بىلەن كولىپكىتىپنىڭ ئالتە مىڭ يۈەن پۇلىغا خىيانەت قىلغانلىقى

ئىسپاتلاندى، بۇنىڭ ئىچىدە چارباغلىقلارنىڭ ئۆي قۇرۇلۇشىغا خىش قۇيغان، تام ئەتكەن، سۇۋاقچىلىق، ياغاچچىلىق، سىرچىلىق قىلغان ھەقىقىي ھېسابقا ئېلىنمىغانىدى. دانىش شۇجى ۋەزىپىسىدىن ئېلىپ تاشلاندى. كىمىنسا بىلەن ئاجر اشقاندا بۆلۈشكەن مال - بېسات، چارپاي... لىرىنى 1000 يۈەنگە، ئۆيىنى، باغنى تۆت مىڭ ئىككى يۈز يۈەنگە ساتتى، ئۆي بىلەن باغنىڭ خېرىدارى ئەلۋەتتە ئىساق بوغالتىر ئىدى. بوغالتىر ئۆيىنى كىمىنساغا بەردى. دانىشنىڭ گەدىنىدە تۆلەپ قايتۇرۇشقا تېگىشلىك يەنە 800 يۈەن پۇل بار ئىدى. ساتسا پۇلغا يارايدىغان ھېچنېمىسى يوق، پەقەت ئۆزىدە ئىسسىق جانلاقالغانىدى. خىيانەتنى ۋاقتىدا قايتۇرۇپ ماسپارتىيىدىن قوغلىنىش، ھەتتا قانۇنىي جاۋابكارلىققا تارتىلىش خەۋپى بار ئىدى.

مانا شۇ چاغدا دانىش چارباغدا ھېچكىم كۆزگە ئىلمايدىغان، پەس، جۇلدۇر كېپەن دەپ قارالغان سۇلايماننىڭ ئالدىغا كەلدى.

— سېنىڭغۇ مېنىڭ ئاتا - ئانامغا قىلمىغان ئەسكىلىكىڭ قالماپتىكەن، خەلق ئەسكەرلىرىنى باشلاپ كېلىپ ئالتۇن - تىللا تاپمىز، دەپ ئۆيلىرىمىزنى ئاقتۇرۇپ، چېقىپ ۋەيران قىلغانىكەنسەن. كېيىن بىزنى قىشلاقتىن كۆچەردىڭ، دادام پومبىشچىك قالىپقىنى ئۇ ئالەمگىمۇ ئېلىپ كەتتى. مەنمۇ كىچىك پوم، دەپ ئاتىلىپ ئىتنىڭ كۈنىنى كۆردۈم. مانا خۇدايىم ھەممىنى كۆرسەتتى، ھەي... بەندىگە بەندىنىڭ ئىچى ئاغرىيدىكەن. مە، بۇ ئىككى تىللانى سېتىپ خىيانىتىڭنى تۈگىتىۋال.

دانىش ھۆڭ - ھۆڭ يىغلاپ سۇلايماننىڭ قوللىرىغا سۆيىدى.

— ئىشىنىپ كەلگەندىم، ھاجىتىمنى راۋا قىلدىڭ. بېشىمغا كۈن چۈشكەندە ئاندىن باشقىلارنىمۇ، ئۆزۈمنىمۇ چۈشەندىم. ئۆمۈرۋايەت قۇلۇڭ بولساممۇ بۇ ياخشىلىقىڭنى ياندۇرۇپ بولالمايمەن، ئۇ كام.

دانىشقا پار تىيىدە بىر يىل قالدۇرۇپ سىناش جازاسى بېرىلدى. شۇنىڭ بىلەن ھەممە ئىش تامام بولدى، ئۇ ئەسلىدىكى تاشلىنىپ قېلىپ زەيخانغا ئايلانغان ئىككى ئېغىزلىق ئۆيىدە ياشاپ قېلىۋەردى. بىرەر تال توخۇسى، ھەتتا مۈشۈكىمۇ يوق ئىدى. يەرلىرىنى تولۇق تېرىشقا چامىسى يەتمەي بىر قىسمىنى كوللېكتىپقا ئۆتكۈزۈپ بەردى. ئۇنىڭ شۇ چاغدىكى كۈنى پادىچىلىق قىلغان چاغدىكىدىنمۇ بەتتەر ئىدى. بىر كۈنى ئۇ سۇلايمانغا دادلىنىپ:

— ھەي، سۇلايمان ئۇ كام، ئەسلىدە مەن كىمىنسانى ئالغان كۈندىن باشلاپ ئىساقنىڭ قىلتىقىغا چۈشكەن ئىكەنمەن. ئەمدى بىلدىم، ئۇ شۇ چاغدىن باشلاپ مېنىڭ ئورنۇمغا شۇجى بولۇش ئۈچۈن يول ھازىرلىغانىكەن. ئەنە ئۇ ھازىر چارباغنىڭ خوجىسى، — دېدى.

— خام سۈت ئەمگەن بەندە بىز، — سۇلايمان ئۇنىڭ كۆڭلىنى ياساشقا تىرىشتى، — ئازىمىز، ئازمايدىغان ئىنسان يوق. ھېلىمۇ سەن تىرىكقۇ، ئىشلە، ئىشلەپ چېنىڭنى باق. كۈنلاردا ئۆزۈڭنى خار قىلغىچە، كۈچۈڭنى خار قىل، دېگەن گەپ بار.

دانىش پات - پاتلا ئۇ كام سەن مېنىڭ قۇتقازغۇچۇم، سەن ياردەم قىلمىغان بولساڭ پار - تىيىدىن قوغلىناتتىم، ھەر ھالدا بىر يىللىق جازامۇ تۈگىدى، پار تىيىدە قالدىم. ئەمدى ئارمىنىم

يوق، سېنىڭ قولۇڭغا قول، پۈتۈڭغا پۈت بولمەن، دەپ تەكرارلاپ قوياتتى. ھويلىنىڭ ئىچى قايقاراڭغۇ، ئىنىسى - جىنىنىڭ شەپسىسى يوق، سۈرلۈك قاراڭغۇلۇق ئىل كىدە خىيالغا چۆككەن سۇلايمان ئورنىدىن تۇرۇپ دانىشتىن قالغان ھويلىنىڭ تۈنىدىكى غۇۋا قىياپىتىگە نەزەر قالدى. بىر ھازا تۇرغاندىن كېيىن دەرۋازا قانىتىنى تارتىۋېدى، ئېچىلمىدى. دەرۋازا سىرتىدىن قۇلۇپلانغانىدى. ئىش ئوخشاپتۇ - دە، بۇ خوتۇننىڭ نېمە قىلغىنى، مېنى سولاپ قويۇپ، توۋا... سۇلايمان يەنە سۇپىغا كېلىپ ئولتۇردى. ئۇنىڭ كىمىنىسى كۈتۈۋاتقىدىمىغا بىر سائەتتىن كۆپرەك ۋاقىت بولغانىدى. بىر چاغدا قۇلۇپ شىرىقلاپ، دەرۋازا ئېچىلدى. كىمىنىسا كىردى.

— ئەجەبمۇ، مېنى سولاپ قويۇپ... — سۇلايمان سۆزلىگىنىچە كىمىنىسانىڭ ئالدىغا باردى، — بولدى، مەن كېتەي.

— مانا قول چىراغ، — كىمىنىسانىڭ قولىغا قول چىراغنى قۇتقۇزۇپ قويدى، — چىراغنى تاپالماي... ھايال بولۇپ قالدىم.

— رەھمەت ئەمىسە، — سۇلايمان مېڭىۋېدى، كىمىنىسا توسۇۋالدى.

— بۇنداق قاراڭغۇدا دوراڭنى قاچان تېپىپ كېلسەن، ئويۇڭگە قاچان كېتسەن، يېرىم كېچە بولاي دەپ قالغان تۇرسا، — كىمىنىسانىڭ ئاۋازى ناھايىتى مۇلايم، يېقىملىق ئىدى. سۆز - لەۋپىتىپ سۇلايماننىڭ يېڭىنى تۇتتى، — قونۇپ قال، ئەمدى...

سۇلايماننىڭ يۈرىكى قارتتىدە قىلىپ قالدى. ۋۇ جۇدىنى قورقۇنچ ئارىلاش ھاياجانلىق تىترەك باستى. ئۆزىنى تەستە كونترول قىلىپ كىمىنىسانى يانداپ تۇتتى - دە، دەرۋازىدىن چىقتى.

— خوش، كەتمىسەم بولمايدۇ، ئويۇم يالغۇز.

— ئۇنداقتا تېخىمۇ ياخشى، — كىمىنىسامۇ ئەگىشىپلا چىقتى، — مەنمۇ بىللە باراي.

— يا... ياق كىمىنىسا، كېچىدە بىللە ماڭغىنىمىزنى بىرى كۆرسە...

— تازىمۇ توخۇ يۈرەك بىر نېمىكەنسەن، — كىمىنىسانىڭغا ياندىشىپ ماڭدى. ئۇنىڭ

ئېگىز بەستى قاراڭغۇدا تېخىمۇ سۈرلۈك، سالاپەتلىك، كۆزۈنەتتى، — ئوغۇل بالا دېگەن شۇنداق بولامدۇ، ئايال كىشى ھەمراھ بولاي دەۋاتسا قورققىنىنى تېخى، قونۇپ قال دېسە، قاچىدۇ. ئەخمەق.

سۇلايمان كېتىۋەردى. كەينىدىن كىمىنىسانىڭ ئاياغ تىۋىشى ئاڭلىنىپ تۇراتتى. كىمىنىسا چارباغدىكى ئاياللار ئىچىدە ئالدىنقى قاتاردا تۇراتتى. ھېچكىم گۈزەللىكتە ئۇنىڭغا يېتىشەلمەيتتى. ئۇ پەرىشتىدەك چىرايلىق، پاكىزە، مېھرى ئىسسىق، يىگىتلەرنىڭ يۈرىكىگە ئوت يېقىپ يۈرىدىغان شوخ ئايال ئىدى. لېكىن، سۇلايمان ئۇنىڭ بىلەن بىللە مېڭىشتىن قورقاتتى. ئۇ قاتتىق ۋەھىمە ئىچىدە ئەتراپقا قورقۇپ - قورقۇپ قارايتتى. قېرى تېرەكلەرنىڭ كەينىدە بىرى ماراپ تۇرغاندەك، تويۇقسىز چىقىپلا ئۇرىدىغاندەك، تۇتۇپ ئاپىرىپ كەنتتە، خەق ئالدىدا سازايى قىلىدىغاندەك بىلىنەتتى. ئۇ ئۆزىنى گۇناھكار ھېس قىلدى. ئۆزىدىن بىر نەچچە ياش

چوڭ بولغان ياتباش بىر ئايال بىلەن كېچىدە بىللە مېڭىش ھەقىقەتەن گۇناھ ئىدى. سۇلايمان قەدىمىنى تېزلەتتى، لېكىن كىمىنسا ئۇنىڭغا ياندېشىپلا ماڭاتتى. ئىككىيلەن چوڭ يولغا چىقتى. كىمىنسا دولىسىنى سۇلايماننىڭ دولىسىغا تەگكۈزدى. سۇلايمان چۆچۈپ بىر قەدەم كەينىگە شوقشىدى.

— تازىمۇ گومۇش بىر نېمىكەنسەن، يېنىمدا كىم بار، ئۇ نېمىشقا كېچىدە مەن بىلەن بىللە ماڭىدۇ، دەپ ئويلىمامسەن، كۆڭلۈمگە يارىشا بىرەر ئېغىز گېپىڭ، چاقچىقنىڭ يوقمۇ زادى؟
— نېمە دەيمەن، بۇ چاغقىچە... — سۇلايمان دودۇقلاپ قالدى، — ئا... ئاياللارغا گەپ قىلىپ باقمىغان.

— ئەمدى گەپ قىل، چوڭ بولدۇڭ، ئەتە - ئۆگۈن خوتۇنمۇ ئالسىن، ئۇ چاغدا يېنىڭدا ياتقان خوتۇنغىمۇ گەپ قىلالماي تۇگۈلۈپ - تىترەپ ياتساڭ بولمايدۇ.
— ۋاقتى كەلگەندە بىر گەپ بولار، كىمىنسا بۇنداق قىلما.

— ھەي، سەنچۇ، ئوغۇل بالا، يىگىت جۇمۇ، يىگىت دېگەن خوتۇن ئېلىشتىن بۇرۇن ھەممىنى بىلىۋېلىشى لازىم، پەممىچە سېنىڭ يۈزۈڭمۇ ئېچىلمىغان ئوخشايدۇ.
سۇلايمان ھودۇقۇپ، نېمە دېيىشىنى بىلەلمەي قالدى. كىمىنسا ھەدەپ سۈر كۈلۈپ، ئەر كىلەيتتى.

— سەن بۇتقا ئوخشاش، مۇشۇنداقلا تۇرساڭ، ئادەمنى كۈلدۈرگۈدەك يا كۆڭلىنى خۇش قىلغۇدەك بىر ئېغىز چىرايلىق گېپىڭ، چاقچىقنىڭ بولمىسا... ساڭا تەگكەن خوتۇن بىر كۈنمۇ يېنىڭدا تۇرمايدۇ. ھى... ھى... ھى... سېنى مەن ئېرىتمىسەم، سەن مېنى ئېرىتمەيدىغان ئوخشايسەن، ھا... ھا... ھا...



— كەلدۇق، — دېدى سۇلايمان ئۇنىڭ گېپىنى ئاڭلىمىغاندەك بىر تەلەپپۇزدا، — سەن مۇشۇ يەردە ساقلاپ تۇرغىن.

سۇلايمان قول چىراغنى يېقىپ بېدىلىككە ئۆتتى. قىردىن باشلاپ سول يېرىپ ئارىلاپ ماڭدى. دورا شىشىلىرىدىن ئىككىنى تاپتى. يەنە بىرىمۇ تېپىلدى. ئۇ بېدىلىك ئارىسىغا سىز چىلاپ قارىغىنىچە كېتىۋەردى. تىللار كۆرۈنمەيتتى. قول چىراغنى تېخىمۇ پەس تۇتۇپ، ئېڭىشىپ قاراشقا باشلىدى. ئەنە بىرى... سۇلايمان خۇشال بولۇپ داۋاملىق ئىزدىدى. مانا بىرى! قول چىراغنىڭ نۇرىدا تىللا ئوتتەك ياللىداپ تۇراتتى. سۇلايمان ئىككى تىللانى ئىچ يانچۇقىغا سالدى. دورا شىشىلىرىنى كۆتەرگىنىچە كىمىنىڭ قېشىغا قايتىپ كەلدى. ئۇ تولغىننىڭ ئۆيى تەرەپكە بىر قارىۋالدى. دە، ئۇلۇغ - كىچىك تىنىپ ئۆز يولىغا راۋان بولدى. بىرى كۆرۈپ قالسا... ئەتە بۇ ئىش پۈتۈن چارباغقا پۇر كېتىدۇ، ئىساق شۇ جىننىڭ قۇلىقىغا يېتىپ قالسا، بالا - قازاننىڭ تاشقىنى شۇ، تېرەمنى تەتۈر سويىدۇ.

— بايىقى گېپىم يادىڭدا باردۇ؟ — كىمىنى سۇلايماننىڭ دولىسىغا قولىنى قويدى، — يۈزۈڭ راست ئېچىلمىدىمۇ؟

— چوڭ بولغاندىن بېرى ھېچكىمنىڭ قولىنىڭ ئۇچىنى تۇتۇپ باققىنىم يوق.

— گېپىم راستكەن - دە، ھا... ھا... ھا... — كىمىنى قاتتىق كۈلۈپ سۇلايماننىڭ بوينىغا گىرە سېلىۋالدى. ئۇنىڭ چىلگىدەك يوغان، چىڭ كۆكسى سۇلايماننىڭ دولىسىغا يۇمشاققەنە تەگدى. شۇ ئان يىگىتنىڭ ۋۇ جۇدىدا ئوتتەك قىزىق ھارارەت دولقۇنى جۇش ئۇردى. پۇتلىرى بوشىشىپ ماغدۇر سىزلاندى. كىمىنىسا ھەدەپ كۈلەتتى. بۇ كۈلكە بۇلاق سۈيىنىڭ رىتىملىق ئاھاڭدا شىرىلدىغىنىدەك ئاڭلىناتتى.

— ھەي، ماڭا قارا، قىزلىقىڭنى ماڭا بېرەمسەن؟ شۇنى دېمىسەم ساڭا ئەگىشىپ نېمە قىلاتتىم. چارباغدا يىگىتلەر ئازمۇ! سېنى كۆڭلۈم تارتىپ قالدى. قارا، كېيىن نېمىشقا شۇنداق قىلمىغان بولغىدىم، دەپ ھەسرەت چېكىپمۇ قالسىن.

سۇلايماننىڭ قۇلىقى تۈۋىدە قۇددۇس قارىمىنىڭ كەسكىن، ۋەھىمىلىك، دىللارغا قور - قونچ سالىدىغان ۋەز - تەرغىباتلىرى جاراڭلىدى. لېكىن، كىمىنىڭ نازلىق كۈلكىلىرى، ئەركىلەشلىرى ۋە ئىسسىق قۇچىقى سۇلايماننى ئىختىيار سىز رەۋىشتە باشقا بىر دۇنياغا — قىز - ئاياللارغا قارىسا، گەپلەشسە، چاقچاقلاشسا، قۇچاقلىشىپ سۆيۈشسە گۇناھ ھېسابلانمايدىغان بىر دۇنياغا سۆرەپ كېتىۋاتاتتى. ئۇ ئۆزىنىڭ يىگىتلىك ھاياتىدا تۇنجى قېتىم تاتلىق، شېرىن بىر گۇناھقا يېتىپ قېلىۋاتقانلىقىنى سېزىپ تۇراتتى. ئەمدىلىكتە بۇ پاتقاقنى قۇتۇلۇشقا چامى يەت مەيتتى. چۈنكى، ئۇنىڭ نەزەرىدىكى شەيتان ئاتلىق بىر ئېزىتقۇ كۈچ ھەدەپ ئۇنى ئاشۇ پاتقاققا ئىتتىرمەكتە ئىدى. ئۇنىڭ قەلبىنى تىل بىلەن ئىپادىلەپ بەرگىلى بولمايدىغان گۈزەل، شېرىن، سىرلىق تەسىراتلار مەھكەم چىرماپ تۇراتتى.

— ھەي، مەن نېمە دېدىم؟

— نېمە دېدىڭ؟

— توۋا، ماۋۇ نېمىنىڭ گومۇشلۇقىنى. سەندەك يىگىت بولغۇچە ئىلاھىم. قىزلىقىنى ماڭا بەر، دەۋاتىمەن. كېلە ساراڭ. ماۋۇ يەرگە، — كىمىنسا ۋىلىقلاپ كۈلۈپ، سۇلايماننى قوچاقلىغان پېتى يول چېتىگە، ئاندىن ئورمانلىق ئىچىدىكى يۇمشاق يەرگە سۆرەپ چۈشتى...

سۇلايمان ئەمدى بۇرۇنقى سۇلايمانغا ئوخشىمايتتى. ئۇ ئادەتتىن تاشقىرى خۇشال ئىدى. كىمىنسا ئۇنىڭ تۇنجۇقۇپ قالغان يىگىتلىك ھېسسىياتىنى بىراقلا ئويغاتقان، كىشىلىك ھاياتتىكى مۇرەككەپ سىرلارنىڭ بىر قىسمىنى تونۇتقانىدى. سۇلايمان ئۆزىمۇ پەرەز قىلىپ باقمىغان شېرىن ھۇزۇر - ھالاۋەتكە ئېرىشتى. ئىلگىرىكى بارلىق رەنج - مۇشەققەتلىرىنى جەبرى - جاپا، دەرد - ئەلەملىرىنى بىراقلا ئۇنتۇپ كەتكەندەك بولدى. روھى ئۇرغۇپ تاشتى شۇ سەۋەب تىن ئۇنىڭ ھاياجانلىنىشى يۇقىرى پەللىگە، چەكسىزلىككە كۆتۈرۈلۈپ ئۆزىنى ئۇنتۇغان ھالدا تىللادىن بىرنى كىمىنساغا ھەدىيە قىلىۋەتتى. ئۇ تۇنجى خۇشاللىقى ئۈچۈن، سۈرگەن ھۇزۇر - لەززەتلىرى ئۈچۈن نۇرغۇن قىممەتلىك نەرسىلەرنى قۇربان قىلىۋېتىشكە تەييار ئىدى. ئەرلەرنىڭ ھەممىشە ئۇنىڭ پېيىدا يۈرگىنى بىكار ئەمەسكەن. قۇددۇس قارىم: جەننەتكە كىرگەنلەر ھەر كۈنى ھۆر - غۇلمانلار بىلەن يېتىپ قوپىدۇ، دەيتتى. كىمىنسا مۇشۇ پانى ئالەمدىكى ھۆر، ئۇ چىرايلىق، كېلىشكەن چوكان، توۋا، مۇشۇ دۇنيادىمۇ ئوخشاشلا خۇشاللىق، بەخت - سائادەت دېگەنلەر بار ئىكەنغۇ، — دەپ ئويلىدى سۇلايمان، — شۇنچە زور خۇشاللىققا ئېرىشكىنىم بەدىلىگە ئاران بىر تىللا بەردىمۇ، يەنە بىر نىمىمۇ بېرىۋەتسەم ئارتۇق كەتمەيتتى. ئۇغۇ ھېچنېمە تەلەپ قىلمىدى. بۇ ئۇنىڭ ياخشىلىقى. ئاددىيسى، ئۇنىڭ يېنىدا بەدىنىدىن چىقىۋاتقان مېزىلىك پۇراقلارنى پۇراپ، چىرايلىق كۆزلىرىگە قاراپ تۇرۇشمۇ بىر ھوزۇر ئىكەن. ئەمدى ھايات ئۇنىڭغا باشقىچە گۈزەل كۆرۈندى. ئۇنىڭ نەزىرىدە چار باغمۇ ۋە بۇ يۇرتتىكى ھەممە نەرسىمۇ سۆيۈملۈك ئىدى. يىللاردىن بۇيان ئۇنىڭ يەلكىسىدىن بېسىپ تۇرغان روھى يۈك بىراقلا ئېلىپ تاشلاندى. قەلبىنىڭ چوڭقۇر قاتلاملىرىغا سىڭىپ جىمىپ كەتكەن، ئۆلگەن ھېس - تۇيغۇلار دەريالاردەك شۇۋۇلداپ ئۆر كەشلىدى. بۇ ھېس - تۇيغۇلار ئۇنى يېڭى بىر مەنىۋى ئالەمگە باشلاپ كىردى. بۇ ئالەم شۇنچىلىك كەڭ، بىپايان، نۇرلۇق ئىدى.

سۇلايمان ئۆيى ئالدىغا كەلگەندە رۇستەم بىلەن ئۇ چىرىشىپ قالدى. — ئەجەپمۇ ساقلا تىڭ، — دېدى رۇستەم ئۇزاق كۈتكەنلىكىنى ئىپادىلەپ، — نەگە بارغاننىڭ، يېرىم كېچە بولاي دەپ قالدى.

— دانىشىنى ئىزدەپ بارغان، — سۇلايمان يالغان سۆزلىدى، قەسەم ئىچىشكەن دوستىغا يالغان ئېيتىۋاتقانلىقىنى ئويلاپ خىجىل بولدى، ئىككىيلەن بىللە ئۆيگە كىردى. سۇلايمان جىن چىراغنى ياقتى.

— سېنىمۇ خېلى كۈنلەر بولدى، كۆرمىدىم، — دېدى سۇلايمان. رۇستەم دۇكاندىكى ئىشنىڭ بېسىق ئىكەنلىكىنى ئېيتتى. ئارقىدىن ئۆز خۇشاللىقىنى ئىزھار قىلدى:

— ئاداش، مەن توي قىلىدىغان بولدۇم.

— مۇبارەك بولسۇن، — سۇلايمان ئىچ - ئىچىدىن خۇشال بولۇپ كەتتى ۋە سۆيۈنگەن ھالدا سۆزىنى داۋام قىلدى، — جېنىم دوستۇم، دېگىنە، كىم بىلەن توي قىلسەن؟
— سەن بەش قولىدەك بىلىسەن، — رۇستەم قەتئىي ئىشەنچ تەلەپپۇزى بىلەن ئېيتتى، —
تولغىنايچۇ؟ ھە، شۇنىڭ بىلەن...

سۇلايمان قۇلاقلارغا ئىشەنمەي كۆزلىرىنى چەكچەيتكىنىچە قاراپ قالدى. ئۇستىدىن بىرى كۈچ بىلەن باسقاندا تۈگۈلۈپ قالدى. رۇستەم ئۇنىڭ كەيپىياتىغا ئانچە دىققەت قىلمىدى. جىن چىراغنىڭ غۇۋا نۇرى سۇلايماننىڭ چىرايىدىكى جىددىي ئۆزگىرىشلەرنى يوشۇرۇپ تۇراتتى.
— كېلەر ھەپتىنىڭ چارشەنبە كۈنى چاي ئىچۈرىمىز. ئارقىدىن توينىمۇ قىلىۋېتىمىز، — رۇستەم ناھايىتى قىزغىن سۆزلىمەكتە ئىدى، — مەندىغۇ ھازىر جىق پۇلمۇ يوق، دوستۇمدا بار، دەپ توي ۋاقتىنىمۇ بېكىتتۈم. قېنى ئۆزۈڭ بىر ئىلتىپات قىل.

سۇلايماننىڭ كاللىسىدا چاقماق چېقىلغاندەك بولدى. ئۇنىڭ بايقى خۇشاللىقلىرى پۈتۈنلەي غايىب بولغان، ئەمدى ئۇ يەنە شۇ بالىلىقىغا، قايغۇلۇق، دەردلىك ئۆتمۈشىگە قايتقانىدى. «ئەخمەق، بىكار ئاۋارە بولسەن... كېيىن بىلىپ قالارسەن... ئۈمىدىڭنى ئۈز ئۇ سېرىقتىن. ئۇ ئەرگە تېگىدۇ، كىمگە تېگىدىغانلىقىنى دېمەيمەن» كىمىنىڭ سۆزلىرىنىڭ مەنىسى ئەمدى يېشىلىۋاتاتتى. سۇلايمان ئاچچىق ئەلەم ئىچىدە تولغانىدى. ئۆزىنى ئاران تۇتۇپ تۇراتتى. رۇستەمنىڭ شادلىق ئويىناپ تۇرغان كۆزلىرى ھېلىھەم ئۈمىد بىلەن تىكىلەتتى. سۇلايمان يانچۇقىدىن بىر تىلانى ئېلىپ بەردى:
— بۇنى سېتىپ...

— رەھمەت، رەھمەت ئاداش، — رۇستەمنىڭ كۆزلىرى ھاياجاندىن قىسىلىپ كەتتى، — چايغا ھەر قانچە بولسا 300 يۈەن كېتەر، بۇنى ساتسام ئىككى يېرىم مىڭ يۈەنگە ئالىدۇ، توپىغا تۇتۇش قىلغاندا يەنە بىر ئاز ياردەم بەرگىن.

رۇستەم خۇشال قايىتتى. سۇلايمان ئۇنى ئۈزىتىپ كىرگەندىن كېيىن بېشى قېيىپ ئاران ئولتۇرۇۋالدى. ئۇ تولغىنايغا بولغان مۇھەببىتىنى دوستىغا ئاشكارىلىمىغانلىقىنى گۇناھ ھېساپلاپ، ئۆزىنى نەچچە قېتىم ئەيىبلەگەنىدى. رۇستەممۇ سىر يوشۇرۇپ كەلگەن، پۇل لازىم بولمىغان بولسا ئۇ سىرنى يەنىلا يوشۇرۇپ كەلگەن بولاتتى. شۇلارنى ئويلاپ سۇلايمان دوستىنىڭ ئالدىدا گۇناھكار ئەمەسلىكىگە، دوستلۇق قەسىمىگە داغ چۈشۈرمىگەنلىكىگە ئىشەنچ ھاسىل قىلدى.

سۇلايمان ئاپتوبۇستىن چۈشكەندە قۇياش غەربكە قىيىسا يانغانىدى. ئۇ تەرلىرىنى سۈرتۈپ، ئىسسىقلىقتىن گەز باغلاپ كەتكەن كالىپۇكلىرىنى بىر نەچچە قېتىم يالاپ قويدى. دە، كوچا بويلاپ تېز - تېز مېڭىپ كەتتى. ئۇ ئالدىرايتتى. رۇستەمنىڭ ئالدىدا خىجالەتچىلىككە قالماسلىق ئۈچۈن چار باغقا بالدۇرراق قايتىپ بېرىشى كېرەك ئىدى. بۈگۈن چارشەنبە، تولغىناينىڭ ئۆيىگە چاي ئاپىرىدىغان كۈن. سۇلايمان جامە ئالدىدىن ئۆتۈۋېتىپ كالىپۇكلىرىنى يەنە يالدى. ھاۋا دېمىق، ئىسسىق ئىدى. يايىمچى، دۇغىچى، ماروژنىچىلارنىڭ سا. يىۋەنلىرى جامە ئالدىغا ئالاھىدە مەنزىرە بەخش ئەتكەنىدى. ئۇ ئالغۇلاردىن ناخشىلار، دىنىي قىسسەلەر، سويى - ئىشانلارنىڭ ھۆكەت - تەلەقلىرى ياڭرايتتى.

— دۇغ ئىچمەملا، جۇلابمۇ؟ — دۇغىچى سايىۋەن ئاستىدىكى ئۇزۇن بەندىگە كېلىپ ئولتۇرغان سۇلايمانغا قاراپ ئىللىق كۈلۈمسىرىدى، — كىۋاس ئىچمەملىيا؟
— مۇزنى جىقراق سېلىپ دۇغ ئەتسىلە، ئۇستام.

دوغىچى كۆپكۆك يالتراپ تۇرغان مۇزنى چىنىگە چاراسلىتىپ چۈشۈردى. قېتىق، سۇ

قۇيۇپ چايقىدى.

سۇلايمان ھەش - پەش دېگۈچە دۇغنى ئىچىپ، چىنە تېگىدىكى مۇزنىمۇ شۇمۇپ، چاي ناپ بولدى. دوغ پۇلىنى تۆلەپ ئورنىدىن تۇرۇشىغا يان كوچىدىن كېلىۋاتقان ئەختەم قارىنى كۆرۈپ قالدى. ئەختەم قارىي بېشىغا سەللە ئوراپ، ئۇزۇن سالما ياقىلىق، رەڭگى قارا يازلىق تو-نىنى كىيىپ پېشىن نامىزغا چىققانىدى. سۇلايمان كۆرۈشۈپ ئۆتۈش نىيىتىدە ئەختەم قارىنىڭ يېنىغا باردى.

— ئەسسالا مۇ ئەلەيكۇم، قارىم.

— ۋە ئەلەيكۇم ئەسسالا م، ئوغلۇم. بازارغا كەلگەنمىدىڭىز؟

— شەھەرگە بارغانىدىم، ئەمدى قايتاي دەۋاتىمەن.

— قىشلاقتا زۆرۈر ئىش يوقتۇ، — ئەختەم قارىي ئۇنىڭ سەل جىددىيلەشكەن تۇرقىغا سىنچى كۆزلىرى بىلەن تىكىلدى.

— يوقسۇ، — دېدى سۇلايمان.

— تولا ئوبدان، ئوغلۇم، — ئەختەم قارىي جامە دەرۋازىسىغا قاراپ قويدى، — سىز بىلەن سۆزلىشىغان گەپ بار ئىدى. مەن نامازدىن چىققۇچە ساقلاپ تۇرالامسىز؟

— ماقۇل، قارىم.

(داۋامى كېيىنكى ساندا)

مەسئۇل مۇھەررىر روزىمەھمەت جۈمە

سەن ياخشى كۆرگەن ئادىمىڭدىن

(بېشى 9 - بەتتە)

ھېچنېمە ئىنى ئايمايدىكەن سەن. خەلچەم ھە- دەم دادىسىنى ياخشى كۆرمەيتتىمۇ؟ سەن ئاپاڭ بىلەن داداڭنى ياخشى كۆرمەمسەن؟ سېنى ئوغۇل بالا قىلىۋاتقان كېرىمكام بىلەن خەلچەم ھەدەمغۇ؟!

خۇشال ئولتۇراتتى. قىياپىتىدىن مەغرۇر- لۇقمۇ چىقىپ تۇراتتى. تانسا باشلانغاندا ئۇ يېنىمغا كەلدى. دە، پىچىرلاپ تۇرۇپ: — ئۆيدىكىلەر پۇل - پىچەك ئەۋەت- مىدىمۇ؟ — دەپ سورىدى.

كۆز ئالدىمغا خەلچەم ھەدەمنىڭ پى- سىلداپ كۆيۈۋاتقان ھۆل ئوتۇنىنى پۈۋلەۋاتقان تۇرقى بىلەن مۇنۇ قىزنىڭ خۇ- شال تانسا ئويناۋاتقان تۇرقى تەڭلا كەلدى. ئالدىمدا بولسا، «ئوغۇل بالا» مەندىن ئالغان پۇلنى سورۇنغا كەينىنى قىلىپ تۇرۇپ پۇل ساناۋاتاتتى.

— ئەۋەتتى، — دەپ يانچۇقىمىدىن كېرىمكام بەرگەن 150 يۈەننى چىقىرىپ سۇن- غاچ سورىدىم، — پۇلدىن قىسىلغان تۇرۇق- لۇق بۇنچە مول زىياپەت تەييارلىتىپسەن؟ — ئەمدى ياخشى كۆرگەن ئادىمىڭ نىڭ ئالدىدا چۈپەيلىك قىلسام سەت تۇرمامدۇ؟ ئازراق قەرز قىلدىم. ئوغۇل بالا بولغاندىكىن تۈگەپ كېتىدۇ.

مەسئۇل مۇھەررىر ئالىمجان ئىسمائىل



ئابلەت ئابدۇرېشىت (بەرقى)

ئانام، باھار، مەن

يورۇڭقاش

ئانام، باھار، مەن

بىر دەريا سەن، بېلىق ئورنىدا
قايىنىمىڭدا ئۈزىدۇ چۆچەك.

قۇشلار كۈلەر، ئېچىلىدۇ گۈل،
كۆك ئاسماننىڭ تۆكۈلەر يېشى.
يەردىن ئاستا كېتەر يىراقلاپ،
مۇھەببەتنىڭ قېرى قۇياشى.

قۇشلار،
سەھەر

ئىزدەيدۇ تىنماي،
قايىنىمىڭدىن ئۆزىگە يۈرەك.

قۇشلار يىغلار، پۇرلىشىدۇ گۈل،
ئاھنەمە ھال ئاسمان قىزىدا.
ئانام كەتتى قۇياشنى قوغلاپ،
ئاق چېچەكلەر قالدى ئىزىدا.

شامال،
ناخشا،

ئەگىدۇ سېنى،

قۇشلار جىمجىت، زېمىنىمۇ گۈلسىز،
مەن زېمىنىدا قالدۇم يېگانە.
ئەمدى باھار قايتىدۇ قاچان،
قاچان قۇشلار باشلار ھېكايە؟

لەۋلىرىڭگە يېزىپ ئىسمىنى.
ئاي، يۇلتۇزلار مارايدۇ سېنى.
كېچىلەرنىڭ بولۇپ ئارمىنى.

تەرجىمىھالىم

تۇغۇلسەن ئۆلسەڭ ئەگەردە،

تۇغۇلدۇممەن ياپراق كۆزىدىن،
ئۇ تارتقاندا دەرەخ يىلتىزى.
تارىخىم شۇ دەرەخ تۈۋىدە
قالغان ئەركە قۇشلارنىڭ ئىزى.

يىلتىزلاردا بولۇپ سەن سۆيۈش.
چاك - چاك بولۇپ يېرىلغان لەۋگە،
ئاتاقلىپ بەكمۇ گۈزەل چۈش...

سەھنە

بىر دەرياسەن گۈزەل بەك گۈزەل،

سەھنە يورۇپ تۇرار بەكمۇ سۇس،
ئۈمىد بولغان ئېلانچى ئاغا.

ئەل ۋە يۇرتقا تىلەيسەن ئىزگۈ.

چىمەنلەردىن ئايلىنىپ ئۆتۈپ،

دەشت چۆللەردىن ئىزدەيسەن سۆيگۈ.

بىز ئۇچۇن تەبىئەت يىغلىدى، كۈلدى،
باقمىدۇق ئۇنىڭغا تۈرۈپلا قاپاق.

ئاسماندا قۇياش بوپ ئۈزەر ئارمانلار،
نۇر تاشلاپ سۆيگۈنىڭ زەيكەشلىرىگە.

كۈي بولۇپ تارايدۇ تاڭلار غائاق قۇ،
چاڭ باسقان ھىجرانغا تاپقىلى ئىگە.

كۆزۈڭدە مىڭ باھار، كۆزۈڭدە گۈللەر،
قەلبىمگە قارىشىڭ ياپار پايانداز.

يىراقتامەن ئۇچۇن ياڭرايدۇ چۇقان،
كېپ قالدى ھۇجراننى يوقلاش ئۇچۇن ياز.

ۋە لېكىن قەلبىڭدە بار زادى نېمە؟
ھەسەتتە قارايدۇ يازغا كۆھىنچاق.

تەبىئەت بىئامال، ئىلاھلار سۇلغۇن.
روھ بولۇپ ئەگىدى ئاسمانغا ئازاب،

بىز ئۇچۇن قۇياشمۇ تىلىدى بەخت.
چۈشەنمەي كەلدۇق بىز چىن بەخت نېمە؟

بىز ئۇچۇن بۇ ئالەم كۈلگەندە ئارتۇق
باھارىم سەن زادى باقسەن كىمگە؟

تىنماي ناخشا ئېيتىدۇ تۇرمۇش،
كۈلۈمسىرەپ قىزلاردەك ساڭا.

سەھنە يورۇپ تۇرار بەكمۇ سۇس،
تولغىنىدۇ نۇر بىلەن سايە.

ئارتىسلىرى كەتكەندۇر نەگە،
ئۇسسۇل ئوينار ئۈمىد ۋە غايە.

سەھنە يورۇپ تۇرار بەكمۇ سۇس،
سەھنىڭلا ئوخشايدۇ جاھان.

شادلىق، ئۈمىد، ھەسرەت ئارىلاش
ئۆز قېشىغا چىللايدۇ جانان.

سەھنە يورۇپ تۇرار بەكمۇ سۇس،
ئارمان چالدى ئاستانېيىنى.

ماڭدى ئاستائەتگە ھەممە
ئىچىش ئۇچۇن تاڭنىڭ چېيىنى.

باھار لېرىكىسى

بىز ئۇچۇن چۆلدىمۇ گۈللەر ئېچىلدى،
باسمىدۇق ۋە لېكىن ئۇياققا ئاياغ.

نەيم يۈسۈپ

ئىلھام جىلوۋسى

يول

لېكىن نەۋرىسى چىقىپ تار يولدىن
ماڭدى قار كېچىپ ھەۋسى بىلەن.

ئۆگەتتى بوۋاي: قارنىڭ تېگى مۇز
يىقىلىپ كېتىسەن، تار يول بىلەن ماڭ!

قىلمىدى پەرۋا نەۋرىسى قىلچە،
بۇ گەپ قۇلاققا ياقمىدىمۇ - تاڭ؟

بوۋاي دېگەندەك ھايال ئۆتمەستىن
نەۋرىسى تېپىلىپ يىقىلدى قاردا.

كايدى بوۋاي: دېمىدىمۇ مەن
بەگباشلىق قىلما، ئەمدى گەپ ئاڭلا...

كۆپ - كۆك مۇز قاتقان سەھرا يولىنى
قېلىن بىر قەۋەت ئاق قار قاپلىدى.

لېكىن ئادەملەر زۆرۈرىيەتتىن
قار - مۇزنى كېچىپ ھامان قاتنىدى.

تاڭ سەھەر بىراۋ باشلامچى بولۇپ،
ئۆتكەن بۇ يولدىن تۇنجى قار كېچىپ.

شۇ ئىزدىن چىقماي ماڭغاچ كىشىلەر
قالدى سىزىقتەك تار بىر يول چىقىپ.

قوشنامەلىنى كۆزلەپ بىر بوۋاي
چۈشتى شۇ يولغا نەۋرىسى بىلەن.

لېكىن نەۋرىسى يېقىلىپ قوپۇپ
 يەنە تىزغىچە ماڭدى قار كېچىپ.
 بوۋاي رەنجىدى بولغاي ئۇنىڭدىن
 يۈرمىدى قايتا كايىپ گەپ ئېچىپ.
 قايتىشتى ئۇلار قوشنا يېزىدىن،
 ھەر كىم بار غىچە باسقان ئىز بىلەن.

دېدى نەۋرىسى: قاراڭغا بوۋا،
 مەنمۇ يول ئاچتىم قاردىن سىز بىلەن ...
 بوۋاي كەينىگە بۇرۇلۇپ قاراپ
 كۆردى نەۋرىسى ئاچقان بىر يولنى.
 خاپىلىق تارقاپ چېھرىدىن شۇئان،
 سۆيدى قۇچاقلاپ سەبىي ئوغۇلنى.

نورۇز كەلدى

كەتتى سوغ قىش، كەلدى نورۇز، خاسىيەتلىك ئاي
 يەر - جاھانغا ئۇچۇر بېرىپ گۈلدىن - چېچەكتىن.
 ئەسسالام، دەپ ئىللىققىنە باھار شامىلى
 كىردى ھويلا - ھۇجرىلار غارامدىن - رۇجەكتىن.

يەرلەر ئەكچىپ مايسىلار غائاچتى كەڭ قۇچاق،
 ئېرىقلار دائاقتى ئەگىز تېشىپ گىرۋەكتىن.
 تۇتۇش قىلدى ئىش - چېلىشقا يەڭ تۈرۈپ مانا
 كەڭ ئېتىزنى جانلاندىرۇپ مەردلەر بۆلەكتىن.

كەلدى نورۇز، ئېلىپ بىزگە شادلىق - مۇھەببەت،
 يېڭى غەزەل - كۈيگە ئىلھام قوزغاپ يۈرەكتىن.
 باھار بىلەن باغ - ۋاراننى كېزىپ ئارىلاپ،
 ھال سورىدى باراڭلار غائېلىنغان تەكتىن.

زەر ئېتە كىلىك ۋادىلار غايېشىل تون ئېلىپ
 كەلدى نورۇز ئۇچۇر بېرىپ يېڭى تىلەكتىن.
 باھار ئىشقىنى ياڭراتقان شاد غەزەل - ناخشىنىڭ
 ئاشار ئەۋجى سېخىي كۈزدە ئاسمان - پەلەكتىن.

يىللار قويندا

يىللار كارۋىنى ئۆتتى بىر - بىرلەپ
 گاھى يىغلىتىپ، گاھى كۈلدۈرۈپ.
 كەتمىدىم سەكرەپ كۈلدۈرگىنىدە،
 يىغلاشقاندىمۇ تىترەپ، يالۋۇرۇپ.

ئانام تېنىدىن ئاچراپ كۆز ئېچىپ،
 ئاتتىم ئۆزۈمنى يىللار قوينغا.
 يىللار چوڭ قىلدى، مەنمۇ ئەجرىمدىن
 گۈل ۋە مار جانلار تىزدىم بويىنغا.

يىللاردىن ئەسلا يوقتۇر رەنجىشىم
 ياردەك ئېگىلىپ كەتسىمۇ قەددىم.
 ئىز بېسىپ يىللار قوينىدا، ئەلنى
 گۈلگە پۈر كەيدۇ ئوت يۈرەك نەسلىم.

ئېلىپ ئىلكىمگە ھەر بىر مەنۇتنى،
 مەنزىلگە قاراپ داۋانلار ئاشتىم.
 باسسۇمۇ ساقال، قورۇق يۈزۈمنى،
 ئۆمرۈم بېتىگە گۈل - چېچەك باسسىم.

مۇھەممەت روزى

ئاتىش نىپەسلىرى

ئۇيەنە...

دېھقان قىزى

چولپان سۆيگەن گۈل سۈپەت پەرى
 بولدى ساڭا خىيالىم يانداش.
 سېنى كۈيلەپ يازغان شېئىرىمنى
 ئۆزىگە نۇر قىلغانمۇ قۇياش.
 مەن ساڭا ھەم سەن ماڭا قاياش
 دېھقان قىزى دېھقاننىڭ قىزى.

سېنى كۈيلەپ يازغان شېئىرىمنى
 ئېتىز - قىرلار بىلىدۇ تولۇق.
 دېھقان قىزى، دېھقاننىڭ قىزى،
 ئەجرىڭ بىلەن باي بولدۇڭ يوللۇق،
 پەزىلىڭنى ئەل بىلىدۇ تولۇق.

سەن ئاق لالە، سەن گۈزەل ئۇلۇغ،
 يېشىل قىرغاق بىزنى كۈيلەيدۇ.
 ئۇندا باھار قىلمايدۇ قۇۋلۇق،
 مىكىرلىقنى دىللار سەزمەيدۇ.
 روھۋە غەيرەت كۆككە ئۆرلەيدۇ.

يېشىل قىرغاق بىزنى كۈيلەيدۇ،
 كۆكتىن يەرگە سېپىلىدۇ ئۇن،
 ساھىللاردا جۈپ كۆلەڭگۈ بار.
 سەندىن ئۇر كۈپ تاتىرىدۇ تۇن،

بىر يۇمران سۆيگۈدەك تۆكۈلەر ئاق قار،
 دالا ئاق، يوللار ئاق، ئاقتۇر تەبىئەت.
 ئورمانلار كىيىشكەن ئاق كۈمۈش لىباس،
 ئاجايىپ سۈكۈنات بار بۇندا پەقەت.

توڭلىغان تۇپراقتا بار ئاتەش نەپەس،
 ئۇياتار ئۈمىدلىك ھېسلارغا تولۇپ.
 داللىلار ئۈستىدىن يېشىللىق ئۆچكەن،
 خازانلار تۆكۈلەر مۇھەببەت بولۇپ.

توشقانلار تىترىشەر ئاچچىق سوغۇقتىن،
 چۆچۈتەر ئۇلارنى رەتسىز غىچىرلاش.
 تاشلىنار ئەتراپقا قار پۈمىزە كلىرى
 باشلىنار ۋە يەنە تاتلىق پىچىرلاش.

ئاق ناخشا بالقىدۇ ئاپئاق دىللاردىن،
 بار ئۇندا قۇياشتەك يالقۇنچاپ يېنىش.
 شاماللار پەرىشتە قانىتى بىلەن
 يىراقتىن - يىراققا يوللار سېغىنىش.

بىغۇبار سۆيگۈدەك تۆكۈلەر ئاق قار،
 ئاق قارغا پۈر كەندى تەبىئەت ئەنە.
 ئوخشاتما سەن ئۇنى ئاق چاچلىرىمغا
 يوقالغان ياشلىقنى بەردى ئۇيەنە...

دېھقان قىزى، دېھقاننىڭ قىزى،
سەن ئۇيۇقتىن بالقۇئاتقان كۈن.

تىلەك

مىسرالىرىم قاناتلىق لاچىن،
پەرلىرىگە چەگكەن دۇنيانى.
ئۈمىدىمنىڭ يېشىل ئۇچقۇنى
كېلەر ئېلىپ نەغمە - ناۋانى.
بەخت گۈلۈم پورەك ئاچ - پورەك،
يېشىل چۈشلەر ساڭا ھامىلدار.
تىلەك بىلەن كەلدىم تاڭلارغا،
باھار بىلەن تاڭغامەن خۇشتار.

مەن كۈيلىگەن ئۇ ناخشا

خىياللاردەك چىكىدۇ
دېرىزەمنى شوخ شامال.
شۈبھىلەن كېچىلەر
سۆيگۈ بولۇپ ئايجامال.

تەلمۈرىمەن ساماغا
خىياللارنى قۇچاقلاپ.
سەن قەلبىمدە يانسەن
يۇلتۇز كەبى چاراقلاپ.

ھېسىلرىمنى ئازدۇرۇپ
چېچەكلەيسەن چۈشۈمدە.
يۇيىنسەن خۇش بولۇپ
ئوت قاينىغان كۆزۈمدە.

مەن كۈيلىگەن شۇ ناخشا
قالغانىمىدۇ ئېسىڭدە.
قايتۇ ئۇ خىلاپ بىر ناخشا
گىلاس رەڭلىك لېۋىڭدە.

چېچەك

كۆيدۈرمەكتە ھايات بېغىنى
قۇچقىدا ئوراپ بىر لىچەك.
يۈرىكىمدە ياشارماقتىدۇر
سەن ئۇزاتقان ئاخىرقى چېچەك.

ھەسرىتىمگە ئىزدەپ تەسەللى،
پۇراپ باقتىم رەڭدار گۈللەرنى.
ئەمما ھۇزۇر بېرەلمەي ماڭا،
ئەزىز قىلدى ئۆتكەن كۈنلەرنى.

يۈرىكىمگە تېگىلغان شۇ گۈل
بېرەلمەيتتى بەختىمنى پۈتۈن.
شۇ گۈل ئۇچۇن سۆيىدۈم ھاياتنى،
لېكىن ھايات مەن ئۇچۇن يوچۇن.

يۇرت سۆيگۈسى

مەن كەلدىم گۈل يېزام، ئاچقىن باغرىڭنى،
جانۇ - تەن بىر بولسۇن، قۇچاقلا مەھكەم.
يۈرىكىم يانماقتا سۆيگۈڭ تەپتىدە،
بىر سېنىڭ ئوغۇڭمەن ۋاپادار، بەردەم.

ياپ - يېشىل پاك دالاڭ يەلپۈنەر مەيىن،
بەزمىگە چاقىردى قۇشلىرىڭ بۇئان.
مېھنىتىڭ، ئەجرىڭگە قىلىمەن تەزىم،
سالام ئەي گۈل يېزام، سالام ئانىجان.

بىر شېرىن سېزىمدە لال بولدى بۇ تەن،
ئاھ، يۈكسەك مۇھەببەت ئۇلغىيىپ شۇنداق.
مەن كەلدىم بوۋاقچە يايىراپ ئالغىلى،
كۆزۈمگە تۇتىيا ئەي ئەزىز تۇپراق.

تېتىدىم بال تامغان ئەنجۈرلىرىڭدىن،
ئۆز گىچە شادلىقتا جانلاندى بۇ جان.

ھەر يۇلتۇز كۆزۈمگە پەرى كۆرۈنۈپ
قەلبىمنى ئۆزىگە قىلدى مەھلىيا.

ئويلايمەن: يۇلتۇزلار شادلىق بەلگۈسى،
ئالەمنىڭ زىننىتى - كۆركى - جىلۋىسى.
ئىنسانلار ئۇنىڭدىن ئالدىدۇ راھەت،
بار ئۇندا گۈزەللىك، پاكلىق كۈلكىسى.

ئاھ، نۇرلۇق يۇلتۇزلار، بەرنايۇلتۇزلار،
سىلەر دەك سامادا چاقنىسام دەيمەن.
قىرانلىق پېتىمچە ئىجادىم بىلەن،
يېڭى بىر ئەسرگە ئاتلىسام دەيمەن.

يارالغاي ئەزەلدىن بېھىشكە ئەنداز،
نېمىتىڭ مول شۇنچە، سېخى ھەر زامان.

قۇياش سەن، گۆھەر سەن ياشلىقتەك گۈزەل
تاڭ پەسلى چېچەكلەر باسقان يولۇمدا.
جان دېسەڭ، نېمە ئۇ، مىڭ لەۋزە قۇللۇق،
سەن ئۇچۇن يۈرىكىم ھەردەم قولۇمدا.

ئاھ، يۇلتۇزلار

سامادا يۇلتۇزلار چاقنىغان مەھەل،
ھېسىلرېم مىسالى بىر ئەزىم دەريا.

ئابدۇلئەھمەت قادىرى

ئىككى شېئىر

كۈلكە قەسدىسى

قۇياشنىڭ كەينىدىن بىر تۆشۈك ئاچسام،
ۋاراقلاپ قاينىسا تەسكەيدىكى مۇز.

كۈلكىدەك ئارمانلار كەلدى كۈلدۈرۈپ،
كۈلۈپلا ھالقىدىم قىرىق داۋاندىن.

كۈلمىسەم غۇسسەدىن كۈلكە ئۈندۈرۈپ،
چىقامتىم تىنچ - ئامان ئۈزۈپ قاينامدىن.

ئۆمۈرنىڭ ئوزۇقى دەيدۇ كۈلكىنى،

نە بىلسۇن قەدرىنى چۈشەنمىگەنلەر.

دېڭىزنىڭ تەكتىدە دېسە كۈلكىنى،

كۈلەلمەس غەۋۋاستەك چۈشەلمىگەنلەر.

ھاياتقا سەن كۈلۈپ باقساڭ ناۋادا،

بېرەر كەن دەققە مىڭ كۈلكە تۇغۇپ.

يۈرمىسەڭ بىئەجر تەزىم - تەمەدە،

كۈلكەڭدىن ھارارەت كەتمەيدۇ سوغۇپ.

ئادەمگە بىر پەقەت تۇغۇلماق، ئۆلمەك،
تىرغۇش ۋە تۇغۇلۇش لېكىن بىر ئەمەس.

قوشكېزەك قىسمەت ئۇ يىغلىماق، كۈلمەك،
ھايات بىر تېپىشماق، لېكىن سىر ئەمەس!

ئاندىن قىر قىراپ تۇغۇلار بوۋاق،

يىغىدىن باشلىنار تۇنجى تىنىقمۇ.

كۈلكىنىڭ قاتىلى شۇ ئۆلۈم، بىراق،

كۈلۈشنى ئىزدەيمەن ئۆلۈپ تۇرۇپمۇ...

شاھانە تەبەسسۇم، غەيۇر كۈلكىلەر

لەۋ يېقىپ كېلىدۇ چۈشۈمدە پات - پات.

بىر كۈلسەم كائىنات نۇرغا چۆمكىلەر،

بىر كۈلسەم تىتتەرىدۇ ھەتتا پىلسىرات.

كۈلكەمنى چاققۇدەك ئالەمگە چاچسام،

كۈلكە بوپ تۆكۈلسە زېمىنغا تومۇز.

ھەي سىڭىل

ھەي سىڭىل،
بىر قور ساقىتىن چۈشكەن ئىككىمىز.
تۇغۇلغاندا ئىددۇق تەڭ، ئەزىز.
ھاياتلىقنىڭ تارازسىدا
ۋەزنىمىز ئوخشاش،
ئەمەس ئىددۇق
بىرىمىز شاكال، بىرىمىز مېغىز.
بىراق،

جۈمە ئابدۇغېنى

بازىرىدا تەقدىر - قىسمەتنىڭ

ئوخشاش بولماي قالدى نەرقىمىز.

نەدە پەرقىمىز؟!

ئېچىنىمەن،

ماڭا بەرگەن تەلەي - رىسقىنى

بەرمىگىنىگە ساڭا تەڭرىنىڭ.

چېچىلىمەن،

ساڭا يېپىشىپ

ئالغىنىغا خورلۇق، جەبرىنىڭ.

ھەي سىڭىل...

دەپتىمەن

(تېپىپجان ئېلىيېۋنىڭ شۇ ناملىق غەزىلىگە تەخمىس)

سۆز بىلەن قىلغان ئەمەل باشقا دېسە،
ئالدىنىپ قالما قەلەمقا شقا دېسە،
گاچىدەك دۈم چۈشمىگىن ئاشقا، دېسە،
دوستلىرىم ئالدىرىما بۇ ئىشقا دېسە،
بولسىدى توي شۇنچە چاپسان دەپتىمەن.

تەلپىمگە ياق دېمەي ئاڭلاپ تولۇق،
بارىنى قىلغاچقا ھەل، قويماي قۇرۇق،
مەنزىلىم يىراق، لېكىن ئېتىم ئورۇق،
نازلىنىپ سالدى سېلىق، ئالدىم ئوشۇق،
بار - يوقۇم سىزگە ئاتالغان دەپتىمەن.

قالمىسۇن دەپ كۆڭلىدە چىگىش - تۈگۈن،
چىدىدىم، چىقارمىدىم ھەتتاكى ئۇن؛
بۇنى تۆلەرمىز دېدىم، ئەتە - ئۆگۈن،
توي بولۇپ ئۆتتى كۆڭۈللۈك نەچچە كۈن،
قالدى ئەمدى نېمە ئارمان دەپتىمەن.

بىر كۆرۈپ گۈلزار دارەپھان دەپتىمەن،
كىمدۇ بۇ گۈلدەك ئېچىلغان دەپتىمەن،
قامىتى زەپمۇ ياراشقان دەپتىمەن؛
سۆزىنى ئاڭلاپلا ئىنسان دەپتىمەن،
مېنى ئوبدان دېسە ئوبدان دەپتىمەن.

تۇرسا ئۇ دۇر دۇن - تاۋاردا بېزىلىپ،
قولى ھەم بويىنىدا مارجان تىزىلىپ،
يۈرىكىم ئېغىپ، ۋۇ جۇدۇم ئېزىلىپ؛
لەۋلىرى گويا ھەسەلدەك سېزىلىپ،
لەززىتى دەردىمگە دەرمان دەپتىمەن.

قىلىمەن مەڭگۈ ۋاپا دېسە ماڭا،
سەنمۇ ھەم قىلما جاپا، دېسە ماڭا،
بولمەن دەردكە داۋا دېسە ماڭا،
نازلىنىپ چېنىم پىدا دېسە ماڭا،
ئىشقىڭىز غامەنمۇ قۇربان دەپتىمەن.

ئۇ ماڭا خۇمارلىنىپ باققاندىمۇ،
مەن ئاڭا باغرىمنى چىڭ ياققاندىمۇ،
لېۋىدىن لېۋىمگە مەي ئاققاندىمۇ،
بىللە بولغاندەك ياڭاق چاققاندىمۇ،
بولدۇ تەڭ چۆلدە چوپان دەپتىمەن.

مەن ئۇنىڭ ھىممىتىنى تاغدەك بىلىپ،
بىر مەھەل يار قوينىدا ياغدەك ئېرىپ،
باشقىنى قويماپتىمەن كۆزگە ئېلىپ،
ئەمما توي قويدى مېنى قەرزدار قىلىپ،
تۆلىمە كنى بەكمۇ ئاسان دەپتىمەن.

ئاز ۋاقىت مەن ئاپتىمەن روھىي ئوزۇق،
بۇ ئوزۇق قوشۇپتۇ ھەم روھىمغا زوق،
مەن سەتەننىڭ يارى، دەپ كۆڭلۈمۈمۇ توق،
كەلسەم ئىشتىن بىر كۈنى يار ئۆيدە يوق،
بولغىلى كەتكەندۇ مېيمان دەپتىمەن.

ساقلىدىم، كەلمىدى ئۆيگە ھېچ كىشى،
تۈگىمەي قالدىمكىن دېدىم ئىشى،
ياپىتىپ قالدىمكىن ئاغرىپ بېشى،
بايقىسام قايتۇ يالڭاچ ئۆي ئىچى،
ھەر قاچان بىر ئوغرى ئالغان دەپتىمەن.

بولدى يالغان مېنى جانان ئەتكىنى،
ھەم بىلىندى ئۆز ئۆيىگە يەتكىنى،
ئاپتۇ ئۇ ئۆيدىن بىساتنىڭ ھەممىنى،
بولدى مەلۇم يار يامانلاپ كەتكىنى،
ئۆتكۈزۈپ قويدۇمۇ نۇقسان دەپتىمەن.

ئۇ ماڭازۆھرە ئىدى، مەن تاھىرى،
ئۇ ئىدى كۆڭۈل ئاياشنىڭ ماھىرى،
ئېيتتىمكىن بولمىغۇر سۆز يابىرى؟
بىر ئوقۇشماسلىق ئۆتۈپتۇ، ئاخىرى
كېلىدۇ ئەيلەپ پۇشايمان دەپتىمەن.

باشلىدۇق بىز ئۆز ئارا بۇ تىناشقىلى،
بولمىدى خېلى ئۇزاق مۇڭداشقىلى،
بىر كۈنى كەلگەي دېدىم بولاشقىلى،
ئەكسىچە قىلسا تەلەپ ئاجراشقىلى،
نېرۋىسى بوپتۇ پەرىشان دەپتىمەن.

بىنەزەر ئوينىسا، يۈرسە كۈچىدا،
ئايرىلىش پەيزىنى سۈرسە كۈچىدا،
ھومىيىپ قاپاقنى تۈرسە كۈچىدا،
ئېسىلىپ چۇقان كۆتۈرسە كۈچىدا،
بەلكى كۈندە شلىككە قالغان دەپتىمەن.

گەرچە ئادەم بولسىمۇ نەسلى ئۇنىڭ،
ھەمدە ياخشى بولسىمۇ ئەسلى ئۇنىڭ،
ئۆز گىرىپ بوپتۇ خۇيى ئەسكى ئۇنىڭ،
بار ئىكەن يوتقان يىغىش كەسپى ئۇنىڭ،
ئاڭلىغانىم، ئەمما يالغان دەپتىمەن.

بوپتىكەن ئۆيدىن تالاي مالنى توشۇپ،
ئېيتتىمكىن قالمايلى بىز دەپ ئۇرۇشۇپ،
ۋە لېكىن ئالدىمىنى توستى سوقۇشۇپ،
ئالدى خەتنى بار بىساتىمنى قوشۇپ،
مېنى قىلماس مۇنچە ۋەيران دەپتىمەن.

مېنى بەنت قىلالمىغان نى - نى توساق،
بۇ قېتىم چىدىمىدىم، كۆپتى قورساق،
ئالدىنىشنىڭ دەردىنى تارتتىم ئۇزاق،
كۆيگىنىمنى قىلدى بۇرۇمدىن بۇلاق،
ۋاي ئىست، دەججالنى جانان دەپتىمەن.

باشتا مەن بۇنداق بولۇشنى بىلمىگەن،
ئاقىۋەتتىن قىلچىلىك غەم يېمىگەن،
نۇرغۇن ئىشلارنى كۆزۈمگە ئېلىمىگەن،
خېلى - خېلى دەردكە ۋايىجان دېمىگەن،
پايلىماي بۇ دەردكە ۋايىجان دەپتىمەن.



مامۇت زايىت

تۇرمۇش تراگېدىيىسى

(نەسرلەر)

غەلىتە مەنزىرە

مېنىڭ سۆيۈملۈك مەشۇقۇم، بىز ھىجران ئازابىدىن قۇتۇلۇپ، ۋىسال شارابىغا قانغاندەك، بەخت بۆشۈكىدە ئۇزاق تۈنلەرنىڭ ئەللىيىنى ئاڭلاپ مەست بولغاندەك قىلىمىز، بىراق كۆڭۈل يەنىلا پۈتۈن ئەمەس، بىر نېمىمىز كەمدەك، يۈرىكىمىز ئۇخلاپ قالغاندەك. سېنىڭ خۇمارلاشقان كۆزۈڭدە ئۆمۈچۈك تورىنى كۆرۈۋاتىمەنغۇ! ئەقلىم سەگەك ئىدىغۇ، بۇ نېمە ئىش؟ كۆزۈم تورلىشىۋاتىدۇ، نۇر تىترىمەكتە، ئۆي تىترىمەكتە، قولقىمغا ھەر خىل كۈلكە، يىغا، تەنە، مەد-ھىيە، نالە - پەرياد ۋە ناخشا سادالىرى كىرىشكە باشلىدى. يارىدار پەرىشتە ماڭا قاراپ غەزەپلىك تىكىلدى. شەيتان بولسا قاقلاپ كۈلمەكتە.

نازىنىن قىياپىتىدىكى چىرايلىق ئالۋاستى بەللىرىنى تولغاپ، ناز - كەرەشمىلىك ئۇس سۇلغا چۈشتى. مەست جىنلار ھاراق كۈپلىرىنى بىر - بىرىگە ئېتىپ، قىيا - چىيا كۆتۈرۈشمەكتە. بەزىلىرى يالىڭاچ ئالۋاستىنى تالىشىپ بىر - بىرىگە خەنجەر تىقىشماقتا. بۇلارنى توسۇپ نەسبەت قىلغان بىر نەچچە پەرىشتە يارىدار بولۇپ قانغا مىلەندى. ئاق تۈتۈن، ھاراق بۇسى ھاۋانى بۇلغىماقتا...

خىيال - پىكىرىم چىگىشلىشىپ كەتتى. مېنى غەپلەت بېسىۋاتامدۇ ياكى چۈش كۆرۈۋاتامدەن؟ تىرىشىپ - تىرىشىپ كۆزۈمنى تەستە ئاچتىم، كۆز ئالدىمدا دەسلەپكى مەنزىرە: مېنىڭ ئۆمۈرلۈك مەھبۇبەم بولغان سېنىڭ قولۇڭدا يەنىلا ماڭا تەڭلەپ تۇرغان ۋىسال شارابى، خۇمارلاشقان كۆزلىرىڭدە بەخت، سۆيگۈ تەبەسسۇمى!

قولقىمغا نېمىنىدۇر پىچىرلىدىڭ، مەن تولۇق ھوشۇمغا كېلىپ، بايىلا كۆز ئوڭۇمدا پەيدا بولغان غۇۋا مەنزىرىنى ساڭا سۆزلەشكە باشلىدىم. سەن بىپەرۋا ھالەتتە «بۇ خىيالىڭىز ئوخشايدۇ» دېدىڭ. ئۇ خىيال بولسا، نېمىشقا بايقى كۆرۈنۈشلەر كۆز ئالدىمدا تەكرار - تەكرار پەيدا بولىدۇ. تۈنۈگۈن، ئۇلۇشكۈنكىلىرىچۇ تېخى؟ ھېلىقى مەست شەيتان پەرىشتەنى بوغۇزلىغاندا چاچرىغان قان كۆڭلىكىمنى بۇلغىۋەتكەندە ئۆز قولۇڭ بىلەن كۆڭلىكىمنى يۇيۇپ، تازىلاپ بەرگىنىڭچۇ؟ ھېلىقى قىز نېمىشقا ئاۋۋال كۈلۈپ، كېيىن يىغلاشقا باشلىدى؟ ئۇنىڭغا تەسەللى بېرىپ، قول ياغلىقنىڭ بىلەن كۆز ياشلىرىنى سۈرتكىنىڭدە، نېمە ئۈچۈن ساڭا بىر

كاچات سالىدۇ؟ توۋا، يىگىتنىڭ كۆزىدىن چىققان ئاق تۈتۈن بۇلۇتقا ئايلىنىپ، نەپەس ئېلىش شىمىز قىيىنلىشىپ، دوختۇر خانىدا سۈنئىي نەپەسلەندۈرۈلگەنلىكىمىزنى ئۇنتۇپ قالدىڭمۇ؟ تۈنۈگۈن كۆپ - كۈندۈزدىلا كوچىدا كېتىۋاتقىنىمىزدا بىزگە قاراپ كۈچۈكلىنىپ كەلگەن قارا پىستىننىڭ بىزگە سالام بەرگەنلىكى، تور سومكىمىزدىكى بىر دەستە ناننى كۆرۈپ، بىر يۇمىلاپلا ئادەم قىياپىتىگە كىرگەنلىكى، مېنى مۇشت بىلەن ئۇرۇپ يىقىتىپ، ناننى تارتىۋېلىپ غايىب بولغانلىقىچۇ تېخى؟

بىز كۆرگەن ئىشلار بەكمۇ قىزىق ھەم غەلىتە! توۋا دەيمەن، ئادەملەرگە نېمە بولغاندۇ؟ ئۇلارنىڭ بەزىلىرى جىن - ئالۋاستىغا ئايلىنىپ كېتىۋاتامدۇ ياكى جىن - شاياتۇنلار ئىنسانلار دۇنياسىغا سۇقۇنۇپ كىرىپ، ئادەم قىياپىتىدە يۈرۈشكە باشلىدىمۇ؟ پىكرىم يەنە چىگىشلىشىپ كەتتى. مېنى غەپلەت باسقان ئوخشايدۇ.

سۆيۈملۈكۈم، بۇغدا كۆلىدىن ماڭامۇز سۈيى كەلتۈرگىن، ئۇنىڭدا يۈز - كۆزۈمنى، مېڭەمنى يۇيۇپ، بىر ئاز سەگىۋالاي، ئاندىن ئىسسىپ كەتكەن بۇ ئۆيدىن سالقىن شاماللىق يولغا چىقايلى. بىزگە ئوخشاش بەخت شارابى سۈمۈرگەن ياكى سۈمۈرۈش نىسىپ بولمىغان، خۇشال ياكى دەردلىك، ياخشى ياكى قەبىھ، ئالدىراش ياكى بىكار چى ئادەملەر ئارىسىغا بارايلى - دە، ھەر خىل قىسمەت ناخشىلىرىنى ئاڭلايلى، بىلەمسەن مەشۇقۇم، شائىرلارنىڭ نەزەرىدە تۇرمۇش بە - زىدە گۈزەل لىرىكىغا ئوخشاسا، بەزىدە جەڭ مەيدانىغا، بەزىدە كومېدىيىگە ئوخشايدۇ. ئادەملەر بولسا جىق بەدەل تۆلەپ، بېلەتسىز ئويۇن كۆرسىتىدىغان ئارتىست، بۇنى نېمە دەپ ئاتىغۇلۇق، تراگېدىيىمۇ ياكى...

ئىككى كېسەل

سۆيۈملۈكۈم، بىز ئادەملەر ئارىسىدىكى سەپىرىمىزنى داۋاملاشتۇرايلى، مېنىڭ تەپەككۈرۈم قۇم چاقىدا چاقىلانغان قۇرۇچ پىچاقتەك بارغانسېرى ئۆتكۈرلەشمەكتە. ھېس قىلىۋاتامسەن، بىز ئاجايىپ ئادەملەرنى ۋە ئاجايىپ ئىشلارنى كۆرۈپ، ھەيرانلىق ۋە تەئەججۈپ ئىچىدە بىر - بىرىمىزگە قارىغان پېتى تۇرۇپ قالدۇق. بەزىلەرنىڭ ئىچكى دۇنياسى تاشقى قىياپەت ۋە ھەرىكىتىدىن مەلۇم بولسا، بەزىلەرنىڭ ئىچكى دۇنياسىنى كۆزىتىپ، چۈشىنىشكە نەچچە ئون يىللىرىمىز سەرپ بولغانلىقىنى ئەسلىيەلمەسەن؟ مانا، ئالدىمىزدا ئىككى كىشى. بۇ ئىككى ئادەمنى بىزگە ئىككى خىل ئادەملەر توپى ۋە كىل سايلاپ، مەشئۇم قىسمىتىنى، مەھرۇم بولغان نەرسىلىرىنى سىزايى قىلىشقا ئەۋەتكەن. بۇنىڭ بىرى تېخى قىزىق ياشىمۇ كىرمىگەن، ئاغزىدىكى ھەممە چىشى چۈشۈپ كېتىپ، تاماقنى ئوبدان چايناپ يېيەلمىگەنلىكى ئۈچۈن ئاش قازىنى بۇزۇلۇپ، ياش تۇرۇپلا ئورۇقلاپ، قۇرۇق ياغاچقا، ياق، بىر ئىسكىلىتقا ئايلانغان بوۋاي قىياپىتىدىكى بىچارە.

سەن مەندىن يەنە، مېنىڭ بەختلىك ۋە بىپەرۋا مەشۇقۇم، ئۇنىڭ چىشلىرى نېمە ئۈچۈن شۇنچە بالدۇر، ۋاقتىسىز چۈشۈپ كەتكەندۇ؟ دەپ سورىدىڭ. بۇ ئەگەر جىسمانىي جەھەتتىكى كېسەللىك بولسا ئىدى، ئۆز ۋاقتىدىلا داۋالاپ ساقايتقىلى، چىش چۈشۈپ كېتىشنىڭ ئالدىنى

ئالغىلى بولاتتى.

ئەمما بۇ ئادەمنىڭ ھەم ئۇ تەۋە بولغان توپنىڭ كېسىلى مەنىۋى كېسەل، يەنى غاجاش كېسىلى! بۇنىڭغا ئىشەنمەمسەن؟ ئۇنداق بولسا ئۇلارنىڭ كەچمىشلىرىگە قۇلاق سال:

ئاتا - بوۋىسىدىن ئۇدۇم بولۇپ كەلگەنمۇ ياكى باشقىلاردىن يۇقۇپ قالغانمۇ ۋە ياكى ئىتلار توپىدىكى ئادەتنى يۇقتۇرۇۋالغانمۇ بۇنىسى نامەلۇم. ئىشقىلىپ، بۇ ئادەم ۋە ئۇنىڭ توپىدىكى ھەمراھلىرى ياشلىق چېغىدىن باشلاپلا غاجاش كېسىلىگە دۇچار بولۇپ قالدى. بۇنى روھىيەت دوختۇرلىرى ھەر خىل ناملار بىلەن ئاتا پ باقتى. بەزىلەر «ھەسەتخورلۇق كېسىلى» دېسە، بەزىلەر «كۆرەلمەسلىك كېسىلى»، بەزىلەر «ئىچى تارلىق كېسىلى»، بەزىلەر «چىددە ماسلىق كېسىلى» دېيىشتى ھەمدە ئۇلارغا زەھەر دەك ئاچچىق دورىلارنى ئىچۈرۈپ باقتى. بۇ دورىلار ئەگەر ئىتقا بېرىلسە، ئاچچىقلىقىدىن ئۆتى يېرىلىپ ئۆلگەن بولاتتى. لېكىن غاجاش كېسەللىرىگە قىلچە تەسىر قىلمىدى.

ئۇلار نېمىنى كۆرسە غاجاۋەردى: خىزمەتداشلىرىنى غاجىدى، كەسىپداشلىرىنى غاجىدى، ئالىملارنى، يازغۇچى - شائىرلارنى غاجىدى. باشلىقلارنى غاجىدى، تالانتلىقلارنى غاجىدى، بايلارنى غاجىدى. تۇغقانلىرىنى غاجىدى. مۇھەررىرلەرنى غاجىدى، دوستلىرىنى غاجىدى، توققۇز قېتىم پايدا يەتكۈزۈپ، ئونىنچى قېتىمدا نەپ بېرەلمىگەنلەرنى غاجىدى، قوشنىسىنى غاجىدى... ئايلاپ غاجىدى، يىلاپ غاجىدى، غاجاۋېرىپ ئاخىرى پۈتۈن چىشلىرى ئۇپراپ، سۇنۇپ تۈگىدى. كۆڭلۈم تۇيۇپ تۇرىدۇ. سەن شۇ تاپتا ئەجەپمۇ غالجىر كېسەل ئىدەكەنغۇ، دەپ ئويلاۋاتقانمەن. شۇنداق، بۇ غەلىتە ھەم يامان كېسەل.

ئالدىڭدىكى يەنە بىر كىشىگە قارا، ئۇنىڭ كېسىلى بۇنىڭ ئەكسىچە، تېخىمۇ ئېچىنىشلىق كېسەل. ئۇنىڭ بىچارە تۇرقىنى كۆردۈڭمۇ، بۇ كىشى قارىماققا ئانچە ئورۇقمۇ ئەمەس. ئەمما بىزگە، جاھانغا راۋرۇس تىكىلىپ قارىيالايدۇ، چۈنكى ئۇنىڭ ئومۇرتقا سۆڭىكى ھارۋىنىڭ چاقىدەك ئېگىلىپ كەتكەن. ئۇ بېلىنى ھەر گىزمۇ رۇسلىيالايدۇ، ئېگىلىگەن پېتى دۇنيادىن ئۆتەتدۇ. بۇ ئادەمگە ۋە ئۇنىڭ توپىدىكىلەرگە چاپلاشقىنىنى قانداق كېسەل دەمسەن؟ بۇنى روھىيەت دوختۇرلىرى «خۇشامەت كېسىلى» دەپ ئاتايدۇ. بۇ كېسەلگە گىرىپتار بولغانلار دۇنيادا خۇشامەتتىن باشقا ئىش بارلىقىنى بىلمىگەندەك ھەممىگە خۇشامەت قىلىدۇ. ھەمىشە تەمە - نەپ كويىدا ئېگىلىپ - پۈكۈلۈپ يۈرىدۇ. بايلارنى كۆرسە كۆزىنى ياغ سالغان چايدەك پارقىرىتىپ، ھىجايغان پېتى خۇشامەت قىلىدۇ. ئەمەلدارلارغا خۇشامەت قىلىپ، سايىسىغا سالام بېرىپ، ئالدىدا پايىپتەك بولىدۇ. باشلىقنىڭ خوتۇن - بالىلىرىغا خۇشامەت قىلىپ، قىلغىلى قىلىق تاپالماي قالىدۇ. لۈكچەكلەر، مۇتھەملىر رۇدىپايدەك دۈمبىسىگە مېنىۋالسىمۇ، ئېگىشكەن پېتى كۆتۈرۈپ يۈرۈۋېرىدۇ. ئېگىلىگەنسىرى ئېگىلىپ، پۈكۈلگەنسىرى پۈكۈلۈپ، ئاخىرىدا بەل سۆڭىكى ھۆل ئۈجمە ياغىچىنى قوقاستا پۇچۇلاپ ياسىغان قىسماقتەك ئېگىلىگەن پېتى تۈزلەنمەي جاھاندىن ئۆتەتدۇ...

مەن سۆزۈمنى داۋاملاشتۇرالمىي قالدۇم. چۈنكى غەزەپ، ئېچىنىش ئازابىدا ۋۇجۇدۇم

تېتىرەپ، نەپسىم بوغۇلۇپ قالدى. ئاقكۆڭۈللۈك ۋە مېھرىبانلىق نۇرى چاقناپ تۇرىدىغان ئوماق، شەھلا كۆزلىرىڭدىكى ھەسرەت ئۇچقۇنى يۈرىكىمنى تېشىپ ئۆتتى. سەن مەندىن سورىدىڭ: — بەزى ئادەملەر نېمە ئۈچۈن بۇنداق كېسەلگە دۇچار بولىدۇ. سەن ماڭا ئېيتىپ بېرەلمەيسەن، ئۇلارنى داۋالىغىلى بولماسمۇ؟

مەن ئويلىدىم، ئالدى بىلەن ئۇلارنىڭ قەلبىنى، ۋىجدانىنى داۋالاش، بۇلارنى قوللاپ، ئەتىۋارلاپ باغرىغا ئالغۇچى ئەقىلسىز «دانىشمەنلەر» نى داۋالاش، ئۇلارغا بۇ خىل كېسەلنىڭ خەتەرلىك ئىكەنلىكىنى تونۇتۇش كېرەك ئىدى.

روھىيەت دوختۇرلىرى جىق داۋالاپ باقتى، لېكىن بۇنداق كېسەللىكنىڭ ياخشىلىقىنى، ئەتىۋارلىق ئىكەنلىكىنى ئۆز ھەرىكىتىدە ئىسپاتلاشقا ئۇرۇنىدىغان قوللىغۇچىلارمۇ چىقتى... پىكىرىم يەنە چىڭىشلەشتى. كۆز ئالدىمدا يەر تىترىمەكتە، ھەر خىل سادالار — قارغاش، قوللاش، سۆكۈش، ئەيىبلەش سادالىرى ياڭرىماقتا...

بىردىن ئەتراپىنى سۈكۈت باستى. سېنىڭ مۇڭلۇق كۆزۈڭدە بىر تامچە ياش لىغىرلىدى. ھەي...

پۇشايمان ئۇچقۇنى

قەدىرلىك مەشۇقۇم، بىز بۇ شەھەرنىڭ مەنزىرىلىرىنى تاماشا قىلىپ چارچىدۇق. «كارا ئوك» لىرىدىكى جاز مۇزىكىلىرى قۇلاق - مېڭىمىزنى يەپ، پاڭ قىلىپ قويغىلى تاس قالدى. بازار - دۇكانلىرىدا، يول ياقىلىرىدا ماللىرىغا خېرىدار چاقىرىپ كۈچەپ توۋلاۋاتقان بەزى سېتىقچىلارنىڭ ئاۋازى كىشىنى بىزار قىلىدۇ. ئۇنىڭغۇ دۇكانلىرىدىن توختىماي زەمبىرەكتەك گۈلدۈرلەپ ئېتىلىۋاتقان «ناخشا - مۇزىكا» ساداسىدىن گاراڭ بولغان كىشىلەر ئۆزىنى خىلۋەت كوچىغا ئېتىشىپ، كىچىك ئاشپۇزۇل - كاۋاپخانلاردا مېڭىسىنى ھاراق بىلەن ئەسلىگە كەلتۈرۈشكە باشلايدۇ. بەزىلىرى بولسا ئاق تۈتۈننى ئەجدىھادەك دەم تارتىپ، بەگىلەرنىڭ جەننەت پەيزىنى سۈرۈپ، جاھاننى ئوڭشاش تەرەددۇتىگە كىرىشىدۇ.

سۆيۈملۈك مەشۇقۇم، بۇ يەردىن كېتەيلى - دە، خىلۋەت تەرەك ئورۇنىدا بىرەر سۆھبەتداشنى تېپىپ، قىسمەت كىتابىنىڭ بەتلەرنى ۋارقىلاپ، تەپەككۈر تۈگمىنىمىزگە سۇ باشلايلى.

بىز ھەيۋەتلىك بىنانىڭ ئالدىدا خىيال سۈرۈپ تۇرغان تونۇش پېشقەدەمگە ئۇچراپ سالاملاشتۇق. ئۇ بىزنىڭ تەكەللۈپلىرىمىزنى رەت قىلىپ، 2 - قەۋەتتىكى چىرايلىق بېزەلگەن ئۆيىگە باشلاپ كىرىپ، ئالدىمىزغا چاي - مەزە قويدى.

ئۇنىڭ دەم ئېلىشقا چىققاندىن بۇيان، مېڭىسىنى قەلەم، يۈرىكىنى سىياھ قىلىپ يېزىشقا باشلىغان ھايات خاتىرە دەپتىرى بىزنىڭ ئالدىمىزغا يېيىلغىنىدا، مەن نۇرغۇن ئىشلارنىڭ سىرىنى چۈشەنگەندەك بولدۇم. بۇ كىشى ياشلىق چېغىدىن باشلاپ بىزگە تونۇش، ئاقكۆڭۈل باشلىق ئىدى. كېيىنكى يىللاردا شەھەرنىڭ بىر رايونىدا خېلى مۇھىم مەسئۇلىيەتنى ئۈستىگە ئېلىپ، بىر مۇنچە ئىشلارنى قىلغان، ئاخىرىدا تەبىئەتنىڭ بېكىتكەن چەكلىمىسىدىن ھالقىپ ئۆتەلمەي، دەم ئېلىش ھاياتىنى باشلىغانىدى. مەن ئۇنى ئەسلىدە ئۈمىدۋار، بەختلىك، مۇرادىغا

يەتكەن كىشى ھېسابلاپ، ئۇنىڭغا زوقلىناتتىم، ئەمما جاھاندا دەرد، پۇشايمىنى يوق ئادەم يوققا ئوخشايدۇ. ئۇنىڭ خاتىرىسىدىكى سۆزلەر بۇ پىكىرنىڭ گۇۋاھچىسى ئىدى: «مېنىڭ ئاجايىپ گۈزەل ئارزۇلىرىم بار ئىدى، ئىقتىسادىي قۇرۇلۇش داۋامىدا باشقۇرۇش ئىقتىدارىمغا، تىرىشچانلىقىمغا تايىنىپ، خەلقىمنى بەختلىك، مەدەنىيەتلىك، باياشاد قىلماقچى ئىدىم. نۇرغۇن يول، كوچىلارنى، يەر ئاستى - يەر ئۈستى بازارلىرىنى، بىنالارنى، شىركەتلەرنى قۇرۇشقا باشچىلىق قىلدىم. قول ئاستىمدىكى بارلىق كادىر، پۇقرالارنى تىجارەت قاينىمغا چۆكۈپ، قانداق ۋاستە - يول بىلەن بولمىسۇن پۇل تېپىشقا، پۈتۈن كۈچى بىلەن ئىقتىسادنى گۈللەندۈرۈشكە يېتەكلىدىم. مېنىڭ نەزەرىمدە مائارىپ، ئەدەبىيات - سەنئەت، ئاخبارات - نەشرىياتچىلىق، رادىئو - تېلېۋىزور دېگەنلەر پەقەت دان يەپ تۇخۇم تۇغمايدىغان كۈرۈك توخۇ. چىقىمىلا بار كىرىمى يوق، پۇلنى، ئىقتىسادنى خورىتىدىغان نەرسىلەر ئىدى. شۇڭا ئۇنى چوڭ باشلىقلارنىڭ يوليورۇقىنى يەتكۈزۈش ئېھتىياجى بىلەن ئاغزىمنىڭ ئۇچىدا ئانچە - مۇنچە تەكىتلەپ قويساممۇ، ئەمەلىيەتتە چىڭ تۇتمىدىم، كارىم بولمىدى.

مەن ئويلايتتىم: «يوللار ئاسفالىتلاشسا، ئېگىز سۆلەتلىك بىنالار كۆپەيسە، باغچا - رېستورانلار جىق قۇرۇلسا، ئالىي دەرىجىلىك كىچىك ماشىنىلار كۆپەيسە، پۇقرالار كۆپ پۇلغا ئېرىشىپ باي بولسا، ھەممە مەسىلە ھەل بولىدۇ».

ئەپسۇس، مەن بۇنىڭ خاتالىقىنى نەدىن بىلەي، بارا - بارا ھەر خىل ئىللەتلەر، جەڭگە - جېدەللەر كۆپەيدى. قول ئاستىمدىكى كادىرلارنىڭ بىر قىسمى پۇل ئالدىدا ۋىجدانىنى يوقىتىپ، چىرىكلىشىش يولىغا ماڭدى، ئۇلار ھۆكۈمەت خىزمىتىنى، پۇقرا مەنپەئەتىنى ئۇنۇتتى. بەزى شىركەت - زاۋۇت باشلىقلىرى «مۇناسىۋەتچى خېنىم» لارنىڭ ناز - جىلۋىسى ئالدىدا تەسلىم بولۇپ، دۆلەتنى، خەلقنى زىيانغا ئۇچراتتى. بەزى رېستوران، «كارا ئوك» لار ھۆكۈمەت ۋە پۇقرالارنىڭ پۇللىرىنى يالمايدىغان بۇزۇقچىلىق، ئىشرەت سورۇنىغا ئايلىنىپ كەتتى.

پۇلنى كۆپەيتىشنى كۆزدە تۇتۇپ مال باھاسىنى ھەر قانچە ئۆستۈرسەممۇ قىزىل رەقەم - دىن قۇتۇلالمىدىم. خىيانەت، پارىخورلۇق، ئوغرىلىق، ئىچىشۋازلىق، چىكەر مەنلىك، قاتىللىق، بۇلاڭچىلىق ئەۋج ئالدى، خاتىرىم جەملىك بۇزۇلدى.

بۇ ئاقىبەت مېنى پۇشايمان، ئاچچىق ساۋاققا ئىگە قىلدى. ئاخىرىدا كېچىكىپ بولسىمۇ شۇنى تونۇپ يەتتىمكى، ئادەملەر ماددىي جەھەتتە ھەر قانچە باي بولغان تەقدىردىمۇ، مەنىۋى دۇنياسى باي ۋە گۈزەل بولمىسا، چىرىكلىك، رەزىللىك، ئاچكۆزلۈك باش كۆتۈرۈپ، گۈزەل غايە - ئارزۇلارنى نابۇت قىلىۋېتىدىكەن. نېمە ئۈچۈن پۇلنى كۆرۈپ، خەلقنىڭ قەلبىنى، پەزىلىتىنى نۇر بىلەن تولدۇرىدىغان ئىنسان روھىنىڭ ئېنېرگىيىسىنى ئۇنتۇلۇپ قالدۇم؟ مەنىۋى مەدەنىيەتنى ئۇنتۇپ قالدۇم؟ چاچلىرى مۇددەتتىن بۇرۇن ئاقىرىپ، قامەتلىك گەۋدىسى مۇكچۈيۈپ قالغان بۇ مويىسىپىتكە قارىدىم. ئۇنىڭ كۆزلىرىدىكى ھەسرەت، پۇشايمان ئۇچقۇنلىرى خاتىرە بېتىدىكى خەتلەردەك چاقنايتتى.

مېنىڭ ئاڭكۆڭۈل پەرىشتەم، بىز بۇ كىشى بىلەن خوشلىشايلى - دە، ئۇنىڭ



پۇشايما نامىسىنى ئۈزلۈك ئاۋازدا كىشىلەرگە ئوقۇپ بېرىۋېلى. غايىلىق ئۇيقۇسىدىن ھازىر غىچە ئويغانماي ياتقان ئادەملەر بۇنىڭدىن ساۋاق - ئىبرەت قوبۇل قىلسۇن. بىز مەقسىتىمىزگە يېتەيلى - دە، سەپىرىمىزنى يەنە داۋاملاشتۇرۇپ، ۋاڭ - چۇڭلۇق شەھەردىن خىلۋەت سەھرالارغا بارايلى، يۈر، مېنىڭ مەشۇقۇم...

ھېكمەت ساندۇقى

مېنىڭ جاپاكەش ۋە ئەقىللىك مەشۇقۇم! سەن ئۆزۈڭ دانا ھەم گۈزەل پەزىلەت ئىگىسى بولغاندىن باشقا، يەنە دانىشمەنلەر سۆھبىتىگە بەكمۇ ھېرىسمەن، ھايات سەپىرىنىڭ ئۇزۇن دەشت - داۋانلىرىدا گاھ مەن ساڭا ئەگىشىپ، گاھ سەن ماڭا ئەگىشىپ جىق يوللارنى باستۇق. بۈگۈن يىراق، خىلۋەت بىر ناھىيىنىڭ سەھراسىدا ئۆزىنىڭ ئاخىرقى ئۆمرىنى تەپەككۈر تۈگمەنچىلىكى بىلەن ئۆتكۈزۈۋاتقان، يېزا ھوقۇقدارنىڭ ئېيتىشىچە «ناھىيەدىكى جۇجياڭلىق ئەمىلىدىن، ئىمتىياز ۋە راھەت - پاراغەتتىن كېچىپ، كىتاب دۆۋىسىگە كىرىپ كەتكەن ساراڭ دەرۋىش، كىتاب مەستانىسى، ئەخمەق» بىلەن ئەسرا بولۇۋاتىمىز. ئۇ بىزنىڭ نەزەرىمىزدە بىر ئۇلۇغ زات، دانىشمەن ئۇستاز، ھاياتى غۇربەت، دەشنام، سەر سانچىلىقتا ئۆتسىمۇ، ئۆز مىللىتىنىڭ، خەلقنىڭ بەخت - سائادىتىنى ئېسىدىن چىقارمىغان، بۇ يولغا پۈتۈن ھاياتىنى بېغىشلىغان پەزىلەتلىك كىشى.

مېنىڭ كەمسۆز مەشۇقۇم! سېنىڭ ئىشارىتىڭنى چۈشەندىم. بۇ زات ھەققىدىكى ئىزاھاتلىرىمىزنى توختىتايلى - دە، ئۇنىڭ سەرگۈزەشتىسىدىكى ھېكمەتلەرگە قۇلاق سالايلى:

ئۇ ئالىي مەكتەبىنى ئەلانە تىجە بىلەن پۈتتۈرگەندىن كېيىن، چوڭ شەھەردە قېلىش ئا- مىتىدىن ۋاز كېچىپ، يېزا ئىگىلىك ئىلمى تەتقىقاتى بىلەن شۇغۇللىنىپ، جەنۇب دېھقانلىرىنى بېيىتىش ئارزۇسىدا چەت ۋە قۇملۇق ناھىيىگە كەلدى. نۇرغۇن يىللىرى جاپا - مۇشەققەتلىك تەتقىقات بىلەن ئۆتتى. قان ۋە تەردىن يېشىل سېپىللەر بەرپا بولۇپ، نۇرغۇن يېڭى سورتلار يېتىشتى. ۋىلايەتتىكى پەزىلەتلىك بىر باشلىقنىڭ نەزەرى چۈشۈپ قالغاچقا بىر ئىدارىغا باشلىق بولدى. خەلق ۋە كادىرلارنىڭ ھۆرمىتىگە سازاۋەر بولدى. بىر قېتىملىق سايلامدا ئۇ «ساندۇق ئىچىدىن چىقىپ» ناھىيىنىڭ ھاكىمى بولۇشقا ئاز قالدى. بۇ ئىش ئۇنىڭغا دۈشمەن پەيدا قىلدى.

3 - سىنىپنى چالا پۈتتۈرۈپمۇ يەنە «ناھىيىنى بىر قولىدا چۆرىۋاتقان بىر چوڭام» شۇ خىرىستىن ۋە ھىممىگە چۈشۈپ، بۇ - سېسىق - زىيالىغا قارشى شىددەتلىك ئاتا كىغائۇتتى. يالغۇز دەرەخكە جىن ئولاشتى. قىڭغىر شاماللار تۈپەيلىدىن ئاخىر ئۇنىڭ «چېچكى چاي» بولدى. «بۇرژۇئا ئىلىم نوپۇزلىقى» بولسا غەلىتە قاپاققا سازاۋەر بولۇپ، ناھىيە تۈرمىسىگە سولاندى، ئاندىن يىراق سەھراغا سۈرگۈنگە ئەۋەتىلدى.

سىياسەت ئەمەلىيەتكە شەكەندە بولسا، ئۇزۇن يىللىق ئازاب، يەكلەش، جىسمانىي ۋە روھىي زەربىلەر تۈپەيلىدىن كېسەلمەن بولۇپ قالغانىدى. لېكىن ئۇ يەنىلا ئۈمىدسىز لەنمىدى. تەتقىقات ئىشىنى قەتئىي داۋاملاشتۇردى. ئۇ بىزگە كەچمىشلىرىنى ئاز سۆزلەپ، جاھان ۋە زامان

ھېكمەتلىرى تولغان گۆھەر ساندۇقنى ئاچتى:

«بىلىم ۋە شۆھرەتنىڭ دۈشمەنلىرى بەكمۇ تەلۋە كېلىدۇ، — دەپ سۆزىنى داۋاملاشتۇردى ئۇ، — قەدىمكى زاماندا شاھ ئوردىسىدىكى بىر ئالىم رەسەتخانا قۇرۇپ، يۇلتۇزلارنى كۆزىتىپ، ئالەمنىڭ سىرىنى ئاچماقچى بولدى. ئۇنىڭ ئىشى شاھنىڭ قوللىشىغا ئېرىشىپ، شۆھرەت، مەرتىۋىسى ئۆسۈش ئالدىدا مۇتەئەسسەپ روھانىيلار، ۋەزىرلەر ئۇنىڭغا سۈيىقەست قايقانلىرىنى قۇرۇپ، جىنايەت تۆھمىتى بىلەن پۈت - قولنى زەنجىر بەنت قىلدى. نادانلارنىڭ ھەسەت قىلىچى ئاخىرىدا ئۇنى جېنىدىن ئايرىدى...»

جەڭ مەيدانىدا باتۇر سەر كەردە جەسۇرلۇق بىلەن جەڭ قىلدى. بىراق غالبىيەت مېۋىسىگە ساتقىن ئىگە بولۇپ، باتۇرنى زىنداندا چىرىتتى...

ئەدىبىنىڭ شان - شۆھرىتى قولىدىن ئىش كەلمەيدىغان مەمەداننىڭ يۈرىكىگە خەنجەر بولۇپ سانچىلدى. ئۇ ئىغۋا تارقىتىپ، ياللانىلارنى سېتىۋېلىپ، ئەدىبىنىڭ بىباھا ئەسەرلىرىنى بۇرمىلاپ، نادان ھۆكۈمران ۋە پۇقرالارنى قايمۇقتۇرۇپ، ئۇنىڭغا قارشى ھۇجۇم قوزغاپ، ئاق كۆڭۈل ئەدىبىنىڭ يۈرىكىنى خۇن قىلدى...

بىر ئوردىدا قىلىچتەك كەسكىن، سوقراتتەك ئىلمىي، نۇشرۋاندەك ئادىل ئىش بىجىر گۈچى بىلىملىك ئەمەلدار جىمى خاتالىقنىڭ جاۋابكارى بولۇپ سوراققا تارتىلدى. ئۇنىڭ ئورنىغا تەيىنلەنگەن بىلىمسىز كىشىگە مەنسەپ سەۋىيە ئاتاقىلىپ، بىر كېچىدىلا ئالىم تونى كىيگۈزۈلدى. باشلىققا ناسۇس بىلەن يەل بەرگۈچىلەر ئۇنىڭ قورسىقىنى «بىلىم» بىلەن تولدۇردى. بۇ بىلىم ئانكىتلەرگە قوندۇرۇلدى. سوزۇلۇپ يۈرۈپ، ھەممە نەتىجىنىڭ ئىگىسى بولۇپ، ئەمەل تەختىدە ئۇزاق ياشىدى...

ھايۋانلار گەرچە ئەقىلسىز دېيىلسمۇ، ئۆز نەسلىنى ئالدىمايدۇ، ئەمما ئادەملەر ئۆز نەسلىنى ئالدايدۇ، بىر - بىرىگە ئورا كولايدۇ، بىر - بىرىگە ئىچى تارلىق، ھەسەت قىلىدۇ...

ئەجدادلارغا قايىلمەن، ئۇلۇغ كەشپىيات ۋە شانلىق تارىخ ياراتتى. قەدىمىي چولپان سۈپىتىدە كىشىلەرگە پەن - ھۈنەردىن سۈبھىي ئاتاقىلدى. ئۆز نۇرى بىلەن يېقىن - يىراقنى يو - رۇتتى. ئەمما چىراغ تۈۋى قاراڭغۇ بولۇپ، ئۆزى بارا - بارا غەپلەتكە چۆكۈپ نادانلىقتا قالدى. بىرلىكىنى قەدىرلىمەي، ھوقۇق، مەنمەنلىك تالىشىپ، بۆلۈنۈپ «بۆرى يېدى». ئەگەر ئۇلار ئىناقلىقنى، بىلىمنى ھەممىدىن مۇقەددەس بىلگەن بولسا، دىيارىمىز قانچە گۈزەل، بەختلىك بولغان بولاتتى...

ئىنتىسان بەك كېچىك ئەقىل تاپىدۇ، يەنى بالىلىق ۋە ياشلىقنىڭ ئالتۇن چاغلىرى ئۆتۈپ، يېشى بىر يەرگە بارغاندىلا ئاندىن ئەقىل تاپىدۇ. ئەگەر ئۇ قىرانلىقتا ئەقىل تاپقان بولسا، ئۇنىڭ مىللەت، ۋەتەن ئالدىدىكى تۆھپىسى تېخىمۇ كاتتا بولغان بولاتتى. ئەي ياش دوستۇم، مەھبۇپ، بايلىق تېپىشتىن بۇرۇن ئەقىل تېپىشقا ھەرىكەت قىل...

مەن ئۆمۈر بويى ئىلىم - پەن بىلەن شۇغۇللىنىپ كەلدىم. گەرچە بۇنىڭغا پۇشايمان قىلمىساممۇ، گاھىدا شۇنداقمۇ ئويلاپ قالمەن: ئەي مېنىڭ نامرات يۇرتۇم، نامرات خەلقىم! قا -

چانمۇ باشلىقتىن ئامتىڭ كېلىپ، ھەقىقەت ئاپتىپى ساڭا نۇر چاچار. مۇشۇنداق ياخشى دەۋردىمۇ يەنىلا نامراتلىقتىن قۇتۇلالمايدىغانلىقىڭنى بىلگەن بولسام، بىلىم تۇلپارىغا مىنمەي، ھىيلىگەرلىك، خۇشامەت، ياخشىچاقلىق يەلپۈگۈچىنى قورال قىلىپ، ھەر خىل ۋاسىتىلەرنى ئەپچىللىك بىلەن ئىشلىتىپ، مەنسەپ شوتسىغا يامىشىپ، ئەمەل تۇتسام بوپتىكەن. نامراتلىق قىڭنى تۈگىتىشكە ئەمەلىي، بىۋاسىتە ياردەم قىلىش ئۈچۈن ھوقۇق بولۇشى لازىم ئىكەن... بۇ خىيالىمنىڭ توغرا ئەمەسلىكىنى، بىر تەرەپلىمە ئىكەنلىكىنى بىلىپ تۇرىمەن. قانداق قىلاي، ئەمدى مەندە ئارمانغا چۈشلۈك دەرمان بولسىچۇ كاشكى...»

ئەقىللىك مەشۇقۇم، سەن بۇ كىشىنىڭ ھېكمەت ساندۇقىدىكى خۇشاللىق، ئازاب، پۇشايمان، مەمنۇنلۇق، ئۈمىد، ئۈمىدسىزلىك، جاسارەت، ھەسرەت يىپىلىرىغا ئۆتكۈزۈلگەن مەرۋايىتلاردىن قانچىلىك تاللىۋالدىڭ، ئۇنى بەختلىك ۋە بەختسىز كىشىلەرگە قانداق سوۋغا قىلاي دەۋاتسەن؟

سېنىڭ تەبەسسۇملۇق كۆز ئىشارىتى بىلەن بىلدۈرگەن جاۋابىڭ مېنى خۇشال قىلىپ، ئادەملەرگە بولغان مۇھەببىتىمنى، ئىشەنچىمنى ئاشۇردى. تۇرمۇشتا ھەر خىل تراگېدىيىلەر مەۋجۇد بولسىمۇ، ھايات يەنىلا گۈزەل، ئىنسانلار سۆيۈملۈك. سەن ۋە ماڭا ئوخشاش سانسىزلىغان كىشىلەرنىڭ كۆزلىرىدە گۈزەللىك، بىلىم، ئىجاد، تۆھپە، ئىستىقبال نۇرلىرى چاقنايدۇ. ھاياتتىكى رەزىللىك، پاجىئە، نادانلىق، ھەسرەت، خۇشامەت، كۆيدۈرگىلىك بىر تراگېدىيە بولسىمۇ، شۇنىڭغا ئىشەنگىنىكى، جاھاندا ياخشى كىشىلەر ئەسكى ئادەملەردىن، ھەقىقىي ئىنسانلار جىن - شەيتانلاردىن كۆپ، قۇياش ھەمىشە قارا بۇلۇتتىن غالىب كەلگىنىدەك، ياخشىلىق يامانلىق ئۈستىدىن، گۈزەل پەزىلەت ئىللەت ئۈستىدىن غەلبە قىلىدۇ. يۈر، مېنىڭ گۈزىلىم، بىز يەنىلا ئادەملەر ئارىسىغا بارايلى!...

مەسئۇل مۇھەررىر ئەنۋەر ئابدۇرېھىم

(بېشى 67 - بەتتە)

32

ھەقىقىي ئالىم غايە، ئارزۇ ۋە خىيالىنىڭ قولى ھەم ئۇنىڭ ھۆكۈمرانىدۇر.

33

بىر تال جىنايەت ئۇرۇقى ئاخىرىدا بىر ساڭغا پاتماي قالىدۇ.

34

پاك يۈرەكنى قورقۇتىش قىيىن، ئەمما ئازابلاش ئاسان.

34

مال - دۇنيا دوستىنىڭ ئورنىنى باسالمايدۇ. چۈنكى چىن دوستلۇق مەڭگۈ تۈگمەس خەزىنە.

مەسئۇل مۇھەررىر ئەنۋەر ئابدۇرېھىم



تۇرسۇن مۇھەممەت

ئالما

(نەسر)

1

بالىلىق چاغلىرىم ئىدى، ياز پەسلى بىلەن كۈز پەسلى ئالمىشۋاتقان كۈنلەرنىڭ بىرىدە مەن ئىشىكىمىز ئالدىدىن كېسىپ ئۆتۈدىغان ئۆستەڭگە سۇغا چىقىپ، سۇ يۈزىدە لەيلەپ كېلىۋاتقان بىر دانە ئالمىنى سۈزۈۋالدىم. شۇنىڭدىن كېيىن، مەن ھەر كۈنى دەل شۇ چاغدا ئۆستەڭ بويىدا ئولتۇرىدىغان ۋە بىر - ئىككى دانە ئالما سۈزۈۋالدىغان بولۇپ قالدىم. بۇ ئىش تەكرارلانغانسېرى ھەيرانلىقىم شۇنچە ئاشتى. بىر كۈنى دادامدىن سورىدىم:

— بۇ ئالمىلار نەدىن كېلىدۇ؟

— جەننەتتىن كېلىدۇ، ئوغلۇم.

— ئۇنداق بولسا، بۇ ئۆستەڭنىڭ بېشىمۇ جەننەتتىن باشلىنامدۇ؟

— شۇنداق ئوغلۇم، ئىشەنمىسەڭ ئۆستەڭ ياقىلاپ بېرىپ كۆرۈپ كەل!

دادامنىڭ بۇ سۆزى بىلەن تەڭ، گويا چۈشلىرىمدە كۆرىدىغان «جەننەت» تە تۇرغان دەك ھېسسىياتقا كەلدىم، يۈرىكىم تىپىچە كلەيتتى، قىزىقىشىمدىن تۇغۇلغان غايىبانە بىر كۈچ مېنى ئالغا بېسىشقا ئۈندەيتتى. مەن بىر بېسىپ، ئىككى بېسىپ ئۆستەڭ ياقىلاپ يۈرۈپ كەتتىم.

مەن توپتوغرا ئۈچ كېچە - كۈندۈز يول يۈردۈم. ئەمما، ئۆستەڭنىڭ بېشىغا بارالمىدىم، «جەننەت» نىڭ بولساقارسىمۇ كۆرۈنمەيتتى. تۆتىنچى كۈنى ئۈمىد بىلەن ئۈمىدسىزلىك گىرەلىشىپ كەتكەن مۇرەككەپ خىياللىرىم قاننىغا مېنى ئۆستەڭ ياقىلاپ كېتىۋاتاتتىم، شۇ ئەسنادا ئالدىمدا بېلى يادەك ئېگىلگەن، چاچ - ساقاللىرى پاختىدەك ئاقارغان بىر بوۋاي پەيدا بولۇپ قالدى ۋە مېنىڭ نەدىن كېلىپ، نەگە بارىدىغانلىقىمنى سورىدى. مەن بولغان ئىشلارنىڭ ھەممىسىنى ئۇنىڭغا سۆزلەپ بەردىم.

بوۋاي قاقاقلاپ كۈلۈپ كەتتى، مېنىڭ ھەيرانلىق يېغىپ تۇرغان كۆزلىرىمگە قاراپ:

— يۈر ئوغلۇم، يۈر، مەن سېنى جەننەتكە باشلاپ باراي، — دېدى.

مەن بوۋاينىڭ ئارقىسىدىن ئۆستەڭ ياقىلاپ مېڭىپ، بىر باغنىڭ ئىشىكىگە كېلىپ قالدىم، پۈتۈمنىڭ ئۈچىدە دەسسەپ باغقا كىردىم. باغقا كىردىم - يۇ، ئۆزۈمنى يوقىتىپ قويدۇم. خېلىدىن كېيىن ئۆزۈمنى تۇتۇۋېلىپ، ئەتراپىمغا نەزەر سالدىم ۋە ئۆزۈمنى ھەقىقىي بىر

جەننەتتە كۆردۈم: مەن ياقىلاپ كەلگەن ئۆستەڭ باغنىڭ قاق ئوتتۇرىسىدىن كېسىپ ئۆتتىم. خان بولۇپ، سۇلىرى ھېلىھەم سۈپسۈزۈك ئىدى. ئۆستەڭنىڭ ئىككى قېشىنى قويۇق ئالما دەرەخلىرى قاپلاپ كەتكەنىدى، پېشىپ بېغىشىدىن ئۈزۈلگەن ئالمىلار دەممۇ دەم ئۆستەڭگە چۈشۈپ كېتىۋاتاتتى. ئۆستەڭنىڭ ئىككى تەرىپىدە يەنە سان - ساناقسىز، خىلمۇ خىل مېۋىلىك دەرەخلەر بار بولۇپ، سانجاق - سانجاق مېۋىلىرى يۇپۇرماقلار ئارىسىدىن مارىلايىتى. مەيىن شا. ماللار مېۋىلەرنىڭ خۇش پۇراقلىرىنى ئېلىپ كېلىپ دېماققا ئۇراتتى. خىلمۇ خىل قۇشلار قىن - قىنىغا پاتماي سايرىشىۋاتاتتى. سەل نېرىراقتا بىر توپ كىشىلەر قايناق ھېسسىياتى بىلەن ئەمگەك ناخشىسى ئېيتىۋاتاتتى. ئۇلار تەرلەپ چىلىق - چىلىق سۇ بولۇپ كەتكەن بولسىمۇ، جىسمىدىن غەيرەت - شىجائىتى ئۇرغۇپ تۇراتتى، كۆزلىرىدىن ئۈمىد نۇرلىرى چاقنايتتى، ئۇلار ئەنە شۇنداق ئارزۇ - ئارمانلىرىنى ئاقلايتتى. مۇشۇ چاغدىلا مەن ئۆستەڭدىن سۈزۈۋالغان ھېلىقى ئالمىلارنىڭ سىرىنى چۈشەندىم، ئاشۇ ئالمىلارنىڭ مېنى ئەمگەك مەيدانىغا چاقىرىش ئۈچۈن كەلگەن ئەلچىلەر ئىكەنلىكىگە ئىشەندىم.

2

مەن قايتىدىغان چاغدا چوڭ ئانام ماڭا بىر دانە ئالما بەردى ۋە:
— بۇ ئالمىنى داداڭغا بېرىپ قويغىن، داداڭ بۇ ئالمىلارنى يېسە مېنى ئېسىگە ئالىدۇ، —
دېدى.

مەن قوش قوللاپ ئالمىنى ئالدىم ۋە مەھەللىمىزگە ئېلىپ بارىدىغان ئۆستەڭنى بويلاپ يولۇمنى داۋاملاشتۇردۇم.

كۈز ھاۋاسى ساپ ۋە سالقىن ئىدى، مەيىن شامال چاچلىرىمنى تاراپ، شادلىق تۇيغۇسى بېغىشلايتتى. بىر دېنلا خېلى يىللار ئىلگىرىكى بىر ئىش ئېسىمگە چۈشۈپ قالدى: شۇ قېتىم چوڭ ئانام ماڭا ھازىرقىدە كىلا بىر دانە ئالما بەرگەن ۋە دادامغا بېرىپ قويۇشۇمنى ئۆتۈنگەنىدى. ئۆيگە بارغاندا، دادام ئالمىنى قولغا ئېلىپ ئۇياق - بۇيىقىغا قاراپ قويۇپ:

— شۇنچىۋالا يوغان بېغى تۇرۇپ، ماڭا زېدە بولۇپ كەتكەن مۇشۇ ئالمىدىن باشقا مېۋە ئەۋەتەلمىدىمۇ؟ — دەپ خاپا بولغانىدى...

ئويلىغانسىرى خىيالىم چىگىشلىشىپ كېتىۋاتاتتى، ئۆيگە يېقىنلاشقانسىرى يۈرىكىم ئەنسىز سوقۇۋاتاتتى. مەن ئاخىر بۇ ئالما بىرەر كۆڭۈلسىزلىككە سەۋەبچى بولۇپ قالمىسۇن دېگەن يەرگە كەلدىم. دە، ئىككىلەنمەستىن ئۇنى سۇغا تاشلىۋەتتىم. شۇندىلا ئېغىر يۈكتىن قۇتۇلغاندەك يېنىكلەپ قالدىم.

ئۆيىمىز مەھەللىنىڭ بېشىدىلا ئىدى. مەن ئىشىك ئالدىغا كەلگەندە، دادام ئۆستەڭ بويىدا ئولتۇرغانىكەن. مېنى كۆرۈپ ئورنىدىن تۇردى ۋە مېنى باغرىغا باسماقچى بولۇپ، قوللىرىنى ئۇزاتتى. بىرى قارا دېگەندەك قىلدى، قارىسام، دادامنىڭ قولىدا بىر دانە ئالما تۇرۇپتۇ! مەن بىر قاراپلا ئالمىنى تونۇۋالدىم ۋە تۇرۇپلا قالدىم. پەقەتلا:

— ئۇنداق بولۇشنى بىلگەن بولسام... دېيەلدىم.
شۇ قېتىم دادام شۇنداق دېگەن ۋە خاپا بولغاندەك قىلغان بىلەن ئالمنى ئىشتىھا بىلەن
يېگەنلىكىنى ئېسىمگە ئېلىپ ياڭگىدە يىغلىۋەتتىم.

3

تېۋىپ دادامنىڭ كېسىلىنى تەكشۈرۈپ بولۇپ، كۆزەينىكىنى يۇقىرى كۆتۈرۈپ قويدى
ۋە سېۋىتىدىن قوش مۇشت چوڭلۇقىدىكى ئىككى دانە ئالما ئالدى.
— بۇ ئالمنىڭ بېغىش تەرىپىدىن ئىچىنى ئويۇپ ئېلىۋېتىپ، ئىچىگە قوينىڭ قۇيرۇق
مېيىدىن سېلىپ، ئۆرۈك ئوتۇنىنىڭ چوڭدا ئالدىرماي پىشۇرلا، — دېدى ئۇ گويائالما لارنى
بېرىشكە كۆڭلى ئۇنىمايۋاتقاندەك قوللىرىنى تىترىتىپ تۇرۇپ، — پىشقاندىن كېيىن ئالتىگە
بۆلۈپ، ھەر كۈنى ئىككى پارچىدىن ئۇدا ئۈچ كۈن ئىستىمال قىلىپ بەرسىلىرى يۈرەكلىرىگە
مەنپەئەت قىلىدۇ.

دادام رازىمەنلىك بىلەن بېشىنى لىڭشىتىپ ئالمىغا قول ئۇزاتقاندى، تېۋىپ نېمانداق
ئالدىرايلا، دېگەندەك قىلىپ، ئۇنىڭ كۆزلىرىگە چەكچىيىپ قارىدى. دادام گەپ قىلمىغاندىن
كېيىنلا، يەنە بىر ئالمنى قولغا ئېلىپ گېپىنى داۋام قىلدى:
— بۇنى ئۆزلىرى ياتىدىغان ئۆيىنىڭ دېرىزىسىگە قويۇپ قويسىلا، ئالمنىڭ خاسىيەتلىك
پۇرىقى ئۆي ھاۋاسىنى ساپلاشتۇرۇپ، نەپەسلىرىنى راۋانلاشتۇرىدۇ.
دادام ئورنىدىن تۇرۇپ، ئۇن يۈەنلىك بىر قەغەز پۇلنى تېۋىپقا ئۇزاتتى ۋە ئۇنىڭ
قوللىرىدىكى ئالمنى قوش قوللاپ ئالدى.

مەن بىر تېۋىپقا، بىر دادامنىڭ قوللىرىدىكى ئالمىغا قارىغىنىمچە تۇرۇپلا قالدىم. بۇ تېۋىپنى
كۈزدە ئالمىلار تۆكۈمە بولغاندا مەھەللىمىزدە ئالما سېتىپ ئېلىۋاتقان ھالەتتە كۆرگەنمۇ ياكى
ئۇنىڭ ئالمىسىنى بىزنىڭ باغدىن چىقىدىغان ئالمىلار قاتارىدا ئۇ چراتقانمۇ، دەماللىققا ئەسلىيەل-
مىدىم. مەن ھەر قانچە ئەسلىمۇ بۇ ئالمىلارنىڭ ئاتاقلىق دورا ئۆسۈملۈكلىرى
مۇتەخەسسسلەرنىڭ قولىدىن چىققان ئالمىلارغا ئوخشايدىغان ياكى ئوخشىمايدىغانلىقىغا
ھۆكۈم قىلالمىدىم، ھەر قانچە قارايمۇ، بۇ ئالمىلارنىڭ رىۋايەتلەردىكى باغلاردىن ئۈزۈۋېلىنغان
خاسىيەتلىك ئالمىلار ياكى ئەمەسلىكىنى بىلەلمىدىم. ئويلايتتىم، يەنە شۇ گۇمانلىق خىياللار
ئەگىپ يۈرەتتى، قارايتتىم، يەنە شۇ ھېچقانداق پەرقى بولمىغان ئالمىلار كۆز ئالدىمدا تۇراتتى،
سېلىشتۇراتتىم، بېغىمىزدىن چىقىدىغان ئالمىلاردىن ھېچ پەرقلەنمەيتتى. ئۆيگە چىققاندىن كې-
يىن دادامدىن سورىدىم:

— بىزنىڭ باغدىن چىقىدىغان ئالمىمۇ ئاشۇنداق خاسىيەتلىكمۇ؟

— خاسىيەتلىك، ئوغلۇم، خاسىيەتلىك، — دادام كۆزلىرىگە لىققىدە ياش ئالدى، — بىز

ئىنسانلار ئالما پىشقاندا ئۇنىڭ خاسىيىتىنى ئۇنتۇپ قالىدىكەنمىز!

مەسئۇل مۇھەررىر ئەنۋەر ئابدۇرېھىم



ئەرشىدىن قادىرى ①

يۇلغۇن چېچەكلىرى

(نەسرلەر)

1

خاتا بېسىلغان قەدەم — زايا كەتكەن ئوق.

2

كاۋاباراڭغا ياراشقان بىلەن دەرەخقە ياراشمايدۇ.

3

بويىنى قاتتىق ئادەمنىڭ بويىنى قەرز ئېگىدۇ.

4

مەنىۋى توساقنى بۆسۈپ ئۆتۈش تاغ تەشمەكتىن قىيىن.

5

مۇدەنگۈلنىڭ ئېچىلغانلىقىنى كۆرسەم، ھاياتنىڭ تەڭداشسىز گۈزەللىكىنى ھېس قىلىمەن، ئەمما ئۇنىڭ خۇش پۇرىقى يوقلىقى ئېسىمگە كەلسىلا، تەبىئەتنىڭ سىرلىق ئىكەنلىكىنى ھېس قىلىمەن.

6

قۇرۇپ كەتكەن دەريا — كەچمىشى ئۈچۈن تولا يىغلاپ يۈزىگە قورۇق، چېچىغا ئاق كىرگەن، ماجالدىن كەتكەن موماينىڭ ئۆزى.

7

ماڭا ھايات گۆھرىنى ھەقسىز ھەدىيە قىلغان گۈل باشقا باغدىن بەختىنى تاپتى، ئەمما مەن ھەسرەت چۆلىدە «يۇلغۇن چېچىكى» گە مەھلىيا بولۇپ قېلىۋەردىم.

① بۇ ئاپتورنىڭ نامى ژۇرنىلىمىزنىڭ 1994 - يىللىق 11 - ساندا ئەرشىدىن توختى بولۇپ قالغان.

8

قاراڭغۇ تۈننىڭ شۇنچە يېقىملىق تۇيۇلشى خۇمار كۆز يۇلتۇزلارنىڭ كىرىپك قاقماي
بىر خىل سۆيگۈ بىلەن زېمىنغا قاراپ تۇرغانلىقىدىندۇر.

9

ئەڭ شېرىن سۆزلەر بىلەن بىر گۈلنى تاڭ شەپقى سۇپىسىدا ئولتۇرۇپ مەدھىيلىگەن
ئىدىم، ئەمما ئۇ گۈل تىكىنىنى ئوقيا قىلىپ باغرىمغا ئاتتى. بۇ ئۇنىڭ ماڭا قىلغان ۋاپاسزلىقىنى
ئىسپاتلايدىغان مەكتۇپى ئىدى.

10

ئۆزىنى ئەرشكە لايىق دەپ چوت سوققان گۈل ھايات سەپىرىدە ئاسانلا تۈزۈپ كېتىپ،
زېمىندىكى ئورنىدىنمۇ ئايرىلىپ قالدۇ.

11

قەلبىمنىڭ مەيىن شاماللىرى گۈللەرنىڭ مەڭزىگە ئەپچىللىك بىلەن سۆيۈپ، مەن ساڭا
ئاشىق، دەپ سادا چىقارسا، رەڭدار گۈللەر سەن مېنىڭ بەختىم، دەپ ناز بىلەن ناخشا
ئېيتىشتى...

12

دۇنيا ئۆزىنىڭ ئامراق ئادىمى ئالدىدا شۇنچە مېھرىبانلىق، مۇلايملىق ۋە سېخىيلىق بىلەن
مەن ۋەزىپە ئۆتىگەچكە، ئىنسان زادىلا يادىدىن چىقىرالمىدىغان ھايات سۆيگۈسى پەيدا بولغان.

13

ياز پەسلىدە ئۇ چار قۇشلار پېشايۋان ۋە دەل - دەرەخلەرگە ئۇۋا تىزسا ئارتۇقچە
ئاچچىقلىنىپ كېتىپتىكەنمەن. زېمىستان قىشتا ياستۇقۇمدىكى مامۇق پەرلەر ئۆز ئانامدەك بىر
شىمنى سىلىغىنىدا، نادانلىقىمدىن ئۆكۈندۈم.

14

بۇلۇتلارنىڭ ياش تامچىلىرى گۈل - گىياھلارغا مۇھەببەت، زېمىنغا مېھرىبانلىق ئاتا
قىلىۋاتقاچقا، دۇنيا ئاجايىپ رەڭدار تۈس ئالدى.

15

چەكسىز قۇم بار خانلىرى بىر تال چۆپىنىڭ مۇھەببىتىگە ئوتتەك تەشنائىدى، يۇلغۇن
بىلەن سۆكسۆك ئۇلارغا مەڭگۈلۈك بەخت - سائادەت ئاتا قىلدى...

16

جىم بول يۈرەك، تاڭ بىلەن كەچتىكى شەپەققە قارا، سۆيۈنۈپ قۇلاق سالغىن، دۇنيانىڭ پىچىرلاشلىرىنى ئاڭلىغىن، ئۇ ساڭا ھەقىقەت تۆرەلمىسىنىڭ پەيدا بولۇش تارىخىنى ئەينەن سۈرەتلەپ بېرىۋاتىدۇ.

17

گۈل - گىياھ ۋە دەل - دەرەخلەر ئۆزىنى گويا ئانا قۇچقىدىكى بوۋاقتەك ھېس قىلىدۇ. شۇڭا ئۇلار دائىم يۇلتۇزلارغا قاراپ سەبىيلەرچە ۋىلىقلاپ كۈلسە، زېمىنغا قاراپ: — سۆيۈملۈك ئانا! قورسىقىم ئاچتى، سۈت ئىچمەن، — دەپ خىتاب قىلىدۇ.

18

مەن ئۆز تەلپىڭنى قاندۇرۇش ئۈچۈنلا يېنىمغا كېلىشىڭنى كۈتمەيمەن. پەقەت مېنىڭ بۈك - باراقسان ئورمانلىقلار ئارىسىدا گويا سەبىي بالىلار دەك مۆكۈ - مۆكۈلەڭ ئويناۋاتقان قۇياش نۇرىدەك گۈزەللىكىمگە قوشۇلۇپ، پۈتۈنلۈك ناخىسىنى توختاتماي ئېيتىپلا بەرسەڭ بولدى، سۆيۈملۈكۈم!

19

مەن تاڭدا ئېچىلغان ئەتىر گۈل، چىڭقى چۈشتە پىشقان مېۋە ئىدىم، ئەمما كەچكى شەپەقتىن كېيىنكى گۈگۈمدە تۈزۈپ كەتتىم.

20

مەجنۇنتال ئېقىن سۇغا: — ئىشقى ئوتۇڭدا كۆيۈپ ئوقتەك قەددىم ئېگىلىپ يادەك بولدى. تەلمۈرۈپ تۇرغىنىمغا نەۋاق، سۆيۈپ قوياي دېمەيسەنغۇ، — دېدى. ئېقىن سۇ جاۋابەن: — ساڭا ئاتا قىلغان مېھرىمنى تۇپراققا ئۆتكۈزۈپ بەردىم. ئامانەتنى شۇ يەردىن ئېلىۋالارسەن، چۈنكى يۈز تۇرانە سۆيەي دېسەم، شەبنەم تامچىسىنىڭ كۈندە شلىكىدىن قورقمايمەن، — دېدى.

21

ئارچىدەك يەر بېغىرلاپ ئۆسكەندىن قارغايدەك سايە تاشلاپ تىك ئۆسكەن ياخشىدۇر.

22

مەينىڭ ئۆزى سۈزۈك ۋە ئاق بولسىمۇ، كەلتۈرۈپ چىقىرىدىغىنى مەينەتچىلىك ۋە پەسكە شلىكتۇر.

23

ھاياتلىق ئالىمىدە ئانا مۇھەببىتىدىن بۈيۈك ۋە سۈزۈك نەرسە بولمىسا كېرەك.

24

ئانىنىڭ كۆكسى - قارنى چەكسىز كەتكەن سىرلىق كائىناتنىڭ ئۆزى.

25

يولىدا قىلىنغان ھەر بىر چاقچاق ئادەمگە بەتتە پۈلۈغا ئوخشاش قۇۋۋەت بېرىدۇ.

26

كۈلكىگە قېلىشتىن قورقمايدىغان، يۈزى قېلىن ئادەمدىن ئىنسانلارغا ھەر بالا كېلىدۇ.

27

قۇياش ئىسىملىكلەر، ئۆزىنى قۇياشقا تەڭلەشتۈرگۈچىلەر كۆپ، ئەمما قۇياشقا ئوخشاش ئەبەدىي ۋە تەكشى نۇر چاچالايدىغانلار ساناقلىقتۇر.

28

بۇغداي ماڭا تىكىلىپ قارايدۇ ۋە ياپراقچىلىرى ئارقىلىق بېلىنى چىڭ تۇتۇپ، مۇڭلۇق مۇقامدا ئۇسسۇل ئوينايدۇ. مەن ئاڭغا غىزا ۋە ئۇسسۇزلۇق بېرىمەن. مانا بۇ ئەمگەك ناخشىسى!

29

غول يىلتىزغا:

— ساڭا ئوخشاش ئانام بولغانلىقى ئۈچۈن ئاساسم مۇستەھكەم، — دېدى.

يىلتىز غولغا:

— ساڭا ئوخشاش قەددى - قامەتلىك ئوغلۇم بولغانلىقى ئۈچۈن كۆڭلۈم پۈتۈن،

ئىشلىرىم راۋان، ئۈمىدىم زور، ھاياتىم مەنىلىك، مۇھەببىتىم شۇقەدەر يۈكسەك، — دېدى.

30

ئىنساننىڭ بىلىدىغانلىرى قانچە كۆپ بولسا، ئىلىم - ھېكمەت شەرىپىتى ئۇنىڭ تىلىدىن

گويا سىم - سىم يامغۇر دەك تامچىپ تۇرىدۇ.

31

دۇنيادا بىلىمىدىن قۇدرەتلىك كۈچ، ئەخلاقىتىن گۈزەل، ۋىجدانىدىن ئۇلۇغ، سەۋرى -

تاقەتتىن خاسىيەتلىك نەرسە يوق.

(ئاخىرى 60 - بەتتە)



مەتتۇرسۇن مۇھەممەت

نۆبىتىنىڭ بىر غەزىلىگە مۇخەممەس

ئاھ نىنتەي ھىجران ئازابى، بىر قەدەھ،
ئەيلىدى كۆڭلۈم خارابى، بىر قەدەھ،
نە خاراب بولغاي ساۋابى، بىر قەدەھ،
ساقىيا بەر گىل شارابى، بىر قەدەھ،
جامى ئىشرەتتىن گۇلابى بىر قەدەھ.

چاكى - چاك ئەيلەپ يۈرە كنى لەختەئى،
تۈن ۋە كۈن بىدارىمەن ھەر لەھزەئى،
قەيس سىياق ئەيلەپ پىغانلار ھەر سەرى،
يارنىڭ كۈيىدە بولدۇم تەشنەئى،
لۇتقى رەھمەتتىن شارابى بىر قەدەھ.

كەلسە يارەنلەر بۇ دەم جۈپ - جۈپ بولۇپ،
بەزمىلەر قۇرساق ئىناق خەندان ئۇرۇپ،
كەتسە شادلىق قايغۇنى ئۇنتۇلدۇرۇپ،
ساقىيا جامى مۇھەببەت تولدۇرۇپ،
ئىلتىپات ئەتكىلىكى ئابى بىر قەدەھ.

ھەر مودام ھىممەت - شىجائەت ئەيلىسەڭ،
مېھنىتىڭدىن باغ، ئىمارەت ئەيلىسەڭ،
ئەجرە قۇتتۇر كىم مۇشەققەت ئەيلىسەڭ،
سەن ئەگەر لۇتقى - ئىنايەت ئەيلىسەڭ،
بىناھايەتتۇر ساۋابى، بىر قەدەھ.

دوست - ياران، ئۈلپەتلەر جەم بولسا بۇ گۈن،
نەغمە قىپ ئۇشاق، ئەجەم چالسا بۇ گۈن،
بۇيى خۇش گۈلدەك سەنەم بولسا بۇ گۈن،

كاشكى يارىم بەھەم بولسا بۇ گۈن،
قولدىن ئىچسەم شارابى بىر قەدەھ.

نامىلەر پۈتتۈم مودام يارغە ئاتاپ،
كۆز ياشىم دەريائىرۇر يولغا قاراپ،
رەڭگى - رويىم زەپىران، ھالىم خاراب،
ئىشتىياقتىن جىگەر بولدى كەباب،
بادە ئىچسەم مۇشكىناپى بىر قەدەھ.

خىزمىتىڭنى كۈنۈ تۈن قىلسام ئادا،
لالە چېبەرلىك ئەيلىسەممەن قىبلىگاھ،
نە قىلاي سەندىن نىگار بولسام جۇدا،
بىر زامانى سۆھبەتى مەردى خۇدا،
دەدەدىن تۆكسە فۇر ئابى بىر قەدەھ.

ئاقىل ئېرسەڭ ئەلگە خىزمىتىڭ قېنى،
خىزمىتىڭ ۋە جىدە ھىممىتىڭ قېنى،
گۈلگە رەڭلەر بىر گىنى مەردلەر قېنى،
بىر يىپ يۈز يىللىق تائەتتىن ئانى،
ياخشى بىل ئىچسەڭ خۇناپى بىر قەدەھ.

ئەلمىساقىتىن تارتتى ئاقىل كۆپ ئىستەم،
بەزى دۈشمەندۈر ئۆزۈڭگە ئەقلى پەم،
ئال مۇھەممىدى ساۋاقلارنى بۇ دەم،
سۆھبىتى مەردى خۇداغە يەتسە ھەم،
نۆبىتى ئىچكىل شارابى بىر قەدەھ.

مۇھەممەتجان سەيدۇللا

بىر تال يۇلتۇز چاقنايدۇ كۆكتە

تەبىئەت

سەن كەلمىسەڭ مەيلى ئەزىزىم،
ئاھ ئۇرمايمەن، چەكمەيمەن پەرياد.
ئىزدەپ كەلگەن كەبى پەرىشتە،
قۇشلار كېلىپ قاقىدۇ قانات.

كۈندۈزلىرى قۇياش يورۇتار،
تۈندە توپ - توپ ياندىۇ يۇلتۇز.
ئەگەر بار سام دەريا بويىغا،
مەيىن ئۇ سسۇل ئويىنايدۇ يالپۇز.

سىر تۆكىمەن ھەر بىر پەسىلگە،
مىڭ دىلبەردۇر ئانا تەبىئەت.
جېنىم ئۇندا مەن كۆرگەن بارى،
جۇلايىدۇ خۇددى سەن سۈپەت.

بىر تال يۇلتۇز

بىر تال يۇلتۇز چاقنايدۇ كۆكتە،
قاراڭغۇلۇق ئىچرە بەك خىرە.
ئۇ دىلبەرنىڭ ئوتلۇق كۆزىدۇر،
يېنىۋاتقان ئاشىق كۆزىدە.

بىر تال يۇلتۇز چاقنايدۇ كۆكتە،
قاراڭغۇلۇق ئىچرە بەك خىرە.
ئۇ بىر دىنبىر يورۇق رۇجەكتۇر،
چاقناۋاتقان ئادەم كۆزىدە.

بىر تال يۇلتۇز چاقنايدۇ كۆكتە،
قاراڭغۇلۇق ئىچرە بەك خىرە.
ئۇ بىر مىسرا يارقىن شېئىردۇر،
ئۇ، ئۇمىدۋار شائىر كۆزىدە.

مەن بىلەتتىم

مەن بىلەتتىم، كېلەتتىڭ بىر كۈن،
ئاستا بېسىپ، لېكىن بىمالال.
دېرىزەمنىڭ تۇۋىدە بىر كۈن
ئۆسۈپ قالغان كەبى مەجنۇنتال.

مەن بىلەتتىم، كېلەتتىڭ بىر كۈن،
گويىا كەپتەر قانات كەرگەندەك.
بەگباش ئوغلۇم نەلەردە سەن دەپ،
ئانام تۈندە ئىزدەپ كەلگەندەك.

مەن بىلەتتىم، كېلەتتىڭ بىر كۈن،
سەۋەنلىكلەر بولمايدۇ كىمدە.
مەندىن ئۆتسەنى چاغ بارا تىم،
ئاھ، بۇ قېتىم سەندىن ئۆتتى - دە...

ئۇمىد تەبەسسۇمى

نى - نى كۈنلەر ئۆتۈپ كەتتىغۇ،
ئۆتۈپ كېتەر يەنە بۇ كېچە.
تىنچلانغىن دەردمەن يۈرىكىم،
يۇلقۇنسىن نېمىشقا مۇنچە؟

چولپان قىزى كۆيمەكتە ئەنە،
دېمەك تاڭمۇ قالدى يېقىنلاپ.
يۇرتنىڭ مېھرى يانار قەلبتە،
شام ئوتىدەك غۇۋاپىلدىرلاپ.

ئاتۇش شەھىرى يىراق بولسىمۇ،
(بىناللىرى قىستىلاڭ رەت - رەت.)
ئىككى كۈندە يېتىپ بارىمىز،
قۇچاقلايدۇ دوستلار، مۇھەببەت.

قىش

ئۇزۇن قىش كۈنىنىڭ ئاخىشىمى بۇ گۈن،
سۈكۈنات قاچانلار كىرگەن ئۆيگە سەن.
كەل ئولتۇر، بەداشقان قۇرغىن گۈزىلىم،
سىردىشىپ بىر رومكائىچكىن مەن بىلەن.

دېرىزە، ئىشىكنى قويايلى ئېچىپ،
تالادا ئارچىلار قايتۇ چىچەكلەپ.
شۈبۈرلاپ ئۇلار شاد ئېيتماقتا بىزگە،
تاڭلا ئەتە بۇ يەرگە قۇشلار كېلەر دەپ.

بالىلىق سۆيگۈسى

قونغان كەبى دېرىزىگە قار گۈلى،
بەخت مېنى سۆيۈپ قويغان دەققە.
نەدە قالدى ئۆسمۈرلۈكنىڭ چۈشلىرى،
قايتىش مۇمكىن بولماسمۇ شۇ مەزگىلگە؟

سەن تۇغقانغۇ ئانا ساددا ئەقلىمنى،
كۆيۈپ بارار ئېسىم ياشلىق كۆزۈمدە.

ھەسەن تىلىۋالدى

سىپىر خاتىرىلىرى

ئۆزبېك قىزىغا

ئەنداز ئالار ھۆر - پەرى
چېھرىڭىزدىن ئۆزىگە.
خىرە بولار كەچتە ئاي
قارىسىڭىز كۆزىگە.

رام بولىدۇ بۇلبۇللار
تاڭدا خۇشال كۈلىسىڭىز.
ئېسىۋېلىڭ تىل تۇمار،
بولماس بۇنداق يۈرسىڭىز.

سىز قۇياشنىڭ دوستىمۇ،
جامالىڭىز نۇر ئىكەن.
يۇلتۇز ئىكەن كۆزىڭىز،
لەۋلىرىڭىز گۈل ئىكەن.

سۈمبۈل ئىكەن تۇم قارا
تال - تال ئۆرۈم چېچىڭىز.
كامالچىغا ئوخشايدۇ
بىر جۈپ قۇندۇز قېشىڭىز.

گۈل ئوغرىسى

گۈل ئوغرىلاپ چىقتىڭ باغچىدىن،
بىلەلمىدىم، بېرىسەن كىمگە؟
قول ئۇزاتتىڭ ئەجەب رۇخسەتسىز،
ئۈنچە تەرىڭ سىڭمىگەن گۈلگە.

ئوغرىلىقچە كىرىپ باغچىغا،
ئۈزۈش مۇمكىن بولسىمۇ گۈلنى؛
ئوغرىلاشقا بولمايدۇ ھەر گىز،
پاك سۆيگۈگە تولغان كۆڭۈلنى.

1992 - يىل 4 - ئاي، ئەنجان

بۇ خارانى كۆرگەندە

ئەمەس ئىكەن ھەر گىز ئەپسانە،
بوۋايلارنىڭ دەپ بەرگەن سۆزى.
ئىشەنمەيدۇ بىر قېتىم كېلىپ،
بۇ خارانى كۆرمىسە ئۆزى.

رېۋايەتتە ئېيتىلغىنىدەك،
قەدىم ئىكەن بۇ گۈزەل شەھەر.
تۇرۇپ قالدىم ھاڭۋېقىپ ئۇزاق،
جامالىغا سالغاندا نەزەر.

بۇلۇت بىلەن گىرەلەشكەندەك،
مۇنارلىرى تاقاشقان كۆككە.
گۈمبەزلىرى ئاجايىپ ھەيۋەت،
ئوخشاپ كېتەر ئاق بادام بۆككە.

ئەسىرلەرنىڭ يالداملىرى
نەقىش بوپتۇ سېپىل، تاملارغا.

ئەنمورۇ ۋە نىڭ ناخشا - كۈيىمۇ
قۇيۇلغىنى ئالتۇن جاملارغا؟
گۈل - گىياھلار قىلىدۇ سالام،
قايتقىنىڭدا ئۈزۈلمەس خوش - خوش.
بۇلبۇللارمۇ سايراشتىن توختاپ،
مۇقام ئاڭلاپ بولىدۇ بېھوش.

كەشتىلەنگەن «دىۋان» ۋە «خەمسە»
بۇ دىيارنىڭ تاغۇ - تېشىغا.
ھېس قىلسەن بىر تۇغقىنىڭدەك،
مەيلى كىمنىڭ كەلسەڭ قېشىغا.

قايتقىنىمدا خوشلىشىپ سەھەر،
جۈپ كۆزۈمنى ياش قىلدى خىرە.
ئايىرلىشقا قىيمىدى كۆڭلۈم،
ئىللىق مېھرى سالغاچقا گىرە.

1992 - يىل 5 - ئاي، بۇ خارا

ئەنسىرىمىگىن

پەرىشانلىق ئىلكىدە مەستخۇش،
تېنەپ يۈرەر كۆڭۈل كەپتىرىم.
خىلوۋەتلەر دەپ يوقىتىپ ئەس - ھوش،
ئېشىپ بارار پىغان، دەردلىرىم.

چۈشلىرىمگە كىرىسەن جانان،
ھەر كۈن سېنى ئالمەن ئەسكە.
ئە كەلمىدى ھىدىڭنى شامال،
چۈشتى ئەجەب ئايىرلىش تەسكە.

بىتاقەتمەن ئىنتىزارلىقتا،
ئەنسىرىمىگىن، تۇرىمەن ھايات.
ۋىسالىڭغا تەلمۈرۈپ قۇشتەك،
ئۇچسام دەيمەن چىقىرىپ قانات.

① سۈي - تاڭ دەۋرلىرىدە بۇ خارالىق ئەنمورۇ، ئەنساچۇ قاتارلىق نۇرغۇنلىغان ئۇيغۇر سەنئەتچىلىرى ئوتتۇرا تۈزلەڭ-

لىك سەنئىتىگە زور تۆھپە قوشقان.

نەلەردىدۇر قاۋشار ئىتلار،
سادا يوقتۇر ئۇنىڭدىن بۆلەك.
شۋىر لىسا شامال قۇلاققا،
يېنىككىنە تەۋرىنەر تېرەك.

زېرىكىشلىك لەھەتتەك كېچە،
پاتقان سۈكۈت ئىلكىگە ئەتراپ.
ئانا يۇرتنى سېغىنغان كۆڭلۈم
ئوت - پىراقتا چېكەر ئىز تىراپ...
1992 - يىلى 3 - ئاي، ئاشخاباد

سەنسىز ماڭا يوق ئىكەن شادلىق،
بىلىدىم نىگار ئايرىلىپ سەندىن.
بولۇپ قالدىم ھىجرىڭ بىلەن مەن
ئايرىلغاندەك يۈرىكىم تەندىن...

1992 - يىلى، تاجىكىستان، دۈشەنبە شەھىرى

سېغىنىش

تۈن كېچىسى جىمجىت ھەممە ياق،
ھەممە نەرسە تۇرار خىيالى.
قايقاراڭغۇ ئاسمان گۈمبىزى،
كۆرۈنمەيدۇ يۇلتۇزلار گاھى.

ئابدۇرېھىم زۇنۇن

غزەللىر

كەچ ساداقەت بەھرىنى

ياشىدىم يېگانىلىق تەمىن تېتىپ،
باقىدىم شۇ ياشقىچە ئەمىن تېپىپ.
قورشىدى كۈن - تۈن غېرىبلىق لەشكىرى،
قالدى باش دەردۇ ئەلەم، غەمگە پېتىپ.
بولسا دىشۋار نانۇ ئاش، ھەمراھ ھامان،
كىم قىلار تاقەت، چىداپ يالغۇز يېتىپ؟
يار دېگەن شادلىق، ئارام، مۇڭداش، يۆلەك،
ياشنىتار چىن سۆيگۈ دىلىنى شاد ئېتىپ.
چاقىنسۇن سۆيگۈ، ساداقەت تائەبەد،
نۇر بېرىپ بار مەۋجۇداتنى ياشنىتىپ!
يۈرگىنىم ئۆلگەنگە تەڭ مىسكىن - غېرىب،
كۈلمىسەم يار ۋەسلىگە ھەردەم قېنىپ.
يۈرمە ئابدۇرېھىم يېگانە غەم يۇتۇپ،
كەچ ساداقەت بەھرىنى دىلغا چېتىپ!

ئىشقىڭ كۈيى

ھەر بالالارغا سالار ئىشقىڭ كۈيى،
سەن بىلەن دائىم پېقىرىڭنىڭ ئويى.
گەر مۇيەسسەر قىلسا ۋەسلىڭگە ئىگەم،
كۆكتىن ئاشقاي نەچچە گەز پېقىر بويى.
ئەتسە ۋەسلىڭ زەررە نۇر ئىنئام ماڭا،
يامرىغاي تەلەي گۈلۈمنىڭ خۇش بويى.
ھۆرمۈسەن، ئىنسانمۇ سەن؟ (ھېچ بىلىمدىم)
چاندى ئالدىڭدا پەرى رەڭگىر ويى.
تەڭرىگە تىغ تەڭلىگەن نوچى بۈگۈن،
ساڭا باش ئەگدى تۈگەپ غەيرى خويى.
قەترە مەي يۇتسام لېۋىڭنى جام قىلىپ،
چۆمگۈسى شادلىققا يۇرت، كوچا - كويى.
قىيىنما، سۆيگۈ شارابى تۇت ماڭا،
دەپ جاكارلاپ: بولدى ئابدۇرېھىم تويى.

بىر شائىرغا مۇشائىرە

كەتتىڭىز تاشلاپ رەقىب، دوستىنى نىكەم،
 زەپ سېغىندۇق، بەك يىراقتا سىز بۇدەم.
 ياش تۆكۈشنىڭ ئورنىغا ئويناڭ - كۈلۈڭ،
 تۈگسۈن مەشۇق كۆزىدە ئەمدى نەم.
 ئۆچمىسۈن لۇغەت بېتىدىن «مۇز» سۆزى،
 جىسمىڭىزگە ئەيلىمەڭ دوزاخنى جەم.
 باشلىدى ئىشقى سىزنى گۈلزار باغچىغا،
 ئۇندا دەردى يوق، شان - ئۇتۇقلۇق ھەر قەدەم.
 تۈن بىلەن كۈندۈزگە ئوخشاش ئالمىش،
 بۇ ھاياتلىق بابىدا شادلىق - ئەلەم.
 ئۇرغۇسى پەرياد ئۇنىڭمۇ ھالىغا،
 كۆرسە ۋامۇق يانۇرۇم، تاھىر مۇھەم.
 بۇ جاھان ئۆتتىڭىز لايىقۇت ئالىمى،
 چاقى چۆرگەلدى پەلەكنىڭ، پۈتتى غەم...

ساڭا تالىق ئوتلۇق ئەقىدەم

ئالامىدىم، تېگەلمىدىڭ ھەم،
 ئالدى بىزنى ئىلكىگە مۇڭ - غەم.
 بوشلۇقلارغا تىكىلدى كۆزلەر،
 تىپىرلىدى خىياللار بۇدەم.
 تاراپ كەتتى ھېسلا چەمبىرى،
 كىرىپكەردە پىلدىرلىدى نەم.
 قاپ بېلىدىن سۇندى مەغرۇرلۇق،
 سۈزەلمىدى ئارمانلار مۇتەم.

ئوخشىماسكەن چۈشكە رېئاللىق،
 (قوشماق ئىكەن شادلىققا ئەلەم).
 بۆلدى بىزنى قىسمەت خەنجىرى،
 يۈرىكىمدەك ئەي پاك پەرىشتەم.
 نەدە بولغىن، ئەسلە يا ئۇنۇت.
 ساڭا تالىق ئوتلۇق ئەقىدەم.

تارتما ئۆز نەپسىڭىزگە چوغ

مەيلى كىم بول، تارتما ئۆز نەپسىڭىزگە چوغ،
 پاك ياشاپ، بول ئۆز گىلەرگە ئۈلگە - تۇغ.
 كۆرسەن ئەينەكتە ئەسلىڭنى ئېنىق،
 بولمىغاچ ھۆسنىدە زەررە لاي ۋە دۇغ.
 ئېھتىيات قىل ھەرنە ئىشتا بول پەخەس،
 (ئىچ ھامان پۈۋلەپ ئەگەر بولسىمۇ دۇغ).
 ئازدۇرار بەزىدە شەيتان تۇيغۇلار،
 باش كۆتەرتىمە - زاكسىدا ئۇنى بوغ!
 ياق كۆڭۈللەر بەھرىگە ئاپتاپ بولۇپ،
 كۆرمىسۈن ھېچكىم سېنىڭ چېھرىڭدە سوغ.
 ئەل كۈچى زور كۈچ، ئۇنى سەل چاغلىما،
 خۇددى كەلكۈندەك باسار يار ئالسا تۇغ.
 قانچە شاھلار تەختىنى گۈم ئەيلىگەن،
 سال نەزەر تارىخقا، بۇ كۈچ بەك ئۇلۇغ.
 «قوزغىلىپتۇ شىر» دېسە كىم قورقىدۇ؟
 «خەلق» دېسە، ھەر كىمدە پەيدا جۇغۇ جۇغ...

باش ۋە گىم يېزىلىرى

يېزىدا بازار

چېلىقماس كۆزگە نە بۇندا دۆڭمازار،
 ئايلانغان بۇ يېزا قايناق رەستىگە.
 ئېتىزدىن يېنىپلا كۆرسىز بازار،
 سىن قوشقان قوي، كالا دېھقان بەستىگە.
 ئېسىلغان سېمىز قوي گۆشى كانارغا،
 كۈتمەكتە خېرىدار كۆكتات خىللىرى.
 ھەر باقسا قوغۇنغا، ئۈزۈم، ئانارغا...
 يايىدا دېھقاننىڭ زوقمەن دىللىرى.

دەپ قالماڭ: يەل - يېمىش خېرىداردىن كۆپ
 توشۇلار توننىلاپ يىراق - يېقىنغا.
 ھۆددىگە دېھقان چىڭ تۇرغاچ تەر تۆكۈپ،
 كىرىمى ئوخشار دەل قايتار ئېقىنغا.

يېشىل ئېتىزلىرى، چارۋا ماللىرى،
 كۈرمىڭ خېرىدارى تەييار توپ تاۋار.
 ئەجرىدە ئېلىنغان ئالتۇن دانلىرى
 كەلتۈرگەن ئۆزىگە بايلىق، قۇت باھار.

دېھقان ھىممىتى

دېھقاننىڭ تەرىدە پۇلنىڭ قىممىتى،
 يارىتار پاختا، ياغ، بۇغداي، شال، قوناق...
 بېھىشتەك تۇيۇلار دېھقان ھىممىتى،
 ئۇ بىلەن چۆل بوستان، تاپار يول روناق.

بوۋىلار راست ئېيتقان: پۇل - قولىڭ كىرى،
 مائاشى مېۋىزار باغدا، قوتاندا.

كەلتۈرەر تۈمەن پۇل ھوسۇلدار يېرى،
 خوجايىن ئۇ بەرپا قىلغان بوستاندا.

چۈشىدۇ پۇل بولۇپ كەڭرى خامانغا
 دېھقاننىڭ ئېتىزدىن ئاتقان چالمىسى.
 قەددىنى كۆتۈرۈپ باقار جاھانغا،
 چوڭ بازار تاپقاچ مول نەشپۈت، ئالمىسى.
 پۇل مالغا، مال پۇلغا تەڭلىشەر بىراق،
 پۇل، مالدىن يۇقىرى دېھقان ھىممىتى.
 بولماقتا دۇنياغا ئۇ سسۇلۇق بۇلاق
 ئىشچاننىڭ يوقنى بار قىلغان مېھنىتى.

پېشقەدەملەرگە

ئاتمىشتىن ئاشقانلار ئاز سانلىق بىراق،
 تۆھپىسى ئاز ئەمەس، چاقنار يۇلتۇز دەك.
 ئۇلارغا جاپا دوست، پاراغەت يىراق،
 تۈنلەرنى يورۇتقان مەشئەل كۈندۈز دەك.

قېرى ياش بولالماس، لېكىن ئۇلارمۇ
 زۇلمەتلىك تۈنلەردە يۈرگەن قىران ياش.
 بۈگۈننى يارىتىش ئۈچۈن تۈنۈگۈن
 دۈشمەنگە شىددەتلىك ئاتقان سوقما تاش.

قەلبى چېكىنىمدى، چىقتى ئارامغا،
 ئۇلار ھەق قەلبەردىن ئېلىشقا ئورۇن.
 ھەقلىق قاتنىشىشقا توپىغا، بايرامغا،
 بۇ كۈنگە زور ئەجر سىڭدۈرگەن بۇرۇن.

دەۋرىمدىن خۇش مەن

ئەللىككە كىرسەممۇ يۈز ياش دېگۈم بار،
 مەنىلىك ئۆتمەكتە قوشماق كۈنلىرىم.
 بۈگۈندىن ئەتىنى ئىشلەپ بىلگۈم بار،
 چاچماقتا خۇش پۇراق چوغلۇق گۈللىرىم.

كۈيلەشكە تىل بەردى، ئۇ چۇشقا قانات،
دەۋردىن مىڭ رازى، پەرۋازدار قۇش مەن.
ئالدى گۈل قوينىغا مېنى ھۆر ھايات،
مەزمۇنلۇق ئۆتكەن ھەر كۈنۈمدىن خۇش مەن.

ۋاقت تۇلپارغا سالغاچقا نوختا،
كەچكۈز سۇلىرىدەك بوش ئۆتمەس ۋاقتىم.
تۈرمۈشۈم گۈل مېنىڭ ئىشلىگەچ پۇختا،
مەزمۇنلۇق كۈنلىرىم - شادلىقىم، بەختىم.

ھەبىبۇللا ئوسمان

گۈل بىر گىدە بىر جۈپ تۈمۈچۈق

پارچىلار

ئىنساننىڭ قىممىتى ئەمەس گەپ - سۆزدە،
دېھقانمۇ ئەجرىنى كۆرىدۇ كۈزدە.
كۆمۈلۈپ ياتقان زەر، بىلسەڭ ئاز ئەمەس،
كۆپ چاغلار باراڭ پۇل بولغاچقا بىزدە.

* *

مەڭگۈللۈك مۇھەببەت ئەمەس ئويۇنچۇق،
سېناقسىز بىلىنمەس ئۇنىڭ پاكلىقى.
سېنايدۇ ۋە بەزەن قوش يۈرەكلەرنى
چۈشۈڭگە كىرمىگەن تەقدىر چاقچىقى.

* *

باغۋەنلەر ياشىنىپ ئايرىلسا باغدىن،
بېھىساپ كۆچتى ئۇنتۇماس ئەبەد.
باغ ئارائەجرىنى كۈيلىسە بۇلبۇل،
مېۋىسىز شاخلىرى ئۇنتۇيدۇ پەقەت.

* *

ئانىلا بولماقلىق تەس ئەمەس ئۈنچە،
ئەڭ ياخشى ئانىنىڭ چىقىمىقى قىيىن.
تىكىپلا كۆچەتنى قىلمىساڭ پەرۋىش،
جامائەت ئالدىدا قەدرىڭ بىر تىيىن.

جۈپ تۈمۈچۈق

گۈل بەر گىدە بىر جۈپ تۈمۈچۈق،
شۇنچە گۈزەل، بويىمۇ تەڭداش.
ئەينى شاختا تۇرغان ئويۇنچۇق،
قانائىتى، تۇرقىمۇ رەڭداش.

ئۇرۇپ خەندىن سايرىشار شۇنچە،
كۈلگە زىننەت، قوشماق - قوشكېزەك.
كۈلكىسىدىن ئېچىلار غۇنچە،
مەڭگۈ ھەمراھ ئۇلار قوش يۈرەك.

باغ ئۇلارغا ئاجايىپ دۇنيا،
شاختىن - شاخقا قونار ھەۋەستە.
ئاشىق - مەشۇق ۋىسالى گويا،
گۈل ياشلىقنى سالىدۇ ئەسكە.

كۆڭۈللەر گەبېرەر زوق - شادلىق،
پەر قېقىشىپ چۇگۇلداشلىرى.
سۈرەر پەيزى بۇندا ھاياتلىق،
تۈمشۇق بېقىپ چۇگۇلداشلىرى.

مۇھەممەت تەشنى

مەن قارايمەن دېرىزىدىن يىراققا

مەن قارايمەن دېرىزىدىن يىراققا،
 ئەكىلەر مۇ شامال سېنىڭ ھىدىڭنى.
 ئاھ، شۇ مەنۇت قالدۇم ھەسرەت - ئازابقا
 ئەسلەپ جېنىم ئىككى بېسىق گېپىڭنى.
 مەن قارايمەن دېرىزىدىن يىراققا،
 گاھ سۆيۈنۈش، گاھى رەنجىش ئارىلاش.
 چۈشۈپ قالدۇم ياخشى كۆرۈپ توزاققا،
 تولغىنىمەن جۈپ كۆزۈمدە لىقلا ياش.


مەن قارايمەن دېرىزىدىن يىراققا،
 مەنىسىنى بىرلا ئاللا بىلىدۇ.
 سۆيۈنەمدىم يارەنجىشمۇ شۇ تاپتا،
 ھەر ئىككىسى ياش باغرىمنى تىلىدۇ.
 مەن قارايمەن دېرىزىدىن يىراققا،
 ئېقىپ چۈشسە كۆز گۆھىرىم رازىمەن.
 شۇندا سەۋرىم تو شامدىكىن بىراقلا،
 ئەقىدەمگە ئاشۇ چاغدا قازى مەن.

ئايىپىك ئۆمەر

نېلۈبىر تۇيغۇ

شۇنچە كۆپ قىسمىنى بۇ ئالەمنىڭ
 قۇرلارغا پۈتمەك بەسى مۇ شەققەت بەك.
 قۇشلاردىن سورا ئەگەر چىنىۋىتمىسەڭ،
 شېئىر غائىلھام ھەتتا بۇندا ھەر تەك.
 كۆكلەمنى باشلاپ كېلىپ ئەگىز سۈيى
 ئاقىدۇ پايانى يوق ئېقىن بولۇپ.

ھىدىغا قېنىۋالار نەۋ باھارنىڭ
 ھىجرانچى بۇلبۇل شۇئان گۈلگە قونۇپ.
 پەسىللەر ۋاراق ئېچىپ ئۆتكەن بىلەن،
 مومايغائۇ خىشتىدۇ ئىنسان كېلىپ.
 ھەر ئادەم بىر تارىخنى يارىتىدۇ
 ئاپەتنىڭ توزانىدىن ئامەت تېپىپ.





ئالىم مۇقىيىت

ئىككى ئىپكايە

باھا

بولۇۋاتىدۇ دەپ پەرەز قىلدىم، لېكىن ئۇ
 ئاغزىنى قۇلقىمىنىڭ تۈۋىگە يېقىنلاشتۇرۇپ:
 — سىلە ئەپەندى، ئوبدان بىلىلا،
 ھازىر ئىسلاھات ۋاقتى ئەمەسمۇ؟ — دېدى.
 مەن ھېچنېمىنى چۈشەنمىدىم. ئىسلا-
 ھات بىلەن مەۋلۇتنىڭ نېمە ئالاقىسى باردۇ؟
 دېگەن سوئال بىلەن ئۇنىڭغا تىكىلدىم ئۇ:
 — ئەپەندىم، قاسساپلار گۆش نەرقى-
 نى ئون ھەسسە ئۆرلىتىۋەتتى، كۆكتاتلار
 سەككىز ھەسسە ئۆرلەپ كەتتى. مال باھا
 ئىسلاھاتىدىن خەۋەرلىرى باردۇ؟ — دېدى.
 — مېنىڭ بېرىۋاتقىنىم مال ھەققى
 ئەمەستە؟

— ئۇغۇ شۇنداق. ئاۋۇ توي-
 تۆكۈنلەردە شەيتاننىڭ نەغمىسىنى قىلىدىغان-
 لارغا ئىككى - ئۈچ يۈز كوي قويدىكەنسىلەر،
 ئەمدى خۇدانىڭ كالامىنى، روھى-
 ئەرۋاھلارغا ئاتىغاندا ساخاۋەتلىك كىرەك
 بولايلى!
 مەن نېمە دېيىشىمنى بىلمەيلا قالدىم.

شۇ كۈنلەردە مەۋلۇت ئوقۇتۇش بىر
 دولقۇنغا ئايلاندى. مەنمۇ ئۆيدىكىلەرنىڭ
 زورى بىلەن مەۋلۇت ئۆتكۈزۈپ، مەسچىت
 قوۋمىدىن يەتتە - سەككىز مۆتىۋەرلەرنى
 چاقىردىم. ئۇلار خۇددى داۋۇت ئەلەيھىسسالام
 لامنىڭ ئاۋازىدەك يېقىملىق ئاۋازدا چىراي-
 لىق قىرائەت قىلىشتىكى، روھىم لەرزىگە كەل-
 دى. ئۆزۈمنىڭ مەرد ساخاۋەتچىلەردىن ئى-
 كەنلىكىمنى بىلدۈرۈپ قويۇش ھەم ئۇلارنىڭ
 مېنى باشقا سورۇنلاردا تىلغا ئېلىپ
 ماختاشلىرىنى نەزەردە تۇتۇپ، بازار نەرقى-
 دىن يۇقىرىراق قىلىپ ئىمام - قارىمغا يەتتە
 يۈەندىن، باشقىلارغا بەش يۈەندىن ئاتاپ لى-
 پايقا سالىدىم ۋە ئۇلاردىن بىرىنى ئىشارەت
 بىلەن ياندىكى ئۆيگە چاقىرىپ، ئۇنىڭغا بۇ
 كۆڭلۈمنى مەلۇم قىلدىم. ئۇ قاشلىرىنى
 ھىمىرىپ ئەجەبلەنگەندەك ماڭا قارىدى. مەن
 ئۇنىڭ قاراشلىرىدىن «بەللى، يارايىسەن!
 نامرات بولساڭمۇ، نامىڭنى يىتتۈرمەيدىغان
 ئوچۇق قوللاردىن ئىكەنسەن» دەپ قايىل

نەزىر

يەردە قازا بار. ئۆزۈمنىڭ ئەھۋالى ئۆزۈمگە ئا-
 يان. ئالىمادىس كۆزۈم يۇمۇلسا، ھېلىقى

— بالام، — دېدى بوۋاي يوسۇننى يېنىغا
 چاقىرىپ زەئىپ ئاۋاز بىلەن، — جان بار

ئېھتىيات ئۈچۈن ساقلاپ قويغان ئۈچ يۈز يۈەن پۇل بىلەن نەزىرىمنى چوڭ ئۆتكۈزگىن، جامائەتچىلىكىمىز كەڭ. تونۇش - بىلىشىمىز كۆپ، ھەممىسىنى چاقىرىغىن، كۆڭۈل قالىدىغان ئىش بولمىسۇن، ئۆزۈڭمۇ نەزىر - چىراغلاردىن قالما، دۇئا بىلەن ئەر كۆكرىدۇ...

«نەزىر» دېگەن سۆزدىن يوسۇننىڭ كۆڭلى قاتتىق بىئارام بولدى. ئەتىسى ئۇنىڭغا يېقىن ئاغىنىسى نامىدىن نەزىر باغىقى كېلىپ قالدى. يوسۇن مۇسبەت كەلگەن جان - جىگەر ئاغىنىسىغا قاتتىق ئېچىندى ۋە ئىش - كۈشلىرىگە قارىشىپ بېرىش ئۈچۈن، كىچىك سىڭلىسىنى دادىسىغا قارىتىپ قويۇپ يۈرۈپ كەتتى.

مېھمانلار ئۇزاپ، قازان - قومۇچ، ئۈستەل - ئورۇندۇق يىغىشتۇرۇلدى. نەزىرگە قارىشىپ بەرگەن كىشىلەرمۇ خوشلىشىپ قايتىشتى. ئەڭ ئاخىرىدا يىغىدىن كۆزلىرى قىزىرىپ، قاپاقلرى ئىشىشىپ كەتكەن ھا - زىدار دوستى ھىدايى بىلەن ئايالى كاپارەتكە تەسەللى بېرىپ قويۇش ئۈچۈن يوسۇن قالدى. ئۇلار كۈندۈزدىكى پاتىپاراقچىلىقتىن چارچىغاچقا ھاردۇق چېپى ئىچىشىپ ئولتۇرۇشتى. بۇ چاغدا ھىدايى:

— بۈگۈن نەزىر ئىنتايىن ئوبدان ئۆتتى. مېھمانلارنىڭ بىرىمۇ قالماي كەلدى، دادام رەھمەتلىكىنىڭ جەمئىيەتتە خېلى ئابروي - ئىناۋىتى بارىكەندۇق، — دېدى مەمنۇنلۇق بىلەن.

— دادىمىز رەھمەتلىكىنىڭمۇ يۈز - ئابرويى بار، لېكىن ئىككىمىزنىڭ يۈزۈمۇ چوڭ كەلدى. سىزنىڭ ئۆي - يەر ئىدارىسىدە،

مېنىڭ بازار باشقۇرۇشتا ئىشلىگەنلىكىمىز، — دېدى كاپارەت ئېرىنىڭ سۆزىگە قوشۇمچە قىلىپ.

— خىزمەت بىلەن نەزىرنىڭ نېمە ئالاقىسى بار؟ — دېدى ھىدايى خوتۇنىغا ئالپىپ.

— كۆرمىدىڭىزمۇ؟ كەلگەن مېھمانلارنىڭ تولىسى ئىككىمىزنىڭ تونۇشلىرى، ئۇلارنىڭ ئە كەلگەن سوۋغاتلىرىنى بىر كۆرۈپ بېقىڭا! رەھمەتلىك دادىمىز بىلەن ئالاقىسى بارمىكىن. يوسۇن، تۇرۇڭماڭا بىر ياردەملىشىڭ، — دېدى كاپارەت ۋە ئورنىدىن تۇرۇپ تاشقىرىقى ئۆيگە ماڭدى. ئىككىمىز ئۈچ تاقاقتىن قۇلۇپ سالىدىغان ئېغىر شەمەي ساندۇقىنى تەستە كۆتۈرۈپ كىرىپ، مېھمانخانا ئۆيىنىڭ ئوتتۇرىغا قويدۇق. ھىدايىمۇ دەرھال ئورنىدىن تۇتۇپ ساندۇق يېنىغا كەلدى. كاپارەت خۇددى تويۇق مال ساندۇقىنى ئېچىۋاتقان كۆرەڭ خوتۇنلاردەك بىر خىل مەغرۇرلۇق بىلەن ساندۇق ئاغزىنى ئاچتى.

— قاراڭ، ماۋۇ سىزگە كاستىيۇم - بۇرۇلكىلىق ئىكەن، — دېدى ئۇ جىگەررەڭ سارجىنى قولغا ئېلىپ، — بۇنى ھېلىقى ئۆي سوراپ بىر نەچچە نۆۋەت كەلگەن ئادەمنىڭ ئايالى ئېلىپ كەپتۇ، شۇ بىچارىلەرگە ئۆيىنىڭ چارىسىنى قىلىپ بېرىڭ، دېمىسىمۇ يەتتە جان بىر ئېغىز ئۆيدە قىيىن... ھە راستلا، ئۇنتۇپ قاپتىمەن، ھېلىقى ئاشخانىمى كېڭەيتىۋالاي، دەپ ئىلتىماس قىلىپ يۈرگەن ئاشپەزنىڭ ئايالى قۇلقىمغا پىچىرلايدۇ، نېمە دەيدىكىن دېسەم، «خېنىم سىلنىڭ خىزمەتكە بېرىپ - كېلىشلىرى تەن بولۇپ



خوتۇن ھاياجىنىنى بېسىۋالدى ۋە ئەنە شۇ -
نىڭدىن كېيىنلا ئۆزلىرىگە ھاردۇق
يەتكەنلىكىنى ھېس قىلىشتى.


يوسۇننىڭ ئېسىگە دوختۇر خانىدىكى
دادىسى كەلدى - دە، ئورنىدىن تۇردى. ئۇ
خوشلىشىپ مېڭىش ئالدىدا ئادەت بويىچە
نەزىر ئىگىلىرىنىڭ كۆڭلىنى ياساپ تەسەللى
بەردى.

— قانداق قىلىمىز ئاغىنە، بۇ
خۇدانىڭ ئىلكىدىكى ئىش. مېۋە پىشسا ساپىد
قىدا تۇزمايدىكەن. رەھمەتلىك دادامنىڭ
دۇئاسىنى ئالغان ئىكەنمىز، — ھىداينىڭ
ئاھاڭىدا نە قايغۇ، نە ئېچىنىش سېزىلمەيتتى.
دوختۇر خانىغا كېتىۋاتقان
يوسۇننىڭ كاللىسىنى بۇرۇن كىرىپ باقمىد
غان ئويلار، پىلانلار چۇلغۇۋالدى: ئۈچ مىڭ
يۈەن ھە؟! — دەيتتى ئۇ ئىچىدە، — مېنىڭ
دەك تىيىن ئېشىنالمىغان غورىگىلىنىڭ توي
قىلىشى ئۈچۈن بىمالال يېتەتتى... ئەمما ئۈچ
مىڭ يۈەن پۇلنى قەيەردىن تېپىش كېرەك؟...
ئۇنىڭ خىياللىرى بىردە چىگىشلىشىپ، بىردە
يېشىلىپ داۋام قىلاتتى. ئۇ نېمىشقىدۇر «ئۈچ
مىڭ يۈەن» نىڭ ئورنى باردە كلا ھېس
قىلاتتى.

قايتۇ، شۇڭا ئاۋۇ ئۆزلىرىگە بىر ئايالچە
ۋېلىسىپىت ئېلىپ قويۇپتىكەن، ئەكىلىش
بىلەپ بولۇپ قالدى...» دەيدۇ. ئەتە ئىشتىن
چۈشكەندە ئەكىلىۋالايلى...

تۈۋى كۆرۈنمەس ساندۇقتىن ھا -
جەتمەن مېھمانلارنىڭ «قارىلىق
سۇندۇرۇش» ئۈچۈن ئېلىپ كەلگەن سوۋ -
غاتلىرى بىر - بىرلەپ چىققىلى تۇردى ۋە
ئۇنى چىراغقا تۇتۇپ كۆرۈپ سۈپىتىنى
تەكشۈرۈپ، غېرىچلاپ ئىنى ۋە ئۇزۇنلۇقىنى
ئۆلچەش باشلىنىپ كەتتى... ئەر - خوتۇن
ئىككىسىدە مۇسبەت كەيپىياتىدىن ئەسەرمۇ
قالمىدى. ئۈمچەيگەن لەۋلەرگە تەبەسسۇم
ئالماشتى، قايغۇلۇق چىرايلار مەمنۇنلۇق
تۈسىنى ئالدى؛ ئەتىگەندىن بېرى يىغلاپ
ئىششىغان قاپاقلارنىڭ ئىششىقى يېنىپ،
قىزىللىقى يۈزلىرىگە كۆچتى. ئۆي خۇددى
گەزمال دۇكىنىغا، ھىدايى بىلەن كاراپەت مال
كۆرۈپ تاللاۋاتقان خېرىدارغا، يوسۇن
ئۇلارغا قىزىقىپ قاراپ تۇرغان تاماشىبىنغا
ئوخشايتتى، مال كۆرۈش، باھالاش بىلەن
كەچ سائەت ئون بولۇپ قالدى. ئاخىرىدا
كاراپەت سوۋغاتلارنىڭ ئومۇمىي قىممىتىنى
ھېسابلاپ، «ئۈچ مىڭ يۈەن ئەتراپىدا» دې -
گەن خۇلاسەنى چىقارغاندىن كېيىنلا ئەر -

مەسئۇل مۇھەررىر ئالىمجان ئىسمائىل





گۈلبوستان ئابدۇقادىر

فەرۇزە

(پوۋېست) ①

7

فەرۇزە ياخشى كۆرىدىغان كۈز پەسلىمۇ ئۆتۈپ كەتتى. ئەمدى ئۇنىڭ تۇرمۇشىدا كۆڭلىگە ياقىدىغان نېمە قالدىكىن؟! يالغۇزلۇق، ئازابلار جېنىغا تەگكەن بۇ كۈنلەردە ھەممە نەر سە ئۇنىڭ بىلەن ياتلىشىپ كەتكەندەك ئىدى. ئۇ ئۆزىنى گويا بىپايان قۇملۇقتا ئۆسۈپ قالغان يېگانە قامماقتەك ھېس قىلاتتى.

قېلىن قار ياغقان كۈنلەردە سىرتقا چىقىشمۇ بىئەپ، دىلنۇر بىلەن خاسىيەت كۆپ چاغلاردا يىگىتلىرى بىلەن چىقىپ كېتىدۇ. ياتاقتا تېتىقسىز كۈلكىلەرنى، مەزىسىز پاراڭلارنى ئاڭلاپ يىغلىغۇدەك بولۇپ بىچارىلەر چە ئولتۇرىدىغىنى يەنىلا ئۇ، شۇنداق چاغلاردا ئۆزىگە تەلەپ قويۇۋاتقان ئوغۇللار ئىچىدىن بىرىنى تاللاپ كۆزىنى يۇمۇپلا مۇھەببەتلەشكۈسى كېلەتتى. لېكىن ياخشى كۆرمىسە ئۇنداق مۇھەببەتلەشكەننىڭ نېمە مەزىسى بولسۇن؟ ھەي، بىچارە فەرۇز، ئەجەب كۈنگە قالدىڭ!

بۇ گۈن يەكشەنبە، ئۇ ۋاقىتتا چەرەك ئورنىدىن تۇرۇپ تۈنۈگۈنكى پىلانى بويىچە كىتابخانىغا كەلدى. ئۇ يەرگە كەپ باقمىغىلى خېلى ئۇزۇن بولغاچقا، يېڭى-يېڭى كىتابلار چىقىپ كەتكەنلىكىنى كۆرۈپ، قىزىقىپ ئوقۇپلا كەتتى. بىر چاغدا «قارا» دېگەندەك بولۇۋىدى، يېنىدىن دىلا تۇرغان غەيرەتنى كۆردى.

— ۋۇي، فەرۇزە ياخشىمۇ سىز؟

— ياخشىمۇ سىز؟

قىسقىلا ھال - ئەھۋال سوراشقاندىن كېيىن فەرۇزە ئۇنىڭ يېنىدىن كېتىشكە تەمشەلدى، غەيرەت بولسا ئوقۇۋاتقان كىتابىنى قويۇپ، ئۇنىڭ چىرايىغا قاراپلا قالغانىدى. فەرۇزە ئاستا - ئاستا سۈرۈلۈپ ئۇنىڭدىن يىراقلاشتى.

— فەرۇزە، قاچان قايتىسىز؟

— ھازىر قايتايمىكىن، — دېدى ئۇ.

— ئۇنداق بولسا بىللە چىقىپ كېتەيلى.

ئۇلار كىتابخانىدىن بىللە چىقتى. شۇ تاپتا فەرۇزە، غەيرەتنىڭ ئۆزىنىڭ ئارقىسىغا كىرىۋالماي، يولغا كېتىپ قېلىشىنى ئارزۇ قىلغانسىرى غەيرەت ئۇنىڭغا تېخىمۇ ياندىشىپ كېلىۋاتاتتى.

— مەن ئاپتوبۇس ساقلايمەن، سىز يولىڭىزغا مېڭىۋېرىڭ، — دېدى فەرۇزە.

— ۋاي نېماندەك ئۆزىڭىزنى قاچۇرىسىز؟ يۈرۈڭ، ئازراق بىر نەرسە يەيلى. مېنىڭ قورسىقىم ئېچىپ كەتتى.

— بولدى. مەن ھازىر قايتىمىسام بولمايدۇ.

— يۈرۈڭ، دەيمەن، بىر ئېغىز گېپىمنى ئاڭلىمامسىز؟

خېلى ئۇزاق تارتىشلاردىن كېيىن ئۇ غەيرەتنىڭ جاھىللىقى ئالدىدا ئامالسىز قالدى. ئۇلار بېكەتكە ئانچە يىراق بولمىغان بىر جايدىكى، سىرتى ئاجايىپ كاتتا بېزەلگەن رېستوران ئالدىدا توختىدى.

— مۇشۇنىڭغا كىرەمدۇق؟ — دېدى فەرۇزە.

— ھەئە، سىزنى ئۇزاقتىن بېرى بىر مېھمان قىلىۋالغۇم بار ئىدى. بۈگۈن پۇرسىتى كەپتۇ، يۈرۈڭ ئىچىگە كىرەيلى.

— بولدى رەھمەت، ئادەتتىكى ئاشخانىغا كىرسە كىمۇ بولىدىغۇ؟

— يۈرۈڭ گېپىمنى ئاڭلاڭ.

ئۇلار كۈتكۈچىنىڭ باشلىشىدا بىر جوزىغا كېلىپ ئولتۇردى. فەرۇزەنىڭ ئۆزى بۇ يەردە ئولتۇرغىنى بىلەن پۈتۈن پىكىر - خىيالى «كۈمۈش قەدەھ» دىكى ئۈچ سائەتتىن ئارتۇق داۋام ئەتكەن سېھىرلىك مۇھىتتا ئىدى. ھەي، ئالدىدا ماڭا قاراپ ئولتۇرغىنى غەيرەت بولماي... دەپ ئويلايتتى ئۇ.

— قاراڭ ئاۋۇ ئايالنى تونۇمىسىز؟ — دېدى غەيرەت ئۇلارنىڭ ئۇدۇلىدىكى جوزىدا بىر ئەر

كىشى بىلەن كۆز بېقىشىپ ئولتۇرغان چىرايلىق ئايالنى كۆرسىتىپ.

فەرۇزە ئۇ ئايالنى بىر يەردە كۆرگەندە كىلىدىيۇ، ئېسىگە ئالالمىدى.

— ياق، تونۇمايدىكەنمەن، — دېدى ئۇ.

— ئۆمەر مۇئەللىمنىڭ ئايالى ئاسىيە.

— قايسى ئۆمەر مۇئەللىمنىڭ؟ — ئۇنىڭ كۆزلىرى چە كچىپ كەتتى.
— دارىلمۇئەللىمىندىكىچۇ.

فەرۇزە ئادەتتىن تاشقىرى جىددىيلىشىپ كەتتى. ئۇ پۈتۈن ئەس - يادى بىلەن ھېلىقى ئايالغا تىكىلدى. دەل شۇ! رەسىمدىكى ئايال راستتىنلا شۇ. ئۇ قاملاشقان، سالاپەتلىك بىر كىشى بىلەن قارىشىپ ئولتۇرۇپ ھاراق ئىچىشۋاتاتتى. فەرۇزەنىڭ كۆزلىرى ئۇلاردا بولغاچقا، كۈت-كۈچى ئالدىغا بىر نەرسە ئېلىپ كەلگەننىمۇ سەزمەي قالدى.

— قورۇملاردىن ئالغاچ ئولتۇرۇڭ، بىزمۇ ئازراق ئىچىشىپ قويامدۇق؟ — دېدى غەيرەت ئالدىدىكى ھاراق بوتۇلكىسىنى سىيلاپ تۇرۇپ.

— ياق، سىز ئىچىڭ، مەن ئەزەلدىن ئىچىپ باقمىغان.

فەرۇزە غەيرەتنىڭ شۇنچە قاتتىق زورلاشلىرىغىمۇ زىنھار ئۇنىمىدى. ھېلىراقتا ئىچىپ كەتكەن قورسىقىمۇ شۇ تاپتا غىققىدە بولۇپ قالغانىدى.

ئالدىدىكى گۈزەل ئايالغا شەھۋانە ھەۋەس بىلەن تىكىلىپ ئولتۇرغان ئاۋۇ كىشى بىلەن پۈتۈن تۇرقىدىن سەممىيلىك چاقناپ تۇرىدىغان ئۆمەر ئىككىسى ئۇنىڭ ئالدىدا روشەن سېلىشتۇرما بولۇپ ئالمىشىپ تۇراتتى.

ئۆمەر ئاكام شۇ تاپتا نېمە ئىش قىلىۋاتقاندۇ؟ — دەپ ئويلايتتى ئۇ، — يەنە بىر پارچە گۈزەل ئەسەر ئۈستىدە زېھىن قويۇپ ئىشلەۋاتامدىكىن؟ قەلبى گۈزەل ئادەملەر نېمىشقىمۇ ئۆزىگە ئوخشاشلار بىلەن تېپىشالمايدىغاندۇ؟

— نېمە خىيال قىلىۋاتىسىز؟

غەيرەتنىڭ سوئالى جاۋابسىز قالدى. فەرۇزەنىڭ مەڭزىدىن سىرغىپ چۈشۈۋاتقان ياشقا قاراپ ئۇ گاڭگىراپلا قالدى. فەرۇزەنىڭ كۆز ئالدىغا ھە دېسىلا ئۆمەرنىڭ چىرايىدىكى يېشىغا ماس كەلمىگەن ئۇششاق قورۇقلار، سېھىرلىك، ئەمما ھارغىن كۆزلەر كېلىۋالاتتى. ئاۋۇ ئايالچۇ؟ ئۆمەرنىڭ پۈتۈنلەي ئەكسىچە، چىرايى تېخى توي قىلمىغان قىزلاردەك، تۇرقى ئاجايىپ نازا كەتلىك، ھەرگىزمۇ بىر بالىسى باردەك ئەمەس...

— بېشىم بەك ئاغرىپ كېتىۋاتىدۇ، مەن قايتايمىكىن؟ — فەرۇزە شۇنداق دېدى. دە، ئورنىدىن تۇرۇپ كەتتى.

— سىز تۈزۈكرەك بىر نەرسىمۇ يېمىدىڭىز، يەنە بىر دەم ئولتۇرۇپ قايتامدۇق؟

— دېدىمغۇ، بېشىم بەك ئاغرىپ كەتتى.

غەيرەتنىڭ چىرايىدىن نازارلىق ئەكس ئېتىپ تۇراتتى. فەرۇزەگە شۇنداق قىلمايمۇ ئامال يوق، كۆڭۈلىسىز ئولتۇرغىنىدىن چىقىپ كەتكىنى ياخشى ئىدى.

غەيرەت ھېساباتچىنى يېنىغا چاقىردى:

— تۆت يۈز سەكسەن سوم، — دېدى ھېساباتچى.

فەرۇزەنىڭ كۆزلىرى يەنە بىر قېتىم چە كچەيدى:

— مۇشۇنچىلىك قورۇما، بىر بوتۇلكا ھاراق ئۇچۇنلىمۇ؟ بىز يا ئۇزاقراقمۇ ئولتۇرماي

ساق، — دېدى ئۇ. ھېساباتچى چاچلىرىنى ئەڭ يېڭى مودىدا ياستىۋالغان، ئاجايىپ ئېسىل كىيىنگەن ياش قىز ئىدى. ئۇ فەرۇزە گە بىر قەدەر قارىۋەتكەندىن كېيىن لەۋلىرىنى پۈرۈشتۈرۈپ: — ئەلۋەتتە شۇنداق بولىدۇ، خېنىم، بۇ دېگەن رېستوران، — دېدى. فەرۇزە يەنە بىر نەرسە دېمەكچى ئىدى، بىراق غەيرەت ئۇنى گەپ قىلغۇزمىدى: — نە چچە پۇل بولسىمۇ تۆلەيمەن، — دېدى ئۇ مەردانىلەرچە. — تۆلەشنىڭ تۆلەيسىز، بىراق سىزنىڭ بىر ئايلىق مۇئاشىڭىز مۇ بۇنچىلىك ئەمەستۇ؟ فەرۇزە ئىختىيارسىز «كۈمۈش قەدەھ» نى ئويلىدى. ھەي، شۇ چاغدا ئۆمەر ئاكام قانچىلىك چىقىمدار بولىدىكىن، پۇل تۆلىگەندە ئەجەب دىققەت قىلماپتىمەن، قورۇملىرىمۇ بۇنىڭدىن مول ھەم ئۇزاق ئولتۇرغانىدۇق، دەپ ئويلىدى ئۇ. — بۇلار دېگەن پۇل تېپىشقا بەك ئۇستا، فەرۇزە، — دېدى غەيرەت ئۇ يەردىن چىققاندا، — بىر قىز بىلەن بىللە كىرگەن ئادەمنى ئۇنداق ئاسانلىقچە يولغا سالمايدۇ. بۇ گۈن ئۇزاقراق ئولتۇرالمىدۇق، ماڭا ۋەدە بېرىڭ، ۋاقتىڭىز يەتكەن بىر كۈنى بىللە بولايلى. فەرۇزە بۇ يەردىن تېز رەك كېتىش ئىستىكىدە تۇرغىنى ئۈچۈن ۋاقتىنى سوزمايلا جاۋاب بېرىۋەتتى:

— بولىدۇ، كېلەر يەكشەنبە كۈنى مەكتەپكە بېرىڭ. ئۇلار شۇنداق كېلىشىپ خوشلاشتى. ئاپتوبۇستىكى ئادەملەرنىڭ كۆپلىكىدىن ئىتتىرىلىپ - سوقۇلۇپ، بەكمۇ ھېرىپ كەتكەن فەرۇزە خىيالدا ياتاقتا ھېچ كىم بولمىسا، تىنچ مۇھىتتا قېنىپ بىر ئۇ خلىۋالسام، شۇ ئۇيغۇم بىلەن تەڭ بايا رېستوراندا كۆرگەن كۆرۈنۈشلەر چۈشۈمگە ئايلىنىپ كەتسە، دەپ ئويلايتتى. بىراق بۇ ئۇمىدىمۇ يوققا چىقتى. ياتاقتا ئايزىم بىلەن مەستۈرە يەنە شۇنداق كۈلكىلىرىنى كۈلۈشۈپ ئۆز ئىشلىرىنى قىلىشىۋاتاتتى. ئۇ سومكىسىنى ئىشىكىنىڭ ئارقىسىدىكى مىخقا ئېلىپ قويۇپ كارىۋاتقا تاشلاندى. تاشلاندىيۇ كۆزلىرى دەرھال ئايزىمنىڭ قولىدىكى قارا ئىۋزەي ئىشتاننى سۈرتۈۋاتقان لۆڭگىگە چۈشتى. مېنىڭ يۈز لۆڭگىم؟! ئۇ دەرھاللا دائىم لۆڭگىسىنى ئېلىپ قويىدىغان جايغا قارىدى، يوق! دەل ئۆزىنىڭ لۆڭگىسى، تېخى ئاخشاملا يۇيۇپ قويغان ئىدىغۇ؟ ئۇ ئورنىدىن چاچراپ تۇرۇپ كەتتى ۋە بارغىنىچە ئايزىمنى قاتتىق ئىتتىرىۋەتتى. پۈتۈن ئەزايى - بەدىنى بولسا تىترەپ كېتىۋاتاتتى. — نېمە قىلىۋاتسەن، ۋۇ تەربىيە كۆرمىگەن، مەدەنىيەتسىز ئېشەك! — ئۇ ئاران شۇ گەپنى دېيەلدى. دە، ياڭگىدە يىغلىۋەتتى.

ئۇ مۇشۇنداق بىر نېمىلەر بىلەن ساۋاقداش بولۇپ قالغانغا ئۆز كۈنۈپ ئىچ - ئىچىدىن ئۆكسۈپ يىغلاۋاتاتتى. مەستۈرە ئارىغا چۈشمىگەن بولسا ئىككىسى نېمە بولۇشۇپ كېتەتتىكىن - تاڭ، ئۇ دەرھال ئايزىمنى ئالغا ئاچقىپ كەتتى. فەرۇزە تىنىمىسىز تىترەۋاتقان ماغدۇر سىز پۇتلىرىنى تەستە يۆتكەپ كارىۋاتىغا كېلىۋالدى. كارىۋات ئۈستىدىكى خەت - چەكلىرىنى ساقلايدىغان كورۇپكىمۇ جايىدىن قوزغىلىپ

قالغاندەك ئىدى. ئېچىپ كۆردى، راست، كونۇپ تىلىرىدىن چىقىرىلىپ قالايىمىقان قاتلاپ قويۇلغان خەتلەر، دوستلىرىنىڭ ۋە ئۆزىنىڭ نازۇك سىرلىرى! دېمەك، ئۇلار ئۇنىڭ خەتلىرىنىمۇ ئالا قويماي كۆرۈپتۇ. دە!

ئۇ ئەلەمدىن بوغۇلۇپ كېتىۋاتقان يۈرىكىنى قاماللاپ، كارىۋىتىدا ئولتۇرۇپ قالدى. ئا. دەملەردىن بىزار بولۇش باشقا ھەر قانداق نەرسىدىن بىزار بولۇشتىنمۇ يامان، ئۇ كىشىنى ئۈمىدسىزلىككە، گۇمانخورلۇققا ئېلىپ بارىدۇ. ھەممە نەرسىدىن زېرىكىسىز، تېرىكىسىز... ئا. خىزىدا كۈنلەرنىڭ ئۆتۈشى بىلەن دەسلەپكى خۇش چىرايمىڭىز ئورنىغا سۇلغۇنلۇق، تېشىكلىكىڭىز ئورنىغا خامۇشلۇق ئالمىشىپ، بارا-بارا خاراكىتىڭىزمۇ ئۆزگىرىپ كېتىدۇ. سىز كىشىلەردىن بىزار بولغاندەك، باشقىلارمۇ سىزدىن بىزار بولۇشقا باشلايدۇ. ئۇ كېچىچە تۈزۈكرەكمۇ ئۇ خىلىيالىمدى. ئەمدىلا كۆزى ئۇيقۇغا بېرىشىغا دەھشەتلىك چۈشلەردىن چۆچۈپ ئويغىنىپ كېتەتتى. تاڭ شۇنچىلىك تەستە ئاتتىكى، فەرۇزە ھېچقاچانمۇ بۈگۈنكىدەك قىيىنلىپ باقمىغانىدى.

8

دۇنيادا ھېچبىر سەۋەبسىز ئىش يوق، لېكىن ئەنە شۇنداق سەۋەبلەر تۈپەيلىدىن كېلىپ چىقىدىغان ئاقىبەتنى ئاقىلانلىك بىلەن توغرا بىر تەرەپ قىلالىغان ئادەملەرلا ھاياتتا يېڭىلىپ قالمايدۇ، ئۆز يولىنى مەڭگۈ داۋام ئېتەلەيدۇ. مۇنداقچە ئېيتقاندا، سەۋەب تاشقى ئامىللار خالاس. ئاسىيە ئالىي مەكتەپتى يۈتتۈرۈپ ئىشىسىز يۈرگىنىگە بىر يىلدىن ئاشقان سىڭلىسىنىڭ خىزمەت مەسلىسىنى ھەل قىلىش ئۈچۈن خېلى يول مېڭىپ باققان بولسىمۇ، ياخشىراق بىر جايىنى تاپالمىدى. مۇشۇ كۈنلەرنىڭ بىرىدە ئۇ، چوڭ بىر سودا شىركىتىنىڭ دىرېكتورى ئوسمان بىلەن تونۇشۇپ قالدى. ئوسمان ئۇنىڭدىن ئۈچ-تۆت ياش چوڭ، ئائىلىسى بار كىشى بولۇپ، قولىنى قايماقلا سۇنسا يېتىدىغان كاتتا بايلاردىن ئىدى. ئۇلار تونۇشۇپ ئۇزاققا قالمايلا ئوسمان ئۇنىڭ سىڭلىسىنىڭ خىزمەت مەسلىسىنى ھەل قىلىپ بەردى. ئۇلارنىڭ بېرىش - كېلىشى ئەنە شۇنداق باشلاندى.

ئوسمان گۈزەللىكتە تازا ۋايىغا يەتكەن بۇ ئايالنى دەسلەپ كۆرگەندىلا كۆڭلىگە بىر سايە چۈشۈۋالغانىدى، بارا-بارا بۇ سايە يوغىناپ، ئۇنى ئارام تاپقۇزمايدىغان بولدى، ھەتتا ئۇ ئاسىيەنى بىر كۈن كۆرمىسە چىدىيالمىدىغان بولۇپ قالدى. قانداق قىلىش كېرەك؟ ئۇ توختىماي ئاسىيە ھەققىدە ئويلىناتتى. گۈزەل بولۇپلا قالماي، ئوچۇقلىقىچۇ بۇ كاساپەتنىڭ! ھەر بىر كۈلكىسىدە جاننى ئېلىپ يەردە قويالىغۇچىلىكى بار، ئايال كىشى دېگەن ئەنە شۇنداق بولسا... دەپ ئويلاپ كېتەتتى ئۇ.

ئۇ ئۇيان ئويلاپ، بۇيان ئويلاپ يەنىلا ئۆزىنىڭ بايلىقى ئارقىلىق ئاسىيەنى قولغا كەلتۈرمە كىچى بولدى. ئۇ بۇرۇنمۇ نۇرغۇن ئاياللارغا، ھېچ ئىش كۆرمىگەن قىزلارغا ئەنە شۇ ۋا. سىتىسىنى قوللانغانىدى. پۇل بولسا نېمە ھەل بولمايدۇ، دەيتتى ئۇ، ئاسىيە دېگەننىمۇ بىر دەمدىلا

ئىندە ككە كەلتۈرۈۋېتىمەن. ئاسىيە بۇ ئۆيگە كىرىپ كەلگىنىدە مېھمانلار ئاساسەن يىغىلىپ بولغانىدى، ئىككى جۈپ ئەر - ئايال ۋە ئوسمان قاتارلىقلار ئەر كىن، بەھۇزۇر ئولتۇرۇشاتتى. ئۇلارنىڭ بىر ئائىلىدىكى ئەر - خوتۇنلار ئەمەسلىكى بىلىنىپ تۇراتتى.

جوزا ئۈستىدىكى خىلمۇ خىل يېمەكلىكلەر، ئاياللارنىڭ ئېسىل زىبۇ - زىننەتلىرى، ئەر - لەرنىڭ دەممۇ دەم جىرىڭلاپ تۇرىدىغان سىمسىز تېلېفونلىرى ... ئاسىيە گە يېڭى بىلىنىپ كەتمىسىمۇ، ئىشقىلىپ ئۇنىڭ ھەۋىسىنى قوزغىدى. ئۇ، پۈتۈن تۇرقىدىن مەنمەنلىك، تەكەپ بۇرلۇق چىقىپ تۇرىدىغان ئاياللارغا سەپسالدى. چىرايى ئانچە ۋاي دەپ كەتكۈچىلىكى يوق بۇ ئاياللارنى ئۇ چىسىدىكى بېزەكلەر، يۈزلىرىدىكى بويىقلار گۈزەللەشتۈرۈۋېتىپتۇ، مەنمۇ شۇلار - چىلىك ياسانسام ئۇنداقلاردىن نەچچىسى ماڭا تەڭ كېلەلمىگۈدەك ... دېگەنلەرنى كۆڭلىدىن ئۆتكۈزدى ئۇ.

ئوسمان ھە دەپسلا ئاسىيە گە يېقىنچىلىق قىلاتتى. تانسا ئويناۋېتىپمۇ، چاي قۇيۇۋېتىپمۇ ئۇنىڭ شەھلا كۆزلىرىدىن كۆز ئۈزەلمەيتتى. مېھماندار چىلىق ئاياغلىشىپ ئۆي ئىچىدە پەقەت ئوسمان بىلەن ئاسىيەلا قالدى.

— مەنمۇ ماڭا كىمكىن، — دېدى ئاسىيە ئوسماندىن ئىجازەت سورىغاندەك.

— سەل تۇرۇپ ئۆزۈم ئاپىرىپ قويمەن، — ئوسمان شۇنداقلا دەپلا ئاسىيەنىڭ قولىغا ئېسىلدى. شۇ تاپتا ئۇ ئىچىملىك تەسىرىدىن ئاپئاق يۈزى سەل - پەل قىزارغان، كۆزلىرى چاقىناپ كەتكەن بۇ ئايالغا قاراپ ئۆزىنى باسالماي قېلىۋاتاتتى. ئاسىيەمۇ ئۆزىنى قاچۇرغاندەك قىلىپ تۇرغان بىلەن كۆڭلىدە بۇ كىشىگە ئاللىقاچان مايىل بولۇپ بولغانىدى. ئۇ ئۆمەرنى بۇ كىشىگە سېلىشتۇرۇپ باقتى، ئوسمان ئۆمەرگە قارىغاندا بەستلىك، قاراشلىرىدىن ئىشۇ تۆكۈ - لۈپ تۇرىدۇ. ئۈستىبېشى رەتلىك، چىرايى نۇرلۇق ... ئىشقىلىپ، ھەممە تەرەپتىن ئۆمەردىن ئۈستۈن تۇرىدۇ، يەنە كېلىپ، ئەڭ مۇھىم بىر تەرىپى ئۇ كاتتا باي.

— سۆيۈملۈكۈم، ئاددىي كۆرمەي بۇنى قوبۇل قىلىڭ، بۇ ئەڭ دەسلەپكى سوۋغام، — ئوسمان نەپىس ياسالغان دۇخاۋا قاپ ئىچىدىن بىر دانە ئالتۇن زەنجىرنى چىقىرىپ، ئاسىيەنىڭ ئاپئاق بويىغا ئاۋايلاپ قىنا تاقاپ قويدى. زەنجىر چىراغ يورۇقىدا تېخىمۇ پار قىراپ كەتتى.

ئائىلىگە نېمانچە ئۆزۈمنى ئۇرۇپ كېتىمەن؟ دەپ ئويلايتتى ئاسىيە، كۈن بويى ئۆيدىن ئىدارىگە، ئىدارىدىن ئۆيگە، ئۆيدىن يەسلىگە ئالدىراپلا يۈرۈپ، تاماق ئېتىش، كىرىيۈش ... بىر پاتمان ئىشلارنىڭ دەستىدىن ئەينەك ئالدىدا يېرىم سائەتمۇ ئولتۇرالمىمەن. ئوتتۇزدىن ھال قىدىم، يەنە ساناقلىق يىللاردىن كېيىن قېرىمەن، چىرايىم سۇلىدۇ، ئۇ چاغدا ماڭا كىممۇ ھازىرقىدەك ۋاي دەيتتى ...

ئاسىيە بويىنىدىكى زەنجىرنى ئۆمەرگە نېمە دەپ چۈشەندۈرەرمەن دەپمۇ ئويلىمىدى. شۇنداق، ئۇ شۇ تاپتا ھېچنەر سىنى ئويلىيالمىتتى.

ئوسمان ئۇنى پەپىلەپ، سۆيۈپ، چىڭ قۇچاقلغىنىچە كارىۋاتقا ئاپاردى ...

ئاسىيە ھەممىنى، ئالىي مەكتەپتە ئوقۇۋاتقان چاغلىرىدا ئۆمەرگە ئۆزى ئاۋۋال تەلەپ قويغىنىنى، توي قىلىپ بالىلىق بولغان بەختلىك مىنۇتلاردا «نەۋائى» دەك ئۇلۇغ ئادەم بولۇشىنى ئۈمىد قىلىپ ئىسمىنى «ئەلىشىر» قويغان ئوماق ئوغلىنى... بىر يوللا ئۇنتۇدى.
شۇندىن بۇيان ئۇلار بۇ خىل مۇناسىۋەتنى داۋاملاشتۇرۇپ كېلىۋاتاتتى.
بۇرۇنلاردا پات-پات ھەر خىل خوتۇن-قىزلارغا كۆزى چۈشۈپ قالىدىغان ئوسمانمۇ بۇ كۈندە لىمەندە ئاسىيەدىن بۆلەك ھېچكىمنى خىيال قىلمايدىغان بولۇۋالدى. ئاسىيەمۇ ئوسمانغا ھەقىقىي باغلىنىپ قالغانىدى.

9

كېچە ياغقان قار پۈتۈن ئەتراپنى ئاپاق لىباسقا پۇر كىگەندى.
بۈگۈن فەرۇزەنىڭ غەيرەت بىلەن كۆرۈشىدىغان كۈنى، نېمىشقىدۇر كۆڭلى پارا كەندە، ھېچ ئىشقا قولى بارماي تەمتىرەپلا يۈرەتتى. رەسىم سىزىشمۇ، كىتاب ئوقۇشمۇ... ھەممىسى ئوخشاشلا خۇش ياقمايتتى. ئۇنىڭ بىلەن بىللە بىرەر - ئىككى سائەتنى قانداقمۇ ئۆتكۈزەرمەن؟ دەپ ئويلايتتى ئۇ. ئۇ كەلگۈچە بىر يەرگە كېتىۋالسامچۇ؟ ھەي، يەنىلا لەۋزىمدە تۇراي، بىر چاغدا ئىشىك چېكىلىپ ئارقىدىنلا بىر قىز ئىشىكىنى قىيا ئاچتى ۋە:

— فەرۇزە دېگەن قىزنى بىرى پەستە ساقلاۋاتىدۇ، — دەپ قويۇپ كېتىپ قالدى.

غەيرەت بىلەن بىللە كېتىۋاتقان فەرۇزەنىڭ كەيپىياتى تولمۇ ناچار ئىدى. غەيرەتنىڭ تاغدىن - باغدىن قىلغان پاراڭلىرىدىن بىر جۈملىسى ئۇنىڭ قولىغا كىرسە كاشكى، ئۇنىڭ گەپ ئارىسىدا «شۇنداقمۇ؟» «ھە؟» دەپ سورىغانلىرىغا ئۇمۇ چاندۇرماي «شۇنداقمۇ دەيمەن» ، «ھەئە» دەپلا جاۋاب بېرىپ قويايتتى.

ئۇلار بىر قانچە بېكەتنى پىيادە يۈرگەندىن كېيىن، ئاپتوبۇسقا ئولتۇردى. فەرۇزە شۇ تاپتا ئۆزلىرىنىڭ نەگە كېتىۋاتقىنىنىمۇ بىلمەيتتى.

— نەگە ماڭدۇق؟ — دېدى ئۇ.

— مېنىڭ ياتقىمغا.

فەرۇزە بىر نەرسە دېمە كىچى ئىدى. بىراق ئارتۇق گەپتىن زېرىكىپ ئولتۇرغاندا جىم بولايچۇ دەپ ئويلىدى.

— مانا كەپ قالدۇق، مۇشۇ بېكەتتە چۈشمىز، — غەيرەت گەپ قىلىۋېتىپ ئورنىدىن تۇردى. فەرۇزەمۇ ئۇنىڭغا ئەگەشتى.

ئۇلار بېكەتتىن ئازراق ئالدىغا ماڭغاندىن كېيىن غەيرەتنىڭ ئىدارىسىگە يېتىپ كەلدى. فەرۇزە بەكمۇ مۇزلاپ كەتكەندى.

— ياتىقىڭز قايقتا، تېزىرەك ماڭايلىچۇ، مۇزلاۋاتىمەن، — ئۇ ئەزۋەپلەپ نېمىلەرنىدۇر چۈشەندۈرۈۋاتقان غەيرەتكە ئامالسىز شۇنداق دېدى.

— مانا مۇشۇ بىنانىڭ بەشىنچى قەۋىتىدە، — دېدى غەيرەت ئالدىدىكى كونا سېرىق بىد

نانى كۆرسىتىپ.

فەرۇزە پەلەمپەيلەردىن چاققان - چاققان ئاتلاپ، بەشىنچى قەۋەتكە غەيرەتنىڭ ئالدىدا چىقىپ بولدى. شۇ تاپتا سوغۇققا پەقەتلا چىدىمايدىغان بۇ قىزنىڭ كۆزلىرىگە ئىسسىق بىر ئۆي گۈل كۆرۈنۈپ كېتىۋاتاتتى.

ياتاق چىرايلىق ياسالغان بولۇپ، ئۆزى كىچىكلا بىر ئېغىز ئۆي بولسىمۇ، كىشىگە بىر خىل ئازادە بىلىنەتتى.

— پەلتونى سېلىۋېتىپ، ئەر كىن ئولتۇرۇڭ، — دېدى غەيرەت چاي دەملەۋېتىپ.

فەرۇزە كارىۋات قويۇلغان تەرەپتىكى تامغا ئېسىلغان مەنزىرە سۈرەتتىن كۆز ئۈزەلمەيلا قالدى.

— بۇ رەسىمنى ئۆزىڭىز سىزغانمۇ؟ — دېدى ئۇ.

— ھەئە، ئۆزۈم سىزغان. قانداقراق چىقىپتۇ؟

— بەك ياخشى سىزىپسىز.

— سىزمۇ مەنزىرە رەسىم سىزىشقا قىزىقسىز، شۇنداققۇ؟

— ھەئە، قىزىقىمەن، لېكىن ياخشى سىزالمىمەن.

— قاراڭ كەمتەرلىكىڭىزنى، ئەسەرلىرىڭىزنى كۆرمىگەن بولسام ئىشىنەتتىمىكىن؟

ئەسەرلىرىڭىزمۇ ئۆزىڭىزدەك گۈزەل تۇرسا.

ئۇلار چاي ئىچكەچ پاراڭلاشتى. غەيرەت بىر ئاماللارنى قىلىپ گەپنىڭ تېمىسىنى بۇراشقا تىرىشاتتى. فەرۇزە بولسا ئىچىدە ئۆزۈڭنى بىلىپ سۆزلە، بولمىسا ئۆيۈڭ ھازىرلا ساڭا ئوڭچە قالدۇ، دەيتتى.

چاي ئىچىلىپ بولغاندىن كېيىن ئۆي ئىچىدە بىر پەس جىمجىتلىق ھۆكۈم سۈردى. ئۇن ئالغۇدىن چىقىۋاتقان مۇزىكا ھەر ئىككىسىگە تەسىر قىلدىمىكىن، غەيرەتمۇ بىر نۇقتىغا تىكىلگىنىچە ئۇن - تىنىسىز ئولتۇراتتى. فەرۇزەمۇ شۇ تاپتا ئۆزىنىڭ سۆيۈملۈك خىياللىرىنى تېپىۋالدى...

— فەرۇزە، دەپ بېقىڭچۇ، سىز ياخشى كۆرگەن ئادىمىڭىزنى ئۇنتۇپ كەتمەكچى بولسىڭىز قانداق چارە قىلاتتىڭىز؟

جىمجىتلىق ئارىسىدىن تويۇقسىز ئۈنۈپ چىققان بۇ گەپ ئۇنىڭ خىيالىنى بۆلدى.

— مەن ياخشى كۆرگەن ئادىمىمنى ئۇنتۇپ كېتىشنى خىيال قىلىپ باقمىدىم، — ئۇ قىسقىلا جاۋاب بەردى.

— سىز ئۇنىڭ ۋەسلىگە يېتەلمىگەن تەقدىردىمۇ داۋاملىق ياخشى كۆرۈۋېرىمىسىز؟

— ئۇ كۆڭلۈمنىڭ خاھىشى تۇرسا.

غەيرەت يەنە جىم بولۇپ قالدى. بىر نۇقتىغا تىكىلگەن كۆزلىرىدە ئاللىقانداق مۇڭ -

ھەسرەت ئالامەتلىرى ئەكس ئېتەتتى.

— بۈگۈن ئىككىمىز تازا چىلاشقۇدەك ئىچەيلى، رەت قىلماڭ، فەرۇزە.

قىز ئىختىيار سىز كۈلۈپ تاشلىدى.

— گەرچە ئوخشىتالمىساممۇ بۈگۈن سىزگە ئۆز قولۇم بىلەن سەي قورۇپ بېرىمەن، — غەيرەت شۇنداق دېدى. دە، ئىشىك تەرەپكە قويۇلغان گاز ئوچاقنىڭ ئاستىدىكى كۆكتاتلارنى ئېلىپ ئاقلاشقا باشلىدى.

— بولدى، ئاۋارە بولماڭ غەيرەت، مەن ھازىر قايتىمىسام بولمايدۇ، ھېلىمەم ئۇزاق ئولتۇرۇپ كەتتىم، — دېدى قىز.

— نېمىگە ئالدىرايسىز، بۈگۈن دېگەن يەكشەنبە تۇرسا، ھېلى ئۆزۈم ئاپىرىپ قويىمەن، ماخائىشىنىڭ.

«ئىشىنىش» سۆزىدىن كېيىن ئۇ يەنە جاھىللىق قىلىپ تۇرۇۋالدى. ئۇنىڭسىزمۇ ئۇن-ئالغۇدىن چىقىۋاتقان لەرزىلەر مۇزىكا ئۇنىڭ مەيلىنى تارتىپ تۇراتتى. بوپتىلا، ئولتۇر ساممۇ ئولتۇراي، قايتىپ كەتسەم بارىدىغىنىم يەنە شۇ ياتاق، ياتاق بىناسىنى تاقايدىغانغا ئولگۈرۈپ بارساملا بولىدىغۇ دېگەن ئوي بىلەن كۆڭلىنى خاتىرجەم تۇتۇپ ئولتۇردى.

يېرىم سائەتتىن كېيىن غەيرەت قورۇغان قورۇمىلار ئېلىپ كېلىندى. — قېنى قورۇمىلاردىن ئالغىچ ئولتۇرۇڭچۇ، قانداقراق بولىدىكىن؟ — دېدى ئۇ ئىشكاپتىن بىر نېمىلەرنى ئىزلىگەچ.

— كېلىڭ، بىللە يەيلى، — دېدى فەرۇزە.

— ھە، مانا ھازىر، — غەيرەت بىر بوتۇلكا قىزىل ھاراق بىلەن بىر بوتۇلكا ئاق ھاراق، ئىككى رومكىنى ئۈستەل ئۈستىگە قويدى ۋە قىزغا ئۇدۇلمۇ ئۇدۇل ئولتۇردى.

— قورۇمىلارنى تازىمۇ ئوخشىتىپ قورۇپسىز، لېكىن بۇ ئىشىڭىز قاملاشمىدى، — دېدى قىز ھاراقنى كۆرسىتىپ، — ئىچمەيمۇ ياخشى پاراڭلارنى قىلىشقىلى بولىدىغۇ؟

— بۈگۈن نېمە بولسىمۇ كۆڭلۈم ئۈچۈن ئىچىسىز، — دېدى ئۇ رومكىلارغا ھاراق قويۇۋېتىپ.

— كۆڭلىڭىز ئۈچۈن ئولتۇردۇم، لېكىن مېنىڭ كۆڭلۈم ئۈچۈن بۇنى زورلىماڭ.

— ئولتۇرغاندىكىن ئىچىش كېرەك.

غەيرەت جاھىللىق بىلەن ھاراق تولدۇرۇپ قويۇلغان رومكىنى ئۇنىڭ ئالدىغا سۈرۈپ قويدى.

— ئۇنداق بولسا ھازىرلا كېتىمەن، — قىز تېرىكىپ ئورنىدىن تۇردى.

— ياق، ياق بۇنداق قىلىشىڭىز بولمايدۇ، بىر دەم ئولتۇرۇڭ فەرۇزە، ئۆزىڭىزنىڭ ۋە مېنىڭ

ھۆرمىتىم ئۈچۈن مۇشۇ بىر رومكىنى ئىچىۋېتىڭ، قالغىنىنى زورلىمايمەن.

قىز جايىدا ئولتۇرۇپ، ئۆزىگە قويۇلغان ھاراقنى ئىچىۋەتتى. غەيرەت گېپىدە تۇرماسلىققا ئامالسىز، ئۆزىنىڭ رومكىسىغا لىقلاپ قويۇپ ئارقا-ئارقىدىن ئىچىشكە باشلىدى...

— ۋالىس ئويناشنى ياخشى كۆرمەيدىغان ئادەم يوققۇ دەيمەن، تۇرۇڭ ۋالىس

ئوينايىمىز، — غەيرەت شۇنداق دېدى. دە، قىزنىڭ قولىدىن تارتىپلا تۇرغۇزدى.

ئۇلار ئۆيىنىڭ كىچىكىنە بوۋىش يېرىدە پىرقىراشقا باشلىدى. غەيرەتكە ھاراق ئوبدانلا تەسىر قىلغان بولسا كېرەك. ھەر بىر ئايلانغاندا ئۆزىنى تۇتۇۋالماي سەنتۇرۇلۇپ كېتەتتى. فەرۇزە ئىختىيار سىز ئۆمەرنىڭ ئۆيىنى ئەسلەپ قالدى. ھەي، شۇ چاغلارمۇ ئۇنىڭ رېئاللىقى ئىدى. ھە؟! ھارارەتلىك قوللارنى تۇتۇپ ھارماي تانسائوينىڭ...
فەرۇزە سائەتكە قاراپ چۆچۈپ كەتتى. ياتاق بىناسى تاقىلىدىغانغا يېرىم سائەتتىن ئارتۇقراقلا ۋاقىت قالغانىدى.

— غەيرەت، مەن كېتىمەن، — ئۇ شۇنداق دېدى. دە، سومكىسىنى قولغا ئالدى.
— مەن دېدىمغۇ ئاپىرىپ قويىمەن دەپ، چوقۇم ئاپىرىپ قويىمەن سىزنى، يىگىرمە بىر نۇت قالغاندا ئۆيىدىن چىقساقمۇ تاكىسى بىر دەمدە ئاپىرىدۇ، كېچىكىپ قالمايسىز.
— بولدىلا، بالدۇرراق بارغىنىم ياخشى، ھازىر ماڭاي.
— ئەگەر سىزنى كېچىكتۈرۈپ قويىدىغان بولسام، يىگىت بولماي كېتەي، كېلىڭ يەنە بىر قول تانسائوينىلى.

ئۇلار يەنە تانسائوينى چۈشتى. فەرۇزەنىڭ پۇت - قولى تانسائوينى بىلەن يۈرىكى «ئۇل گۈرەلەمدىم - يوق» دېگەن ئويدا ئەنسىز سوقاتتى. ئاھ، بۇ مۇزىكىنىڭ تۈگىمە يۋاتقىنىنى!
ئۇ تىتىلداپ يىغلىۋېتىشكە ئاز قالدى. ئەلەڭلەپ قالغان كۆزلەر بولسا، ئۇنىڭ ئەكسىچە ھەممە نەرسىدىن بىغەم ھالدا قىزنىڭ چىرايىغا مىختەك قادالغانىدى.
مۇزىكا تۈگىشىگىلا فەرۇزەنىڭ ئىلغۇچتىكى پەلتوغا ئۇزىتىلغان قولى غەيرەتنىڭ قوللىرى ئارىسىدا قالدى. ئۇ تېرىككىنىدىن يېرىلغۇدەك بولۇپ كەتتى:
— قويۇۋېتىڭ، ھازىرقى بىر سېكۇنت ۋاقىتمۇ مەن ئۈچۈن قىممەتلىك، — دېدى ئۇ قولنى سىلكىپ.

— بۈگۈن سىزنى كەتكۈزمەيمەن، فەرۇزە، — غەيرەت شۇنداق دېدى. دە، ھاي. سىزلا چە ئۇنى قىستاپ كەلدى.
— گېپىڭىزدە تۇرۇڭ، سىز دېگەن يىگىتتۇ؟ — قىز شۇنداق دەپلا ئىشىككە قاراپ ماڭدى.

غەيرەت فەرۇزەنىڭ ئالدىنى توسۇپ، ئۇنىڭ ئىككى قولىنى ئاۋۋالقىدىنمۇ بەكرەك چىڭ تۇتۇۋالدى.

— شۇ يىگىت بولغىنىم ئۈچۈن... — ئۇنىڭ گېپى تۈگە. تۈگىمەيلا ھاراق پۇراپ تۇرغان يېقىمىسىز لەۋلىرى قىزنىڭ يۈزىگە تەگدى...
— قويۇۋەت، پاسكىنائىت!

شۇ گەپ بىلەن تەڭ تەگكەن بىر شاپىلاقتىن فەرۇزەنىڭ يۈزلىرىدىن ئوت چىقىپ كەتتى.

غەيرەت شۇ تاپتا ھەقىقەتەنمۇ بىر ئىتقا ئوخشاپ قالغاندەك ئىدى. راست، ئۇ ئىت بولدى. ئاۋۋال نايناقشىپ ئەر كېلەپ، ئارقىدىنلا غەزەپ بىلەن ھومىيىپ چىشلىدى.

قىزلارغا قول تەگكۈزگەن ئەرلەرنى قانداقمۇ ھەقىقىي ئەر كەك دېگىلى بولسۇن؟ ھۇ يۈزسىز!

قىزمۇ بوش كەلمىدى. ئۇمۇ يەتتە ئەزاسى ساغلا بىر ئادەم تۇرۇقلۇق بىرى ئۆزىنى ئۇرۇۋاتسا قاراپ تۇرسۇنمۇ؟ ئۇ، غەيرەتنىڭ ئۇدۇل كەلگەن يېرىگە تېپىشكە باشلىدى... ئېلىشىش، چېلىشىشلار ئەۋجىگە چىقتى... سائەت ئاللىقاچان توشۇپ كەتكەن بولۇپ، فەرۇزە ئەمدى ئۇچقان تەقدىردىمۇ ئۈلگۈ-رەلمەيتتى.

چىراغ ئۆچۈرۈلدى. قىز دەرھال بېرىپ چىراغنى ياقتى... ئىككىسى شۇ تەرىقىدە يەنە بىر دەم جەڭ قىلىشتى. ئۆزىنى خېلى كۈچلۈك ھېسابلايدىغان فەرۇزەمۇ شۇ تاپتا ھالسىزلىنىپ، جايىدا ئولتۇرۇپ قالايلا دېدى. بېشى قېيىپ كېتىۋاتاتتى. — يۈرە، كارىۋاتتا ئولتۇرۇپ چىرايلىق پاراڭلىشىمىز، — دېدى غەيرەت ئۇنىڭ قولىدىن تارتىپ.

— سەن بىلەن پاراڭلاشقۇم يوق! — قىز قولىنى غەزەپ بىلەن تارتىۋالدى. ھەي، نېمىسىنى دېگۈلۈك؟ قىز ئۇنىڭ كۈچلۈك ئىتتىرىشىدىن سەنتۈرۈلۈپ بېرىپ كا-رىۋاتتا ئولتۇرۇپ قالدى. ياتاق قاراڭغۇ ئىدى. شۇ تاپتا ئۇنىڭ كۆزلىرىگە ئىختىيارسىز يىغا ئولشىپ ھاياتىدا ئۆزىنى تۇنجى قېتىم تولمۇ بىچارە ھېس قىلدى. — قېنى، ئەمدى كۆرەي نوچىلىقىڭنى، نەگە كېتىسەنكىن؟ قىز شۇ تاپتا ئۇنىڭ گەپلىرىگە جاۋاب بېرەلمەيتتى. بوغۇزىدا قاپلىشىپ قالغان ئاچچىق بىر نەرسە ئۇنى قىينايتتى.

بىر دەملىك جىمجىتلىقتىن كېيىن غەيرەت بىر دىنلا يۇمشاپ: — بەربىر ياتىقىڭىزغا ئۈلگۈرەلمىدىڭىز، بۈگۈن مۇشۇ يەردە قونۇپ قېلىڭ بولامدۇ؟ ھەممە ئىش چىرايلىقچە ھەل بولسۇن، — دېدى.

قىز دىن جاۋاب چىقمايتتى. فەرۇزەنى ھەممە ئىشقا قوشۇلدى دەپ ئويلاپ قالغان غەيرەت تېخىمۇ قىزىپ سۆزلەشكە باشلىدى ۋە يانچۇقىدىن پۇللارنى چىقىرىپ: — مۇشۇنىڭ ھەممىسى سىزنىڭ فەرۇزە، ئېلىڭ، ئەتە بازارغا چىقىپ خالىغىنىڭىز چە خەجلەڭ، يەنە تېخى پات ئارىدامەن بىر سودا دۇكىنى ئاچماقچى بولۇۋاتىمەن، ئۇنىڭدىن كىر-گەن كىرىمىلەرمۇ سىزگە مەنسۇپ بولىدۇ، — دېدى ۋە ئۇ پۇللارنى قىزنىڭ قولىغا تۇتقۇزۇپ قويدى.

— بۇ پۇللارنىڭدا ئايىغىڭنى سۈرت! — قىز شۇنداق دېدى. دە، پۇللارنى ئۇنىڭغا قارىتىپ ئاتتى. — كۆڭۈل بۆلگەننى بىلمەيدىغان مۇز چىراي! — غەيرەتنىڭ ئاۋازى يەنە بىر دەمدىلا ئۆزگەردى.

ئامبۇردەك قوللار، يېقىمىسىز لەۋلەر قىزغا قايتىدىن ھۇجۇم باشلىدى. بارلىق كۈچىنى يىغىپ ئۇنىڭ بىلەن ئېلىشىۋاتقان فەرۇزە ئۆزىنىڭ سەللا بوشىشىپ قېلىۋاتقانلىقىنى تەسەۋۋۈر

قىلىسلا ۋۇجۇدىغا قايتىدىن كۈچ - قۇۋۋەت يىغىلغاندەك بولاتتى .
ئۇ ئاخىر بولالمىدى ، بېشىغا نەدىن كىرگەن ئاغرىقنى ، كۆزلىرى قاراڭغۇلىشىپ ، ھەتتا
بىرەر ئېغىز گەپ قىلىشقىمۇ بولالمىغۇدەك دەرىجىدە ھالسىزلىنىپ كەتتى . قىزنىڭ پويىكىسى
ئۈستىگە تۈرۈپ چىقىرىۋېتىلگەن ، غەيرەت بولسا قوزىچاققا دۈم چۈشكەن يىرتقۇچتەك ئۇنىڭ
بەدەنلىرىنى ئاچكۆزلۈك بىلەن ئالاقىمىي سۆيۈپ يالايتتى . ئۇنىڭ قوللىرى قىزنىڭ بېلىنىڭ
تۆۋەن تەرىپىگە ھۇجۇم باشلىدى ...

فەرۇزە ئۇنىڭ چېچىدىن قاماللاپ تارتىپ ، يۇلقۇندى :
— ئەگەر ماڭا يەنە بۇنىڭدىن ئىچكىرىلەپ چېقىلىدىغان بولساڭ ، بىلىپ قويكى ، بۇ بىر
نەچچە سائەتلىك كېچىدىن كېيىن ئۆزۈڭنى ساقچىدا كۆرسەن !
— بەربىر ئۆزۈڭنىڭ چاۋىسى چىتقا يېيىلىدۇ ، — غەيرەت ئۇنىڭ گەپلىرىنى مازاق
قىلغان تەلەپپۇزدا سۆزلەۋاتاتتى .

— مەيلى ، ئۆزۈم نېمە بولۇپ كەتسەممۇ سېنى بوش قويۇۋەتمەيمەن .
— قېنى كۆرىمىز .

غەيرەت ئاۋۋالقىدىنمۇ بەتتەر غالجىرلاشقىلى تۇردى .
— خۇدا ھەققى ، سېنى بېقىپ چوڭ قىلغان ئاپاڭنىڭ ، ھەدە - سىڭىللىرىڭنىڭ ھۈرمىتى
ئۈچۈن بولسىمۇ مېنى قويۇۋەت ، ماڭا قىلغان ئەڭ چوڭ ياخشىلىقنىڭ بولۇپ قالسۇن ! — فەرۇزە
ئامالسىز ئۇنىڭغا يالۋۇردى ، بىراق ئۇ ئاڭلىمايتتى . شۇ تاپتا ئۇنىڭ ئېڭىدىن ھەممە نەرسە بىر
يوللا چىقىپ كەتكەندەك قىلاتتى .

قىزنىڭ بەل تاسمىسى يېشىلىپ كەتتى ...
— توختاپ تۇر !

خۇدا مۇشۇنداق چاغلاردا ئادەمگە ئاخىرقى قېتىم يېڭىلمەس بىر كۈچ - قۇۋۋەت ئاتا قىلسا
كېرەك . فەرۇزە ئۇنى قاتتىق بىر ئىتتىرىۋېتىپ ، ئورنىدىن تۇرۇپ كەتتى .

— ماڭا ھاراق قويۇپ بەر ، مېنى مەست قىلىۋېتىپ نېمە قىلساڭ قىل ، مەن رازى ، — دېدى
ئۇ .

— گېپىڭدە تۇرمىساڭچۇ ؟ — غەيرەتنىڭ ئاۋازىدىن ئاجايىپ بىر قىيىن مەسلىگە ئامال
تاپقان ئادەمنىڭ خۇشلۇقىدەك بىر مەنە چىقىپ تۇراتتى .

— ماڭا ھاراق قويۇپ بەرسەڭلا بولدى ، قالغان ئىشلار ئۆزۈڭگە باغلىق ، ساپ - ساق
تۇرۇپ ئۇنداق ئىشلارنى قىلىشقا رايىم بارمايدىكەن ، سەنمۇ ماڭا ئىچىشىپ بەرگىن ، — دېدى
قىز .

غەيرەت ئىتتىك بېرىپ چىراغنى ياقتى . فەرۇزە ئېتىۋەتكەن يۈز سوملۇق ، ئەللىك
سوملۇق پۇللار يېرىمى كارىۋات ئۈستىدە ، يېرىمى يەردە خۇددى كېرەكسىز قەغەز لەردەك تاش

لىنىپ تۇراتتى . ئۇلار يەنە قايتىدىن جوزىغا كېلىپ بىر - بىرىگە قارىشىپ ئولتۇردى .
— شام بارمۇ ؟ — دېدى قىز .

— نېمە قىلسەن؟

— چىراغنى ئۆچۈرۈۋېتىپ شام يورۇقىدا ئولتۇرساق بەكمۇ روماننىڭ بولاتتى. غەيرەت تارتىدىن يېرىملاپ قالغان بىر تال شامنى ئالدى ۋە چىراغنى ئۆچۈرۈۋەتتى. شۇ تاپنىڭ ئۆزىدە فەرۇزەگە «روماننىڭلىق» ئەمەس، ئەكسىچە غۇۋايورۇقلۇق كېرەك ئىدى.

جوزا ئۈستىدە غەيرەت ئىچىپ يېرىملاپ قالغان ئاق ھاراق بىلەن فەرۇزەگە مەنسۇپ قىزىل ھاراقمۇ شۇ پېتى تۇراتتى، ئۇ چاققانلىق بىلەن ئىشكاپتىن يەنە بىر بوتۇلكا قىزىل ئالدى ۋە: — سەن مۇنۇ ئاغزى ئېچىلمىغان بىر بوتۇلكىنى تۈگىتىسەن، مەن مۇنۇ ئاق بىلەن قىزىلنى ئىچمەن، مەست بولغۇچە ئىچمىز، — دېدى قىزنىڭ ئالدىدىكى ئاغزى ئوچۇق قىزىل ھاراقنى ئالدىغا تارتىپ.

ئۇلار ئىچىشكە باشلىدى. فەرۇزە دەسلەپكى بىر رومكىنى ئۇنىڭغا قارىتىپ تۇرۇپ كۆتۈرۈۋەتتى. يەنە ئارقىدىن قۇيۇلغان ئىككى رومكىنى «كۆگۈل» ئۈچۈن ئۇنىڭغا تۇتتى. غەيرەت بوتۇلكىلارنى تېزىرەك بوشىتىشنىڭ كويىدا ھاراقنى سوغۇق سۇ ئىچكەن پەيدىدە ئىچىشكە باشلىدى. ئۇ پات-پات فەرۇزەنىڭ بوتۇلكىسىدىكى ھاراققا قاراپ قوياتتى. فەرۇزە بولسا ناھايىتى ئۈستىلىق بىلەن ئۇنىڭغا چاندۇرماي، رومكىدىكى ھاراقلارنى ئالدىدىكى چىنىگە، يەرگە تۆكۈۋەردى...

— ئەمدى ئۇ خىلايلى، — دېدى ئۇ، ئەتراپقا توختىماي تۈكۈرۈپ، كۆزلىرى قىزىرىپ ھالى قالمىغان ساھىبخانغا.

غەيرەت مېيىقىدا بىر كۈلۈپ قويۇپ ئورنىدىن تۇردى ۋە:

— سەن ئورۇن راسلا، مەن تالاغا چىقىپ كىرەي، — دېدى. كارىدوردا ئۇنىڭ ئاياغ تىۋىشى يوقالغاندا فەرۇزەمۇ ئۆيىدىن چىقتى. ئۇ، پەلەمپەيلەردىن ئۇچۇپ چۈشتىمۇ، دومىلاپ چۈشتىمۇ ئىشقىلىپ قويۇندەك تېزلىك بىلەن قار لەپىلدەپ چۈشتىمۇ شۇۋاتقان تۇمانلىق كېچە قويىنىغا ئۆزىنى ئاتتى.

10

چوڭ يولغا چىقىشىغىلا تەلپىگە بىر تاكسى ئۇچرىدى. ئۇ، ماشىنىغا چىقىپلا شوپۇردىن تېز ھەيدەشنى ئۆتۈندى.

— نەگە ئاپىرىمەن؟ — سورىدى شوپۇر ماشىنىنى ھەيدەپ كېتىۋېتىپ.

ئۇنىڭ خىيالىغا شۇ تاپتا ئۆمەردىن بۆلەك ھېچكىم كىرمەيتتى.

— شەھەرلىك دارىلمۇ ئەللىمىنگە ھەيدەڭ، — دېدى ئۇ.

ماشىنا ئۇ چقاندەك يۈرۈپ كەتتى. شۇ چاغدا سائەت ئىككىدىن ئاشقاندى.

ئۇ كاللىسى گوياپىكىر قىلىشتىن توختىغاندەك، ئۇ خىلىغانغىمۇ ئوخشىمايدىغان، ئوي-

خالقىمۇ ئوخشىمايدىغان بىر خىل ھالەتتە ماشىنا ئەينىكىدىن تېز - تېز ئالمىشىپ ئۆتۈۋاتقان كېچىنىڭ سوغ مەنزىرىسىگە قاراپ ئولتۇراتتى. شۇ تاپتا بۇ قىزنى كىممۇ ئويلاۋاتقاندۇ؟ كىممۇ ئۇنى چۈشىدە كۆرۈۋاتقاندۇ ياكى ھەممىسى ئۇنى ئۇنتۇپ كەتتىمىكىن؟

ئۇ شۇنداق ئويلايتتى: مۇنۇ سۆيۈملۈك ماشىنىنىڭ رېتىمى بىلەن تەڭ ئارقامدا قالغان زۇلمەتلىك كۆرۈنۈشلەرنى، ئاشۇ پەسكە شىكەللىكلەرنى بىر يوللا ئۇنتۇپ كەتسەم...
— خېنىم، يېتىپ كەلدۇق.

ئۇ شوپۇرنىڭ مۇلايىم ئاۋازىدىن ئېسىگە كەلدى. ئۇنىڭ سومكا ئاڭلىق تۇرۇۋاتقان قوللىرى تىترەپ كەتتى. ئايلا، پۇل! ئۇ يېنىغا پۇل سېلىۋېلىشنى ئۇنتۇپ قالغانىدى. ھەي ئەستا، ئەمدى نېمە كۈنلەرنى كۆرەرمەن؟ ماۋۇ دۆتلۈكۈمنى! ئۇ ئەندىشە قىلاتتى ھەم ئۈمىد بىلەن ئاڭلىق تۇراتتى. تاپتى! تېلېفون نومبىرى خاتىرىسىنىڭ ئارقىسىدىن چىققان پۇل ئۇنىڭ كۆزلىرىنى چاقنىتىۋەتتى. قاچانلاردا بۇ يەرگە كىرىپ قالغان پۇلكىنە؟ ئەمما ساناپ كۆرۈۋىدى، ئارانلا سەككىز سوم ئوتتۇز تىيىن چىقتى. ئاز دېگەندە ئون بەش سوم ئالدىغان يولغۇ بۇ! ئەمدى قانداق قىلارمەن، ئۇنىڭ كۆزلىرىگە قاراڭغۇچىلىق تىقىلىپ كېتىۋاتاتتى.

— خاپا بولماڭ، ئۇستام، مۇنۇ پۇلنى ئېلىڭ، سىزنى ھەر گىز ئالداپ قويمايمەن. ماشىنىڭ نومۇرىنى خاتىرىلىۋېلىپ ئەتە سىزنى ئىزدەپ تاپمەن، كەم قالغىنىنى ئەتە...
ئۇ ئۆزىنى ھەر قانچە تۇتۇۋالسىمۇ، كۆز ياشلىرىنى توسۇپ قالالمىدى. بىچار قىز نېمە كۈنلەرنى كۆرمىدى بۇ گۈن؟

— ھېچقىسى يوق، بۇنداق ئىشلار دېگەن بولۇپ تۇرىدۇ، يىغلىماڭ قىز چاق، ئەتە مېنى ئىزدەيمۇ ئاۋارە بولماڭ.
— سىزگە كۆپ رەھمەت ئۇستام!

شوپۇر ماشىنىنى ھەيدەپ كېتىپ قالدى. فەرۇزە ئۇنىڭ ئارقىسىدىن بىر دەم قاراپ تۇرۇپ، تۇمانلار ئارىسىدا قارىيىپ كۆرۈنۈپ تۇرغان تونۇش بىناغا قاراپ ماڭدى.
ئۇ ئۆمەرنىڭ ئىشىكى ئالدىدا ئىشىكىنى چېكىشكە جۈرئەت قىلالماي تۇرۇپ قالدى. ئاھ، ساراڭمۇمەن، دەيتتى ئۆز - ئۆزىگە، نېمە بولدۇم بۇ گۈن؟ ئەقلىم نەگە كەتتى؟ ئايالى، ئاشۇ تەكەببۇر ئايال چىقىپ قوغلىۋەتسە، قانداق قىلىمەن؟ ھېلىراقتا شۇنى ئويلىيالىغان بولسامچۇ ئىست...
— ئۇ، ئويلاپ - ئويلاپ ئاخىرى بۇ يەردىن كەتمە كىچى بولدى. لېكىن نەگە بارىدۇ. ئەمدى كىراغا بېرىدىغان سەككىز تىيىنمۇ بولمىسا، كېچىدە پىيادە مېڭىپ يۈرسۈنمۇ؟ ھېلىھەم مۇزلاپ قېتىپ قالاي دېدى.

نېمىلا بولمىسۇن چېكىپ باقاي، دېدى ئۇ ئىچىدە، ئادەملەرنىڭ ھەممىسى ئۇنداق رەھىمسىز ئەمەستۇ؟
ئۇ ئىشىكىنى چېكىپ قويۇپ، دەر ھال ئارقىسىغا داڭدى. — كىم؟

ئۆي ئىچىدىن ئۆمەرنىڭ ئاۋازى ئاڭلاندى.

— بۇ مەن، فەرۇزە، — ئۇنىڭ ئاۋازى تىترەپ كەتتى.

ئۆي ئىچىدىن تېز - تېز شىپىرلاپ ماڭغان ئاۋاز ئاڭلىنىپ، ئارقىدىنلا ئىشىك ئېچىلدى.

— فەرۇزە؟! — ئۆمەرنىڭ كۆزلىرى ھەيرانلىق ئىلكىدە چەكچىيىپ كەتتى، — يۈرۈڭ

ئۆيگە، يۈرۈڭ.

ئۇ فەرۇزەنى مېھمانخانىغا باشلاپ كىردى. ئۇ فەرۇزەنىڭ ئالدىدا ئۇخلاش كىيىمى بىلەنلا

تۇرغىنىغا بىر ئاز خىجىل بولغاندەك قىلىسىمۇ، ئەمما ھازىرقى ئەھۋالدا ئۆزىنىڭ ھالىتىنى

پۈتۈنلەي ئۇنتۇپ كەتكەندەك ئىدى. فەرۇزەدىن قانداقتۇر بىر سوئاللارنى سورىماقچى بولاتتىمۇ

سورىيالمىتتى. ئۇ شۇ تاپتا ھاياجاندىن تىنالمىغۇدەك ھالدا بولۇپ، كۈندە خىيال قىلىۋېرىپ

ئۆزىگە ئاجايىپ تونۇش بولۇپ كەتكەن چىرايلىق كۆزلەرگە يېنىش - يېنىشلاپ قاراپ كەتتى.

بىر تۇرۇپ ئالدىدىكى بۇرپىللىقنى چۈشۈمىگەن، دەپ قالاتتى.

ئۇلار بىر ھازاغىچە بىر - بىرىگە سۆزسىز قارىشىپ تۇرۇپ كەتكەندىن كېيىن ئۆمەر ئېغىز

ئاچتى:

— مۇبارەك قەدەملىرىڭىزنى ئالقىشلايمەن، فەرۇزە لېكىن نېمە ئىش بولدى

يىغلايسىزغۇ؟

— پالا كەتكە يولۇقتۇم، كېچىدە سىزنى ئاۋارە قىلماي باشقا يەرگە كەتسەممۇ بولاتتى،

بىراق...

— بۇ يەرگە كەلگىنىڭىز تولىمۇ ياخشى بوپتۇ. مەن بەك خۇش بولدۇم، — ئۇ ئاشۇنداق

دېدى ۋە ئورنىدىن تۇرۇپ، — مەن سىزگە ئىسسىقنا چاي دەملەي، ئاندىن پاراڭلىشايمىز، —

دەپ ئاشخانا ئۆيىگە ماڭدى.

— توختاپ تۇرۇڭ، — دېدى فەرۇزە، — ئايالىڭىز ئۇخلاۋاتامدۇ؟

— ئۇ ئۆيدە يوق.

فەرۇزە بىراقلا يېنىكىلەپ قالغاندەك بولدى. لېكىن بەدەنلىرى، ئىپلاس قول ۋە لەۋلەر

بۇلغىغان جىسمى ئۆزىنىڭ ئەمەستەك، ئۆزىنى بىر خىل قولايىسىز ۋە ئېغىر، خۇددى پاسكىنا بىر

نەرسە چاپلىشىۋالغاندەك ھېس قىلىپ، بىئارام بولۇپ كېتىۋاتاتتى.

فەرۇزە ئۇنىڭ قۇتىدەك چىرايلىق، پاكىز مۇنچىسىدا راھەتلىنىپ يۇيۇندى. بۇ گۈنگە

تەۋە بارلىق كۆڭۈلسىزلىكلەر سۇ بىلەن تەڭ ئېقىپ يەر ئاستىغا كىرىپ كەتكەندەك كۆڭلى كۆ-

تۈرۈلۈپ قالدى.

— پاھ، پاھ چاقناپ كېتىپسىز، — دېدى ئۆمەر فەرۇزەنى تۇنجى قېتىم كۆرۈۋاتقاندا،

ئۇنىڭغا زوق بىلەن قاراپ.

— شۇنداقمۇ؟ رەھمەت سىزگە.

فەرۇزە ئۆزىنى بارغانسېرى ئەر كىن ھېس قىلىپ، ئۆي ئىچىدە ئۆزىنىڭ ئۆيىدە تۇرغان

دەك بىمالال ھەرىكەت قىلىشقا باشلىدى. لېكىن ئۇنىڭ خائىن كۆزلىرى پات - پاتلا ئەينەكلىك

ئىشكاپتا ئالەمچە بەختنى كۆزلىرىدە ئىپادىلەپ تۇرغان بىر جۈپ ئەر - ئايالنىڭ سۈرىتىگە ئوغرىلىقچە قارايتتى، راست، ئۇ كۆزلىرىنى باشقۇرالمىلا قالدى. نېمىدېگەن گۈزەل ئايال - ھە؟! لېكىن...

— قانداق ئەسەرلەرنى ئىجاد قىلدىڭىز؟ كۆرۈپ بېقىشىمغا رۇخسەتمۇ؟ — دېدى ئۇ سۈرەتتىن كۆزىنى يۆتكەپ. دىۋاندا چوڭقۇر خىياللار بىلەن بىر نۇقتىغا تىكىلىپ ئولتۇرۇپ كەتكەن ئۆمەر بېشىنى كۆتۈردى.

— مەندىن سوراۋاتامسىز؟ كېلىڭ پاراڭلىشايلى. ئۇلار ئىككىسى ئىككى ياقىتىكى سافادا ئۇدۇلمۇ ئۇدۇل ئولتۇراتتى. ئۆمەرنىڭ سوئال توغرىسىدا كۈلۈپ تۇرغان ئويچان، سېھىرلىك كۆزلىرى قىزغا تىكىلىپ تۇراتتى. قىز شۇ تاپتا ئۆزىنى ئەڭ بەختلىك ھېس قىلىۋاتقىنىغا قارىماستىن، بۇ يەردىن قېچىپ كەتكۈسى كېلەتتى. — قېنى سۆزلەڭ، فەرۇزە.

— ئاۋۋال سىز سۆزلەڭ.

— ياق، ئاۋۋال سىزنىڭكىنى ئاڭلىغۇم بار. فەرۇزە سۆزلىرىنى نەدىن باشلاشنى بىلەلمەستىن ئولتۇرۇپ كەتتى. شۇنداق، ئۇ ئاۋۋال سۆزلىشى كېرەك، ئۇ سۆزلەشكە، ئالدىدىكى كىشى بىلەن قېنىپ - قېنىپ سىزدىن شۇنچا ئۇزاقتىن بېرى تەشۋىشلىنىۋاتىدۇ؟

ئۇ يېقىنقى كۈنلەردىكى تۇرمۇشىنى ۋە بۇ گۈنكى سەرگۈزەشتىلىرىنى تەپسىلىي سۆزلىدى. ئۆمەرنىڭ كۆزلىرى بولسا، تەئەججۇپ ئىلگىدە قېتىپ قالغانىدى.

ئۇلار بىر - بىرىگە ئۈنسۈز قارىشىپ خېلى ئۇزاق ئولتۇرۇپ كەتتى. ئۆمەرنىڭ كۆزلىرىدىن ئاققان نۇر فەرۇزەنىڭ بەدىنىگە، تومۇر - تومۇرلىرىغا تاراپ كىرگەندەك، تىنىقلىرى ئاستا - ئاستا لەيلەپ كېلىپ ئۆزىنى پەپىلەۋاتقاندا، پۈتۈن جىسمى ئېرىپ كېتىۋاتقاندا ئىدى.

ئۆمەر ئۇنىڭدىن كۆزىنى يۆتكەپ تۇرۇپ تاتلىققىنا كۈلۈپ قويدى. ئۇنىڭ بۇ كۈلكىسىدە قىزغا بولغان مەمنۇنلۇق، پەخىرلىنىش ئىپادىلىنىپ تۇراتتى. قىزمۇ ئىختىيارسىز تەبەسسۇم قىلدى. ئۇلارنىڭ كۈلكىلىرىمۇ ئورتاقلىشىپ كەتتى...

— مەن ھازىر ئائىلە غېمىدە، فەرۇزە، — دېدى ئۇ كۆزلىرىنى قىزدىن قاچۇرۇپ، — ئىجادىيەتلىرىم توختاپ قالدى. ئىلگىرى تېخى پۈتمىگەن بىر قانچە پارچە رەسىم مېنى كۈتۈپ تۇرىدۇ.

فەرۇزە ئۇنىڭغا سوئال نەزەرىدە تىكىلدى. ئۇ ئۆمەرنىڭ ھەر قانداق ئەھۋال ئاستىدىمۇ ئىجادىيىتىنى توختىتىپ قويۇشنى خالىمايتتى.

— سىز بىلمەيسىز، ئايالىم بىلەن يىرىكىلىشىپ كەتكىلى بىر يىلدىن ئاشتى. بىز بۇرۇن ناھايىتى ياخشى ئۆتەتتۇق. ئۇ ئەدەبىياتچى بولغاچقا، بىر نەرسىلەرگە قىزىقىشى كۈچلۈك،




ھېسسىياتچان ئايال ئىدى. ئۇمۇ بىر سەنئەتكار بولغاندىكىن مېنى ياخشى چۈشىنىدۇ، دەپ ئويلايتتىم ھەم پۈتۈن تۇرمۇشۇمدىن خاتىرجەم ئىدىم. بەزى كۈنلىرى كېچىلەپ ئىشلەپ كېتىمەن، سىرتقا چىقىپ رەسىم سىزغان كۈنلەردە كۆپ ھاللاردا كەچ قايتىپ قالغىمەن، بۇرۇنلاردا ئۇ بۇ ئىشلىرىم بىلەن ئانچە ھېسابلىشىپ كەتمەيتتى. لېكىن بارا-بارا ئۇنىڭ ماڭا بولغان تەلپى يۇقىرىلاپ كەتتى. ئۇنىڭچە بولسا، ھەممە ۋاقتىمنى ئۇنىڭغا، ئائىلە ئىشلىرىغا بېغىشلىيالىسام مەن ياخشى ئادەم بولىدىكەنمەن دەرۋەقە ئۇنىڭ بەزى پىكىرلىرى ئورۇنلۇق، ئائىلە قۇرغان ئىكەنمىز، خىزمەت بىلەن بىللە ئائىلە ئىشلىرىنى چوقۇم ياخشى بىر تەرەپ قىلىشىمىز كېرەك. شۇنى كۆزدە تۇتۇپ ئائىلىدە مەن قىلىشقا تېگىشلىك ئىشلارنى ھەرگىز ئارقىغا سۆرىمەي دەل ۋاقتىدا قىلىدىم، كەسىپكىمۇ ئىلگىرىكىدەك مۇئامىلە قىلىۋەردىم. بىراق كېيىن... ئۇ بىر دەم توختۇپلىپ يەنە سۆزلىدى، — كېيىن ئۇنىڭ بەزىبىر ئىشلىرىنى سېزىپ قالدىم. بىلەمسىزكىن، ئەرلەر ئايالنىڭ ھەرقانداق ئېغىر چىلىقلىرىنى، قات-قات تەلەپلىرىنى كۆتۈرۈشكە رازىكى، ئۇنداق نومۇسسىز ئىشلىرىنى كەچۈرەلمەيدۇ. مەن ئۇنى كەچۈرمەيمەن، ئۆزۈمچە بولسا، ئۇنىڭ چىرايىغىمۇ قارى-غۇم يوق. بىر يىلدىن ئېشىپتۇ. بىز بىر ئۆيدە تۇرغان بىلەن ئەر-ئاياللىق مۇناسىۋىتىمىز ئۈزۈلگەندە كىلا، مەن پەقەت ئوغلۇم ئەلشىرنىلا ئويلاپ مۇشۇ كۈنگە كەلدىم...

فەرۇزە نېمە دېيىشنى بىلمەستىن ئولتۇرۇپ كەتتى. راست نېمە دېيىشى مۇمكىن؟ تە-سەللى بەر سۇنمۇ، نېمە دەپ؟ لېكىن ئۇ ئايالنى ئۆز كۆزى بىلەن كۆرگەن. تەسەللى بەر سە ئۇنى ئالدىغان بولمامدۇ؟

— ئۆمۈر دېگەن تولىمۇ چەكلىك ئۆمەر ئاكا، ئادەم، يەنە كېلىپ سىزدەك تالانت ئىگىلىرى ۋاقتىنى ئەرزىمەس ئىشلارنىڭ قۇربانى قىلىۋەتمەسلىكى كېرەك. ئۆزىڭىز خالىمىغان نەرسىلەرگە بېھۋەدە زورۇقۇپ ياشىماڭ، ئىشىنىمەنكى...
ئۇنىڭ نومۇسسىز ئايالغا بولغان ئۆچمەنلىكى، ئۆمەرنىڭ ھەسرەتلىرىگە ئېچىنىشى ھەممىنى بېسىپ چۈشكەندى. ئۇ ئىچى-قارنى بوشىغىچىلىك سۆزلىمە كچى ئىدى. بىراق گېپىنىڭ ئاخىرىنى داۋاملاشتۇرالمىدى. كۈچلۈك بىلەكلەر ئۇنى مەھكەم قۇچاقلاپ، سۆزلىرىنىڭ ئاخىرىنى ئوتلۇق نەپەسلەر ئۆز ئارىسىغا ئالدى...

مەسئۇل مۇھەررىر سارەم ئىبراھىم





مۇساجان يۈنۈس

سەپىر ئۇزاق، يوللار گىرەمسىن

تۇغدۇڭ ئانا پەقەت جىسمىمنى

توغدۇڭ ئانا پەقەت جىسمىمنى،
 تۇغالمىدىڭ روھىمنى بىراق.
 چاقىرماققا قويدۇڭ ئىسمىمنى،
 ھىدىلىرىمدە بەزىلىدىڭ دىماغ.
 ياتلىق قىلىدىڭ مېنى ھاياتقا،
 بۈيۈك روھقا بولدۇم ھامىلدار.
 شۇندىن كېيىن چۈشتۈم پاراتقا،
 باستى نەچچە ئۈستۈمنىمۇ قار.
 بەردى ساۋات يىغلاپ - كۈلۈشتىن،
 بوران، يامغۇر، قۇياش ھەمدە ئاي.
 پەردازلاندى ئېڭەك كۈمۈشتىن،
 چېكەم بولدى قورۇقلار غاباي.
 تۇغدۇڭ ئانا پەقەت جىسمىمنى،
 تۇغالمىدىڭ روھىمنى ئەمما.
 تېپىپ يېرىم چاغلىق رىزقىمنى،
 ئەۋلادىمغا قالدى بۇ دۇنيا.

چاققۇ چاچتى يۇلتۇز تېڭىمغا

يۈرەكتىكى تەلۋە قاداقلار
 مىسكىن ئىنجىق سۈڭۈتتى ماڭا.
 ۋىجدانغىمۇ چۈشتى ياماقلار،
 دەزمال سالدى كەچمىش ئاڭا.
 زىلال قەلبىم ئىچتى ئەبجەش مەي،
 غۇرۇرۇمغا جىلمايدى ھايات.

مەسۇم سەزگۈم بوپ قالدى ئۆگەي
 نەۋباھاردا تاپالماي سۇبات.
 نىسى كۈنلەر سېلىشىپ چۇقان،
 كەلدى مەغرۇر كۆتۈرۈپ بايراق.
 تىترەك ماڭا تاشلاندى شۇئان.
 قامىتىمدىن تۆكۈلدى ياپراق.

ئەڭ ئاداققى گۈگۈم بوينىغا
 خەنجەر ئوردى غەزەپلىك كۆڭلۈم.
 مەن ئىنتىلىدىم شەپەق قوينىغا،
 ئۇپۇق تامان سوزۇلدى قولۇم.
 كۆچۈپ كىردى شۇ دەم ئېڭىمغا
 شادئەر كىلەپ بىر سەبىي دۇنيا.
 چاققۇ چاچتى يۇلتۇز تېڭىمغا،
 سۆيىدى مېنى يۇمران شوخ سابا.
 زىمىستاندا توڭلىغان ئارمان
 ۋىلىق - ۋىلىق كۈلدى كېلىپ ياز.
 بەردى ۋۇجۇد - روھىمغا دەرمان
 گۈزەل دۇنيا ئەيلەپ جىلۋە - ناز.

مەست بولغاچ كۆزۈم

كۆرۈنەر گۈزەللەر بەد - بەشەرە سەت،
 كۆرۈنەر ئاپئاق قار بولۇپ قاپقارا.
 كۆرۈنەر ئورۇقلار قاۋۇل، سېمىز ئەت،
 كۆرۈنەر ساق تەندىن يىرىڭلىق يارا.

كۆرۈنەر بوتا كۆز بولۇپ كور - ئەلەس،
كۆرۈنەر بۇر كۈتتەك چىۋىن ھەم پاشا.

كۆرۈنەر مەست كۆز گە قۇياشمۇ نۇر سىز،
كۆرۈنەر نەس كۆز گە شۇڭقارلار قاغا.
كۆرۈنەر جاھاننىڭ ئىشلىرى قۇر سىز،
كۆرۈنەر پەس كۆز گە جىنلار دىلرەبا.

كۆرۈنەر دۇرۇسلار تو كۇر - مايماقتهك،
كۆرۈنەر ئاقساقلار سەرۋىدەك گويا.
كۆرۈنەر نىجاسەت خۇددى قايماقتەك،
كۆرۈنەر گۈل بولۇپ سېسىق شۇم بۇيا.

كۆرۈنەر داغدام يول ئەگرى ئېگىز - پەس،
كۆرۈنەر تار كوچا شۇنچە كەڭتاشا.

ئابدۇلئەھەت داۋۇت (شەھلاى)

غىمكى شېئىر

ئارمان

تۇرسەن ھەيۋەتلىك قوشۇندەك گويا
يېشىللىق قورغىنى، پاسىبان ئورمان.
گىگانىت چوققىدەك تۇتۇپ قەددىڭنى،
قىلسەن قۇم - بوران قەستىنى گۇمران.

تۇرسەن ھەيۋەتلىك قوشۇندەك گويا،
ئەي يېشىل ئىستىھكام، پاسىبان ئورمان.
خارا بە تۈسنى ئالار جەننەتمۇ
گەر سېنىڭ سۇباتىڭ يوقالسا قاچان.

تۇرسەن ھەيۋەتلىك قوشۇندەك گويا،
يېشىللىق قورغىنى، پاسىبان ئورمان.
قول تۇتۇپ ئۆز ئاراتىرىشىپ مۇرە،
ھەمكارلىق، بىرلىكتىن سەن ئوقۇپ داستان.

تۇرسەن ھەيۋەتلىك قوشۇندەك گويا،
ئەي يېشىل ئىستىھكام، پاسىبان ئورمان
چاقنىدى ئەختەردەك قەلبىم كۆكىدە
سەن كەبى ياشساق دېگەن بىر ئارمان.

ياز شەپىسى

ئېرىقتىكى مۇز چىراي سۇلار
بولۇپ قايتۇ كۈلگۈنچەك بۇ گۈن.
قايتىشىپتۇ قۇشلار جەنۇبتىن،
يېشىندىمۇ قەلبىدە تۇ گۈن؟!

شاخلار دىكى ئۇياتچان بىخىمۇ
كىيىۋاپتۇ يېشىل شىلەپە.
تاقايتۇ ھەم ئۈستىگە كۈنلۈك
تۈنۈ گۈنكى بەك سوغۇق مەپە.

قايسىمىزنىڭ ئۈمىدى ئىدى
ئاۋۇ شاختا چېچەك ئاچقىنى؟!
ئېسىڭدىمۇ تەلۋە بوراننىڭ
بۇلتۇر ئۇنى تۆكۈپ قاچقىنى؟

جىمغۇر لۇقنى يوقاتتىڭ قايان،
تېپىۋاپسەن كۈلكەڭنى بۇ گۈن؟
تەييار بولسۇن يازلىق كىيىمىڭ،
ئۇ كېلىدۇ ئەتە يائۇ گۈن...

بارىجان زەپەر

قىر غاقتىكى سۆيگۈ

ئاتاقىپ كۆزىدە ئوتلۇق جىلمىيىش
تۇرىدۇ يىگىت - قىز يانمۇ يان بىللە.
سۆيۈنگەن ئىككىسى، كىرىشكەن پەنجە،
بەنت بولغان روماننىڭ دۇنيا ئىچىگە.

خاتىرە يازىدۇ سۆيگۈ كاتىپى
داستانغا تولدۇرۇپ ھاۋا، جاھاننى.
پايانسىز قىر غاقتا پارلىغان سۆيگۈ
كەڭلىك ئىچىدىن ھەيدەر مانانى...

بىرى ئاي، بىرى كۈن بىر جۈپ قىز - يىگىت
دەريانىڭ بويىدا تۇرۇشتى ئۇزاق.
تەقدىرنىڭ قەلىمى شۇنچە كارامەت،
ئوت ياكى قۇياشمۇ لالىزار قىر غاق؟

مەپتۇن بوپ ئۇلار غا ئۇزاقتىن ئەجەب،
كېيىنكى يول ئالدى بۇ قىر غاق تامان.
مەستخۇ شلۇق ئىلكىدە بەختلىك جۈپلەر،
يۈرىكى دۈپۈلدەر، قېنى سەل - قىيان.

مەھەممەت رېھىم تۇرسۇن

ئاي كېچىسى

كۈمۈش تەڭگە كەبى ياپراق پىلىدىلار،
سۇۋادانلار سوزغان كۆككە بوينىنى.
يىراقلار دائاق چاچ تاغلار پارقىرار
قىلىپ قويغان كەبى خۇشال توپىنى.

سۇ بويىقتەك كۆرۈنىدۇ كەڭ ئورمان،
ياتقان كەبى قاپتالار غاباش قويۇپ.
تۇتاش كەتكەن مەنزىرە بۈك باغ - ۋاران،
ئۇ خىلغاندەك كۆرۈنىدۇ پۇت سوزۇپ.
يامبۇلارنى تىزغان كەبى ئۆي - ماكان
بىر چىرايلىق كۆرۈنىدۇ نۇرلىنىپ.

ياش كۆڭلۈمنى غىدىقلايدۇ ئوي - خىيال،
يارىم بولسا خۇش قولتۇقلاپ ماڭسام دەپ.
قوغلىشىپ ھەم ئەشمە قۇمدا بىمالال،
ساھىللار دائىغا قاراپ ماڭسام دەپ،

تۈن قوينىغا تاشلاپ گوي ئاق يىپەك،
جانان كەبى كۈلەر كۆكتە تولۇن ئاي.
كۆرۈنىدۇ ياپراقلار مۇ ئاق چېچەك،
گۈل پۇرايدۇ ئايغىمدا نەمخۇش لاي.
مەن قارايمەن كۆككە ئايغا ھېرىستەك،
تەپەككۈرلەر ئالىمىگە بولۇپ باي.

قىر غاقلارنى بويلاپ ماڭدىم مەن شۇئان،
كۈمۈش كەبى يالترىدا ئاق ئۆستەڭ.
دولقۇنلىرى ئۈزگەن بېلىق شادىمان،
شاۋقۇنلىرى كۈي - لېرىكا قويساڭ زەن.
مەجنۇنتالار سېكىلەكتەك ياراشقان،
ئېقىم بىلەن سۆيۈشكەندۇر بىر كۆرسەڭ.

ئىككى ياندا كۆك مايسىلار تاۋلىنار
شوخ شاماللار ئەر كىلىتىپ قويىنى.

كۈچ پۈتتۈرۈپ ئەتە ئۈچۈن بۇ راھەت،
ھاياتلىقنى ياشارتىدۇ ھەم شەبنەم.
ئاي كېچىسى بولدى گويابىر جەننەت،
يازىم قەلبىم ئىلھامىدىن كۈي شۇ دەم.

كەلمە كىچىدەك كېپىنەكتەك ئاي جامال،
چىمەن ئارا يۈرۈم يايىراپ چۆرگىلەپ.
كېچە تىمىتاس، ئۇ خلىماقتا تەبىئەت،
ئۇ خلىماقتا جان - جانىۋار ۋە ئادەم.

تۇرغۇن ئوبۇلقاسىم

رۇبائىيلار

چاغلىما ۋەدىنىڭ ۋەزىنى يەڭگىل،
ئاغزىڭدىن بوينۇڭغا سالمىغىن سىرتماق.

* *

تىكەندىن قورققانغا گۈلدىن يوق پۇراق،
جاپادىن قاچقانغا راھەت بەك يىراق.
ئالدىدا ماڭغاننىڭ قانايدۇ بۇرنى،
ئارقىدا قالغانغا تېگىدۇ تاياق.

* *

يول يۈرسەڭ يىراقنى كۆر، بولما قارام،
يىراقنى كۆرەرنىڭ يولى كەڭ - داغدام؛
يېقىلىپ چۈشەرسەن تۈپتۈز يولدىمۇ،
مۇھىمدۇر يېقىننى كۆرۈشمۇ تامام.

* *

ئۆز گىنىڭ ئەيىبىنى كۆرەر كۆزىمىز،
غەيۋەتتىن تۈگىمەس ئۆسەك سۆزىمىز.
ئىللەتنى ئىزدىدۇق ئۆز گىلەردىن كۆپ،
ئويلايلى، قانچىلىك ئىنسان ئۆزىمىز؟!

* *

گۈزىلىم، بىر سىرلىق دۇنياسەن ئۆزۈڭ،
بىر كۈلسەڭ جاھاننى يورۇتار كۆزۈڭ.
چېچىڭنى كەڭ يايىساڭ بولىدۇ كېچە،
مەيلىمنى تارتىدۇ تولۇن ئاي يۈزۈڭ.

مېۋىلىك دەره خكە دۇچ كېلىپ قالساڭ،
پەخەس بول بېشىڭنى يەرگە ئېگىپ ماڭ.
چۈنكى ئۇ دەره خەمۇ يەرگە ئېگىلگەن،
قاينىڭ يېرىلار ئېگىلمەي ماڭساڭ.

* *

بىر سۆزۈڭ قوزغىسا دىللاردا ھەۋەس،
بىر سۆزۈڭ قىلغۇسى سېنى ئوسال - پەس.
ھەر بىر سۆز ئۈستىدە كېڭەشكىن ئاي - يىل،
ئېغىزدىن چىققاننى يىغىپ ئالماق تەس.

* *

مۇھەببەتلىك گوياكى خىسلەتلىك قەسىر،
ئۇنىڭدا ھەر بايلىق، ئۇنىڭدا ھەر سىر.
ھېسسىيات بولسا گەر يورۇتقۇچ چىراغ،
ۋىجداندۇر ئۇنىڭغا تۈۋرۈك بىر دىنىبىر.

* *

كۆڭۈل ئۇ چېكى يوق ئاجايىپ دۇنيا،
كۆڭۈلنى ئۇلۇغ بىل، جان بىلەن ئايا.
بىر كۆڭۈل خۇش قىلساڭ جاھان شادلىنار،
بىر كۆڭۈل يىغلاساڭ يەر يىغلار گويا.

* *

ۋەدە قىل كىشىگە ئويلىنىپ ھەر ۋاق،
ئۆزۈڭنى ۋەدىدىن ئاۋۋال دەڭسەپ باق.

ئالدىنما يۈزىگە سۈرتكەن بوياققا،
بولمىسا ساختىغا بولسەن قاياش.

* *

كۆز كۆرمەس، دىل كۆرەر دەيدىغان گەپ بار،
كۆز بولۇپ، گەر ساپ دىل بولمىسا بىكار.
بەزەن ساق ئادەمدىن ياخشىدۇر ئەما،
مايماق دىل ئادەمگە بولمىغىن دوست - يار.

* *

ئۆز گىنى كۆرەر كەن ئىنساننىڭ كۆزى،
ۋە لېكىن كۆرمەيدۇ ئۆزىنى ئۆزى.
ئۆزىنى بىلەلمەس ئەينەك كۆرمىسە،
كۆزىنى توسقا چاقىپىڭىز - پەس يۈزى.

* *

قاتتىقلىق ياخشىمۇ، يۇمشاقلىقمۇ - يا؟
پولات بەك قاتتىق، بىل چۈرۈكتۈر ئەمما.
يۇمشاق قۇرت يەپ كېتەر قاتتىق ياغاچنى،
ئويلىغىن، قايسىسى باب كېلەر ساڭا؟؟

* *

كۆزۈمگە تۇتىيا يۇرتۇم توپىسى،
نەدە بار ئۇنىڭدەك جانان ئۇپىسى؟!
تېنىمۇ شۇ قۇمىساز توپىغا رەڭدار،
پاك سۆيگۈ ساقلايدۇ كۆڭلۈم قۇتسى.

* *

ئاز سۆزلە، سۆزۈڭنىڭ بولسۇن مېغىزى،
جىق سۆزدىن بەتتەمدۇر ئادەم ئېغىزى.
ئاغزىڭدىن چاچمىغىن تىكەن ئۇرۇقى،
تولسۇن ئۆز گۈللەرگە سۆھبەت ئېتىزى.

* *

ئۆزۈڭگە ئار تۇقچە ئىشەنمە ئادەم
توققۇزۇم تەل دېمە، مۇھىم نەرسەڭ كەم.
ئۆزىگە ئامال يوق ئۆلگەنغۇ لوقمان،
دېمە ككى كەم نەرسەڭ ئۆز گىلەردە جەم.

* *

ئۆز گىنى سۆيىمەن دەپ ئاتقۇچە قاش،
ئۆزۈڭنى سۆيۈشنى ئۆگەنگىن، ئاداش.
شۇندىلا ئۆز گىلەر سۆيىدۇ سېنى،
بەك يەڭگىل يۈرەككە قويۇش لازىم تاش.

* *

تۆمۈر چى پىچاقنى سوقتى سەل ئەگرى،
ھەم مايماق تىكىلدى غىلاپى سوڭرى.
دۇنيانىڭ ئىشلىرى تەڭشىلەر شۇنداق،
ماسلىشار تارغاتار، كەڭرىگە كەڭرى.

* *

كۈندۈزگە بىر كېچە بولغاندەك يانداش،
ھەقىقەت كەينىدە بىر ساختا ھاپاش.

تۇرسۇنجان ھاشىمى

ئىزگۈ ھېسار

بالىلىقنى قويدۇم يىتتۈرۈپ

خىياللاردىن مۇستەسنا ئىدىم،
قەلبىم گويىا پاكلىق دەرياسى.
شارقىرايتتى كۆزۈمدىمۇ ھەم
سەبىلىكنىڭ ئالتۇن جۇلاسى.

بالىلىقىم ئۆتتى خىرامان
دالىلارغا كۈلكە بېغىشلاپ.
كۈلكىلەردىن رۇسلاندى قەددىم،
ۋۇ جۇدۇمنى كۈلكە غىدىقلاپ.

« چوڭ بولسەن ، سەن تېخى كىچىك »

دېسە دادام كۈلۈپ كېتەتتىم .

ئاق سانجىغان ساقاللىرىغا

قاراپ ئۇيغا تولۇپ كېتەتتىم .

كۆلچىكىمگە ئاتتى كىم چالما ،

تەۋرەپ كەتتى قەلبىمدە قەمەر .

بالىلىقنى قويدۇم يىتتۈرۈپ

جۆيلۈپ قوپقان ئاشۇ بىر سەھەر .

سەبىلىكىنى قويدۇم يىتتۈرۈپ ،

كۈمۈش كەبى كۈلكىلەرنى ھەم .

كىرىپ كەلدى قەلبىم تۆرىگە

كۆزلىرىنى ئوينىتىپ سەنەم .

كۈلكىلەرنى ئۆگەتكەن ھايات

كۆز ياشنىمۇ ئۆگەتتى ماڭا .

بالا ئىدىم تۇنۇگۈن تېخى ،

بۇ گۈن بولۇپ قايتىمەن دادا .

سەن سەھرانىڭ ئاددىي بىر گۈلى

ھۆسنۈڭدە يوق ئانچە گۈزەل لاتاپەت ،

يىراقسەن مەن كۈتكەن خۇلق ۋە نازدىن .

جىسمىڭدىن تېپىلماس ئۆز گىچە بىر ھىد ،

خالىي سەن ئوسمىدىن ئۆزگە پەردازدىن .

مۇھەممەتئىمىن قۇربان (تۇغلۇق)

ۋە لېكىن چىرايلىق ساددا كۆزلىرىڭ

ئويغىتار كۆڭلۈمدە بىر تاتلىق ھەۋەس .

سەبىيلىك يىتىمگەن قىلىقلىرىڭدا

پاكلانغان دۇنيانىڭ جىلۋىسى پەۋەس .

تېلىقىپ - تېلىقىپ كۈلۈشلىرىڭدە

ئويغىنار يېڭى تاڭ ۋە يېڭى باھار .

ئەيمىنىپ ، يېتىر قار قاراشلىرىڭدىن ،

سەن گويىا شاختىكى مەي بولغان ئانار .

ھايات

تۆكۈلدۈم باغرىڭغا بىر شەبنەم ئوخشاش ،

بەلكىم مەن بىر كۈلكە ۋە ياكى كۆز ياش ...

ئۆزۈڭمۇ بىر گۈل

گۈلنى سۇندۇڭ دىلىبىرىم ،

قاراپ قويسام كۆزۈڭگە .

گۈلگە ئەمەس ، تەشنا مەن

سۆيىدۈم ، دېگەن سۆزۈڭگە .

قوبۇل قىلاي گۈلۈڭنى

پاك سۆيگۈڭنى يوشۇر ساڭ .

قانداق پۇراي مەن ئۇنى

ئۆزۈڭمۇ بىر گۈل تۇر ساڭ ...

ئىككى غزەل

1

« تۇغۇلغان بۇ ئانا تۇپراق مۇقەددەس سەجدە گاهىمدۇر » ①

ياتار مەن توختىسا ئاتەش نەپەسلەر ، قەبرە گاهىمدۇر .

تومۇردا ۋە مەۋج ئۇرۇپ ئاتقان قېنىم ئەسلى ئوغۇز خاننىڭ ،

بۇنىڭدىن قىلچە شەكلەنمەڭ ، ئۇلۇغ تەڭرىم گۇۋاھىمدۇر .

ئەگەر كىم كۈلمىسە ئەۋلاد ، مېنىڭ مەۋجۇتلىقىم يالغان ،

دىلىمدا چاڭقىغان ئىستەك قۇياشلىق سۈبھىگاھىمدۇر .

بولۇپ شاھىدى تارىخنىڭ بۇ گۈن قولغا قەلەم ئالدىم،
يازار مەن بىر ئۇلۇغ داستان، قېنىم ئۆچمەس سىياھىمدۇر.
ياشاپ ئۈمىد تە ئەي تۇغلۇق ۋاپا - لەۋزىڭنى ۋىجدان بىل،
دېگىل: ئىزسىز كېتەر بولسام مېنىڭ پۈتمەس گۇناھىمدۇر.

2

سالدى ئاھ تە گىرىم ماڭا گۈلدەك گۈزەللەر ئىشقىنى،
كۆزلىرىدىن كۈي تۆكەر بۇلبۇل مەسەللەر ئىشقىنى.
مەن ھىجر سەھراسىدا بولغاندا ئاشىق نەزمىكەش،
چاچتى نۇر ئاتەش قىلىپ بەھرى رەمەللەر ئىشقىنى.
ئوت ئېچىپ چىقتى قەلەم دىلغا مۇجەسسەم ئەيلىگەچ
نەزمىگاھتا چاقنىغان يۇلتۇز - زۇھەللەر ئىشقىنى.
نەزمىدىن گۈل كەلتۈرەي، كۈلسۈن نەۋائى ھەزرىتىم،
ئۇ مېراس قىلغان ماڭا داستان - غەزەللەر ئىشقىنى.
بەرسە شائىرلىقنى خەلقنىڭ جان بېرىپ قىلغىل قوبۇل،
كۈتمە ئەي تۇغلۇق پەقەت مەنسەپ - ئەمەللەر ئىشقىنى.

نەزەرى

تەسكىرىدىكى تەرجىمىلەر

قۇش بالىسى

ئوۋسىدىن يىراقلايدۇ قۇش،
زەڭگەر ئاسمان ئالقىشلار بۇدەم.
باشلانغاندەك گويامۇ دەھش چۈش،
يۈرىكىدىن ئورۇن ئالار غەم.

ئوۋسىدىن يىراقلايدۇ قۇش،
ئانا دەيدۇ: بولغىن خاتىر جەم.
بالام، بىزگە ئۇدۇم بۇ ئۇ چۈش،
پاناھ بولار ياراتقان ئېگەم...

ئوۋسىدىن يىراقلىغان قۇش،
(قايان باقساڭ باش - كۆزى يارا)
ئەمما ئۇنىڭ كۆڭلى ئۈستۈن، خۇش،
تەلپۈنىدۇ ئۇ چۇشقا يانا...

گىياھ رسالىسى

يەر تاللىماس پەقەت ۋە پەقەت،
تاللايدۇ يەر ئۇنى تائەبەد.
قايقاراڭغۇ دېڭىز ئاستىدا،

ئېگىز - ئېگىز تاغلار باغرىدا
قالسۇن قۇرام تاشلار ئاستىدا،
ئۇ بەربىر تاپالايدۇ يول،
گېزى كەلسە ئاچالايدۇ يول.

زېمىن نۇرلىرى

بىز بۇ يەرگە كەلگەن چاغلاردا،
نەپىسىدىن قالدى جاھالەت.
سايىراپ كاككۈك گۈلشەن باغلاردا،
كۈيلىرىدىن تامدى پاساھەت.
بىز بۇ يەرگە كەلگەن چاغلاردا،
تاپتى قارار نۇر ۋە ئادالەت،
گۈل ئېچىلدى چۆلدە، تاغلاردا،
بولدى سۈرگۈن دەشتى قاباھەت.

بىز بۇ يەرگە كەلگەن چاغلاردا،
ئېلىپ كەلدۇق سۆيگۈ - مۇھەببەت.
غىل - پال يېنىپ ئۆچتۈق دۇنيادا،
بەلكىم شۇدۇر ئىنسانىي قىسەت.

زەپەر ئابلىز

دادام ئابلىز نازىرىنى ئەسلىمىم

ھەممە ئادەمنىڭ دادىسى بولىدۇ. دادا ئىنسان ئۈچۈن ئەزىزدۇر. بەزىلەر دادىسىنىڭ كۆ-يۈمچانلىقىدىن سۆيىنىدۇ، بەزىلەر دادىسىنىڭ ئىززەت-ئابرويىدىن پەخىرلىنىدۇ، بەزىلەر دادىسىنىڭ مال-دۇنياسىدىن ماختىنىدۇ، مەن ئۆزۈمنىڭ مېھرىبان، كۆيۈمچان، ئالىي پەزىلەتلىك دادام ئابلىز نازىرى بىلەن مەڭگۈ پەخىرلىنىمەن. مېنىڭ سەبىي قەلبىمدە دادامنىڭ ئوبرازى ئاجايىپ شەكىللەنگەنىدى. مەن ئۇ ئىشلارنى ھەرگىز ئۇنتالمايمەن.

مەن ئېسىمنى بىلسەم دادام «شىنجاڭ گېزىتى» دە ئىشلەيدىكەن. ئۆز تەسىراتىم بويىچە ئېيتقاندا، گېزىتخانا خىزمىتى بەك ئالدىراش، ئىشى تۈگىمەيدىغان، كېچە-كۈندۈز جىددىي ئىشلەيدىغان ئورۇن ئىدى. ئۇ ۋاقىتلاردا دادام كېچىلىرى ئاساسەن ئۆيدە بولمايتتى. بەزىدە بىر نەچچە كۈن-ھەپتىگىچە دادام بىلەن سۆزلىشەلمەيتتۇق. بىز ئۆيدە بولىدىغان چاغدا دادام ئىشلەيتتى، دادام كىرگەندە بىز بولمايتتۇق. شۇڭا دادام دەم ئالغان چاغلار بىزنىڭ ئۆي بايرام تۈسىنى ئالاتتى-چوڭ-كىچىك ھەممىمىز خۇشال بولۇپ كېتەتتۇق. دادام ئادەتتە كەمسۆز بولغىنى بىلەن بىز بىلەن بولغاندا بىزگە قىزىق-قىزىق ئىشلارنى سۆزلەپ بېرەتتى، بەزى ئىشلارنى چۈشەندۈرەتتى. شۇڭا بىز كىچىكىمىزدىن دادامنىڭ سۆزىنى ئاڭلاشقا ئامراق ئىدۇق. دادام كۈندۈزى ئىشلىگەن كۈنلىرى كەچتە يەنە ئىشقا چىقاتتى. كېيىن بىلسەم ئۇ، دادامنىڭ گېزىت بەتلىرىنى كۆرگىلى چىققىنى ئىكەن. ئۇنىڭدا ئۆز خىزمىتىگە يۈكسەك مەسئۇلىيەتچانلىق تۇيغۇسى بار ئىدى. بىز كىچىكىمىزدە بۇنى چۈشەنمىگەچكە، دادامنىڭ بۇنداق ئىشلىگىنىگە ھەيران بولاتتۇق. دادامنىڭ خىزمەتتىكى بەجىدىلىقىنى ئۇنىڭ خىزمەتداشلىرىمۇ بەك تەرىپلەشەتتى. بىزنىڭ ئۆيدە شۇ چاغلاردا تېلېفون بار ئىدى، ئەمما بۇ تېلېفوننىڭ دادامنى تېز چىقىڭ، بەتنى كۆرۈۋەتسىڭىز، دەپ چاقىرىشتىن باشقا رولى بولغانلىقىنى ئەسلىيەلمەيمەن. تېلېفون جىرىڭلىسىلا شۇ گەپ بولاتتى، دادام تېلېفوننى ئالغان ھامان دەررۇ ماڭاتتى. مەن كىچىك چاغدا ئاپامنىڭ سۆزلەپ بەرگەن بىر گېپى ھازىرمۇ ئېسىمدىن چىقمايدۇ: ئەمدىلا ئايىغىم چىققان چاغلار ئىكەن، بىر كۈنى كەچتە مەن قاتتىق قىزىپ ئاغرىپ قاپتىمەن. ئاپامنىڭمۇ مېجەزى يوق، يېتىپ قالغىلى بىر نەچچە كۈن بولغانىكەن. دادام مېنى دوختۇرغا ئاپارماقچى بولۇپ تەمشلىۋاتقاندا تۇيۇقسىزدىن تېلېفون جىرىڭلاپ، دادامنى گېزىتتىكى بىر چاتاقنى ھەل قىلىشقا چاقىرتىپتۇ، دادام مېنى يەنە ياتقۇزۇپ قويۇپ ئىشخانىغا چىقىپ كېتىپتۇ.

شۇ چىقىپ كەتكەنچە تاڭغا يېقىن قايتىپ كىرىپتۇ. بۇ ئىش تۈپەيلى ئاپام دادامغا قاتتىق ئاچ-چىقلا نغانىكەن.

« مەدەنىيەت زور ئىنقىلابى » باشلانغان چاغ ئىدى، بىز كۈنى ئىككى ھەدەم مەكتەپتىن ئۆيگە يىغلاپلا كىردى، ئۆيدە دادام، ئاپام ۋە مەن بار ئىدۇق، ھەممىمىز ھەيرانلا قالدۇق، ئۇلار-نىڭ يىغىسى خېلىغىچە بېسىقمىدى. دادام سورىۋېدى، ئۇلار ئېسەدەپ تۇرۇپ، بىنا ئالدىدىكى رەسىم جازىسىغا دادامنىڭ ئالدىغا تاختاي ئېسىلغان، قوللىرى ئارقىغا قايرىلغان ھالدا كۈرەش قىلىنىۋاتقان رەسىمنى چىقىرىپ قويغانلىقىنى ئېيتىشتى. دادام بىر ھازا گەپ قىلماي ئولتۇردى. ئۇنىڭ كۈرەش قىلىنغانلىقىنى بىز بىلىمگەندۇق، بىر ئازدىن كېيىن دادام « بۇ بىر ھەرىكەت، مەن پارتىيە ئەزاسى، پارتىيىگە ئىشىنىمەن، پارتىيە پىرىنسىپى بويىچە ئىش قىلىپ كەلدىم، مەندە چوڭ خاتالىق يوق، خاتىرجەم بولۇڭلار، ئەمما ئىدىيەڭلەردە تەييارلىق بولسۇن، ھەرىكەتتە ھەر خىل ئىشلار بولىدۇ، ئۇنىڭ ئۈستىگە بۇ بىر نۇمۇسلۇق ئىشمۇ ئەمەس، ھەرگىز كۆڭلۈڭلارنى يېرىم قىلماڭلار، سىلەر بۇنداق يىغىلساڭلار بولمايدىكەن، بۇندىن كېيىن ھەر قانداق ئىش بول-سىمۇ يىغىلسا سىلىققا ۋەدە بېرىڭلار » دېدى. شۇ چاغدا ھەممىمىزنىڭ كۆڭلى يېرىم بولدى، ھەدىلىرىم بۇندىن كېيىن يىغىلسا سىلىققا ۋەدە بېرىشتى. كېيىن دادام ئىدارە ئىچىدە ئەمگە ككە سېلىندى. ئۇ ھەر كۈنى ھويلا-ئاراملارنى تازىلايتتى. قىش كۈنلىرى قار تازىلايتتى، مۇز چانايىتى، ئەۋرازلارنى چېپىپ ئاچاتتى، ئەخلەتلەرنى توشۇيتتى، قەرەللىك ھالدا ھاجەتخانىنىڭ گەندىلىرىنى چېپىپ ئادالايتتى. مەن دادامنىڭ ئەنە شۇنداق ئەمگەك قىلىۋاتقانلىقىنى كۆرۈپ يۈرۈپ چوڭ بولغان. بىر قېتىم مەن بىر نەچچە بالا بىلەن قوغلىشىپ ئويىناپ ھاجەتخانىنىڭ يېنىغا بېرىپ قايتىمەن، ھاجەتخانىدا بىر نەچچە ئادەم ئەمگەك قىلىۋاتاتتى، بالىلار ماڭا، ئەنە سېنىڭ داداڭ، دېيىشتى، قارىسام، دادام ھاجەتخانىنىڭ ئاستىغا چۈشۈپ گەندە چېپىۋاتقا-نىكەن، ھاۋا سوغۇق بولسىمۇ، دادام تەرلەپ كېتىپتۇ، گەندە پارچىلىرى ئەتراپقا چاچراپ، ئۇنىڭ يۈز-كۆزلىرىگە ئۇرۇلۇپ تۇراتتى. دادامنىڭ شۇ چاغدىكى ھالىتىنى كۆرۈپ كۆزۈمگە ئىسسىق ياش كەلدى، قاراپ تۇرۇشقا چىدالماي بالىلار بىلەن ئوينىغۇمۇ كەلمەي ئۆيگە قايتىپ كەلدىم.

دادام شۇنداق ئىشلەيتتى، لېكىن بۇ ئىشلاردىن زارلىنىپ بىر نېمە دېگەن ئەمەس. شۇنچە تىل-ئاھانەتلەرنى ئاڭلاپ روھى چۈشكەن، كۆڭلى بۇزۇلغان ئەمەس. ئۇ شۇ چاغلاردا بەكلا جىمغۇر بولۇپ كەتكەنىدى. بۇرۇنقىدەك بالىلارنى ئەتراپىغا يىغىۋېلىپ قىزىق-قىزىق پاراڭلارنى قىلىپ بەرمەيتتى. بىز شۇ چاغدا ھەقىقەتەن بالا ئىكەنمىز، دادامنىڭ دەردىگە يەتمەپتۇق. ھازىر ئويلىسام ئۆپكەم ئۇرۇلۇپ، ئۆزۈمنى تۇتالماي قالمەن.

شۇنداق كۈنلەرنىڭ بىرىدە، كېچىسى مەن ئاپامنىڭ يىغىسىدىن ئويغىنىپ كەتتىم. قا-رىسام داداممۇ ئۇنىسىز يىغلاۋېتىپتۇ. بۇ ھالدا ئۇلاردىن گەپ سوراشقا پېتىنالمىدىم. كېيىن ئوقسام، زادى باشقىلاردىن ئاغرىنمايدىغان، ئۆيدە ھەرگىز ھالىنى ئېيتمايدىغان، ئۆيىمىزدىكى گىگانىت تۆۋرۈكتەك ھەممىمىزگە يۆلەنچۈك بولىدىغان، ئاپام، ئاكام، ھەدىلىرىمگە پارتىيىگە

ئىشىنىش، ھەرگىز باشقىلاردىن ئاغرىنماسلىق ھەققىدە تەربىيە بېرىپ، ھەقىقەتنىڭ ھامان ئاي-
دىڭلىشىدىغانلىقىنى چۈشەندۈرۈپ، ئىلھام بېرىپ، ھەممىمىزنىڭ كۆڭلىنى ئالدىغان
كۆيۈمچان دادام بەزى كىشىلەرنىڭ « ئايلىز نازىرنى پار تىيىدىن چىقىرىۋېتىش كېرەك » دې-
گەنلىرىنى ئاڭلاپ يىغلاپ تاشلىغانىكەن. بۇ ئىش دادامغا ھەقىقەتەن بەكمۇ ئېغىر كەلگەنىكەن.
بۇ مېنىڭ ئۆمرۈمدە دادامنىڭ كۆز يېشى قىلغانلىقىنى تۇنجى قېتىم كۆرۈشۈم ئىدى. مەن شۇ
چاغدا چوڭ بىر بالايى ئاپەت كېلىدىغاندەك بەكلا قورقۇپ كەتكەنىدىم. بىچارە ئاپام ئۇنىڭغا
پەقەت ئۆزىنىڭ ئىسسىق ياشلىرىنى تۆكۈش بىلەنلا ھەمدەم بولۇۋاتاتتى. بۇ ئىشنى ھازىر ئويلى-
ساممۇ دادامنىڭ شۇ چاغدىكى ئازابلانغان ھالىتى مەرگىز كۆز ئالدىمدىن كەتمەيدۇ.

دادام ئۇزۇن يىللىق كومپارتىيە ئەزاسى. ئۇنىڭ پارتىيىگە، پارتىيە ئىشلىرىغا بولغان
مۇھەببىتى چوڭقۇر، ئېتىقادى كۈچلۈك ئىدى. جاپالىق يىللار دىمۇ بىزگە كەلگۈسىگە ئۈمىدۋار-
لىق بىلەن قاراش توغرىسىدا تەربىيە بېرىتتى. دادام ھەر قانداق ئىشتا ئۆزىگە قاتتىق
تەلەپچانلىقى بىلەن بىزگە ئۈلگە ئىدى. شۇنداق بولغانلىقى ئۈچۈن بىزگىمۇ يۇقىرى تەلەپ قو-
ياتتى. مەن ئالىي مەكتەپكە ئىمتىھان بېرىشكە تەييارلىق قىلىۋاتقان 1979-يىلى ئىدى، بىر كۈنى
دادام مېنىڭ تەييارلىق ئەھۋالىمنى سوراپ، سەن خەنزۇ بالىلار بىلەن بىللە ئوقۇۋاتسەن، ئۆ-
زۈڭگە شۇلارغا ئوخشاش تەلەپ قوي. ئالىي مەكتەپكە خەنزۇچە ئوقىغان مىللىي بالىلارنىڭ
ئېتىبار بېرىش نومۇرى بىلەن ئەمەس، بەلكى خەنزۇ بالىلارغا ئوخشاش نومۇر بىلەن چىقى، ئەگەر
بۇ يىل ئۈچۈن دەرىجىگە يېتەلمىسەڭ، يەنە بىر يىل تەييارلىق قىلىپ قايتا ئىمتىھان بەرگىن، دېگە-
نىدى. دادامنىڭ بۇ سۆزى ماڭا شۇ چاغدا ھەم ئىلھام، ھەم بېسىم بولۇپ، مېنىڭ تىرىشىپ
ئۆگىنىشىمگە تۈرتكە بولدى. شۇ يىلى خەنزۇ بالىلارنىڭ نومۇر چېكى 230 ئەتراپىدا بولدى.
خەنزۇچە ئوقۇغان مىللىي بالىلارنىڭ نومۇر چېكى 140 بولدى. مەن 230 دىن يۇقىرى نومۇر
بىلەن شىنجاڭ داشۆنىڭ خىمىيە فاكولتېتىغا قوبۇل قىلىندىم، ئۆزۈمنىڭ بۇرچىنى ئادا قىلدىم،
دادامنىڭ ئۈمىدىنى ئاقلدىم.

دادام كەمتەر، تۇرمۇشتا ئاددىي-ساددا، سەمىمىي ئادەم ئىدى. تۇرمۇشقا بولغان تەلپى
يۇقىرى ئەمەس ئىدى. ئۇ ئۆزى شۇنداق بولغاچقا، بىزگىمۇ شۇنداق بولۇش توغرىسىدا تەربىيە
بېرىتتى. بىز ئالتە بالا ئىدۇق. كىچىكىمىز دىنلا كىچىكلەر چوڭلارنىڭ كىيىمىنى كىيىپ چوڭ
بولغان، ھېچقايسىمىز بۇ ھەقتە جېدەل قىلىپ، ئاتا-ئانىمىزنىڭ كۆڭلىنى ئاغرىتقان ئەمەس.
مەن ئالىي مەكتەپكە چىققاندىن كېيىنمۇ بۇ خىل تۇرمۇش ئىستىلىنى داۋاملاشتۇرۇپ كەلدىم.

بىز ئالتە بالا، ھەممىمىز ھازىر چوڭ بولۇپ، خىزمەتكە چىقتۇق، ئۆي-ئوچاقلىق
بولدۇق. بىزنىڭ مۇشۇنداق ھالەتكە كېلىشىمىزگە دادام ئۆز ھوقۇقىدىن، ئورنىدىن پايدىلىنىپ
ئازراقمۇ ياردەم قىلغان ئەمەس. ھەتتا ئاكام ماشىنا ھەيدەپ ۋەقە سادىر قىلىپ قويغاندا، دادام
ئۇنى چىقىرىۋېلىش بۇياقتا تۇرسۇن، ئالدى بىلەن ئۇنىڭ ئەمگەك بىلەن ئۆزگەرتىش ئورنىغا
بېرىشىغا قوشۇلغان. ئاكام ماڭىدىغان چاغدا دادام ھەممىمىزنى يېنىغا چاقىرىپ، ئادەمنىڭ بېشىغا
نى-نى ئىشلار كېلىدۇ. « مەدەنىيەت زور ئىنقىلابى » دامەنمۇ ھەر خىل ئىشلارنى بېشىمىدىن

كەچۈردۈم. بۇنىڭ بىلەن ئادەم تۈگىشىپ كەتمەيدۇ. ئەمگەك ياخشى، چېنىقىپ كېلىسەن، سىلەر يىغلىماڭلار. ئاكاڭلار ساۋاق ئېلىپ يېڭىچە ئادەم بولۇپ كېلىدۇ. مەن بۇنىڭغا ئىشىنىمەن، دېگەندى.

دادام مېنىڭ ئەڭ دەسلەپكى جاپا كەش باغۋىنىم ئىدى. دادام ماڭا قانداق ئۆگىنىشنى ئۆگەتكەن. ئۆزۈم ئازراقلا ۋاقتى بولسا كىتاب ئوقۇيتتى. ئۇ دائىم بىزگە، ئۆگىنىشنىڭ چېكى يوق، ئۆگەنگەنسېرى بىلمەيدىغان نەرسىلەر ئىڭلارنىڭ كۆپلىكىنى ھېس قىلىسىلەر، ئۆگىنىشتە تىرىشىش كېرەك. تىرىشقاندىلا ئاندىن بىر نەرسە ئۆگىنىۋالغىلى بولىدۇ، دەيتتى. مېنىڭ تىرىشىپ ئۆگىنىپ ھازىر قىدەك نەتىجىلەرگە ئېرىشىشىمگە دادامنىڭ بەرگەن ئىلھام - مەدەتلىرى ئاز ئەمەس. مەن گەرچە دادام بىلەن كەسپىداش بولمىساممۇ، دائىم ئۇنىڭ بىلەن خىزمەت، غايە، ئۆگىنىش، دۆلەت ئىچى - سىرتىدىكى چوڭ ۋەقەلەرگە بولغان كۆز قاراشلىرىمىز توغرىسىدا سۆزلىشىپ كېتەتتۇق. مەن بۇنداق سۆھبەتلەرگە بەك ئامراق ئىدىم. بۇنداق سۆھبەتلەرنىڭ بەزىلىرى ئۇستاز بىلەن ئوقۇغۇچى سۆھبىتىدەك تۈس ئالاتتى. ئاخىر مەن ئالىي مەكتەپنى پۈتتۈرۈپ، شىنجاڭ داشۆدە ئوقۇتقۇچىلىققا ئېلىپ قېلىندىم ۋە ئۇزۇن ئۆتمەيلا ياپۇنىيىگە ماڭىدىغان چاغدا دادام ماڭا چوڭقۇر مەنىلىك قىلىپ: «سەن چەت ئەلگە ئوقۇشقا كېتىۋاتسەن، سېنى پارتىيە، خەلق ئەۋەتتى، مەيلى ئوقۇشتا بولسۇن، مەيلى يۈرۈش - تۇرۇشتا بولسۇن، ۋەتەن، خەلقنىڭ ئۈمىدىنى يەردە قويدىغان ئىش قىلما» دېگەندى. دادامنىڭ بۇ سۆزلىرى ھېلىھەم خۇددى ھازىرلا ئېيتىلغاندەك قۇلاق تۈۋىمىدە جاراڭلاپ تۇرۇپتۇ. مەن شۇ چاغدا، خاتىرجەم بول دادا، دېگەندىم. دادام شۇ چاغدا لۇتپۇللا مۇتەللىپنىڭ «ياشلىق ئۆگەن» دېگەن شېئىرىنى ئۆزى دېكلاماتسىيە قىلىپ ئۇنئالغۇغا ئېلىپ ماڭا بەرگەندى. ياپۇنىيىدە ئۆت كەن يىللاردا دادامنىڭ ئۇنئالغۇدىكى جاراڭلىق ئاۋازى ماڭا يار بولدى، ماڭا مەدەت بولدى. مېنىڭ بېشىمغىمۇ ئېغىر ئىشلار كېلىپ، روھىم چۈشۈپ كەتكەندە، دادام ماڭا ئىلھام بېرىپ، مېنى باشقىدىن غەيرەتلىنىشكە رىغبەتلەندۈردى. ئۇ ماڭا مۇنداق دېگەندى: «بالام، دۇنيادىكى نۇر - غۇن ئاتاقلىق كىشىلەر مۇنى - نى ئېغىر ئىشلارنى بېشىدىن ئۆتكۈزگەن. مۇشكۈل، توسالغۇلارغا دۇچ كەلگەن. ئەمما، ئۇلار قىيىنچىلىقلارنى يەڭگەنلىكى ئۈچۈن ئۆز ئىشىدىن نەتىجە قازىنىپ، ئاتاقلىق زاتلاردىن بولالىدى. سەن تېخى ياش، غەيرەتلىك بول، ئالدىڭغا قارا، ئىشىڭنى باشقىدىن باشلا، نەتىجىسىنى چىقار!»

بۇ سۆزلەرنىڭ ماڭا نەقەدەر تەسەللى، ئىلھام بېغىشلىغانلىقىنى مەندىن باشقا ھېچكىم ھېس قىلالمايدۇ. شۇنىڭدىن كېيىن مەن مەيلى ئۆگىنىشتە بولسۇن، مەيلى تەتقىقات ئىشلىرىمدا بولسۇن ئالاھىدە تىرىشتىم. شۇڭا 29 يېشىمدا دەرىجە ئاتلاپ دوتسېنت بولدۇم. مەن ئاپتونوم رايون بويىچە يېشى ئەڭ كىچىك دوتسېنت ئىدىم. 1992 - يىلى مەن ياپۇنىيىگە قايتا باردىم. مەن ماڭىدىغان كۈنى رادىئودىن دادامنىڭ «پەرھاد بول» دېگەن شېئىرىغا ئىشلەنگەن ناخشا ئاڭلىدىم. مەن بۇرۇن دادامنىڭ شۇنداق بىر شېئىرى بارلىقىنى ئاڭلىغان بولساممۇ، ئۇنى كۆرۈپ باقمىغان ئىكەنمەن. ئۇ ناخشا ماڭا ئالاھىدە تەسىر قىلدى. شۇڭا دادامنىڭ «پەرھاد بول» دېگەن

شېئىرنى تېپىپ ئوقۇپ چىقتىم. 1992-يىلى 4-ئايدا مەن تۇنجى نۆۋەتلىك جۇڭگو ياش پەن-تېخنىكا خادىملىرىنىڭ ئىلمىي مۇھاكىمە يىغىنىغا ئاز سانلىق مىللەتنىڭ بىر دىنىبىر ۋەكىلى بولۇپ ياپۇنىيىدىن كېلىپ قاتناشتىم. شۇنداقلا چوڭ يىغىندا ئۆزۈمنىڭ ئىلمىي ماقالىمىنى ئوقۇدۇم. كېيىن پەن تەتقىقات نەتىجىلىرىم بىلەن دوكتورلۇق ئۇنۋانىنى ئالدىم. مانا ئەمدى ئالىي دوكتور ئۇنۋانىنى ئېلىش ئۈچۈن تەتقىقات ئېلىپ بېرىۋاتىمەن.

دادام بىزنى تەربىيىلىدى، بىز ئالتە بالا ھەممىمىز ياراملىق ئادەملەر دىن بولۇپ يېتىشتۇق. دادام پەرزەنتى ئېرىشكەن كىچىككىنە نەتىجىدىن، پەرزەنتى باسقان ھەر بىر ئوڭۇشلۇق قەدەمدىن ئالەمچە شادلىنىدىغان، چەكسىز بەخت ھېس قىلىدىغان كۆيۈمچان دادا ئىدى. مەن دادامنىڭ ئۈمىدىنى مەڭگۈ ئاقلاشقا تىرىشىمەن. ئۇنىڭ ئىلھامى مەڭگۈ بىزگە يار، ئەلۋىدا دادا. خاتىرجەم بولۇڭ. ئوڭلىڭىز ئۈمىدىڭىزنى مەڭگۈ ئاقلايدۇ. سىز قەلبىمىزدە مەڭگۈ ھايات!

زەپىر ئېلىمىز 1961-يىلى 4-ئايدا ئۈرۈمچى شەھىرىدە تۇغۇلغان. 1979-يىلى شىنجاڭ داشۆنىڭ خىمىيە فاكولتېتىغا ئوقۇشقا كىرگەن. 1983-يىلى ئوقۇش پۈتتۈرۈپ، شۇ مەكتەپتە ئوقۇتقۇچىلىققا ئېلىپ قېلىنغان. 1985-يىلى ياپۇنىيىگە ئوقۇشقا ئەۋەتىلگەن. 1989-يىلى دوختىسېنت بولغان. 1994-يىلى خىمىيە پەنلىرى بويىچە دوكتور ئۇنۋانىنى ئالغان. ئۇ ھازىر جۇڭگو تىببىي پەنلەر ئاكادېمىيىسى دورىگەرلىك تەتقىقات ئورنىدا ئالىي دوكتور سۈپىتىدە تەتقىقات خىزمىتى بىلەن شۇغۇللانماقتا.

(بېشى 129 - بەتتە)

ئىككىنچىدىن، ئەسەردىن ئىدىيە ئىزدەش، ئەسەرگە ئىدىيە يۈكلەش خاھىشى ئەدەبىي ئوبزورچىلىقنىڭ قىممىتىنى تۆۋەنلىتىۋېتىدۇ. ئەدەبىي ئەسەر يېزىقچىلىقى بىر خىل ئىجادىي پائالىيەت بولغىنىدەك، ئەدەبىي ئوبزور يېزىقچىلىقىمۇ بىر خىل ئىجادىي پائالىيەت. ناۋادا ئەدەبىي ئوبزورچىلىق ئەدەبىي ئەسەرلەردىكى پېرسوناژ، سىيۇژىت، مەنزىرە قاتارلىقلارنىڭ كەينىگە يوشۇرۇنغان ئاللىقانداق ئىدىيىنى تېپىش، ئاشكارە ئىپادىلەنگەن ئىدىيىلەرنى قايتا تەكرارلاش دەپ چۈشىنىلىدىغان بولسا، ئۇ ھالدا ئەدەبىي ئوبزورچىلىقنىڭ قىممىتى ۋە ئەدەبىيات ساھەسىدىكى ئورنى بەكمۇ تۆۋەنلەپ كېتىدۇ. مۇبادا ئەدەبىي ئوبزورچىلىق ئەسەردىن ئىدىيە ئىزدەش، ئەسەرگە ئىدىيە يۈكلەش دەپ قارىلىدىكەن، ئوبزورچىلىقنىڭمۇ بىر خىل ئىجادىيەت ئىكەنلىكىدىن ئېغىز ئاچقىلى بولمايدۇ.

ئۈچىنچىدىن، ئىدىيىنى ئەدەبىي ئەسەرلەرنى باھالاشنىڭ بىر دىن - بىر چىقىش نۇقتىسى قىلغاندا، ئەسەرلەرنىڭ بەدىئىي مۇۋەپپەقىيىتىنى كۆرسىتىپ بەرگىلى بولمايدۇ. ھەممىگە ئايانكى، ھەر قانداق بىر ئەدەبىي ئەسەر پەقەت ئۆزى ئىگە بولغان بەدىئىي قىممەت ئارقىلىقلا مۇۋەپپەقىيەتلىك ئەسەرلەر قاتارىدىن ئورۇن ئالالايدۇ. ئەسەردىن ئىدىيە ئىزدەش ئوتۇقسىز چىققان ئەسەرلەرنى ماختاپ كۆككە كۆتۈرۈشكە دەستەك بولالغىنى بىلەن مۇۋەپپەقىيەتلىك چىققان ئەسەرلەرنىڭ بەدىئىي قىممىتىنى كۆرسىتىپ بېرىشتە ھېچقانچە رول ئوينىيالمايدۇ.

مەسئۇل مۇھەررىر ئەنۋەر ئابدۇرېھىم



كېرىمجان ئابدۇرېھىم

ھېكايىلەر سىز دە سىمۋول

بىر خىل ئەدەبىي ئىجادىيەت ئۇسۇلى ھەم ۋاسىتىسى ھېسابلىنىدىغان سىمۋول ئەدەبىي ياتتا گەرچە ئەڭ قەدىمكى زامانلاردىن تارتىپ قوللىنىلىپ كېلىۋاتقان بولسىمۇ، لېكىن ئالدىنقى ئەسىرنىڭ ئاخىرلىرىدىن تارتىپ ئۇنىڭغا بولغان قىزىقىش ئاجايىپ كۈچىيىپ، سىمۋول ئارقىلىق ئەسەر يازىدىغان، ئەسەردىن سىمۋول ئىزدەيدىغان سىمۋول خاھىشى ئەدەبىياتتا ئومۇمىي خاراكتېر ئالدى. شۇنىڭ بىلەن ئەسەر ئامىللىرىنىڭ، جۈملىدىن ئەسەردىكى ئوبرازلارنىڭ، كەيپىياتىنىڭ، قۇرۇلمىنىڭ سىمۋوللۇق بولۇشى ھازىرقى زامان ئەدەبىياتىنىڭ مۇھىم بىر ئالاھىدىلىكىگە ئايلاندى. بۇنداق ئالاھىدىلىك بۈگۈنكى كۈنگە كەلگەندە بىزنىڭ ھېكايىلەر سىمۋول ئۆز ئىپادىسىنى تېپىشقا باشلىدى. بىر قىسىم ئىقتىدارلىق يازغۇچىلار بىز ھەر خىل تەسىر، ئىلھاملاردىن كۆرە يېڭىلىق يارىتىش يولىدا ئىزدىنىپ ئىجادىيەت مۇددىئاسىنى، تەسىرات - چۈشەنچىلەرنى بىۋاسىتە ياكى ئادەتتىكى ۋاسىتە ئارقىلىق ئەمەس، بەلكى سىمۋول ئارقىلىق ئىپادىلەپ، بۇ ئاساستا ئۆزلىرىنىڭ بەدىئىي ئىپادىلەش ماھارىتىنى نامايەن قىلىپ، يېڭى دەۋر ھېكايىچىلىقىمىزنىڭ تەرەققىياتى يولىدا مۇناسىپ ھەسسەلەرنى قوشتى.

سىمۋول ئۇسۇلىنى قوللىنىشنىڭ ئەدەبىياتىمىزغا نىسبەتەن بىر خىل يېڭىلىق ئىكەنلىكىنى بىز بۇ يەردە پەقەت ھېكايىچىلىقىمىزغا غىلا قارىتىپ ئېيتىۋاتىمىز. ئەدەبىياتىمىزدىكى يەنە بىر خىل ئاساسلىق ئەدەبىي شەكىل شېئىرىيەتكە نىسبەتەن ئېيتقاندا، ئەھۋال تامامەن باشقىچە. سىمۋول شېئىرىيىتىمىز ئۈچۈن ئەڭ قەدىمكى ھەم ئەڭ ئاساسلىق ئىپادىلەش ئۇسۇللىرىنىڭ بىرى. شېئىرىيەتنى ئاساس قىلغان كلاسسىك ئەدەبىياتىمىزدا بىز سىمۋول قوللىنىشنىڭ نۇرغۇن ئېسىل ئۈلگىلىرىنى ئۇچرىتىمىز. سىمۋول شېئىرىيىتىمىز ئۈچۈن ھەتتا ئەنئەنىگە ئايلانغان. شۇڭا بىز كلاسسىك ئەدەبىياتىمىزنى، تېخىمۇ توغرىسى، كلاسسىك شېئىرىيىتىمىزنى ئۆگەنگەن، تەتقىق قىلغان ۋاقتىمىزدا، ئۇنىڭدىكى سىمۋوللارغا، سىمۋوللار سىستېمىسىغا ئالاھىدە دىققەت قىلىمىز. بۇنداق ئەنئەنە بىر قىسىم شائىرلار

مىزنىڭ ئىجادىيىتى ئارقىلىق تا ھازىرغىچە داۋاملىشىپ كەلدى. ئۇنىڭ ئۈستىگە، 80 - يىللاردا مەيدانغا كەلگەن « گۇڭگا شېئىرلار » دەپ ئاتالغان يېڭىچە شېئىرىيىتىمىز مۇ سىمۋولغا



ئالاھىدە ئەھمىيەت بىلەن قارىدى. گەرچە بۇ شېئىرلاردىكى سىمۋول ۋاسىتىسى، شائىرلار قوللانغان سىمۋوللاشتۇرۇش ئۇسۇلى شېئىرىيەت ئەنئەنىمىزدىكى سىمۋول چۈشەنچىسىنىڭ داۋامى ۋە تەسىرى بولمىسىمۇ، لېكىن بۇ شېئىرلاردىكى سىمۋوللار شېئىرىيەتتىمىز ئۈچۈن سىمۋول چۈشەنچىلىرىنى يېڭىلىدى ھەم شېئىرىيەتتىمىزدىكى سىمۋوللارنى تېخىمۇ بېيىتتى. يېڭىچە شېئىرلاردىكى شېئىرىي پىكىرلەر سىمۋول ئارقىلىق ئىپادىلەندى، شېئىرىي ئوبرازلار سىمۋوللاشتۇرۇلدى، ھەتتا بەزىدە سىمۋول ئىجادىيەت مۇددىئاسىغا ئايلاندى. دېمەك، شېئىرىيەتتىمىزگە نىسبەتەن ئېيتقاندا، سىمۋول ئاللىقاچان ئىنتايىن مۇھىم تەرەپى قىسمىغا، شېئىرىي ئىجادىيەتتىكى، شېئىردىن زوقلىنىشتىكى ھالقىلىق چۈشەنچىگە ئايلاندى. لېكىن ھېكايىچىلىقىمىز ئۈچۈن ئېيتقاندا، سىمۋوللاشتۇرۇش بىر خىل يېڭىچە ئىجادىيەت ئۇسۇلى ھېسابلىنىدۇ. شېئىرىيەتتىمىزدە سىمۋولنىڭ ئەنە شۇنداق مۇھىم ئورۇندا تۇرغىنىغا قارىماي، بىزنىڭ سىمۋول ھەققىدىكى چۈشەنچىمىز تولمۇ يۈزەكى ۋە ئادەتتىكىچە بولدى. ئۇنىڭغا ھېلىغىچە ھېچ بىر يېڭىلىق قوشۇلمىدى. دۇنيا ئەدەبىياتىدا سىمۋول چۈشەنچىسىنىڭ قانچە مۇھىم بولۇپ، قانچە چوڭ روللارنى ئويناپ، قانچە كېڭىيىپ بارغانلىقى خىيالىمىزغا كىرىپ چىقىمىدى. كۆپچىلىكىمىز تېخىچە سىمۋولنى «كەپتەر تىنچلىقنىڭ سىمۋولى» دېگەندەك مىساللار ئاساسىدا چۈشىنىمىز ياكى چۈشەندۈرىمىز. نەسىرى ئەسەرلەردىكى سىمۋوللار ئۈچۈن ھېلىمۇ گۈرۈمۈزنىڭ «بورانقۇش قوشقى» دىكى بورانقۇش، دېڭىز، قارا بۇلۇت سىمۋوللىرىنى، لۇ شۇننىڭ «دورا» ھېكايىسىنىڭ خاتىمىسىدىكى قەبرىگە قويۇلغان گۈلچەمبىرە كىنىڭ سىمۋوللۇق مەنىسىنى كۆرسىتىش بىلەن چەكلىنىۋاتىمىز. ھەممىمىزگە مەلۇملۇق، بىز خىل ئەدەبىيات ئېقىمى ھېسابلىنىدىغان سىمۋولنىمۇ شېئىرىيەتتىكى پەسكويغا چۈشكەندىن كېيىنمۇ، سىمۋولنىمىزنىڭ سىمۋول چۈشەنچىسى شېئىرىيەتتىن ھالقىپ چىقىپ، ئەدەبىياتنىڭ باشقا ساھەلىرىگە، جۈملىدىن پروزاچىلىق، دراممىچىلىق قاتارلىق ساھەلىرىگە ناھايىتى چوڭ تەسىرلەرنى كۆرسەتتى. شۇنىڭ بىلەن سىمۋوللاشتۇرۇش ئەدەبىياتتىكى ناھايىتى مۇھىم بىر ئىجادىيەت ئۇسۇلىغا ئايلاندى، ئەدەبىياتتا سىمۋول قىزغىنلىقى شەكىللەندى. ئەسەرلەردە سىمۋول ئەڭ ئاساسلىق ئەسەر ئامبىلىغا، ئەسەرنى ئىگىلەشنىڭ ئاچقۇچىغا ئايلاندى، كىتابخانلارمۇ ئەسەر ئوقۇغاندا ئەسەردە سىمۋولنىڭ بار-يوقلىقىغا، بار بولسا ئۇنىڭ قانداق بەدىئىي ماھارەت ھېسابلىنىدىغانلىقىغا، نېمە مەنە بىلدۈرىدىغانلىقىغا دىققەت قىلىدىغان بولدى. لېكىن بىز مەيلى ئەدەبىيات ئوقۇتۇشىدا بولسۇن، ئەدەبىياتنى ئۆگىنىشتە بولسۇن ياكى ئەدەبىي ئىجادىيەتتە بولسۇن ۋە ياكى قوبۇل قىلىشتا بولسۇن، سىمۋولنىڭ ئەدەبىياتتىكى ئورنىنى تازا ئىگىلەپ كېتەلمىدۇق. ھەتتا ئەدەبىيات ھەققىدە نىسبەتەن يۇقىرى بىلىملەرنى ئىگىلەيدىغان ئالىي مەكتەپلەرنىڭ ئەدەبىيات فاكولتېتلىرىدىكى ئوقۇغۇچىلارنىڭ بىر قىسمىمۇ تېخىچە كافكانىڭ «قەلئە»، «قانۇن دەرۋازىسى» قاتارلىق ئەسەرلىرىدىكى، جامېس جويسنىڭ «يولشېس» رومانىدىكى، يۈسۈپ خىلىپرىنىڭ «ھەربىي نىزامنىڭ 22-ماددىسى» رومانىدىكى، گارسىيا ماركوزنىڭ «يۈز يىل غېربىلىق» رومانىدىكى، ھېمىڭۋاينىڭ «بوۋاي ۋە دېڭىز» پوۋېستىدىكى،

ئاپتوماتوۋنىڭ « ئاق پاراخوت » ، « قىيامەت » قاتارلىق ئەسەرلىرىدىكى سىمۋوللارغا ئوخشاش دۇنياۋى مەشھۇر سىمۋوللارنى ، ئۇلارنىڭ مەنىسىنى ، قىممىتىنى ئانچە تولۇق بىلىپ كەتمەيدۇ . بۇنداق ئەھۋالدا بىزنىڭ ئەل قاتارى يازغۇچىلىرىمىزدىن سىمۋول ئىجاد قىلىشنى تەلەپ قىلىش ، ئادەتتىكى كىتابخانلىرىمىزغا ئەسەردىن سىمۋول ئىزدەتكۈزۈش ھەقىقەتەن تەس . شۇنداق بولغاچقا سىمۋول ئەدەبىياتىمىزدا بىر قىسىم ئۆتكۈر ، ئىجادچان ، دەۋر تەلپىنى ھېس قىلىدىغان يازغۇچىلىرىمىز بىلەن يېڭىچە ئەدەبىيات قاراشلىرىغا ئىگە ، ئەدەبىيات تەرەققىياتىغا يېقىندىن كۆڭۈل بۆلىدىغان كىتابخانلىرىمىزنىلا قىزىقتۇرۇپ تۇرۇپتۇ . دېمىسىمۇ سىمۋول بەدىئىي ئىپادىلەشنىڭ نىسبەتەن يۇقىرى ماھارەت ، ئىجادچانلىق ، جۈرئەت تەلەپ قىلىدىغان بىر خىل ئۇسۇلى ، شۇنداقلا كىتابخاندىنمۇ نىسبەتەن ئۈستۈن چۈشىنىش ئىقتىدارى ، ئىجادىي تەپەككۈر ، باغلانما تەسەۋۋۇر تەلەپ قىلىدىغان بىر خىل ئەسەر ئامىلى .

سىمۋولنىڭ رولىغا ، ئورنىغا ، ھەر خىل بەدىئىي ئىقتىدارغا ئالاھىدە ئەھمىيەت بېرىپ كېتەلمىگەنلىكىمىز بىلەن ، سىمۋولنىڭ زادى نېمىلىكىنى ھەممىمىز بىلىمىز . ئەدەبىيات ئۈچۈن ئېيتقاندا ، ئۇ « بىر خىل ئىپادىلەش ئۇسۇلى . ئۇ مەلۇم بەدىئىي ئوبراز ئارقىلىق مەلۇم چۈشەنچە ، ئىدىيە ياكى ھېسسىياتنى ئىپادىلەشنى كۆرسىتىدۇ » (« ئەدەبىيات - سەنئەت ئېستېتىكىسى لۇغىتى » . لياۋنىڭ داشۆ نەشرىياتى . 1988 - يىل 278 - بەت) . بۇنداق ئۇسۇلنى بىز ئادەتتە سىمۋوللاشتۇرۇش ئۇسۇلى دەپمۇ ئاتايمىز . ئۇنىڭدا ، ئادەتتە ، ئەسەردە ئىپادىلىمە كىچى بولغان چۈشەنچە ، ئىدىيە ياكى ھېسسىياتتىن بېشارەت بېرەلەيدىغان ، ئۇنىڭغا ۋەكىللىك قىلالايدىغان ياكى كىتابخاندا ئەسەر مەنىسىگە ئۆتىدىغان باغلانما تەسەۋۋۇر پەيدا قىلالايدىغان بەدىئىي ئوبراز يارىتىلىدۇ . يازغۇچى بۇ ئوبرازلارنىڭ سىمۋوللۇق مەنىسىنى تېخىمۇ كۈچەيتىش ئۈچۈن ، ئەسەرنىڭ بەدىئىي ئۈنۈمىنىمۇ ئاشۇرۇدىغان ھەر خىل ئۇسۇل ، ماھارەت ، ۋاسىتىلەرنى ، مەسىلەن ، سىمۋوللۇق تىل ، غەلىتىلەشتۈرۈش ، سىرلىقلاشتۇرۇش ، ئالاھىدە بايان شەكىللىرى قاتارلىقلارنى قوللىنىدۇ . بۇنىڭ بىلەن ھەم ئىپادىلىمە كىچى بولغان مەزمۇننىڭ بەدىئىي قىممىتى ئاشىدۇ ، ھەم ئابستراكت مەزمۇن نىسبەتەن كونكرېتلىشىپ ، ئاپتورنىڭ بىۋاسىتە بايانى ياكى گەۋدىلەندۈرۈشى بىلەن ئەمەس ، بەلكى ھەقىقىي بەدىئىي ئوبرازلار ئارقىلىق ئىپادىلىنىدۇ . بۇ ھال ئەسەرنىڭ بەدىئىي ساپاسىنىمۇ ئاشۇرىدۇ ، ئەسەرنى كۆپ قاتلاملىققا ئىگە قىلىپ ، ئەسەردە كۆپ خىل قىممەت شەكىللەندۈرىدۇ ھەم جەلپكار بولىدۇ . شۇنداقلا سىمۋول ئارقىلىق ئىپادىلەش قىيىن بولغان ، بەك ئابستراكت بولغان ياكى يېزىش قىيىن بولغان چۈشەنچە ، ئىدىيە ۋە ھېسسىياتنى ناھايىتى ئۈنۈملۈك ، جانلىق ، ئوبرازلىق يازغۇچى ، ئىپادىلىگىلى بولىدۇ . ئۇنىڭ ئۈستىگە ، سىمۋول پۈتۈن ئەسەرگە سىڭىپ كەتكەن ، پۈتۈن ئەسەر ئارقىلىق ئىپادىلىنىدىغان بولغاچقا ، ئۇ ھەر خىل بەدىئىي ئۈنۈملەرنى يارىتىدۇ . بىزنىڭ سىمۋوللۇق ھېكايىلىرىمىزدىمۇ سىمۋول ، ئۇنىڭ مەنىسى ، رولى ، ئۈنۈمى ئاساسەن يۇقىرىدا سۆزلىگەن بايانىمىزدىكىدەك بولدى . ئەمدى بىز ئاشۇ ھېكايىلىرىمىزدىكى سىمۋوللار بىلەن قىسقىچە تونۇشۇپ باقايلى :

بىزدە نىسبەتەن بالدۇر مەيدانغا كەلگەن سىمۋوللۇق ھېكايىلەرنىڭ بىرى مۇھەممەد

باغراشنىڭ « ئاپئاق ئېچىلغان سۆگەت گۈلى » ناملىق ھېكايىسى بولسا كېرەك . ھېكايىدىكى ئا . ساسلىق پېر سۇناز ئاتىلا ، ئۇنىڭغا ئانىسى ئېرى چۈنچىباي بىلەن بىر گە بولغاندا ئەمەس ، بەلكى ئەجدادلىرى ياشاپ ئۆتكەن قەدىم جاينىڭ خارابىسىدا تائەت - ئىبادەت قىلىۋاتقاندا ھامىلدار بو . لىدۇ . شۇڭا ئۇنىڭغا « ئاتىلا » دەپ ئىسىم قويىلىدۇ . ئۇ مەيلى تۇغۇلىشىدا بولسۇن ، مەيلى ئۆسۈپ يېتىلىشتە بولسۇن ، مەيلى مېجەز - خۇلققا بولسۇن ، مەيلى ئەقىل - پاراسەتتە بولسۇن ، ئا . دەتتىكى ئادەملەردىن كەسكىن پەرقلنىپ تۇرىدۇ . ھەتتا ئۇ چۈنچىبايغىمۇ ئوخشىمايدۇ ، كۆزلىرىدىن كۆك نۇر چاقناپ تۇرىدۇ . بۇ تەرەپلىرىنى ھېسابقا ئالغاندا ، ئۇ - دادىسىنىڭ پۇشتى ئەمەس ، بىراق ئۆتمۈشتىكى ئەجدادلىرىنىڭ ۋارىسى ، تېخىمۇ توغرىسى ، ئۇلارنىڭ روھىنىڭ ، ئارزۇ - ئۈمىدلىرىنىڭ ئادەملىشىشى . شۇڭا ئۇنىڭدا بىر خىل سېھرىي ئىقتىدار ، بۈيۈكلۈك ، ئۇ . لۇغلۇق بار . شۇ سەۋەبتىن ئۇ ئەمدىلا ئۆمىلىگۈدەك بولغاندا تېخى كۆرۈپ باقمىغان ھەم شۇ ياشتىكى بالىلار تېخى بىلىپ بولالمايدىغان ، گاھ ئىمارەتكە ، گاھ ئېگىز چوققىغا ، گاھ ماشىنىغا ئوخشايدىغان شەكىللەرنى سىزىدۇ . مەكتەپكە بارىدىغان بولغاندىن كېيىنمۇ قۇياش ، ئاي ، يۇلتۇزلارغا ئوخشاش ئاسمان جىسىملىرىنىڭ شەكلىنى سىزىپ ، ئۇلارنى يەنە بىر كىچىكرەك شارچە بىلەن (ئېھتىمال ، يەر شارى بولسا كېرەك) تۇتاشتۇرۇپ ، ئۆزىنىڭ رېئاللىقتىن ھالقىپ كەتكەن تەسەۋۋۇرىنى ، پىكرىنى ، ئىدىيىسىنى ئىپادىلەيدۇ . ئۇنىڭ قەلبى ئاشۇ كەڭ كائىناتقا تەلپۈنگەن ، بىر خىل چەكسىزلىككە ، يۈكسەكلىككە تەلپۈنگەن . ئۇ ئۆزى ئۇچۇن ئەڭ چوڭ ھاياتىي كۈچنى قۇياشتىن ئالىدۇ ، قۇياشقا ، ئېھتىمال قۇياش سىمۋولى بولغان ھەممە نەرسىگە تەلپۈنىدۇ . قۇياشنى كۆرگەندە « قۇياشقا تىكىلگەن كۆزلىرى ئىككى تال چوغدەك ئۇچقۇندايدۇ ، ئۇنىڭ سۈزۈك ۋە ئاق چېرىدە قۇياشنىڭ ئاداققى نۇرلىرى جۇلالىغاندەك ، ئۇنىڭ يۈزلىرى ھېلىلا ئوتتىن ئالغان مېتال پارچىسىدەك لاۋۇلداپ يېنىپ كېتىدۇ » . دېمەك ئۇ مۇشۇ دەۋر ئۇچۇن ھەقىقەتەن بىر قىممەتلىك روھ ھېسابلىنىدۇ ، ئۇ ھەر گىزمۇ ئادەتتىكى ئوبراز ياكى قەستەن سىرلىقلارغا ئوخشاش ، غەلىتىلەشتۈرۈلگەن پېر سۇناز ئەمەس . گەرچە ئۇ ئاشۇنداق بىر مۆجىزە سۈپىتىدە بۇ دۇنياغا كەلگەن بولسىمۇ ، لېكىن كېلىپلا مۇڭلىنىپ ، خىيالغا پېتىپ قالىدۇ ، كېيىنچە بۇنداق مۇڭ ۋە خىيال تېخىمۇ روھ شەنلىشىدۇ . ئۇنى مۇنداق تېخىمۇ مۇڭلۇق ۋە خىيالچان قىلىپ قويغان ، بىز بىلىدىغان سەۋەب ئۇنىڭ دادىسى ، دادىسىنىڭ ئادەملىكتىن يىراقلىشىپ كەتكەن خۇي - پەيلى . « ئاتىلا دادىسىدىن قورقىدۇ ، ئۇنىڭدىن قاچىدۇ . دەسلەپتە ئانا بۇنى چۈنچىباينىڭ توڭلۇقى ، بالىغا ئاتا مېھرىنى كۆرسەتمىگەنلىكىدىن دەپ چۈشىنىدۇ . لېكىن ، كېيىنچە ئانا بۇنىڭ سەۋەبىنى غۇۋاھىس قىلىپ قالىدۇ » . چۈنكى « چۈنچىباي كاۋاپتىن ۋە پۇل دىن باشقىنى كەمدىن - كەم ئويلايتتى ، مەھەللىدىكى توي - تۆكۈن ، ئۆلۈم - يېتىم ، نەزىرلەرگە زادىلا بارمايتتى . ھېچكىم بىلەن راپاۋەتچىلىق قىلمايتتى . مەھەللىدىن كىملىر كېتىپ ، كىملىر كېلىدۇ ، كىملىرىنىڭ بېشىغا نېمە كۈنلەر چۈشتى ، مەھەللىنىڭ كوچىسىنى سۇ باسامدۇ ، كىملىرىنىڭدۇ باغ - ۋارىنىڭ ئوت كېتەمدۇ ، كىم - كىملىرى بىلەن قۇدىلاشتى ، كىملىرى ئۆلۈپ - كىملىرى قالدى ... ئۇلارنىڭ ھېچقايسىسى چۈنچىباينى قىزىقتۇرالمىتتى . ئۆز ئۆيىدە بولسا ئايالى

بىلەن بالىسى ئۇنىڭ نەزەرىدە خاماننىڭ مومىسىنى ئايلىنىپ چۆرگىلەيدىغان سىيىر بىلەن موزاي ئىدى. ئۇلار چۆرگىلىسىلا، مومىنى - چۈنچىباينى ئايلىنىپ چۆرگىلىسىلا بولاتتى... لېكىن ئاتىلا نېمىشقىدۇر مۇشۇ مومىدىن قورقاتتى. ئۇنى ئايلىنىپ چۆرگىلەۋېرىشكە رازى ئەمەستەك قىلاتتى. ئۇ گويىا يۇلقۇناتتى، تىپىرلايتتى، تىرە جەيتتى، ئۇنىسىز چۇقان سالاتتى». بۇ بايانلاردىن ھېس قىلىش قىيىن ئەمەسكى، چۈنچىباي پۇل تېپىش ئۈچۈن ھەممىدىن ۋاز كەچكەن، پۇل تاپىمەن دەپ ھەممىدىن مەھرۇم بولغان. ئۇ «كېچە - كۈندۈز پۇل ۋە سۆھبەتسىدە ئۇ خلىيالىمايدۇ، لېكىن پۇل تاپالمايدۇ. شۇنداقتمۇ پۇل تېپىش ئارزۇسىدىن ۋاز كېچەلمەيدۇ، مۇشۇ ئىز تىراپ ئىچىدە قىيىنلىدۇ، پۇچىلىنىدۇ، ئۆرتىنىدۇ... ئۇنىڭ يۈرىكىدە ئەمدى لاۋۇلدايدىغىنى پۇلنىڭ ئوتى بولۇپ قالىدۇ». چۈنچىباينىڭ ئارزۇ قىلىۋاتقىنى پۇل، ھەر خىل ۋاسىتىلەر بىلەن پەقەت پۇل تېپىش. شۇڭا ئۇ ئوغلىنىڭ مەكتەپكە بېرىش ئارزۇسى بىلەن، پۇل تېپىشقا بولغان نارازىلىقى بىلەن، ئۆزىدىن قورقىدىغانلىقى بىلەن، ئاجايىپ ئۇلۇغۋار تەلپۈنۈشى بارلىقى بىلەن قىلچە ھېسابلاشماي، ئۇنى ئۆزىنىڭ پۇل تېپىشىغا ياردەملىشىشكە مەجبۇرلايدۇ. ئوغلى قىلغان سودا بازارلىق بولۇپ كەتكەن كۈنى سودا ئۇچۇنلا ئوغلىدىن سۆيىنىدۇ. لېكىن ئاتىلا بۇ پۇللاردىن شۇنچىلىك يىرگىنىدۇ، دادىسى تاپقان پۇللارنى كۆرگەن ھامان ئۇنىڭ كۆزىدە «بىر يېرى قاتتىق ئاغرىغان تىلىسىز ھايۋاننىڭ كۆزىدە بولىدىغان بىچارىلىق، ئېگىز چوققىدىن نامەلۇم چوڭقۇرلۇققا چۈشۈپ كېتىش ئالدىدا تۇرغان ئادەمنىڭ كۆزىدە بولىدىغان قورقۇنچ، سۇغا چۈشۈپ كېتىۋاتقان ئادەمنىڭ كۆزىدە بولىدىغان ئازاب... ئەلەڭگىيدۇ». چۈنكى بالا بىر تەرەپتىن، بۇ پۇللارنىڭ مەينەتلىكىنى، ئۇلارنىڭ پەقەت پۇل ئىكەنلىكىنى، ھەرگىز ھەقىقىي بايلىق ئەمەسلىكىنى بىلىدۇ، دادىسىنىڭ نۇرغۇن قىممەتلىك نەرسىلىرىنى - ئادەملىكىنى، پەزىلەت - ئىقتىدارلىرىنى ۋە شۇنىڭغا ئوخشاش نەرسىلىرىنى ئاشۇ نەرسە بىلەن تېگىشۈپتەن، ئۈزۈل - كېسىل نامرات بولۇپ كېتىۋاتقانلىقىنى ناھايىتى چوڭقۇر ھېس قىلىدۇ. بۇ جەھەتتىن ئالغاندا، ئۇنىڭ ۋۇجۇدى بىر خىل ئادەملىك روھ بىلەن تولغان. ئۇ ھەممىدىن ئاشۇ پۇلدىنمۇ قىممەتلىك نەرسىنى قەدىرلىگەن، شۇڭا ئاشۇ قىممەتلىك نەرسىنى يوقاتقان دادىسىدىن، پۇلدىن قورقىدۇ، ئۇلاردىن ئۆزىنى قاچۇرىدۇ. يەنە بىر تەرەپتىن، ئۇنىڭ ۋۇجۇدىدا تۇغۇلۇشىدىنلا بىر خىل پاكلىق، يۈكسەكلىك بار. ئۇ مۇشۇ پاكلىق، يۈكسەكلىكى بىلەن ئادەتتىكى ئادەملەردىن پەرقلىنىدۇ. ئاتىلا بۇ دۇنياغا كەلمەكچى بولغاندا «... ئانا ئۇ ئادەملەرنىڭ باش قويۇۋاتقان جايىنازلىرىغا بىر - بىرلەپ سەپسالدى. ئۇ جايىنازلار تولمۇ مەينەت ھەم بۇلغانغان ئىدى. ئانىنىڭ كۆز ئالدى قاراڭغۇلاشتى. پۇت - قولىدىن ماغدۇر قېچىپ، تۇرغان ئورنىغا تىزلىنىپ قالدى. بىر ھازادىن كېيىن ئانا تىرىشىپ - تىرىشىپ ئورنىدىن تۇردى - دە، ئادەملەر توپىدىن ئايرىلىپ، بىر قەلئە خارابىسىگە قاراپ ماڭدى... بۇ خارابىنىڭ ئوتتۇرىسىدىكى مەيدان ھېلىلا سېرىپ - سۈپۈرۈپ قويۇلغاندەك تازا ئىدى. بۇ يەردە پاكىز ئۆسكەن ئوت - چۆپ - لەر ياشىناپ تۇراتتى. ئانا ئاشۇ خارابىنىڭ توپىسىدا تەيەممۇم قىلىپ نامازغا تىك چۆكتى. خارابىنىڭ ئىسسىق ۋە تازا توپىسى ئۇنىڭغا ماغدۇر بەردى. ئۇزۇن ئۆتمەي ئۇنىڭ ھامىلدار بول

خانلىقى بايقالدى. «بۇ جەھەتتىن ئالغاندا، ئاتىللا يەنە بىر خىل پاكلىقنىڭ، ھەقىقىي ئادەملىك پەزىلەتلەرنىڭ، بىر خىل يۈكسەكلىكنىڭ سىمۋولى. لېكىن چۈنچىباينىڭ بۇلار بىلەن قىلچە كارى يوق، ئاتىللا پۇلنى كۆرگەندە قورقۇپ، تىترەپ، يىرگىنىپ تۇرسىمۇ، يىغلاپ- قاقشىسىمۇ، كېچىلىرى جۆيلۈپ، قىزىپ چىقىسىمۇ، چىرايمىدىن يارقىن، ئىسسىق نۇر ئۆچكەندەك قىلىسىمۇ، كۆك كۆزلىرىدە بىر ۋەھىملىك كۆلەڭگە، چۈشىنىپ بولمايدىغان ھەسرەت قېتىپ قالغان بولسىمۇ، ئۇنىڭ ئىنچىكە ۋە ئۇزۇن بارماقلىرى قانسىزلىنىپ ئاقىرىپ، تىترەپ تۇرغان بولسىمۇ، لېكىن چۈنچىباي ئوغلنىڭ ھاياتى بەدىلىگە (گەرچە ئۇ ئۇلۇغ بىر ھاياتلىق بولسىمۇ) پۇل تېپىشىنىلا ئويلايدۇ، پۇلدىن باشقىنى خىيالغا كەلتۈرمەيدۇ. ئاخىرىغا كەلگەندە ئاتىللا دا- دىسىنىڭ پۇل تېپىشىنىڭ قۇربانى بولۇپ كېتىدۇ. شۇنداق قىلىپ چۈنچىباي پۇل بىلەن ئوغللىنى، پۇل بىلەن شۇنداق ئۇلۇغ بىر سىمانى، پۇل بىلەن شۇنداق قىممەتلىك بىر روھنى تېپىپ كېتىدۇ. كىتابخانلار غىمۇ مەلۇم، چۈنچىباي ھەقىقەتەن ناھايىتى نۇرغۇن پۇلغا ئېرىشتى، لېكىن ھەقىقىي بايلىققا ئېرىشەلمىدى. ئۇ پۇلنى دەپ نېمىدىن قۇرۇق قالغانلىقىنى ھېس قىلغان چاغدا، ئۇنىڭ ئۈچۈن پۇل بولماي، ھايات ھايات بولماي قالدى. ھېكايىنىڭ تېخىمۇ قىممەتلىك تەرىپى (مەزمۇن جەھەتتىكى) سىمۋوللار ئارقىلىق ئىپادىلەنگەن، تېخىمۇ توغرىسى بېشارەت بېرىلگەن مانامۇشۇ ئىدىيە- پىكىر بولسا كېرەك. ماقالىنى ئوقۇپ كېلىۋاتقان كىتابخان ئاللىقاچان ھېس قىلىپ بولدى. ھېكايىدىكى چۈنچىباي مۇ بىر سىمۋول، ئۇ ھېچ بولمىغاندا، جەم ئىيتىمىزدىكى، خەلقىمىز ئارىسىدىكى پۇلغا ھەممىدىن ئارتۇق چوقۇنىدىغان، پۇل ئۈچۈن ھەر قانداق رەزىللىكلەرنى قىلىدىغان، پۇلنى ھاياتتىنمۇ ئارتۇق كۆرىدىغان، پۇل تاپمەن دەپ ھەم- مېدىن قۇرۇق قېلىۋاتقان، ھەتتا ئادەملىكىنى، ئۇلۇغلىقىنى، ئىلىم- مەرىپەتنى ئۇنتۇپ قېلىۋاتقان خاھىشنىڭ، قىسقىسى، ئادەملىكنىڭ يوقىلىپ، پۇلنىڭ ئېزىقتۇرۇشىغا ئۇچراپ كېتىۋاتقانلىقىنىڭ سىمۋولى (ئەلۋەتتە بۇ يەردە سىمۋولنى قويۇپ تۇرغاندا، چۈنچىباينى پۇل تېپىشقا مەجبۇرلاۋاتقان نامراتلىقىمۇ بار. لېكىن بۇ ماھىيەتلىك مەسىلە ئەمەس، يازغۇچىنىڭ كۆپرەك يازغىنى چۈنچىباينىڭ پۇلنى دەپ ھەممىدىن كەچكەنلىكى، ھەممىدىن قۇرۇق قالغانلىقى، بىر ھاياتلىقنىڭ، ئوغلنىڭ جېنىدىنمۇ پۇلنى مۇھىم بىلگىنى). ئاتىللاغا كەلسەك، ئۇنىڭ كەچۈرمىشلىرى ۋە تەقدىرىدىن قارىغاندا ئۇ ھېچ بولمىدى دېگەندە چۈنچىباي ۋە كىللىك قىلىۋاتقان ئاشۇ ئادەملەر ۋە ئۇلار بىلەن بىر خىل خاھىشقا ئايلىنغان يامان كەيپىيات، مەنىۋى رەزىللىكلەرنىڭ قۇربانى بولۇپ كېتىۋاتقان ئېسىل ئادەمى خىسلەت، پاكلىق، ياخشىلىق، ئۇلۇغلۇق، ئىقتىدار، ئۈمىد، تەلپۈنۈش... لەرنىڭ سىمۋولى. دېمىسىمۇ راستقۇ، كېيىنكى يىللاردا ئەۋج ئالغان پۇلغا قارىغۇلار چە چوقۇنۇش، ھەممىدە پۇلنى ئاساس قىلىش، پۇل ئۈچۈن ھەممىنى قىلىش، ھەممىدىن ۋاز كېچىش، ھەممىنى بېغىشلاش... تىن ئىبارەت يامان خاھىش بىزنى نۇرغۇن قىممەتلىك نەرسىلەردىن مەھرۇم قىلدى. ھاياتىمىزغا، چۈشەنچىمىزگە، ئېتىقاد- ئەنئەنىمىزگە پايدىسىز، ھەتتا بۇزغۇنچىلىق قىلىش خاراكتېرىدىكى تەسىرلەرنى كۆرسەتتى. گەرچە بۇ ئومۇمىيلىق بولمىسىمۇ، لېكىن رېئاللىقىمىزدا ھەقىقەتەن مەۋجۇت.



ياز غۇچى ھېكايىسىدا چۈنچىباينىڭ ئاخىرىدا پۇلنىڭ ھەقىقىي، بىر دىن - بىر بايلىق ئەمەسلىكىنى، پۇل تېپىشنىڭ مەقسەت بولالمايدىغانلىقىنى، دۇنيادا پۇلدىنمۇ ئۇلۇغ، پۇلدىنمۇ قىممەتلىك نەرسىلەرنىڭ بارلىقىنى ھېس قىلغانلىقىنى يېزىپ ناھايىتى ياخشى قىلغان. ئەسەر - نىڭ ئېستېتىك ئۈنۈمىنى ئاشۇرغان يېرى چۈنچىباينىڭ بۇنى بەك كېچىكىپ ھېس قىلغانلىقىدىن ئىبارەت.

سىمۋوللاشتۇرۇش ئۇسۇلى بۇ ھېكايىدە ھەقىقەتەن ناھايىتى ماھىرلىق بىلەن قوللىنىلغان. ئەسەردە سىمۋول قوللىنىلغانلىقى، ئاتىلا، چۈنچىباي سىمۋوللۇق مەنىگە ئىگە بولغانلىقى ئۇ چۈنلا بۇ ھېكايە بالىنىڭ دادىسىغا كاۋاب سېتىپ بېرىشكە نارازى ئىكەنلىكى، دادىسىنىڭ ئۇنى مەجبۇرلىغانلىقى، مۇشۇ مەجبۇرلاش تۈپەيلى دادىسىنىڭ كۆپ پۇل تاپقانلىقى، بالىنىڭ ئۆلۈپ كەتكەنلىكى تەسۋىرلەنگەن ئاددىي ھېكايە بولماي، بەلكى بىز يۇقىرىدا مەنىسىنى سۆزلىگەن ئاشۇنداق بىر ياخشى ھېكايە بولۇپ چىققان. ئەگەر ئەسەردىكى يېرى سۇنازلار سىمۋوللۇق مەنىگە ئىگە بولمىغان بولسا، بۇ ئەسەرنىڭ رېئاللىقى ئۈنچىۋالا چىن، چوڭقۇر، جانلىق ھەم بەدىئىي ئىپادىلەپ بېرىشى، جەمئىيەتتىكى بۇنداق ئابىستراكت خاھىشى، مەنىۋى دۇنيادىكى بۇنداق ئابىستراكت ھالەتنى ئىپادىلەپ بېرىشى مۇمكىن ئەمەس ئىدى. شۇنداقلا بۇ ئەسەرنىڭ بەدىئىي سېھرىي كۈچى بۇنچىلىك دەرىجىگە يەتمىگەن بولاتتى.

مۇھەممەد باغراشنىڭ ھەممىمىزگە تونۇشلۇق بولغان «تۆتقۇلاق» ناملىق ھېكايىسىمۇ ناھايىتى ياخشى يېزىلغان سىمۋوللۇق ھېكايىلارنىڭ بىرى. ياز غۇچى بۇ ھېكايىسىنىمۇ ئالدىنقى ھېكايىسىدىكىگە ئوخشاش خەلقىمىزنىڭ ئەنئەنىۋى ئېتىقاد چۈشەنچىسىنى ئاساس قىلىپ باشلىغان. كىشىلەر «توي قىلمىغان قىزغا ئۇچقۇلاقلار ئارىسىدىن تۆتقۇلاق ئۇچراپ قالسا، ئۇ قىز چوقۇم نىكاھتا بەختلىك بولىدۇ، ئۇنداق قىزنىڭ ئەردىن تەلىپى كېلىدۇ...» دېيىشىدۇ. ئۇنىڭغا توققۇز تال تۆتقۇلاق ئۇچرىغان كۈنى ئۇ ئۆزىنى ئەرگە بېرىدىغانلىق خەۋىرىنى ئاڭلايدۇ. دېگەندەك ئۇ مەكۇنابىلەن توي قىلىدۇ. مەكۇنابىلەن كەلگەنلىكى ناھايىتى كەلگۈندى ئىدى. ئۇ تويىدىن كېيىن ئايالىنىڭ ھالىغا يەتمەيدۇ، ئۇنىڭ تەلىپىنى قاندۇرمايدۇ. ئۇ پەقەت دېھقانچىلىق، يەر ئېچىش، يەر كېڭەيتىش بىلەنلا بولىدۇ. ئېرىدىن كۆڭلى سۇ ئىچمىگەن ئايال تەلىپىنى مەھەللىدىكى تازدىن قاندۇرماقچى بولىدۇ. لېكىن مەكۇنابۇنى بىلىپ قېلىپ، ئايالىنى قاتتىق ئۇرىدۇ، ئۇنىڭ ئەركىنلىكىنى بۇغىدۇ. قېرىشقان دەك ھويلا - ئارامنى، ھەتتا ئۆي ئىچى - دىكى ئوچاق بېشىنى تۆتقۇلاقلار قاپلاپ كېتىدۇ، لېكىن ئايالنىڭ تۇرمۇشىدا ھېچبىر يېڭىلىق، ئۆزگىرىش بولمايدۇ، مەكۇنابىلەنلا قېلىپ قېيىن ئاتىسىنىڭ ئىگىلىكىنى ئۆز قولىغا ئېلىپ تېخىمۇ راۋاجلاندۇرۇش كويىدا يۈرىدۇ. ئاچچىقى كەلگەن ئايال تۆتقۇلاقلارنى چاناپ - يەنچىۋېتىدۇ، لېكىن تۆتقۇلاقلار چانالمىدۇ، يەنچىلمەيدۇ، ياشناپ تۇرىۋېرىدۇ. ئايال ئۈمىد - سىزلىنىپ، ھالسىزلىنىپ كېتىدۇ. بىر كۈنلىرى بولغاندا ئۇ خىيالىي دۇنياسىدا تاز چاق بىلەن ئۇچرىشىپ ھايات لەززىتىدىن بەھرىمەن بولىدۇ. بۇ ئىش داۋاملىشىدۇ...

بۇ ھېكايىدىكى تۆتقۇلاق، ئايال، مەكۇنابىلەن ئوبرازلارنىڭ ھەممىسى، مېنىڭچە

سىمۋول. سىمۋول بولغاندىمۇ ناھايىتى ياخشى يارىتىلغان سىمۋول. شۇنداقتىمۇ بىز بۇ يەردە پەقەت تۆتقۇلاق سىمۋولى ھەققىدىلا قىسقىچە توختىلىپ ئۆتەيلى. ئەسەرنىڭ ئومۇمىي گەۋدەسىدىن قارىغاندا، تۆتقۇلاق كىشىلەرنى ئۈمىدلەندۈرىدىغان، تەلپۈندۈرىدىغان، بەختكە ئېرىشتۈرىدىغان ئابستراكت نەرسىنىڭ سىمۋولى. ئايال ئۈچۈن ئېيتقاندىلا ئەمەس، ئەنئەنىۋى قاراشلاردىمۇ ئۇ ئايال بەختنىڭ، تەلپىنىڭ بېشارىتى. شۇ ئائىلە تۆتقۇلاقنى كۆرگەندە خۇشال بولىدۇ، لېكىن تويىدىن كېيىن ئۇ ھېچنەرسىگە ئېرىشەلمەيدۇ، ئۇنىڭ تەلپى كەلمەيدۇ. بارغان سېرى ئۇنىڭ ئۈمىدلىرىمۇ يوقىلىپ بارىدۇ. كىشىنى ئۈمىدلەندۈرىدىغان نەرسە بولغىنى بىلەن، ئۈمىد - تەلەپلەر شۇنچىلىك كۈچلۈك بولغىنى بىلەن شارائىت ئەنە شۇنداق بولغىنى ئۈچۈن (مەكۇنا يارامسىز، ياتەلەپنى ئۆزى قاندۇرمايدىغان، ياقاندۇرغىلى قويمايدىغان بولغاچقا)، ئۇلار ھېچ ئەمەلگە ئاشمايدۇ. ھەممە يەرنى تۆتقۇلاق قاپلاپ كەتسىمۇ، لېكىن ئايالنىڭ تۇرمۇشىدا ھېچقانداق ئۆزگىرىش بولمايدۇ. ئايالنىڭ ئاچچىقى كېلىپ، ئۇلارنىڭ ھەممىسىنى چاناپ چەيلىۋەتسىمۇ، لېكىن ئۇلار يەنە دىرىڭلاپ تۇرۇپ ياشناۋېرىدۇ. دېمىسىمۇ كىشىنى ئۈمىدلەندۈرىدىغان، تەلپۈندۈرىدىغان نەرسە ھامان بولىدۇ، ئۇنىڭغا بولغان ئۈمىد، تەلپۈنۈش ۋە باشقا ھېسسىياتلار بولمىسا بولمايدۇ، ئۇنى يوقىتىمەن دەپمۇ يوقاتقىلى بولمايدۇ. دېمىسىمۇ راستقۇ. ھەممىزنىڭ ئوخشىمىغان ئۈمىدلىرىمىز، تەلەپلىرىمىز بولىدۇ، ئۇلارنى ھامان مەلۇم نەرسىلەرگە باغلايمىز. ئۇلارغا ئېرىشىش ئىستىكىدە بولىمىز، بەزىلىرىگە ئېرىشەلىگىنىمىز بىلەن بىر مۇنچىلىرىغا ئېرىشەلمەيمىز، بەزىلىرى زادى رېئاللىققا ئايلىنمايدۇ. شۇنىڭ بىلەن ئۇنىڭغا خىيالىمىزدا ئېرىشىپ، كۆڭلىمىزنى شۇ ئارقىلىق ئاۋۇندۇرىمىز. ئەسەردە ئايالنىڭ روھىي ھالىتى مانامۇ شۇنداق بولىدۇ. بۇ تەرەپنى دېسە ئەسەردە ھايات ھەققىدىكى مانامۇ شۇنداق پەلسەپىۋى پىكىر ئىپادىلەنگەن دېگۈسىمۇ كېلىدۇ ئادەمنىڭ. دېمەك ئەسەردە تۆتقۇلاق ئايالغانىسبەتەن ئېيتقاندا، ئەمدى ئەمەلگە ئېشىشى قىيىن بولغان ئۈمىد، تەلەپنىڭ سىمۋولى.

توختى ئايۇپنىڭ «بۆشۈك» ناملىق ھېكايىسىنىمۇ سىمۋوللاشتۇرۇش ئۇسۇلى ناھايىتى ماھىرلىق بىلەن قوللىنىلغان ھېكايىلارنىڭ بىرى دەپ ئاتاش مۇمكىن. بۇ ھېكايىدىمۇ باشقا سىمۋوللۇق ھېكايىدىكىلەرگە ئوخشاش كۆرۈنۈشتە ئۈنچە كەسكىن ياكى مۇرەككەپ ۋەقەلىك يېزىلمىغان. تارىم ۋادىسىدا سەلتەنەتلىك ھايات كەچۈرگەن ئەجداد ساھىبىقىراننىڭ نەچچە يۈز يىل ياشىغان ۋارىسى - بۆشۈكچى بوۋاي قايناق بازارنىڭ بىر چېتىدە بۆشۈك ساتمەن دەپ ئولتۇرىدۇ. لېكىن ئۇنىڭ قانچە ئۇزۇن ساقلىشىدىن، خېرىدارلاردىن قانچە ئۈمىد كۈتۈشىدىن قەتئىينەزەر بۆشۈكچى سېتىلمايدۇ. كىشىلەرنىڭ بۆشۈك ئالماس بولۇپ قېلىشىدىن، بۆشۈكچىنىڭ خاسىيىتىنى ئۇنتۇپ كېتىشىدىن بوۋاي ناھايىتى بىئارام بولىدۇ. لېكىن بۆشۈكچى خاسىيەتلىك ھەم زۆرۈر بولغاچقا، ئۇنى كىشىلەرنىڭ ھامان ئالدىغانلىقىغا ئىشىنىدۇ. ئېغىر ئايغ ئايالنى ئەگەشتۈرۈپ تېنىگەندىن بېرى بوۋاينىڭ قېشىغا كېلىپ قالىدۇ. بوۋاي بالا ئۈچۈن بارلىق ياخشىلىق، ئەقىل - پاراسەت، ئەخلاقى - پەزىلەت، ئىمان - ئېتىقادنىڭ بۆشۈكچىنى كېلىدىغانلىقىنى، بالا بۆشۈكچىگە ياتسا تەڭرىمۇ ئۇنى يوقلايدىغانلىقىنى چۈشەندۈرىدۇ. لېكىن

تېنىگەن بۆشۈكنى ياراتمايدۇ، بوۋاي بۆشۈكنى ئۇنىڭغا بىكارغا بەرمە كچىمۇ بولىدۇ. لېكىن ئۇ ئالمايدۇ. شۇنىڭ بىلەن بالا ئانىسىنىڭ قورسىقىدىن چۈشكىلى ئۇنىمايدۇ. ئۆزىگە بۆشۈك ئېلىپ بەرمىگەن، بۆشۈكنى كەستىگەن دادىسىدىن نەپەرەتلىنىدىغانلىقىنى ئېيتىدۇ. ئاخىر مۆجىزە يۈز بېرىپ، تېنىگەن دادا ئەسلىگە قايتىپ، ئۆز بالىسىغا ئوخشاش، بالىسى بىلەن بىللە بۆشۈكتە يېتىپ، تەڭرىنىڭ رەھمىتىگە، ئانىنىڭ مېھرى - شەپقىتىگە ئېرىشىدۇ، قايتىدىن ئادەم بولىدۇ...

بۇ ھېكايىدىكى بۆشۈكمۇ، بوۋايىمۇ سىمۋوللۇق مەنىگە ئىگە. بۇ، ئەسەرنىڭ ئۆزىدىن ناھايىتى ئېنىق بىلىنىپ تۇرىدۇ. يازغۇچى بوۋاينىڭ ئەسلىمىسى، بايانى، بوۋاينىڭ تىلى ۋە ئەسەر ئاخىرىدىكى ئاپتور بايانى ئارقىلىق بۆشۈكنىڭ ھەقىقەتەن ناھايىتى ئۇلۇغ، خاسىيەتلىك ھەم زۆرۈر ئىكەنلىكىنى ئالاھىدە گەۋدىلەندۈرگەن. ئەسەردىن مەلۇمكى، بۆشۈك - ئادەمنى ئادەم قىلىپ تۇرىدىغان نەرسىلەرنىڭ، يەنى ئەقىل - ئىدراك، ئەخلاقى - پەزىلەت، مېھرى - ۋاپا، مۇھەببەت - نەپەس، ئادەملىك روھ، ئىنسانىي شىجائەت ۋە ئېتىقاد... نىڭ سىمۋولى. بوۋاينىڭ ئېيتقىنىدەك، بۇنداق ئادەمنى ئادەم قىلىپ تۇرىدىغان نەرسىلەر ئەۋلاددىن ئەۋلاد داۋاملىشىپ بېرىشى كېرەك. لېكىن بوۋاي بۆشۈكلىرىنى ساتالمايدۇ، ئۇنى بىكارغا بېرىپ دېسىمۇ ئالىدىغان ئادەم چىقمايدۇ. شۇڭا ھېلىقىدەك تېنىگەنلەر ئانىسىنى ئۆلتۈرۈۋېتىپمۇ قىلچە ئازاب ھېس قىلمايدۇ، بوۋاق تۇغۇلۇشنى خالىمايدۇ. دېمەك، يازغۇچى بۆشۈكلەرنىڭ سېتىلماي قېلىۋاتقانلىقىنى يېزىش ئارقىلىق رېئاللىقىمىزدىكى، جۈملىدىن مەنىۋى دۇنيامىزدىكى يامان خاھىش، بۇزۇلۇشلارنى كۆرسىتىپ بەرگەن. بوۋاي بۆشۈكلىرىنىڭ چوقۇم سېتىلىپ كېتىدىغانلىقىغا ئىشىنىدۇ، كىشىلەر چوقۇم بۆشۈكنى ئالىدۇ، بۆشۈكنى ئۇلۇغلايدۇ دەپ قارايدۇ، ئاخىر بوۋاينىڭ گېپىنىڭ راستلىقى ئىسپاتلىنىدۇ... ئەمدى بوۋايغا كەلسەك، ئۇ كىشىلەرنى، ئەۋلادلارنى ئادەمىيلىككە، ئادەمىيلىك پەزىلەتلەرگە دەۋەت قىلىۋاتقان، كىشىلەرنىڭ ئەۋلادلارنىڭ ھازىرى ۋە كەلگۈسىگە كۆڭۈل بۆلۈۋاتقان بىر خىل روھنىڭ سىمۋولى. ھېكايىدە بۆشۈك بىلەن بوۋاي سىمۋولى بىر - بىرىنى گەۋدىلەندۈرۈپ، ئەسەرنىڭ قىممىتىنى تېخىمۇ ئاشۇرغان. دېمەك، بۇ ھېكايىدەمۇ بۆشۈك، بوۋاي ئوبرازلىرى سىمۋوللۇق مەنىلەرگە ئىگە قىلىنىپ، ئەسەر ئىپادىلىگەن مەزمۇنى، ئىدىيىنى تېخىمۇ چوڭقۇرلۇققا، يۈكسەكلىككە ئىگە قىلغان. ئەسەرنىڭ بەدىئىي جەلپ قىلىش كۈچىنى ئاشۇرۇپ، ئەسەرگە خېلى يۇقىرى بەدىئىي ئۈنۈم ئاتا قىلغان. ئەگەر بىز بۆشۈك، بوۋايلارنى سىمۋول دەپ قارىمىساق، بۇ ئەسەر بۇنداق چوڭقۇر مەنىلىك، يۇقىرى سەۋىيىلىك بولماي، بەلكى بىر پارچە ئادەتتىكى ئەسەرگە ئايلىنىپ قالغان بولاتتى.

يېڭى دەۋر ئەدەبىياتىمىزدا مەيدانغا كەلگەن سىمۋوللۇق ياكى تەركىبىدە سىمۋول بار ھېكايىلار پەقەت مۇشۇلارلا ئەمەس. بىز بۇ يەردە پەقەت مۇۋەپپەقىيەتلىك چىققان ۋە كىتابخانلارغا بەكرەك تونۇشلۇق بولغان ئۈچ پارچە ھېكايىدىكى سىمۋولنىلا كۆرۈپ باقتۇق. كىتابخانلارغىمۇ ئايان بولدىكى، سىمۋول ئەسەردە مەلۇم چۈشەنچە، ئىدىيە - ھېسسىياتنى ئىپادىلەشنىڭ ئەڭ ياخشى ئۇسۇلىدىن بىرى. سىمۋول ئارقىلىق مەقسەت - مۇددىئانى تېخىمۇ ئوبرازلىق، تېخىمۇ جانلىق، تېخىمۇ تەسىرلىك، تېخىمۇ بەدىئىي قىلىپ ئىپادىلىگىلى، ئەسەرنى كۆپ قاتلاملىققا، كۆپ خىل قىممەتكە ئىگە قىلغىلى بولىدۇ. سىمۋول بىلەن بىللە ھەر خىل تىل ماھارىتى، قۇرۇلما ماھارىتى، غەلىتىلەشتۈرۈش، سېھىرلەشتۈرۈش قاتارلىق ئۇسۇللارمۇ قوللىنىلىدىغان بولغاچقا، سىمۋوللۇق ئەسەرلەرنىڭ بەدىئىي سەۋىيىسى خېلى ئۈستۈن بولىدۇ.

دەرۋەقە، سىمۋوللاشتۇرۇش ئۇسۇلى ئەدەبىي ئىجادىيەتتىكى بىردىن - بىر ئۇسۇل ئەمەس. لېكىن ئۇ باشقا ئۇسۇللارغا قارىغاندا ھەقىقەتەن مۇھىم ۋە ئۈنۈملۈك، ئاكتىپ ئۇسۇل. ئۇنىڭ ھېكايىچىلىقىمىزدا ئۈنۈملۈك قوللىنىلىشى، ھېكايىچىلىقىمىزنىڭ يەنە بىر مۇۋەپپەقىيىتى بولۇپ ھېسابلىنىدۇ.

مەسئۇل مۇھەررىر ئەنۋەر ئابدۇرېھىم

مۇھەممەتتۇرسۇن ئېلى

ئەدەبىي ئوبزور چىلىقتىكى ئىدىيە ئىزدەش، ئىدىيە يۈكلەش خاھىشى ھەققىدە

ئۇزاقتىن بۇيان ئەدەبىي تەنقىدنىڭ ئۆلچىمى ھەققىدە سۆز بولسلا، «مۇنەۋۋەر ئەدەبىي ئەسەرلەر بىر تەرەپتىن، كىتابخانلارغا ئىدىيەۋى تەربىيە بەرسە، يەنە بىر تەرەپتىن، ئۇلارنىڭ بىلىم سەۋىيىسىنى ئۆستۈرۈپ، يۇقىرى كۆتۈرىدۇ» دەپ قارىلىپ، ئىدىيەۋىلىك ئۆلچىمى كۈچەپ تەكىتلەندى. نەتىجىدە ئەدەبىي ئەسەرلەرنى يازغۇچى، شائىرلارنىڭ مەلۇم ئىدىيەنى ئوبراز ۋاسىتىسىدىن پايدىلىنىپ ئىپادىلىشى دەپ قارايدىغان، ئەدەبىي ئوبزور چىلىقىنى ئەسەردىكى ئوبراز ئارقىلىق ئىپادىلەنگەن مەركىزىي ئىدىيەنى تېپىش دەپ چۈشىنىدىغان، ئەدەبىي زوقنى بولسا، ئەسەرنىڭ مەركىزىي ئىدىيەسىدىن تەسرىلىنىش ۋە تەربىيىگە، بىلىمگە ئىگە بولۇش دەپ بىلىدىغان بىر تۈر كۆم ئوبزورچى، باھاجىلار يېتىشىپ چىقتى. بۇنىڭ بىلەن ئۇيغۇر ئەدەبىياتىنىڭ ئوبزور چىلىق مۇنبىرىدە ئەدەبىي ئەسەرلەرنى باھالاشتا ئىدىيەۋىلىكنى بىردىن - بىر ئۆلچەم قىلىۋېلىپ، ئەسەرلەردىن ھە دېگەندىلا ئۆزىنىڭ كۈتكىنىدەك، ئۆز غايىسىدەك ئىجتىمائىي ئىدىيەلەرنى ئىزدەش، ئۇنداق ئىدىيەلەرنى تاپالمىسا، ئۇلارغا ئۆز مەيلىچە ئىدىيە يۈكلەشتەك بىر خىل خاھىش ئەۋج ئېلىپ كەتتى. ئەدەبىي ئوبزور چىلىق بىلەن شۇغۇللىنىۋاتقان بىر قىسىم كىشىلەرنىڭ ئەسەر باھالاش، زوقلىنىش ئەمەلىيىتىنى كونترول قىلىدىغان يوشۇرۇن ئېگىز ئايلىنىپ كەتكەن بۇ خىل خاھىشنىڭ 90 - يىللاردىن كېيىنكى ئەدەبىي ئوبزور چىلىقىمىزدا يەنىلا يېتەكچى رول ئويناۋاتقانلىقى ئادەمنى ئەپسۇسلاندۇرماي قالمايدۇ.

مەن تۆۋەندە ئىدىيەۋىلىكنى ئەسەر باھالاشنىڭ بىردىن - بىر ئۆلچىمى قىلىۋېلىپ، ئەسەرلەردىن ئىدىيە ئىزدەش ۋە ئەسەرلەرگە ئىدىيە يۈكلەش خاھىشىنى ئەڭ گەۋدىلىك ئىپادىلىگەن دەپ قارىغان بەزى ئوبزورلارنى ئاساس قىلىپ، بۇ خىل ئوبزور چىلىق خاھىشىغا قارىتا ئۆز قاراشلىرىمنى ئوتتۇرىغا قويۇپ ئۆتمەن. شۇنى ئەسكەرتىمىزكى، مېنىڭ ئوبيېكت قىلغانلىرىم «تارىم» ژۇرنىلىدا يېقىنقى يىللاردا ئېلان قىلىنغان، ئاساسلىقى «تارىم» نىڭ 1993 - يىللىق سانلىرىدا ئېلان قىلىنغان ئوبزورلاردۇر.

بىرىنچى، ئەسەردە ئىدىيە بولغاچقىلا، ماختاش خاھىشى.

بۇ خىل خاھىش ئاساسەن شېئىرىي ئەسەرلەرنى باھالاشتا كۆپ ئۇچرايدۇ. بۇ خىل خا-
ھىشتىكىلەر ئەسلىدە شېئىرىيەت ئېستېتىكىسىنىڭ شائىرلاردىن ئۆز ھېسسىياتىغا سادىق
بولۇشنى، ھېسسىياتنى ئەسلى ھېسسىيات ھالىتىدە ئىپادىلەشنى تەلەپ قىلىدىغانلىقىنى، شۇڭا
ھېسسىياتنى ھېسسىيات ھالىتىدە ئەمەس، بەلكى ئابستراكت ئۇقۇملاردىن تەركىب تاپقان ئىدىيە
ھالىتىدە ئىپادىلىگەن ياكى ھېسسىيات ئىدىيىگە ئايلاندۇرۇلۇپ قويۇلغان شېئىرلارنىڭ مۇۋەپ-
پەقىيەتسىز شېئىر ھېسابلىنىدىغانلىقىنى ئېتىبارغا ئالماي، دەل شۇنداق مۇۋەپپەقىيەتسىز
چىققان. ھېسسىياتنى ئىدىيىگە ئايلاندۇرۇپ قويغان شېئىرلارنى ئىدىيە بولغاچقىلا، مۇۋەپپەقىيەت-
يەتلىك شېئىر دەپ قاراپ، ماختاپ مەدھىيەلەيدۇ. بۇنىڭغا ئوسمان سېلىمنىڭ «تارىم»
ژۇرنىلىنىڭ 1993-يىللىق 8-سانىدا ئېلان قىلىنغان «مەنزىرە ئىچىدىكى ھېسسىيات ۋە ھېسسى-
يات ئىچىدىكى مەنزىرە» ناملىق ماقالىسىنى مىسال قىلىشقا بولىدۇ.

مەزكۇر ماقالە شائىر ئابلەت ئابدۇللاننىڭ «ئاق دالا» ناملىق شېئىرلار توپلىمى ھەققىدە
يېزىلغان. ئوبزور ئاپتورى مەزكۇر ماقالىسىنى بۇ توپلامغا «شائىر ئىجادىيىتىنىڭ تازا ۋاڭايغا يې-
تىۋاتقان مەزگىلىدىكى... 57 پارچە ئەسىرى كىرگۈزۈلگەن» دەپ باشلىغان. بۇ قۇرلارنى
ئوقۇغان ئوقۇرمەن «شائىرنىڭ ئىجادىيەتتە تازا ۋاڭايغا يېتىۋاتقان مەزگىلىدىكى ۋەكىللىك
خاراكتېرگە ئىگە ئەسەرلىرى ھەققىدە باھا ھەم تەھلىل ئېلىپ بېرىلسا كېرەك» دېگەن ئوي
بىلەن ماقالىنى ئوقۇپ تاماملىغاندا، ئۆزىنىڭ خاتالاشقانلىقىنى ئاسانلا ھېس قىلىدۇ.
ماقالىدا ئوبزور ئاپتورى ئالدى بىلەن بۇ توپلامدىكى «سېنىڭ ئىشقىڭ» ناملىق شېئىر-

دىكى:

«ياق!

بولمايمەن تەبىئەت ھۆسنى،

تەبىئەتتە يوق ھېسسىيات، يۈرەك.

سېنىڭ چەكسىز ئۇلۇغ سۆيگۈڭنى،

سېزىش ئۈچۈن پاك يۈرەك كېرەك.»

دېگەن كۈپلەپتىنى مىسال ئېلىپ، «ۋە تەننى، زېمىننى پەقەت پاك يۈرەك ئىگىسىلا
سۆيەلەيدىغانلىقىدىن ئىبارەت ھەقىقەتنى ئېچىپ بېرىدۇ» دەپ يازىدۇ. دېمەك، بۇ يەردە شېئىر-
رىي شەكىلدىكى ئىدىيە نەسرىي شەكىلدە قايتا بىر قېتىم بايان قىلىنغان، خالاس.

«مەن شېئىرنى يازمايمەن،

شۆھرەت ئۈچۈن، پۇل ئۈچۈن،

مەن شېئىرنى يازمەن،

ئەۋلاد ئۈچۈن، ئەل ئۈچۈن.»

مانا بۇ ئوبزور ئاپتورى نەقىل ئالغان «مەن شېئىر مەن» ناملىق شېئىردىن ئېلىنغان بىر
كۈپلەپت. ئاپتور نەقىلدىن كېيىن شائىر بۇ شېئىردا «ئۆزىنىڭ نېمە ئۈچۈن يازىدىغانلىقى ۋە

قانداق يازدىغانلىقىنى قەيت قىلىدۇ» دەپ يازىدۇ. ئەمدى ئۇ نەقىل ئالغان «ئىلى مۇھەببىتى» ناملىق شېئىردىكى بىر كۈپلەپتىنى كۆرەيلى:

«بۇ مېنىڭ بۆشۈكۈم —

جان باغرىم ئېلى،

شۇ يەردىن ھاياتقا تاشلىدىم قەدەم.

بىلمەيمەن نېمىشقا بۇ يۇرتنىڭ تېشى،

ئەزىزدۇر مەن ئۇچۇن ئالتۇندىنمۇ ھەم.»

ئوبزور ئاپتورى بۇ شېئىر ھەققىدە «كىندىك قېنى تۆكۈلگەن سۆيۈملۈك يۇرتنىڭ تېشى ئالتۇندىن قىممەتلىك ئىكەنلىكىنى» ئوبرازلىق ھالدا ئىپادىلەيدۇ دەيدۇ. يۇقىرىقىلاردىن كۆرۈنۈپ تۇرۇپتۇكى، ئوبزور ئاپتورى ئۆز دىققىتىنى شائىر ئابلەت ئابدۇللاننىڭ ئىجادىيەتتە تازا ۋايىغا يېتىۋاتقان مەزگىللەردىكى ۋەكىللىك خاراكتېرىگە ئىگە ئەسەرلىرىنى تەھلىل قىلىش، شۇ ئارقىلىق شائىر ئىجادىيىتىنىڭ مۇشۇ مەزگىلدىكى ئالاھىدىلىكلىرىنى ھەم ئىجادىي مۇۋەپپەقىيەتلىرىنى گەۋدىلەندۈرۈپ بېرىشكە قاراتماستىن، بەلكى بىر قاراپلا ئىدىيىنى كۆرگىلى بولىدىغان شېئىرلاردىن ئىدىيە تېپىپ چىقىشقا قاراتقاچقا، ئەسلىدە ئابستىراكت ئەقلىي خۇلاسە شەكلىدە ئوتتۇرىغا قويۇلغان ئىدىيىدىن باشقا بىر نەرسە تېپىلمايدىغان بۇ شېئىرلارنى ئىدىيە بولغاچقىلا ماختىغان.

ئىككىنچى، ئەسەرنىڭ مۇۋەپپەقىيىتىنى ئىدىيىگە تاقاپ قويۇش خاھىشى.

بۇ خىل خاھىشتىكىلەر ئەدەبىي ئەسەرلەردە ئىپادىلەنگەن بىر پۈتۈن بەدىئىي مەنە ھەم بەدىئىي مەزمۇنلارنى مەلۇم بىر ئابستىراكت ئىدىيىگە يىغىپ، ئەسەر مۇۋەپپەقىيىتىنى شۇنىڭغا تاپ ئىسپاتلايدۇ. بۇ نەسرىي ئەسەرلەرنى باھالاش ھەم زوقلىنىشتا ئەڭ كۆپ ئۇچرايدىغان، ئوبزورچىلىق ئەمەلىيىتىدە ئىنتايىن كەڭ ئومۇملاشقان بىر خىل خاھىش. بىز بۇ يەردە «تارىم» ژۇرنىلىنىڭ كىتابخانلاردىن خەت سەھىپىسىدە ئېلان قىلىنغان ئىككى پارچە خەتتىن نەقىل كۆرۈپ ئۆتۈش بىلەنلا چەكلىنىمىز.

«تارىم» ژۇرنىلىنىڭ 1990-يىللىق 7-سانىدىكى «پاڭلىق خىتابى» ناملىق خەتتە «يازغۇچى نۇر مەھمەت توختىنىڭ (ئامانەت) ناملىق پوۋېستى جانلىق بەدىئىي ئوبرازلار ئارقىلىق... پاك دىيانەتلىك ياشاشتەك ئىجتىمائىي ئىدىيىنى ئىلگىرى سۈرگەن ياخشى ئەسەردۇر»، «ئومۇمەن بۇ ئەسەر بۈگۈنكى ئەخلاق قۇرۇلمىمىزدا ھەل قىلىش جىددىي تەلەپ قىلىنىۋاتقان پاك بولۇش مەسلىسىنى ماھىرلىق بىلەن يورۇتقان بولۇپ، كىتابخانلارنى مەمنۇن قىلىدۇ» دەپ يېزىلغان.

«تارىم» ژۇرنىلىنىڭ 1990-يىللىق 5-سانىدىكى «يۈكسەك ئىدىيە سىڭدۈرۈلگەن ئەسەر» دېگەن خەتتە «يازغۇچى زوردۇن سابىر (تارىم سۈيى كەينىگە ئاقمايدۇ) دېگەن ھېكايىسىدا... ئىسلاھات دەۋرىدىكى ئۇلۇغۋار ئىرادىلىك قەھرىمانلار ئوبرازىنى

مۇۋەپپەقىيەتلىك ياراتقان، بۇ ھېكايىدە جەمئىيەتكە تۆھپە قوشۇشنى ئۇنتۇغان، ئۆزىلا باي بولۇش، ئۆزىلا شوھرەت قازىنىشتىن باشقا مەقسەت، غايىسى بولمىغان... شەخسلەر ئوبراز ۋاسىتىسى بىلەن چوڭقۇر پاش قىلىنغان... كوممۇنىستىك غايە، گۈزەل ئەخلاق بىلەن ياشاش توپىسى بولمايدىغان قۇدرەتلىك ئېقىم ئىكەنلىكى نامايەن قىلىنغان»، « (تارىم ئالدىراپ ئاقماقتا، ئۇ ھەرگىز - ھەرگىزمۇ كەينىگە ئاقمايدۇ) مانا بۇ چوڭقۇر مەنىگە ئىگە قىممەتلىك سۆز. تارىخ ھامان ئالغائىلىگىرلەيدۇ، كەينىگە قايتىشى مۇمكىن ئەمەس » دەپ يېزىلغان. مانا بۇ خەتلەر ئوخشىمىغان ماكان، ئەمما ئوخشاش زاماندا ياشاۋاتقان كىتابخانلاردىكى ئەدەبىي زوقلارنىمۇ پائالىيەتنى ئەسەردىن ئىدىيە ئىزدەش ھەم شۇ ئىدىيىدىن تەسەرلىنىش پائالىيەتى دەپ چۈشىنىشتەك بىر خىل ئورتاقلىقنى چۈشەندۈرۈپ بېرىدۇ. ئەمەلىيەتتە بەدىئىي زوق پائالىيەتى كىتابخانلارنىڭ ئەدەبىي ئەسەر ئۆز ئىچىگە ئالغان مەزمۇن گۈزەللىكى بىلەن شەكىل گۈزەللىكىنىڭ مۇكەممەل بىرلىكىدىن تەركىب تاپقان بىر پۈتۈن ئېستېتىك قىممەتتىن تەسەرلىنىش ھەم ئەسەرنىڭ بەدىئىي گۈزەللىكىدىن لەززەتلىنىشتىن ئىبارەت بىر خىل مۇرەككەپ پىسخىك پائالىيەت. بەدىئىي زوقنى، تېگى - تەكتىدىن ئېلىپ ئېيتقاندا، بىر خىل روھىي لەززەت دېيىشكە بولىدۇ. يولۇ يېگەن ئادەم گۈرۈچ يېدىم دەپ تۇرۇۋالسا بولمىغاندەك، بىرەر پارچە ئەدەبىي ئەسەرنى ئوقۇغان ئادەممۇ ئىدىيىگىلا ئىگە بولدۇم دەپ تۇرۇۋالسا ياكى ئەسەر مۇۋەپپەقىيەتتىن شۇ ئارقىلىق ئىسپاتلىماقچى بولسا، ئانچە ئەقىلگە سىغمايدۇ. ئادەتتە ئەدەبىي ئەسەرلەر گەرچە بەلگىلىك دەرىجىدىكى بىلىش مەزمۇنلىرىنى ئۆز ئىچىگە ئالىسىمۇ، لېكىن بۇ خىل بىلىش مەزمۇنلىرى ھەقىقىي بەدىئىي ئەسەرلەردە ئابستىراكت ئىدىيە ھالىتىدە ئوتتۇرىغا چىقمايدۇ، بەلكى ھېسسىياتقا تويۇنغان بەدىئىي مەنە ھالىتىدە ئىپادىلىنىدۇ. يەنە كېلىپ ئەدەبىي ئىجادىيەتنى ھەقىقىي بەدىئىي ئىجادىيەت دەپ چۈشىنىدىغان يازغۇچىلار مەلۇم بىر ئوبزور ئارقىلىق مەلۇم بىر ئىدىيىنى تەشۋىق قىلىشنى ئىجادىيەتنىڭ مەقسىتى دەپ قارىمايدۇ.

ئۈچىنچى، ئەسەرنىڭ ئۆزىدىن ئاشكارە ئىپادىلىنىپ تۇرغان شېئىرىي مەنە ھەم شېئىرىي مەزمۇنلارنى ئاددىيلاشتۇرۇپ ئابستىراكت ئىدىيىگە يىغىپ قويۇش خاھىشى

بۇ خىل خاھىشتىكىلەر بەزىدە شېئىرىي ئوبراز ھەم شېئىرىي مۇھىت كەينىگە يوشۇرۇنغان، ھېسسىياتقا تويۇنغان، تەسەۋۋۇرغا باي بولغان شېئىرىي مەنە ياكى شېئىرىي مەزمۇنلارنى شېئىرىي ئوبراز ۋە شېئىرىي مۇھىتتىن ئايرىپ چىقىپ، ئادەتتىكى ئابستىراكت ئىدىيىگە ئايلاندۇرۇپ، ئەسەر مۇۋەپپەقىيەتتىن شۇ ئارقىلىق باھالسا، بەزىدە شېئىرلارنى كىشىلەرگە ياد بولۇپ كەتكەن ئەقەللىي ساۋات خاراكتېرلىك پەلسەپىۋى پىكىرلەر ۋە ھېكمەتلىك سۆزلەرنىڭ ئوبرازلاشتۇرۇلۇشى دەپ قارايدۇ. ئۇلار شېئىرىيەت ئوبزورچىلىقىنى شېئىرىي مەنىنى ئابستىراكت ئىدىيىگە تەڭلەشتۈرۈپ قويۇش ياكى قېلىپلاشقان ھېكمەتلىك سۆزلەر، كىشىلىك تۇرمۇش ھەقىقەتلىرى بىلەن سېلىشتۇرۇپ قويۇش دەپ چۈشىنىدۇ. بۇنىڭغا يولداش قاۋۇسلىقلار قامىجاننىڭ « تارىم » ژۇرنىلىنىڭ 1993 - يىللىق 7 - ساندا ئېلان قىلىنغان « شېئىرىي تىل، شېئىرىي پىكىر ۋە شېئىرىي تۇيغۇ » ناملىق ماقالىسى تىپىك مىسال بولالايدۇ.

بۇ ماقالە شائىر تاھىر تالىپنىڭ «خەير، ياشلىقىم» ناملىق شېئىرلار توپلىمى ھەققىدە يېزىلغان. ئوبزور ئاپتورى ئالدى بىلەن «گۈل تۇتۇپ»، «يۇرتۇمدا كۈز»، «(شېرىن ئاي)» دا «ناملىق شېئىرلار ھەققىدە توختىلىپ، جىڭغا توختىمايدىغان باھالارنى يازىدۇ. ئاندىن «يۈرەك ۋە تۇپراق» ناملىق شېئىرنى نەقىل كەلتۈرۈپ، بۇ شېئىردىكى شېئىرىي مەنىنى ئابستراكت ئىدىيىگە يىغىدۇ. ئالدى بىلەن بۇ شېئىرنى كۆرۈپ باقايلى:

«ئالما پىشىپ غول تۇۋىگە چۈشكەندەك،
يۈرىكىمۇ سىگەر ئانا دىيارغا.
شۇنداق يەنە مىليونلىغان يۈرەك بار،
بىز ياشىغان مۇشۇ تۇپراق - ئىپاردا.
شۇڭا ياۋنىڭ پۈتى تەگسە يۈر تۇمغا،
شۈر كىنىمەن قەھرىم تېشىپ پەلەكتىن.
ياۋنى قىرىپ يۈرىكىمدە - بومبىدا،
نۇر ئىچىدە تۇغۇلمەن بۆلەكتىن.»

ئوبزور ئاپتورى بۇ شېئىر ھەققىدە «ئادەم ھاياتىنىڭ ماتورى ھېسابلانغان يۈرەك بىلەن كىنىدىك قېنىمىز تۆكۈلگەن ئانا تۇپراقنىڭ مۇناسىۋىتىنى ئوبرازلىق تەسۋىرلەش ئارقىلىق مىليونلىغان يۈرەكلەرنىڭ ۋە تەنگە بولغان قىزغىن مۇھەببىتىنى ماھىرلىق بىلەن ئىزھار قىلغان» دەپ يېزىش بىلەنلا چەكلەنگەن. كۆرۈنۈپ تۇرۇپتۇكى، ئاپتور شېئىرغا نىسبەتەن مەزمۇن تەھلىلى ئېلىپ بېرىپ، ئەسلى شېئىرىي مەنىنى ئابستراكت ئىدىيىگە ئايلاندۇرۇپ قوش يۈش بىلەنلا كۇپايىلەنگەن. شېئىرنى بەدىئىيلىك نۇقتىسىدىن تەھلىل قىلىشقا پەقەت ئېتىبار بەرمىگەن. شائىر تاھىر تالىپنىڭ مەزكۇر شېئىرىدا ئىپادىلەنگەن ئىجادىيەت خاسلىقىنى كۆرسىتىپ بېرىشنى ئەسلا ئويلىمىغان. ئەسلىدە بۇ شېئىر ئىپادىلەش ئۇسۇلى، شېئىرىي تىل قاتارلىق تەرەپلەردىن كونكرېت تەھلىل قىلىنغان بولسا، شائىرنىڭ بۇ شېئىرىدا ئىپادىلەنگەن ئىجادىيەت خاسلىقى گەۋدىلەندۈرۈلگەن بولاتتى. مەقسىتىمىز ئەدەبىي ئوبزورلار ھەققىدە توختىلىش بولسىمۇ، يۇقىرىقى شېئىر ھەققىدە بىر - ئىككى ئېغىز گەپ قىلىپ ئۆتۈپ كېتەيلى. ئالدى بىلەن شۇنى كۆرسىتىپ ئۆتۈش كېرەككى، بۇ شېئىر مەزمۇن جەھەتتە ئوسمانجان ساۋۇتنىڭ «ئالمىدەك يۈرەكتە ئالەمچە سۆيگۈ» دېگەن شېئىرىغا ئوخشاپ كېتىدۇ. ھەر ئىككىلا شېئىر دا يېزىلغىنى يۈرەكنىڭ ۋە تەنگە بولغان سۆيگۈسى، ئىپادىلەنگىنى ۋە تەن ئۈچۈن جان پىدا قىلىش ھېسسىياتى. ئوسمانجان ساۋۇت پەرۋانە بولۇپ ۋە تەن ئۈچۈن جان پىدا قىلىش ھېسسىياتىنى ئىپادىلىگەن، تاھىر تالىپ ياۋنى يۈرەكتىن ئىبارەت بومبىدا قىرىش، نۇر ئىچىدە قايتا تۇغۇلۇش ھېسسىياتىنى ئىپادىلىگەن. دېمەك، ھەر ئىككىلا شېئىر دا ئىپادىلەنگىنى ئالمىدەك يۈرەكنىڭ ۋە تەنگە بولغان ئالەمچە سۆيگۈسى. بىراق تاھىر تالىپ ئۆز شېئىرىدا ئالمىدەك يۈرەكنىڭ ۋە تەنگە بولغان سۆيگۈ ھېسسىياتىنى «ۋە تىنىم سەن مېنىڭ ئالمىدەك يۈرىكىمگە ئا-

لەمچە سۆيگۈ ئورناتتىڭ» دېگەندەك شېئىرىي پۇراقتىن خالىي، شېئىرىي مۇھىتتىن مۇستەسنا ھالدىكى پىكىر يالىڭاچلىقى ھالىتىدە ئەمەس، بەلكى ئۆزىگە خاس شېئىرىي ئۇسۇلدا، ئۆز گىچە شېئىرىي تىلدا ئىپادىلىگەن. ئۆزىنىڭ ۋە تەننىڭ بولغان جان تەسەددۇق ھېسسىياتىنى « مەن سېنىڭ پەرۋانەڭ » دېگەندەك ئابستىراكت ئۇقۇم شەكلىدە كۆرسەتمىلىك تىل بىلەن ئەمەس، بەلكى بېشارەتلىك، تەسۋىرىي تىل بىلەن نەق ھېسسىيات ھالىتىدە ئىپادىلىگەن. بۇنىڭ ئەكسىچە ئوسمانجان ساۋۇتنىڭ شېئىرىدا ۋە تەنپەرۋەرلىك ھېسسىياتى ئىدىيە ھالىتىدە، ئۇقۇم شەكلىدە ئىپادىلەنگەن. شائىر تاهىر تالىپنىڭ ۋە تەننىڭ بولغان مۇھەببەت ھېسسىياتىنى ئىپادىلەشتىكى خاسلىقىنى خېلى ئىلگىرىلا تونۇپ يەتكەن ئابدۇكېرىم ناسىر « تارىم » ژۇرنىلىنىڭ 1990 - يىللىق 4 - ساندا ئېلان قىلغان « (خەير، ياشلىقىم) ھەققىدە ئويلانغانلىرىم » ناملىق ماقالىسىدا « بەزى ئاپتورلار ۋە تەننىڭ بولغان مۇھەببەتنى ئەقلىي خۇلاسىدە شەكلىدە ئوتتۇرىغا قويۇشقا ئامراق ... نەتىجىدە شېئىر ئابستىراكت شەكلىدە ئوتتۇرىغا چىقىدۇ ... شائىر تاهىر تالىپنىڭ شېئىرلىرى بۇنداق ئاجىزلىقتىن خالىي»، « شائىر تاهىر تالىپ ۋە تەننىڭ بولغان مۇھەببىتىنى ئۆزىگە خاس ۋاسىتىلەر بىلەن، ئۆزىنىڭ تىلى بىلەن بىر قەدەر مۇكەممەل ئىپادىلەپ بېرەلدى » دەپ يازغانىدى.

قاۋسلىق قانچىن قانچىن يەنە شائىرنىڭ « ئىشقى بار غاقشىمۇ ھەم باھار » ناملىق شېئىرى ھەققىدە توختىلىپ، « (ئىشقى بار غاقشىمۇ ھەم باھار) دېگەن شېئىرنىڭ ماۋزۇسىمۇ ھېكمەتلىك ئىبارەت ... » دەپ يېزىپ، ئەسەردىن ئىدىيە ئىزدەش پىسخىكىسىنى ماۋزۇدىن باشلاپلا ئىشقا سالىدۇ. ئۇ يەنە « مەن ئۆلدۈم » ناملىق شېئىرنى نەقىل كەلتۈرۈپ، « خەلقىمىز ئارىسىدا (شائىرنىڭ ئۆزى ئۆلسىمۇ، سۆزى ئۆلمەيدۇ) دېگەن ھېكمەتلىك سۆز بار. (مەن ئۆلدۈم) ناملىق شېئىرنىڭ روھى بۇ ھېكمەتلىك سۆزگە قارشى ئەمەس، بۇ ھەقىقەتنىڭ دانالىقىنى تېخىمۇ گەۋدىلەندۈرۈپ بېرىدۇ. كېسىپ ئېيتىشقا بولىدۇكى، سۈپەتسىز شېئىرلارنىڭ ئۆمرى ئۇزۇن بولمايدۇ. شۇڭا بۇ شېئىرنى شېئىرىي شەكلىدە يېزىلغان بىر ياخشى ئەدەبىي تەنقىد دېيىشكە بولىدۇ » دەپ يازىدۇ. كۆرۈنۈپ تۇرۇپتىكى، ئوبزور ئاپتورى يۇقىرىقى شېئىردىن بىر يوللا ئىككى ئىدىيىنى تېپىپ چىقىدۇ. بىرى، شېئىرنىڭ « شائىرنىڭ ئۆزى ئۆلمەيدۇ، سۆزى ئۆلمەيدۇ » دېگەن ھەقىقەتنىڭ دانالىقىنى تېخىمۇ گەۋدىلەندۈرۈپ بەرگەنلىكى، يەنە بىرى، سۈپەتسىز شېئىرلارنىڭ ئۆمرى ئۇزۇن بولمايدۇ دېگەن ئىدىيىنى ئىلگىرى سۈرگەنلىكى. ئوبزورچى مۇشۇنداق پولاتتەك پاكىتلارغا ئاساسەن بۇ شېئىرنى ئەدەبىي تەنقىد دەپ ئاتايدۇ. جاھاندا شېئىرنى ئەدەبىي تەنقىد دەپ ئاتىغان ئوبزورچىدىن يەنە قانچىسى باردۇر؟! ئوبزور ئاپتورى مەزكۇر شېئىرنىڭ ئەڭ ئاخىرقى كۈپلەپتىغا دىققەت قىلمايلا ئۆتۈپ كەتكەن بولسا كېرەك. ئەگەر:

« (شېئىر ئۆلدى) مەنمۇ چىن ئۆلدۈم،

قارغىش ئېلىپ تارتماي تىن ئۆلدۈم.

مەردئادەملەر بىر ئۆلەتتى،

ئەپسۇسكى مەن كۈندە مىڭ ئۆلدۈم.»

دېگەن مىسرالارنى يۇقىرىقىغا ئوخشاش چوڭقۇر ئەھمىيەتكە ئىگە ئىدىيىلەرنى ئىزدەش نەزەرىدە كۆزەتكەن بولسا، «سۈپەتسىز شېئىرلارنى يازغان شائىرلارمۇ شېئىرى بىلەن تەڭلا ئۆلىدۇ»، «مەردئادەملەر بىرلا ئۆلىدۇ»... دېگەندەك ئىدىيىلەرنىمۇ تېپىپ چىققان بولاتتى. ئەمەلىيەتتە بىز بۇ شېئىردىن شېئىر ئۈچۈن ئۆزىنى ئاتىغان، شېئىر ئۈچۈن مىڭ ئۆلۈپ، مىڭ تىرىلىۋاتقان يۈكسەك بىر سىمانى كۆرەلەيمىز. بۇ شېئىردىكى شېئىرىي مەنە ئاشۇ يۈكسەك سىمانغا بولغان مەدھىيە ھېسسىياتىدىن ئىبارەت.

ئوبزور ئاپتورى يەنە «خەير، ياشلىقىم» ناملىق شېئىر ھەققىدىمۇ «قىممىتى بولمىغان ھاياتنىڭ مەنسىمۇ، ئەھمىيىتىمۇ، قەدىرىمۇ، لەززىتىمۇ بولمايدۇ، ياشلىق مەزگىلى بىلەن خوشلىشىش ھايات قىممىتىنىڭ تۆۋەنلىگەنلىكىدىن، جاسارەتنىڭ ئاجىزلاشقانلىقىدىن، ئۈمىد يۇلتۇزلىرىنىڭ ئۆچۈشكە باشلىغانلىقىدىن دېرەك بەرمەيدۇ. مانا بۇ قىممەتلىك پەلسەپىۋى پىكىر يۇقىرىقى شېئىردا ئوبرازلىق ئەكس ئەتتۈرۈلگەن» دەپ يېزىپ بۇ شېئىردىن ئىدىيە ئىزدەش ۋەزىپىسىنى تولۇق تاماملايدۇ.

ئەجەبلىنەرلىكى شۇكى، ئوبزور ئاپتورى يەنە ئىككى پارچە شېئىرنى نەقىل ئېلىپ، بۇ شېئىرلارنىڭ قۇرۇلمىسى ھەم بەدىئىي سەۋىيىسىدىن قۇسۇر چىقارغىلى بولمايدىغانلىقىنى ئۆزىمۇ ئېتىراپ قىلىپ تۇرۇقلۇق، يەنە «كىتابخان يۇقىرىقى ئىككى شېئىرنى ئوقۇپ چىققاندىن كېيىن لەززەت ئالالمايدۇ، چۈنكى بۇ شېئىرلار كىشىلەرگە بەدىئىي زوق بېغىشلىيالمايدۇ» دەپ يازىدۇ ۋە ئارقىدىنلا بۇنداق بولۇشىدىكى سەۋەبىنى «ئاشىق - مەشۇقلارنىڭ ۋەدىنامىسى، مۇھەببەت قەسەم نامىسى تەرىقىسىدە يېزىلغان بۇ شېئىرلاردا پىكىر چوڭقۇرلىقىمۇ، ھېسسىيات يارقىنلىقىمۇ يوق» دەپ كۆرسىتىپ بېرىدۇ. بىز ئالدى بىلەن شۇ ئىككى پارچە شېئىرنىڭ بىرىنى كۆرۈپ باقايلى:

«كېتەتتىم - دە، كېلەتتىم يەنە

گۈلسىز ياشاش ھار ئىدى ماڭا.

سېنى (جانسىز) قالدۇرسام ئەگەر،

بەش قىتئەمۇ تار ئىدى ماڭا.

يەنە كەلدىم، ئەي گۈزەل مەشۇقۇم،

يۈرىكىڭگە ئېگىشمەك بولۇپ.

يەنە كەلدىم (گۈل) سىز كەتمەيمەن)

جاننى گۈلگە تېگىشمەك بولۇپ.»

ناھايىتى روشەنكى، بۇ شېئىرنى ئوقۇغان ھەر قانداق كىتابخان پەقەت قاۋسلىقان قامبىجانغا ئوخشاش شېئىردىن ئىدىيە ئىزدەش مۇددىئاسىدىلا بولمىسا ھەم بەدىئىي زوقنى ئىدى

يىگە ئىگە بولۇش دەپ چۈشەنمىسلا، بۇ شېئىردىن ئېلىشقا تېگىشلىك بولغان ئېستېتىك لەززەتكە تولۇقى بىلەن ئېرىشەلەيدۇ. ۋاھالەنكى، ئوبزور ئاپتورى بۇ شېئىردىن ئۆزىنىڭ كۈت كىنىدەك ئىدىيىگە ئىگە بولالمىغاچقىلا بۇ شېئىرنى يۇقىرىقىدەك ئەيىبلەيدۇ. ئۇ يەنە بۇ شېئىردىكى «سېنى» (جان) سىز قالدۇر سام ئەگەر، بەش قىتئەمۇ تار ئىدى ماڭا، «يەنە كەلدىم، گۈلسىز كەتمەيمەن، جاننى گۈلگە تېگىشمەك بولۇپ» دېگەن مىسرالارنى ئوقۇپ، «جان» (جان) سىز قالدۇرماق شۇنچە ئاسان بولامدۇ؟ (جان) نى تېگىشمەك شۇنچە ئەرزانغا توختامدۇ؟ دېگەن ئويغا كېلىمىز» دەپ يېزىپ، ئۆزىنىڭ شېئىردىن زوقلىنىش سەۋىيىسىنىڭ بەكلا تۆۋەنلىكىنى ئاشكارىلاپ قويدۇ. يۇقىرىقى شېئىردىكى «سېنى» (جان) سىز قالدۇر سام ئەگەر» دېگەن مىسرانى «ئەگەر سېنى تاشلاپ كېتىپ قالسام، ساڭا يۈز سىزلىك، ۋا. پاسىزلىق قىلمايمەن» دېگەن مەنىلەردە چۈشەنەلگەن، «جان» نى گۈلگە تېگىشمەك بولۇپ» دېگەن مىسرادىن جانان ۋە سىلگە يېتىش ئۈچۈن جېنىدىن كېچىشكىمۇ تەييار تۇرىدىغان قايتىماس ئىرادىلىك، ۋاپادار ئاشقنىڭ سىماسىنى كۆرەلگەن كىشىلەر بۇ شېئىردىن زوقلانماي قالمايدۇ.

تۆتىنچى، ئەسەرگە ئىدىيە يۈكلەش خاھىشى

بۇ خىل خاھىشتىكىلەر مۇۋەپپەقىيەتلىك چىققان ئەسەرلەرگە ئەسلى يازغۇچى تەرىپىدىن ئوتتۇرىغا قويۇلمىغان، ئەسەردە بولمىغان ئىدىيىلەرنى مەجبۇرىي تېڭىپ ۋە يۈكلەپ، ئەسەرنىڭ مۇۋەپپەقىيىتى مانا مۇشۇنىڭدا دەپ قارىشىدۇ. بۇ خىل خاھىش ئابدۇۋەلى كېرەمنىڭ «تارىم» ژۇرنىلىنىڭ 1993 - يىللىق 3 - سانىدا ئېلان قىلىنغان «تونۇش بولغان ناتونۇش ئادەملەر» ناملىق ئوبزوردا ئەڭ گەۋدىلىك ئىپادىلىنىدۇ. مەر كۈر ئوبزور مەمتىمىن ھوشۇرنىڭ «ساراڭ»، «بۇرۇت ماجىراسى»، «مۇساپىرلار قاۋىقىدا»، «قىرلىق ئىستاكان» ناملىق ھېكايىلىرى ھەققىدە يېزىلغان.

«ئوبزور ئاپتورى ئۆز ئوبزوردا «مۇۋەپپەقىيەتلىك يارىتىلغان ئەسەرلەردە ئىككى خىل خۇسۇسىيەت تەڭ ۋۇجۇدقا چىقىدۇ. بىرىنچىدىن، ئىلغار ئىدىيىۋى خاھىش كۈچلۈك نۇر چىچىپ تۇرىدۇ. ئىككىنچىدىن، ئىدىيىۋى خاھىش مۇقەررەر ھالدا ۋە قەلىك ۋە پېرسوناژلار خاراكتېرى ئىچىگە يوشۇرۇنغان بولىدۇ. ئەسەرنىڭ ئىجتىمائىي ئۈنۈمى ۋە ئېستېتىك قىممىتى دەل مۇشۇ ئىككى خىسلەت ئارقىلىق خاراكتېرلىنىدۇ» دەپ يېزىپ، ئۆزىنىڭ ئەسەر باھالاشتىكى ئىككى ئۆلچىمىنى ئاشكارىلايدۇ ھەم مۇشۇ ئۆلچەم بويىچە ئۆزى ئويىپىكت قىلغان يۇقىرىقى ھېكايىلاردىكى ۋە قەلىك ۋە پېرسوناژلار كەينىگە يوشۇرۇنغان ئىلغار ئىدىيىۋى خاھىشلارنى تېپىپ چىقىشقا بەل باغلايدۇ.

ئالدى بىلەن ئوبزور ئاپتورى يۇقىرىقى ھېكايىلارنى «بۇ ھېكايىلار ئىسلاھات، ئىشىكنى ئېچىۋېتىش ھەققىدە بىۋاسىتە ئېغىز ئاچماي تۇرۇپ، ئىسلاھات، ئىشىكنى ئېچىۋېتىش جەريانىدىكى كىشىلەرنىڭ ئوخشىمىغان پوزىتسىيە، ئوخشىمىغان ئىش - ھەرىكەت، ئوخشىمىغان رو - ھې - ھالەتلىرىنى ئەكس ئەتتۈرۈپ، دەۋر روھىنى روشەن ئىپادىلەپ بەردى» دەپ مۇقىملاشتۇ.

رۇپ، ئۆزىنىڭ بۇ ھېكايىلاردىن ئىدىيە تېپىش ۋە زىپىسىنى ئورۇنلاشقا چوڭقۇر ئاساس سالدى. ئاندىن «ساراڭ» ھېكايىسى ھەققىدە توختىلىپ، ئاخىر «ئاپتور بۇ يەردە ھازىرقى شارائىتتا ئىقتىسادىي تۈزۈلمە ئىسلاھاتى قانچىلىك زۆرۈر بولسا، سىياسىي، مەنىۋى تۈزۈلمە ئىسلاھاتىنىڭ تېخىمۇ زۆرۈر ئىكەنلىكىنى، ئىقتىسادىي تۈزۈلمە ئىسلاھاتى جەريانىدا كېلىپ چىققان ئۆتكۈر ئەمەلىي زىددىيەتلەرنى سىياسىي تۈزۈلمە ۋە ئەخلاقى تۈزۈلمە ئىسلاھاتى ئارقىلىق مۇۋاپىق ھەل قىلىشنىڭ زۆرۈرلىكىنى كۆرسىتىپ بېرىدۇ» دېگەن يەكۈننى ئوتتۇرىغا چىقىرىدۇ.

«بۇرۇت ماجىراسى» ھېكايىسى ھەققىدە توختىلىپ، «ئاپتور بۇ ھېكايىسىدا ئۆتكۈر كومپىدىيىلىك كۈلكە ۋە ئاچچىق مەسخىرىنى گىرەلەشتۈرۈپ، يۈكسەك كومپىدىيىلىك تەپسىلاتلار چىنلىقىدىن ئۆتكۈر ھەجۈبىلىككە ئىگە ئىدىيىۋى يەكۈن چىقىدۇ» دەيدۇ. ئۇنداقتا يازغۇچى چىقارغان ئىدىيىۋى يەكۈن نېمە؟ (دېققەت: مەزكۇر ھېكايىدا يازغۇچى مەمتىمىن ھوشۇر ھېچقانداق ئىدىيىۋى يەكۈن چىقارمىغان، بىز ئۆز ئەسەرلىرىنىڭ ئاخىرىدا ئىدىيىۋى يەكۈن چىقىرىشنى بەدىئىي ئىجادىيەت قانۇنىيەتلىرىگە خىلاپ، بۇ ۋەزىپىنى يازغۇچىغا ۋە ئەدەبىي ئەسەرلەرگە تېڭىشقا بولمايدۇ دەپ قارايمىز ھەمدە ھەقىقىي يازغۇچى بولۇش سۈپىتى بىلەن مەمتىمىن ھوشۇر مۇشۇنداق قارايدۇ دېگەن ئىشەنچىدىمىز). ئوبزور ئاپتورى يازغۇچى چىقارغان «ئىدىيىۋى يەكۈن» نى كۆرسىتىپ بېرىشتىن بۇرۇن «ھېكايىدىكى بازار باشلىقىنىڭ كاللىسى ئاللىقاچان ئۆتمۈشكە ئايلىنىپ كەتكەن سىياسىي قاتمىللىق بىلەن تولغان، ئۇنىڭ يېڭى دەۋردىكى ئۆزگىرىشلەرنى، پارتىيە 11-نۆۋەتلىك مەركىزىي كومىتېتى 3-ئومۇمىي يىغىنىدىن كېيىنكى يۈكسەك بۇرۇلۇشنى ئېتىراپ قىلغۇسى كەلمەيدۇ» دەپ يازىدۇ. ئاندىن «يازغۇچى بۇ پېرسوناژ ئارقىلىق ئىسلاھات، ئىشكىنى ئېچىۋېتىشتەك ئالەمشۇمۇل زور ئۆزگىرىشلەرگە پۈتلىكاشاڭ بولىدىغان ئەنە شۇنداق غەلىتە روھىي ھالەت، غەلىتە قىلىقلارنى جەزمەن ئۆزگەرتىپ، كىشىلەرگە ئەركىن ھەرىكەت قىلىدىغان يېڭى ۋەزىيەت يارىتىپ بېرىش كېرەك. بۇ پەقەت سىياسىي تۈزۈلمە ئىسلاھاتى ۋە قانۇن تۈزۈلمىسى ئارقىلىقلا ئەمەلگە ئاشۇرىلىدۇ، دېگەن پىكىرنى ئوتتۇرىغا قويىدۇ دەيدۇ.

يازغۇچى مەمتىمىن ھوشۇرنىڭ يۇقىرىقى ھېكايىلىرىنى ئوقۇغان ھەر قانداق كىتابخان ئابدۇۋەلى كېرىمنىڭ ھېكايىلار ھەققىدىكى كەشپىيات خاراكتېرلىك بايقاشلىرىدىن ھەيران بولماي قالمايدۇ. كىتابخانلار غامەلۈمكى، ئوبزور ئاپتورى يۇقىرىقى ئىككى ھېكايىدىكى ۋەقەلىك ۋە پېرسوناژلار خاراكتېرى ئىچىدىن «تېپىپ» چىققان ئۇلۇغۋار ئىدىيىلەر ھەرگىزمۇ ئەسەرنىڭ ئۆزىدىن تەبىئىي رەۋىشتە چىقىرىلغان ئىدىيىلەر ئەمەس، بەلكى ئوبزور ئاپتورنىڭ «ھازىرقى ئىسلاھات دەۋرىدە يېزىلغان ئەسەرلەر چوقۇم ئىسلاھات ئېلىپ بېرىش كېرەك دېگەن ئىدىيىۋى يەكۈننى ئوتتۇرىغا قويىدۇ» دېگەن ئىدىيىۋى يۈكسەكلىكتە تۇرۇپ، بۇ ھېكايىلارغا تاشنى تاياققا تاڭغاندەك زورلاپ يۈكلىگەن، تاڭغان ئىدىيىسى. شۇنى كۆرسىتىپ ئۆتۈش كېرەككى، ئەدەبىي ئەسەرلەردە بەدىئىي پىكىرنىڭ بولۇشىغا قارشى تۇرغىلى بولمايدۇ. لېكىن ئەسەردىكى

ئىدىيە قانچە ئۇلۇغوار، پىكىر قانچە جەڭگىۋار بولسا، مۇقام قانچە يۇقىرى بولسا، دەۋرنىڭ سىياسىي تەلەپلىرىنى قانچىكى ئېنىق ھەم دەل ئىپادىلەپ، سىياسىي خاھىشنى قانچە يارقىن نامايەن قىلغان بولسا، ئۇ ئەسەرنى شۇنچە ياخشى ئەسەر، مۇۋەپپەقىيەتلىك چىققان ئەسەر دېگىلى بولمايدۇ. ئەگەر ئۇنداق بولمايدىكەن، ئەدەبىي ئەسەرلەرنىڭ سىياسىي نەزەرىيە ماقالىلاردىن پەرقى قالمايدۇ.

ئۆز گېپىمىزگە كەلسەك، ئوبزور ئاپتورى يازغۇچى مەتتىمىن ھوشۇر ھېكايىلىرىغا يۈكلىگەن ئىدىيەلەر (سىياسىي مەزمۇنلار) مەتتىمىن ھوشۇر ھېكايىلىرىنىڭ ئەمەلىيىتىگە قىلچە ئۇيغۇن كەلمەيدۇ. مېنىڭ مۇنداق دېگىنىم مەتتىمىن ھوشۇرنىڭ ھېكايىلىرىدا پىكىر، مەنە يوق دېگەنلىكىم ئەمەس. مەن بۇ يەردە يازغۇچى مەتتىمىن ھوشۇر ھېكايىلىرىنىڭ بەدىئىي مۇۋەپپەقىيەتلىرىگە كۆز يۈمۈپ، ئېستېتىك قىممىتىنى ئىنكار قىلماقچىمۇ ئەمەس. مەتتىمىن ھوشۇر ھېكايىلىرىدا ئۆزگىچە بىر خىل ئېستېتىك قىممەت، مەتتىمىن ھوشۇر غىلا خاس بولغان بىر خىل ئېستېتىك خاسلىق بار.

يازغۇچى ئابدۇرېھىم ئۆتكۈر مەتتىمىن ھوشۇرغا يازغان ئوچۇق خېتىدە «مەن چوڭ - كىچىك سورۇنلاردا، ھەر خىل كىشىلەرنىڭ ئارىسىدا سىزنىڭ ئەسەرلىرىڭىز توغرىلىق ئىجابىي پاراڭلارنى كۆپ ئاڭلىدىم. چوڭ باشلىقلاردىن تارتىپ ياش - ئۆسمۈرلەرگىچە، ھەتتا ئەدەبىياتقا قىزىقىدىغان ئائىلە ئاياللىرىنىڭمۇ سىزنىڭ ئەسەرلىرىڭىزنى قىزىقىپ ئوقۇۋاتقانلىقىنى كۆردۈم... ئۇنداقتا كىتابخانلار سىزنىڭ ئەسەرلىرىڭىزنى نېمە ئۈچۈن سۆيۈپ ئوقۇيدۇ؟ سىزنى بۇنداق بەدىئىي مۇۋەپپەقىيەتكە ئېرىشتۈرگەن ئامىللار نېمە؟...» دەپ يازغان ئىدى. يازغۇچى مەتتىمىن ھوشۇر ھېكايىلىرىنى چوڭ باشلىقلارنىڭ، ياش - ئۆسمۈرلەرنىڭ، ھەتتا ئائىلە ئاياللىرىنىڭمۇ قىزىقىپ ئوقۇشىدىكى سەۋەب نەدە؟ ئوبزور ئاپتورى كۆرسەتكەندەك، بۇ ھېكايىلارنىڭ ھازىرقى شارائىتىدا ئىقتىسادىي تۈزۈلمە ئىسلاھاتى قانچە زۆرۈر بولسا، سىياسىي تۈزۈلمە، ئەخلاقى تۈزۈلمە ۋە قانۇن تۈزۈلمە ئىسلاھاتلىرىنىڭ تېخىمۇ زۆرۈر ئىكەنلىكىنى ئوتتۇرىغا قويغىنى ئۈچۈنمۇ؟ ئەگەر شۇنداق دەپ جاۋاب بېرىلسە، چوڭ باشلىقلارمىز جۇڭگودا ئىقتىسادىي تۈزۈلمە ۋە سىياسىي تۈزۈلمە ئىسلاھاتى ئېلىپ بېرىشنىڭ زۆرۈرلىكى ھەققىدىكى مۇناسىۋەتلىك ھۆججەت ۋە يوليورۇقلارنى ئۆگەنسە ئاسان بولاتتىغۇ؟! ئىسلاھاتقا قىزىققۇچى ياش - ئۆسمۈرلەر ۋە ئائىلە ئاياللىرى ئىسلاھات ھەققىدىكى ھۆججەتلەرنى «شىنجاڭ گېزىتى» ۋە باشقا مۇناسىۋەتلىك ماتېرىياللاردىن ئوقۇۋالسا تامامەن بولاتتىغۇ؟

شۇنى مۇئەييەنلەشتۈرۈش لازىمكى، مەتتىمىن ھوشۇر ھېكايىلىرىنى ئوقۇغان كىتابخانلاردىن بىز «ئاپتور قانداق ئىدىيىنى ئالغا سۈرۈپتۇ» دەپ سورىساق، ئۇلارنىڭ جاۋاب بېرىلىشى ناتايىن. ئەمما «قانداق تەسراتلار غائىگە بولدىڭىز» دېسەك تەسراتلىرىنى سۆزلەپ تۈگىتەلمەسلىكى مۇمكىن. بۇ دەل ھەقىقىي بەدىئىي ئەسەرلەر كىتابخانلارغا بەخش ئېتىدىغان، مەلۇم بىر خىل ئىدىيە ياكى ئۇقۇمدىن چوڭ بولغان، ئەسەرنى ئوقۇش جەريانىدا ھېس قىلغىلى بولىدىغان، بىراق تىل بىلەن ياكى ئابستراكت ئۇقۇملار بىلەن بىۋاسىتە ئىپادىلەپ بېرىش تەس

بولغان ئاجايىپ مول ئېستېتىك لەززەت ھەم ئېستېتىك تەسىراتتۇر. يازغۇچى مەمتىمىن ھوشۇر ھېكايىلىرى مۇشۇنداق سېھرىي كۈچكە ئىگە. بۇ ھېكايىلارنىڭ نۇرغۇنلىغان كىشىلەرنىڭ سۆيۈپ ئوقۇشىغا مۇيەسسەر بولالىشىدىكى سەۋەبلەرنى ئابدۇرېھىم ئۆتكۈر ئۆز خېتىدە دەسلەپكى قەدەمدە كۆرسىتىپ ئۆتكەن.

نۆۋىتى كەلگەندە شۇنىمۇ كۆرسىتىپ ئۆتۈش كېرەككى، ئابدۇۋەلى كېرىم ئوبزور ئېلان قىلىشتىن ئىلگىرى مەمتىمىن ھوشۇرنىڭ «ساراڭ» ناملىق ھېكايىسى ھەققىدە ئوبزورچى مەمەت پولات، «بۇرۇت ماجىراجى» ھەققىدە ياش ئوبزورچىلاردىن كېرىمجان ئابدۇرېھىم ۋە يالقۇن روزىلار «تارىم» ژۇرنىلىنىڭ 1990-، 1991- يىللىق سانلىرىدا ئوبزور ئېلان قىلىپ، ئۆز كۆز قاراشلىرىنى ئوتتۇرىغا قويۇشقان. ئۇلارنىڭ كۆز قاراشلىرى مەزكۇر ھېكايىلاردىن ئالغان ئېستېتىك تەسىراتلىرىنى ئاساس قىلىپ ئوتتۇرىغا قويۇلغاچقا، بۇ ئىككى ھېكايىنىڭ ئەمەلىي ئەھۋالىغا ئۇيغۇن ئىدى. مەسىلەن، كېرىمجان ئابدۇرېھىم «ساراڭ» ھېكايىسىدا ئادەملەردىكى گاڭگىراش كەيپىياتى ئىپادىلەنگەن بولسا، «بۇرۇت ماجىراسى» دابھۇدە ئەنسىرەش - قورقۇمسىراش كەيپىياتى ئىپادىلەنگەن، «ئۇنىڭدىكى كۈلكە ئادەملەردىكى مەنىۋى تراگېدىيىنى - بېھۇدە ئەنسىرەش - قورقۇمسىراش بىلەن ھايات خاتىرجەملىكىدىن مەھرۇم قىلىش پاجىئەسىنى گەۋدىلەندۈرۈپ بەرگەن» دەپ يازغان ھەمدە مەزكۇر ھېكايىدىكى يوشۇرۇن مەنە (ئىدىيە ئەمەس) كىشىلەردىكى قورقۇمسىراش - ئەنسىرەشتىن ئىبارەت مەنىۋى تراگېدىيىدۇر دەپ مۇقىملاشتۇرغان. يالقۇن روزىمۇ ئۆز ئوبزورىدا ھېكايىدىكى يوشۇرۇن مەنىنىڭ يۇقىرىقىدىن ئىبارەت ئىكەنلىكىنى مۇئەييەنلەشتۈرگەن ۋە ھېكايىدا ئىپادىلەنگەن بىدھۇدە ئەنسىرەش - قورقۇمسىراشتىن ئىبارەت بۇ پاجىئەنى «كەڭ مەنىگە ئىگە مىللىي پىسخىكا تراگېدىيىسى» دەپ قارىغان. يالقۇن روزى يەنە «بۇرۇت ماجىراسى» نى ئوقۇپ بولغاندىن كېيىن، «يۈرۈكىمىزنىڭ بىر پاجىئەنى ھېس قىلىۋاتقانلىقىنى، تۇيغۇلىرىمىزنىڭ ئېغىرلىشىپ كېتىۋاتقانلىقىنى، ھېكايىنىڭ ۋەزىنىنىڭ بارغانسېرى ئېشىپ بېرىۋاتقانلىقىنى سېزىمىز...» دەپ يېزىپ، ھېكايىنى ئوقۇپ بولغاندىن كېيىن كىتابخان پىسخىكىسىدا يۈز بېرىدىغان ئۆزگىرىشلەرنى دەل جايدا سۈرەتلىگەن. كۆرۈنۈپ تۇرۇپتىكى، كېرىمجان بىلەن يالقۇن ھېكايىدىكى يوشۇرۇن مەنىنى ئەسەرنىڭ ئۆزىدىن ئىزدىگەن، نەتىجىدە ئوخشاش قاراشقا كەلگەن. ئەسەر ھەققىدىكى باھا ھەم كۆز قاراشلار ئەسەر ئەمەلىيىتىگە ئۇيغۇن بولۇشى، ئەسەرنىڭ ئېستېتىك قىممىتىنى توغرا يورۇتۇپ بېرىشى لازىم. چۈنكى بەدىئىي ئەسەرلەرگە نىسبەتەن ئېيتقاندا، ئۇلارنىڭ ئېستېتىك قىممىتىنىڭ يۇقىرى - تۆۋەنلىكى ئۇلارنىڭ مۇۋەپپەقىيەتلىك چىققان - چىقمىغانلىقىنى بەلگىلەيدىغان ئاساسىي ئامىل.

يۇقىرىدا بىز ئەدەبىي ئوبزورچىلىقىمىزدا ساقلىنىۋاتقان ئەدەبىي ئەسەرلەردىن ئىدىيە ئىزدەش، ئۇلارغا ئىدىيە يۈكلەش خاھىشىنىڭ تۆت خىل ئىپادىسىنى كۆرۈپ ئۆتتۇق. ئەدەبىي ئەسەرلەرنىڭ مۇۋەپپەقىيىتىنى باھالاشتا ئىدىيىنى بىردىن - بىر چىقىش نۇقتا ۋە بىردىن - بىر ئۆلچەم قىلىۋېلىشتىن ئىبارەت بۇ خىل ئوبزورچىلىق خاھىشىنىڭ ئەدەبىي ئىجادىيەت ئەمەلىيىتىدە

تىگە، ئونىڭ ساغلام راۋاجلىنىشىغا توسقۇنلۇق قىلىش، ئەدەبىي ئىجادىيەتتە ئوقۇملاشتۇرۇش خاھىشىنى يامرىتىۋېتىش رولى بار.

بىرىنچىدىن، ئەسەردىن ئىدىيە ئىزدەش، ئىدىيە يۈكلەش خاھىشى ئەدەبىي ئىجادىيەتنىڭ مەقسىتىگە ئۇيغۇن كەلمەيدۇ. ئەدەبىي ئىجادىيەت ھەرگىزمۇ بۇ خىل خاھىشتىكىلەر چۈشەنگەندەك ئىدىيىنى، ئوقۇمنى ئوبرازلاشتۇرۇش، ئوبراز ۋاسىتىسىدىن پايدىلىنىپ مەلۇم بىر ئىدىيىنى چۈشەندۈرۈش ياكى مەلۇم ھەقىقەتنى ئىسپاتلاش ئەمەس. ئەدەبىي ئەسەرلەرمۇ ئوبراز بىلەن ئىدىيىنىڭ قوشۇلمىسى ئەمەس. ئەدەبىي ئىجادىيەت يازغۇچى، شائىرلارنىڭ ئىجتىمائىي تۇرمۇش ئۇلارغا ئاتاقلىغان ئېستېتىك تۇيغۇ - تەسىراتلىرى ۋە كىشىلىك ھايات ئۇلارغا بەخش ئەتكەن ئېستېتىك ھېسسىياتلىرىنى ئەينى تۇيغۇ - تەسىرات، ئەينى ھېسسىيات ھالىتىدە ئىپادىلىشىدىن ئىبارەت. گەرچە يازغۇچى، شائىرلارنىڭ بۇ خىل تۇيغۇ - تەسىراتلىرى ھەم ھېسسىياتلىرى، ئۇلارنىڭ ئىدىيىۋى بىلىشلىرى ۋە ئىدراكى چۈشەنچىلىرىنىڭ تىزگىنلىشىگە، تەسىرگە ئۇچرىشىمۇ، لېكىن ئۇلار تۇرمۇشتىن ئالغان تۇيغۇ - تەسىرات ھەم ھېسسىياتلىرىنى ئۇلارنىڭ تۇرمۇش ھەققىدىكى ئىدىيىۋى بىلىشلىرى بىلەن رېئاللىق ھەققىدىكى ئىدراكى چۈشەنچىلىرىگە تەڭلەشتۈرۈپ قويۇشقا بولمايدۇ.

ئادەتتە ھەر بىر ھەقىقىي بەدىئىي ئەسەر ھەر قانداق بىر ئابستراكت ئىدىيە ۋە ئوقۇمدىن نەچچە ھەسسە چوڭقۇر ھەم كەڭ بەدىئىي مەنىلەرنى، بەدىئىي مەزمۇنلارنى ئۆز ئىچىگە ئالغان، باي، رەڭگارەڭ بەدىئىي دۇنيادىن ئىبارەت بولۇپ، ئۇنىڭدىكى بەدىئىي مەنىلەرنى مەلۇم ئابستراكت ئىدىيە بىلەن تەڭلەشتۈرۈپ قويۇشقا قەتئىي بولمايدۇ.

رۇس يازغۇچىسى ل. تولستوي ئۆزىنىڭ «سەنئەت ھەققىدە» ناملىق مەشھۇر ئەسىرىدە «كىشىلەر تىل ئارقىلىق ئىدىيە ئالماشتۇرۇشقا، سەنئەت ئارقىلىق ئۆز ئارا ھېسسىيات ئىزھار قىلىشىدۇ»، «ئۆزىمىزنىڭ قەلبىدە ئىلگىرى باشتىن كەچۈرگەن ھېسسىياتلىرىمىزنى قايتا ئۇرغۇتۇپ، ئۇرغۇغان بۇ خىل ھېسسىياتنى ھەرىكەت، فىگۇرا، رەڭ، ئاۋاز ۋە سۆزلەردىن تۈزۈلگەن ئوبرازلار ئارقىلىق ئىزھار قىلىپ، باشقىلارنىمۇ ئوخشاشلا بۇ خىل ھېسسىياتقا كەلتۈرۈش - مانا بۇ بەدىئىي پائالىيەتتۇر» دەپ كۆرسەتكەنىدى. ئۇ يەنە ساپ ئەقلىي سوغۇققانلىقنىڭ سەنئەتنىڭ بۇزغۇنچىسى ئىكەنلىكىنى تەكىتلىگەنىدى. رۇس يازغۇچىسى گونچاروۋ «كېچىكىپ قىلغان ھامان قىلمىغاندىن ياخشى» ناملىق ماقالىسىدا «مېنىڭ ئىپادىلەيدىغىنىم ئالدى بىلەن ئىدىيە ئەمەس، بەلكى مەن تەسەۋۋۇرۇمدا كۆرگەن پېرسوناژلار، ئوبرازلار، سىۋىرتلار»، «مەن تەسۋىرلەۋاتقان ۋاقىتتا مېنىڭ پېرسوناژلىرىم، پورتىرالىرىم، خاراكتېرلىرىمىنىڭ نېمىلەرنى بىلدۈرىدىغانلىقىنى ئانچە بىلىپ كەتمەيمەن» دەپ يازغانىدى. بىز بۇ ئىككى مەشھۇر يازغۇچىنىڭ يۇقىرىقى سۆزلىرىدىن ئەدەبىي ئىجادىيەتتە يازغۇچى، شائىرلارنىڭ ئىدىيىنى ئەمەس، بەلكى ھېسسىياتنى ئىپادىلەشنى مەقسەت قىلىدىغانلىقىنى ئېنىق بىلىۋالالايمىز. شۇنى كۆرسىتىپ ئۆتۈش كېرەككى، ئىدىيىنى ئىپادىلەشنى مەقسەت قىلغان يازغۇچى ئوقۇملاشتۇرۇلغان مۇۋەپپەقىيەتسىز ئەسەردىن باشقا نەرسە ئىجاد قىلالمايدۇ.

(ئاخىرى 108 - بەتتە)

ئەنۋەر ھاشىم

ھەم «تۇمان باسقان مەھەللە»، ھەم ئۆزىمىزنىڭ سۆيۈملۈك مەھەللىسى

ئابدۇللا ساۋۇت — ئۆزىنىڭ «تاش بوران»، «قانلىق قىرغاق»، «دات باسمىس قىلىچ»، «ماڭائىجازەت بېرىڭلار»، «مۇھەببەت قارىغۇ ئەمەس»، «چاقماق» قاتارلىق كىتابلىرى ۋە بىر تۈر كۈم شېئىرلىرى بىلەن كەڭ كىتابخانلارنىڭ ھۈرمىتىگە سازاۋەر بولۇپ كېلىۋاتقان ئىقتىدارلىق ياش ئەدىبلەر ئىمىزنىڭ بىرى. ئۇ «تارىم» ژۇرنىلىنىڭ 1993-يىللىق 6-سانىدا «تۇمان باسقان مەھەللە» ناملىق ھېكايىسىنى ئېلان قىلدى. ھېكايىدە ئىجابىي پېرسوناژلاردىن تاھىر ۋە ئوقۇتقۇچى «مەن» نىڭ ئوبرازى يارىتىلغان. تاھىر يېزا ئىگىلىك ئىلمىدە مەلۇم تەجرىبىگە ئىگە، چەت، قالاق يۇرتنى ئۆز گەرتىشكە تۆھپە قوشۇش ئىرادىسى كۈچلۈك، ناھىيە خەلقىگە بەخت يارىتىش يولىدا نۇرغۇن جاپا-مۇشەققەتلەرنى چەككەن «كادىر». ئۇ پېنسىيىگە چىققاندىن كېيىنمۇ، دېھقانلار غائىلمى ئۇسۇلدا تېرىقچىلىق قىلىشنى ئۆگىتىپ، ئۇلارنى بېيىتىشقا كۈچ سەرپ قىلىدۇ. دېمەك، ئۇ ئۈمىدىنى ۋە تەن، خەلققە بېغىشلىغان، ئېتىقادى مۇستەھكەم كوممۇنىستلارنىڭ ئوبرازى. ھېكايىدىكى «مەن» بولسا، ئۆمرىنى خەلق نىڭ مائارىپ ئىشلىرىغا بېغىشلىغان، «نۇرغۇن بالىلار غائائىبىز تەربىيىسى بەرگەن»، «سەھرا تۇرمۇشىغا كۈنۈپ» كېتەلىسىمۇ، «بىراق خۇراپاتلىققا كۈنەلمەيدىغان»، چاچ-ساقاللىرى ئاق-يارغاندىمۇ «روھى تېتىك، يۈرىكىدىكى ئىنسانىي ھېس-تۇيغۇلار، ئارزۇ-ئارمانلار» ئۆچمىگەن، ئۈمىدۋار، مېھنەتكەش ئوقۇتقۇچىلارنىڭ ئوبرازى. يازغۇچى بۇ ھېكايىدا خىزمەت قىلىۋاتقان مەزگىلدە ھەم پېنسىيىگە چىققاندىن كېيىن خۇراپىي پائالىيەت بىلەن شۇغۇللانمىغان تاھىرنىڭ مەسۇم خاتىپ، ئەمەت مەزىن باشلىق بىر قىسىم كىشىلەر تەرىپىدىن قارشى ئېلىنماسلىقى، ھەتتايە كلىنىشى، ۋاپات بولغاندىن كېيىن مېيىتنىڭ غېرىپىسىنى قېلىشى، تۇپراق بېشىدا ئۇنىڭ تۆھپىسى توغرىسىدا ئىككى ئېغىز گەپ قىلىنماي، دىندارلار تەرىپىدىن «ناماز ئوقۇمايتتى، روزا تۇتمايتتى، گۇناھلىق ئىشلارنى تولا قىلاتتى» دېيىلىپ، ھاياتىدىن خاتا يەكۈن چىقىرىلغانلىقىنى يېزىش ئارقىلىق چەت-ياقايىزىلاردا دىنىي پائالىيەتلەر بىلەن شۇغۇللانمايدىغانلارنىڭ چەتكە قېقىلىدىغانلىقىنى، ئېتىقادى كۈچلۈك كوممۇنىستلار بىلەن خۇراپىيلىقى كۈچلۈك بىر قىسىم كىشىلەر ئوتتۇرىسىدىكى ئۆتكۈر زىددىيەتلەرنى ئەكسى ئەتتۈرگەن، شۇنداقلا قىسمەن جايلاردىكى ئاساسىي قاتلام پارتىيە تەشكىلاتلىرىنىڭ خىزمىتىنىڭ رولىنىڭ سەل ئاجىزلاپ قالغانلىقىدىنمۇ بېشارەت بەرگەن. بۇ ھېكايە پېنسىيىگە چىققان

كوممۇنىستلارنىڭ ئاخىرقى ئۆمرىدىكى روھىي دۇنياسىنى ۋە بەزى جايلاردا دىنىي پائالىيەتلەر-
نىڭ زىيادە كۈچىيىپ كەتكەنلىكىدەك رېئاللىقنى دەل ۋاقتىدا ئەكس ئەتتۈرگەنلىكىدەك
مۇۋەپپەقىيەتتىكى بىلەن نادىر ھېكايىلاردىن ھېسابلىدۇ، دەپ قارايمەن.

مۇھەممەتتۇر سۇن ئىبراھىمى «تارىم» ژۇرنىلىنىڭ 1994-يىللىق 7-سانىدا «تۇمان
باسقان مەھەللە» مۇياكى ئۆزىمىزنىڭ سۆيۈملۈك مەھەللىسىمۇ» ناملىق ماقالىسىنى ئېلان
قىلىپ، يازغۇچى ئابدۇللا ساۋۇتنىڭ «تۇمان باسقان مەھەللە» ناملىق ھېكايىسىنى تەنقىد
قىلدى. مەن بۇنىڭدىن سەل ئەپسۇسلىنىپ قالدۇم. مۇھەممەتتۇر سۇن ئەسەرنى توغرا مەيداندا
تۇرۇپ ئىلمىي دۇنيا قاراش ئارقىلىق تەھلىل قىلالىغان، ئۇنىڭ ئۈستىگە، يېزىلارمىزنىڭ نۆ-
ۋەتتىكى ئەھۋالىنى تازا ياخشى چۈشىنىپ كەتمىگەنلىكى سەۋەبلىك نۇرغۇن كۆز قاراشلىرى
ئاساسسىز بولۇپ قالغان.

ئاپتور «تۇمان باسقان مەھەللە» نى ئوقۇپ، «ئۇنىڭدىن تۈزۈ كىنە بەدىئىي زۇق»
ئالماي، «ھېكايىچىلىق ئىشلىرىمىزنىڭ بارغانسېرى ئاجىزلاپ كېتىۋاتقانلىقى، بەدىئىي
سەۋىيىسىنىڭ تۆۋەنلەپ كېتىۋاتقانلىقى ھېس» قىلىدۇ. بىر ھېكايىنى ئوقۇپلا (ئۇنى ناچار
ھېكايە دېگەن تەقدىردىمۇ) پۈتكۈل ئۇيغۇر ھېكايىچىلىقىنىڭ مۇۋەپپەقىيەتلىرىنى يوققا چىقىرىش
قۇدۇق ئىچىدىكى پاقىنىڭ ئالەمنىڭ كەڭلىكىگە ھۆكۈم قىلغانلىقىدەك ئىش بولماي نېمە؟

مۇھەممەتتۇر سۇن ئىبراھىمى ژۇرنالنىڭ 134-بېتىدە تاھىرنىڭ «ناھىيىنىڭ مۇئاۋىن
ھاكىم نامزاتلىقىغا كۆرسىتىلىپ، سايلامدا چۈشۈپ قالغان» لىقىنى يازغان تۇرۇقلۇق، ئارقىدىنلا
23 يەردە ئۇنى «تاھىر ھاكىم» دەپ تىلغا ئالىدۇ. ھاكىملىق تاھىرغانەدىن بەخشەندە
بولۇپ قالىدۇ؟ ھېكايىدا «مەن» «تەلىم ئوڭدىن كېلىپ يۇرتۇمغا تەقسىم قىلىنىپ، ناھىيىلىك
ئوتتۇرا مەكتەپكە بۆلۈندۈم» دەپ ئېنىق يېزىلغان تۇرسا، مۇھەممەتتۇر سۇن ماقالىسىدا «مەن»
«سايىتۇگمەن مەھەللىسىدىكى يېزا ئوتتۇرا مەكتەپ ئوقۇتقۇچىسى» دەيدۇ. ماقالىنىڭ ئاخىرىدا
يەنە «ئۇ ناھىيە بازىرىدىكى بىر ئوتتۇرا مەكتەپنىڭ ئوقۇتقۇچىسى» دەپ يازىدۇ.

ئاپتور ھېكايىنى، جۈملىدىن ھېكايىدىكى يېزا سوناژلار ئوبرازىنى توغرا، ھەققانىي
مەيداندا تۇرۇپ تەھلىل قىلالىغانچقا، ھېكايىدىكى ئىككى ئىجابىي يېزا سوناژ، يەنى تاھىر بىلەن
«مەن» ئۇنىڭدا ھۈرمەت تۇيغۇسى پەيدا قىلالمايلا قالماستىن، بەلكى ئۆچمەنلىك تۇيغۇسى
قوزغايدۇ. كىشىنى غەزەپلەندۈرىدىغىنى ئاپتور بۇ ئىككى تۆھپىكار كوممۇنىستىنىڭ ھاياتىنى
«بىر چىۋىن تۇغۇلدى ياكى ئۆلۈپ كەتتى» گە تەققاسلاپ، ئۇلارنى بىر ھاشارەتچىلىكمۇ
كۆرۈمەيدۇ. ئاپتور تاھىرنى سەلبىي يېزا سوناژ دەپ خاتا چۈشىنىپ قالغانچقا، يازغۇچىنىڭ ئۇنىڭغا
ھېسداشلىق قىلغانلىقى ۋە ئۇنى ھۈرمەت بىلەن تەسۋىرلىشىنىمۇ «ئاپتور... تاھىرغا يان باسىدۇ»
دەپ ئەيىبلەيدۇ.

ئاپتورغا تاھىرنىڭ جىنازىسىنىڭ «مىسكىن قىياپىتى، غېرىبانلىقى»، ناھىيە كادىرلىرى
نىڭ تاھىرنىڭ نامىزىغا تۇرالماي كېتىپ قېلىشى «بەكمۇ قىزىق ۋە پاجىئەلىك» تۇيۇلۇپ
كېتىدۇ. يېزىلاردىكى ياش ۋاقتىدا ۋە تەن، خەلق ئۈچۈن جاپالىق ئىشلىگەن، ئەمما پېنسىيىگە

چىققاندىن كېيىنمۇ كوممۇنىستىك ئېتىقادىدىن ۋاز كەچمىگەن، دىنىي خۇراپاتلىق پائالىيەتلىرىگە قاتناشمىغان تۆھپىكارلارنىڭ بىر ئۇچۇم خۇراپاتچىلار تەرىپىدىن يەكلىنىۋاتقانلىقى رېئاللىق. ئۆز نۆۋىتىدە شۇنى قوشۇمچە قىلغۇم كېلىدۇ: مەلۇم بىر يېزىدا بىر پېشقەدەم كوممۇنىست ۋاپات بولىدۇ، دىندارلار ئۇنى « ناماز ئوقۇمايتتى، روزا تۇتمايتتى، ھاراق ئىچەتتى » دەپ، ئۇنىڭ نامىزىنى چۈشۈرۈشنى رەت قىلىدۇ. مۇشۇنداق ئەھۋالدا بىر ناھىيە رەھبىرى مەرھۇمنىڭ خىزمەتداشلىرىنى ۋە بىر قىسىم پارتىيە ئەزالىرىنى باشلاپ بېرىپ، ئۇنىڭ ئۆلۈمىنى داغدۇغىلىق ئۆزىتىپ، دىندارلارنىڭ تەلپىكىنى سۇغا چىلاشتۇرىدۇ. ئادەتتە ناھىيە دەرىجىلىكتىن تۆۋەن رەھبىرىي كادىرلار ۋاپات بولسا، ماتەم مۇراسىمى، تەزىيە يىغىنى ئۆتكۈزۈلمەيدۇ. نەتىجىدە ئۇلارنىڭ ئۆلۈمىنىڭ بىر مەھەللىنىڭ مەسچىتىنىڭ ئىمامىنىڭ ئۆلۈمىچىلىكىمۇ داغدۇغىسى بولمايدۇ. يەنى ئۇلارنىڭ ئۆلۈمىنى ئۆزىتىشقا يا تەشكىل، يا مەسچىت جامائىتى تەشەببۇسكار بولمايدۇ. نەتىجىدە « غېرىبانلىق » شەكىللىنىدۇ. مۇمكىن بولغاندا مۇناسىۋەتلىك تارماقلارنىڭ يېزىلاردىكى مۇسۇلمان كادىرلارنىڭ ئۆلۈمىنى ئۆزىتىشقا ئائىت بىرەر ۋاقىتلىق بەلگىلىمە تۈزۈپ چىققىنىنىڭ زىيىنى يوق. كۆپ ھاللار دىنغۇ ئۇ ئەخلاق، ئادىمىگە، چىلىكىنىڭ كۈچى بىلەن ھەل بولۇپ كېتىدۇ. مەلۇمكى، خۇراپاتلىق تۈسنى ئالغان دىنىي مۇراسىملارنىڭ بىر قىسمى زامانلارنىڭ ئۆتۈشى بىلەن ئۆرپ - ئادەتكە ئايلىنىپ كېتىدۇ. ئۆلۈم ئۆزىتىش ئەنە شۇلارنىڭ بىرى. نەپسانىيەتچى مەزىن، خاتىپلار مۇشۇ پۇرسەتتىن پايدىلىنىپ، بىر تەرەپتىن ئۆزىگە نەپ ئۈندۈرۈش كويىدا بولسا، يەنە بىر تەرەپتىن، ھاياتلارنى خۇراپاتلىق يولىنى تۇتۇشقا ئۈندەيدۇ. بۇمۇ قانداقتۇر « ھاياتنىڭ ئاچچىق چاقچىقى، پەلەكنىڭ كاجىلىقى » بولماستىن، بەلكى چەت - ياقا يېزىلاردىكى مەۋجۇت رېئاللىق. ئاپتور يۇقىرىقىدەك تۇرمۇش رېئاللىقىنى تازا چۈشەنمەيدۇ، توغرا مۆلچەرلىيەلمەيدۇ. يۇقىرىقى مەسىلىلەرگە ئائىت تۇرمۇش كارتىنىلىرى كەڭ كىتابخانلارنىڭ ئالقىشىغا ئېرىشكەن. « قۇرتلاپ كەتكەن كۆل »، « قەلەندەرنىڭ ۋەسىيىتى »، « ئويلىنىش ئىچىدە ئىلگىرىلەش » قاتارلىق ئەسەرلەردە قايسىلارلىق ئەكس ئەتتۈرۈلگەن. ئاپتور شۇ ئەسەرلەرنىمۇ ئوقۇمىغان بولغىمىدى؟ ئەمما يازغۇچى يۇقىرىقى ئەسەرلەر ئاپتورلارنىڭ يازغىنىنى تەكرارلىمىغان، بەلكى ئاپتور ئېتىراپ قىلغاندەك، پېنسىيىگە چىققان كىشىلەرنىڭ « تەقدىرى، خۇشاللىقى، قايغۇ - مۇڭلىرىدىن ئىبارەت ئەمەلىي مەسىلە، مۇھىم ئىجتىمائىي مەسىلە » نى تېپماقلىغان.

ئاپتورنىڭ قارىشىچە، پېنسىيىگە چىققانلاردىن « ئەلگە كىرسەڭ ئېلىڭچە، سۇغا كىرسەڭ بېلىڭچە » دەپ، « كەڭ جامائەت سېپىگە قوشۇلۇپ كەتكەنلىرى (ئۆزىنىڭ كوممۇنىستىك ئېتىقادى، ماتېرىيالىستىك دۇنيا قاراشلىرىدىن ۋاز كەچكەنلەر) ياخشى ئادەملەر، ئىلىم - پەنگە تايىنىپ ئىلمىي ئۇسۇلدا تېرىقچىلىق قىلىشنى تەشەببۇس قىلغان، كېچە - كۈندۈز خەلقنى بېيىتىشنى ئويلايدىغان، ئەمما دىنىي پائالىيەت بىلەن شۇغۇللانمايدىغان تاھىردەك كىشىلەر بولسا، يان بېسىشقا بولمايدىغان كىشىلەر ئىكەن. تاھىر ئەسلىدە ياخشى ئادەم ئىدى. بىراق ئاپتور ژۇرنالىنىڭ 137 - بېتىدە بىر قىسىم كادىرلارنىڭ « مەدەنىيەت زور ئىنقىلابى » ۋە ئۇنىڭ ئالدى -

كەينىدە ئۆتكۈزگەن بارلىق خاتالىقلارنى بىر - بىرلەپ تىلغا ئالدىم ۋە ئومۇمىيلىقتىن ئايرىملىققا ئۆتۈپ، ئۇ خاتالىق - گۇناھلارنىڭ ھەممىسىنى تاھىرغا دۆڭگەيدۇ. زورمۇ - زور شۇنداق قىلىنسا، تاھىر ئەلۋەتتە يان بېسىشقا بولمايدىغان ئادەمگە ئايلىنىپ قالىدۇ - دە.

ئاپتور ھېكايىدا « تاھىر بىلەن ھېلىقى مۇئەللىم (مەن) نى دېمە كچى) دىن باشقا » بىر مۇياخشى، بىر مۇۋجىدانلىق، ئاقكۆڭۈل كىشى » نى كۆرەلمىگىنىگە ھەسرەت چېكىدۇ. ئۇنىڭچە بولغاندا، مەلۇم يۇرت ۋە مەلۇم يۇرت خەلقى ھەققىدە يېزىلغان ھېكايىلارنىڭ ھەممىسىدە « ئۆز يۇرت، ئۆز مەھەللىسىنىڭ گۈزەل مەنزىرىسى، مېھرىبان ئاتا - ئانا، قۇلۇم - قوشنىلارنىڭ سۆيۈملۈك قىياپەتلىرى » چېلىقىشى شەرت ئوخشايدۇ. ئاپتور يەنە تاھىرنىڭ سايتۇگمەنلىكلەرنىڭ ۋە جۇددىكى ئىللەتلەرگە تەنقىدىي مۇئامىلە قىلغانلىقىنى « ئۆز ئىنىغا تۈكۈرۈپ » قويغانلىقى دەيدۇ. ھەممىگە ئايانكى، بۇ ئاز بىر قىسىم مۇتەئەسسەپ، ئىككى نان تاپسا بىرىدە داپ چالىدىغان، ماختىنىشقا ۋە خۇشامەتكە ئامراق، تەنقىدىي ئۆلگۈدەك قورقىدىغان، ئۆزلىرىنى ئىلغار ئەللەرگە، مىللەتلەرگە سېلىشتۇرۇشنى بىلمەيدىغان قانائەتچان غىلاپ بەندىلىرىنىڭ پىسخىكىسى.

ئاپتور تاھىرنىڭ جىنازىسىنىڭ مىسكىن قىياپەتتە تۇرۇپ قېلىشىغا سەۋەبچى بولغان مەسۇم خاتىپ، ئەمەت مەزىن باشچىلىقىدىكى خۇراپاتلىق ھىماتچىلىرىنى « خەلق »، تاھىر ۋە « مەن » دىن ئىبارەت ئىككى كوممۇنىستى بولسا، « ئۆز جامائىتىدىن ئايرىلىپ قالغان يېتىم قوزا، مىسكىن، پەرياد چەككەن دەردمەنلەر » دەۋالىدۇ. ئاپتور « خەلقنىڭ كۆزى ئەسلا خاتا كۆر - مەيدۇ » دېگەن بۇ « ئۇلۇغ »، « مۇتلەق » ھۆكۈمنى ئوتتۇرىغا قويىدۇ. ماقالىنى ئوقۇغانلارغا مەلۇمكى، بۇ ھۆكۈمدىكى خەلق چىن مەنىدىكى خەلق بولماستىن، بەلكى مەسۇم خاتىپ، ئەمەت مەزىن باشچىلىقىدىكى « خەلق » تۇر. ئاپتور جېنىنىڭ بىرچە زورۇقۇپ، تاھىر بىلەن « مەن » دىن ئىبارەت ئىككى مېھنەتكە شەك « ھېسسىياتى خۇنۇك، مېجەزى ناچار، تەبىئىي ياۋايى » دەپ تۆھمەت چاپلايدۇ. ئۇلار پېنسىيىگە چىقىپلا ئۇزۇن چاپان كىيىپ، ساقال قويۇپ، روزا تۇتۇپ، مەسچىتكە چىقىپ ناماز ئوقۇپ يۈرگەن بولسا ۋە ئىلىم - مەرىپەت، تەرققىياتتىن ئېغىز ئاچمىسا، ئاندىن « خەلق » نىڭ توپىغا قېتىلغان ھېسابلىنامدىكەن؟ ئاپتور مەسۇم خاتىپ بىلەن ئەمەت مەزىنلەرنى بولسا، قاش - كۆزلىرىنى بويىپ زورمۇ - زور پەردا زالايدۇ. بۇنىڭدىكى غەزەز زادى نېمە؟ ئاخىرقى ھېسابتا ئۆزىنىڭ خۇراپاتلىق سەپسەتسىنى بازارغا سېلىشتىن ئىبارەت.

ئاپتور چۈشەنگەندەك بىر قىسىم كىشىلەرنىڭ قارشىلىقىغا ئۇچرىغانلىقى ئۈچۈنلا تاھىر ۋە « مەن » يامان ئادەم ھېسابلىنىدىغان بولسا، مەنسۇر ئەللاجى، كوپپىرنىك، بابارەھىم مەشرەپ قاتارلىق ئەقىل - پاراستى ئۆزى ئالەمدىن ئۆتۈپ، خېلى زامانلاردىن كېيىن تولۇق ئېتىراپ قىلىنغان كىشىلەرنى نېمە دېگۈلۈك؟

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن كىشىلەر - نىڭ دىنغا ئېتىقاد قىلىش ئەركىنلىكى قانۇن بويىچە كەڭ قويۇۋېتىلدى. بىراق بۇ بىر قىسىم يامان ئاقىۋەتلەرنىمۇ كەلتۈرۈپ چىقاردى، يەنى بىر قىسىم مۇتەئەسسەپ دىندارلار دىننى ئىلىم - پەنگە،

دۆلەتنىڭ قانۇن - سىياسەتلىرىگە قارشى قويدى، نەتىجىدە ئوقۇش يېشىدىكى بالىلارنى مەكتەپتىن چېكىندۈرۈۋېلىپ، موللىلارغا تۇتۇپ بېرىدىغان، ئەمدىلا ئەقلىنى تېپىۋاتقان سەككىز - توققۇز ياشلاردىكى سەبىيلەرنىمۇ ناماز ئوقۇشقا، روزا تۇتۇشقا مەجبۇرلايدىغان، بۇ ئارقىلىق مەجبۇرىي مائارىپنىڭ ئومۇمىيلىشىشىغا تەسىر يەتكۈزىدىغان، خۇراپىيلار غۇجمىكىنى شەكىللەندۈرۈپ، دىنىي پائالىيەت بىلەن شۇغۇللانمىغانلارنى ھاقارەتلەيدىغان، چەتكە قاقىدىغان، ئەمدىلا قورسىقى توق، كىيىمى پۈتۈن بولۇشقا باشلىغان دېھقانلاردىن «ئىئانە» يىغىپ، تۈر كۈم - تۈر كۈملەپ مەسچىت سالىدىغان ئەھۋاللار كېلىپ چىقتى. بۇ مىللەتنىڭ تەقدىرى ۋە ئىستىقبالىغا كۆڭۈل بۆلىدىغان بارلىق ئەقىل ئىگىلىرى جىددىي ئويلىنىپ بېقىشقا تېگىشلىك مەسىلە. دىنغا ئېتىقاد قىلىش ۋە نورمال دىنىي پائالىيەتلەر بىلەن شۇغۇللىنىش ھەر بىر پۇقرانىڭ ھېچكىم چەكلىمەيدىغان ھوقۇقى، لېكىن شۇنىمۇ بىلىش كېرەككى، پۇقرالارنىڭ دىنغا ئېتىقاد قىلىش ئەركىنلىكى بولۇش بىلەن بىرلىكتە، دىنغا ئېتىقاد قىلماسلىق ئەركىنلىكىمۇ بار. دىنىي پائالىيەتلەرگە قاتناشمىغانلارنى ھەر قانداق كىشىنىڭ ئەيدىلىشى يولىسىزلىق، مۇتەئەملىك.

«موسۇلمان ئاتا - ئانا، قەۋم - قېرىنداشلار» مېزنى ۋە يۇرت «جامائەتى» مېزنى ماختاپ ئۇچۇرۇش، ئۇلارنىڭ ئىش - ھەرىكەتلىرىگە تەنقىدىي مۇئامىلە قىلماسلىق، ئۇلارنى يېڭى، ئىلغار دۇنيا قاراشقا يېتەكلىمەسلىك ئاخىرقى ھېسابتا ئۆز مېزنىمۇ «مۇتەئەسسەپلەر» دىن، «نادان خەلق»، «قالاق» ۋە «مەدەنىيەتسىز» لەردىن قىلىپ قويدۇ. ئاپتور يەنە يازغۇچى «دىنغا ئېتىقاد قىلىدىغان مىڭلارچە ئاددىي خەلقنىڭ نورمال دىنىي پائالىيەتلىرىگە دۈشمەنلەر چەككۈز بىلەن قاراپ، ئۇنىڭغا قوپال مۇئامىلە قىلىدۇ» دەپ ئەيىبلەيدۇ. تۆتىنچى زامان ئۇلاشتۇرۇش سۈرئىتىنى تېزلىتىش ۋە خەلقنىڭ ساپاسىنى ئۆستۈرۈش ئۈچۈن، «مىڭلارچە ئاددىي خەلق» نى، بولۇپمۇ ياش - ئۆسمۈرلىرىمىزنى خۇراپاتلىق پاتقىقىدىن قۇتۇلدۇرۇپ، ئىلىم - مەرىپەت ئىگىلىتىش، ئالىي مەلۇماتلىقلاردىن قىلىش تامامەن زۆرۈر. ئاپتور بۇ نوقتىنى چۈشەنمەي بىر مۇنچە قايناپ كېتىدۇ.

ئاپتور ئىككى پېرسوناژنىڭ ھايات ۋاقتىدىكى تۆھپىسىگە باھا بېرىشتىن ئۆزىنى قاچۇرۇپ، ئاساسەن دىنىي نوقتىنى چىقىش قىلىپ بېرىلىدىغان تۇپراق بېشىدىكى باھانى «ئەڭ توغرا ۋە ئەڭ ئادىل باھا» دەۋالىدۇ.

«تاھىر ھاكىم مەيلى جەننەتكە كىرسۇن، مەيلى دوزاخقا چۈشسۇن، ئۇنىڭ ئاممىدىن، خەلقىدىن ئايرىلغانلىقى راست.» بۇ جۈملىدىن ۋە پۈتكۈل ماقالە مەزمۇنىدىن بايقاشقا بولىدۇكى، مۇھەممەتتۇرسۇن ماقالىسىگە ئىدىئالىستىك كۆز قاراشنى، خۇراپىيلىقنى يېتەكچى ئىدىيە قىلغان. دۇنيا ئېلىپكەتتون دەۋرىگە قەدەم قويغان 20 - ئەسىرنىڭ ئاخىرلىرىدىكى بۇ گۈنكى كۈندە بۇ خىل ئىدىيىنى قانداقمۇ قوبۇل قىلغىلى بولسۇن؟

«مەن» نىڭ ئوقۇغۇچىلارنىڭ «رەڭ تۈزگەن - تۈزىمگەنلىكىگە، كىشىنىڭ دىققىتىنى تارتىدىغان - تارتمايدىغانلىقىغا» قارشى ئىنسان تەبىئىتى نوقتىسىدىن تامامەن نورمال ئەھۋال. چۈنكى ئوقۇتقۇچى ھېسسىياتسىز ماشىنا ئادەم ئەمەس، بەلكى چىن ئادەم، شۇڭا ئۇنىڭمۇ گۈزەل

لىكىكە ئىنتىلىش، گۈزەللىكتىن زوقلىنىش ھوقۇقى بار. ئوقۇتقۇچىلارنىڭ ئالىيجانابلىقى ئوقۇغۇچىلارغا زوقلانماسلىقىدا ئەمەس، بەلكى زوقلىنىپ تۇرۇپ، ئۆزىنى تۇتۇۋالالىشىدا ئىپادىلىنىدۇ. ئۆز نۆۋىتىدە ھەر قانداق بىر بويىغا يەتكەن قىز ئۇنىڭ «نشان» ى بولالايدۇ. ئۆز ئوقۇغۇچىسى، شاگىرتى ۋە كاتىپلىرى بىلەن تۇرمۇش قۇرۇپ، ئورتاق نشان ئۈچۈن بىرلىكتە كۈرەش قىلغانلار ئازمۇ؟ بىز ھېكايىدا «مەن» نىڭ پاتىمەگە (پاتىمە ئوقۇغۇچىلىق دەۋرىدە) دۇتار، تەمبۇر چېلىپ بەرگىنىدىن باشقا، قىلغان بىرەر ئېغىز ناشايان سۆز - چاقچاق ياكى ھەرىكىتىنى ئۇچراتمايمىز (ئۇنداق قىلىش ئوقۇتقۇچىلىق كەسپىي ئەخلاقىغا خىلاپ كېلىدۇ، ئەلۋەتتە). دانالار ئېيتقاندا، «ئادەمنىڭ ياشىشى ئۆزىنى ئۆزى ئىپادىلەش، ئۆزىنى ئىپادىلەپ يەلمىگەن ئادەم قۇل». ئاپتور «مەن» نىڭ مونولوگ ئارقىلىق ئىچكى تۇيغۇلىرىنى ئىپادىلىگەنلىكىدىن نۇرغۇن قۇسۇرلارنى تاپقان. ھېچقانداق ئەمەلىي ھەرىكىتى بولمىسىمۇ، ئوقۇتقۇچىغا نۇرغۇن جىنايەت ئارتقان. «مەن» ئوقۇتقۇچى بولغاچقا، بەزى ئىشلارنى خىيال قىلىش ھوقۇقىمۇ يوقمۇ؟ ئاپتور نېمىشقا «نومۇسىز، ئوقۇتقۇچى قىياپەتلىك مەخلۇق» دەپ ئەيىبلەپ كېتىدۇ؟

ئۇيغۇر تىلىدا جۈملىگە بىرەر سۆزنىڭ قوشۇلۇشى ياكى ئېلىنىپ كېتىشى روشەن مەنە پەرقى ھاسىل قىلىدۇ. مەسىلەن، «ئۇ يەنە كەلدى» دېگەن جۈملىدىكى «يەنە» دېگەن سۆز «ئۇ» نىڭ ئىلگىرىمۇ كەلگەنلىكىنى ئىپادىلەيدۇ. دەل شۇنىڭغا ئوخشاش، پاتىمە «ئاتا-ئانىسىنىڭ زورى بىلەن مەكتەپتىن قالدى، بۇمۇ بىر ھېسابتا ياخشى بولدى...» دېگەن جۈملىدە ئۇنىڭ مەكتەپتىن قېلىشى بىر ھېسابتا يامان بولدى، دېگەن مەنىنىڭمۇ بارلىقىنى ئازراق ساۋاتى بار كىشىلەر چۈشىنەلەيدۇ. بۇ ئىچكى كەچۈرمە ئۆز نۆۋىتىدە «مەن» نىڭ ئىنتايىن ئەخلاقلىق ئوقۇتقۇچى ئىكەنلىكىنى ئىپادىلەپ بېرىشتە مۇھىم رول ئوينىغان. چۈنكى پاتىمە مەكتەپتىن چېكىنىمىسە، «مەن» دىن ئىبارەت ئەخلاقلىق ئوقۇتقۇچىنىڭ ئۇنىڭغا سۆيگۈ ئىزھار قىلىشى مۇمكىن ئەمەس. مۇنداقچە قىلىپ ئېيتقاندا، پاتىمەنىڭ مەكتەپتىن چېكىنىشى خەلقىمىزنىڭ مەدەنىيەت سەۋىيىسىنى ئۆستۈرۈش نۇقتىسىدىن ئېيتقاندا، يامان بولغان، «مەن» نىڭ سۆيگۈ تەشەببۇقى نۇقتىسىدىن ئېيتقاندا، ياخشى بولغان. مۇشۇنداق ئەھۋالدا «يېزىلاردىكى بىر قىسىم ئوقۇغۇچىلار» نىڭ «تۈرلۈك سەۋەبلەر بىلەن» «ئوقۇشتىن توختاپ قېلىشى» نى قانداقسىگە «مەن» گە دۆڭگەپ قويغىلى بولسۇن!؟

ئاپتور يەنە «ئىنساننىڭ ئىنسانلىق بەلگىسى نومۇس بىلەن ھايادا، ئەخلاقسىز، ھاياسىز كىشىدە ئىنسانلىق خۇسۇسىيەت بولمايدۇ» دەپ يازىدۇ. ئۇ ئىنساننىڭ ماھىيەتلىك خۇسۇسىيەتىنىڭ ئۇنىڭ تەپەككۈر قىلالايدىغانلىقى ۋە ئىشلەپچىقىرىش قوراللىرىنى ياساپ ئىشلىتەلەيدىغانلىقى ئىكەنلىكىدىن ئىبارەت ئەقەللىي ساۋاتتىنمۇ خەۋەر سىزمىكىنە.

ئاپتور ھېكايىنىڭ بېشىدىكى «قۇياش بارا-بارا ئۆچۈشكە باشلىدى...» دەپ باشلانغان تەبىئىي مۇھىت تەسۋىرىنى تامامەن خاتا چۈشىنىپ، «ئاپتور بۇ تەسۋىردە يېزىنىڭ ئىجتىمائىي مۇھىتىنى قاراڭغۇ دېمەكچى بولىدۇ» دەپ يازغۇچىغا بوھتان چاپلايدۇ. «مەدەنىيەت زور ئىن

قىلابى « دەۋرىدە سىياسىغا چېتىلىدىغان بىرەر ئېغىز گەپ ياكى ھەرىكەتكە ئېسىلىۋېلىپ، باشقىلارغا زىيانكەشلىك قىلىدىغان رەزىللىكلەر كۆپ بولغان. ئەدەبىي ئەسەرلەردىكى تەبىئىي مۇھىت تەسۋىرىنى يالغۇز ئىجتىمائىي مۇھىتقا باغلاپ تەھلىل قىلىش ئادەمنىڭ غىدىقىنى كەلتۈرىدىغان بالىلارچە قاراش. قۇياشنىڭ چىقىشى ۋە يېتىشى ھەر خىل ئەسەرلەردە ئوخشىمىغان ئەھۋالدا ۋاقىت - مەزگىل، ھاۋا كىلىماتى ۋە يېرى سوناڭلارنىڭ روھىي دۇنياسىنى ئېچىپ بېرىش جەھەتلەردىمۇ رول ئوينايدۇ. مۇھەممەتتۇر سۇننىڭ قارشىچە، سوتسىيالىستىك يېڭى دەۋردىكى كىشلەرنىڭ تۇرمۇشى ئەكس ئەتتۈرۈلگەن ئەسەرلەردە قۇياشنىڭ پاتقانلىقىنى يازسا بولمايدىغان ئوخشايدۇ. مۇشۇ مەنىدە بويىچە قارىغاندا، زۇلمەتلىك يىللار تۇرمۇشىنى ئەكس ئەتتۈرىدىغان ئەسەرلەردە قۇياشنىڭ كۆتۈرۈلۈشىنى يېزىشىمۇ ئەقىلگە سىغمايدىغان ئىش بولۇپ قالمادۇ.

ھېكايىنى ئوقۇغانلارغا مەلۇمكى، سايىتۇگمەنى قۇيۇق خۇرپاتلىق تۇمانى قاپلىغان، لېكىن ئۇ يازغۇچىنىڭ ۋە « مەن » نىڭ نەزەرىدە ئوخشاشلا سۆيۈملۈك. تۆۋەندىكى ئابزاسلارغا كۆز يۈگۈرتەيلى: « مەنمۇ بىر كوممۇنىست، بىر ئۆمۈر ياش ئەۋلادلارغا ئاتىشېزىم تەربىيىسى بەردىم. ئەسلا شەرىئەت يولىنى تۇتمىدىم. ئەگەر مەن ئۆلسەممۇ يەنە شۇ ئىمام، مەزىنلەر باھابىر رەرمۇ؟ ياق، ياق، بۇ ئىشلار ئۇزۇن داۋام قىلمايدۇ، يىراق خىلوەت سايىتۇگمەنمۇ، ئۇنىڭ كىشىلىرىمۇ ئۆز گىرىدۇ. دەۋرنىڭ قەدىمگە يېتىشىۋالدى، ئۆز قەدىر - قىممىتىنى تاپىدۇ... » ھېكايە تۆۋەندىكى قۇرلار بىلەن ئاخىرلاشتۇرۇلغان: « شۇلارنى ئويلاپ پاتىمەگە نەزەر سالدىم، ئۇنىڭ جامالىنى يوشۇرۇپ تۇرغان ئاق رومال ئاقارغان سۈبھى بىلەن ئوخشاش رەڭدە تاۋلىنىشقا باشلىدى. سايىتۇگمەن، چەكسىز دەشت، پۈتكۈل كائىنات كۆز ئالدىمدا تېخىمۇ گۈزەل، تېخىمۇ سۆيۈملۈك سىماسى بىلەن گەۋدىلەندى. » مۇھەممەتتۇر سۇن بۇ قۇرلارنى ئوقۇپ چۈشەنسە، يېزىشنىڭ ئىجتىمائىي مۇھىتىنى قانداق دەر كىن؟

بىزنىڭ ئاتا - بوۋىلىرىمىز ياشىغان ۋە بىز ياشاۋاتقان ئانا تۇپراق، مەھەللىلەر بۇرۇنمۇ سۆيۈملۈك ئىدى، ھازىرمۇ سۆيۈملۈك. گەرچە سايىتۇگمەنى خۇرپاتلىق تۇمانى بېسىپ تۇر - سىمۇ، ئۇ يەنىلا سۆيۈملۈك، ئۇ تۇمان « مەن » گە ئوخشاش ئاتىشېزىمچى ئوقۇتقۇچىلارنىڭ ئەجرى نەتىجىسىدە چوقۇم تارقىدۇ. مېنىڭچە، تۇمان باسقان مەھەللە بىلەن سۆيۈملۈك مەھەللىنىڭ ئوتتۇرىسىدا ئېنىق قارىمۇ قارشىلىق يوق. چۈنكى ۋە تەنپەرۋەرلەر ئۈچۈن ئۆز مەھەللىسى شەرتسىز سۆيۈملۈك، « تۇمان » بېسىش ۋە باشقا ئۇنداق - مۇنداق سەۋەبلەر ئۇنىڭ سۆيۈملۈكلىكىگە تەسىر يەتكۈزەلمەيدۇ.

ئاپتور « ئايىغىم ئاستىدىكى زېمىن تۈگمەن تېشىدەك ئايلا نىماقتا » دېگەن جۈملىدىكى ئوخشالغۇچى بىلەن ئوخشىغۇچىنىڭ مۇناسىۋىتىنى توغرا چۈشەنەلمەي، « مەنىنىڭگە ئويغۇن ئەمەس » دەپ مەنىدىن گەپ ساتىدۇ. « ھېلىقى تەۋرەنمەس ئىرادىلىك مۇئەللىم ھەرگىزمۇ يەرنى تۈگمەن تېشىغا ئوخشاش، دېمەيدۇ » دەيدۇ. يۇقىرىدا تىلغا ئېلىنغان جۈملىدە « ھېلىقى مۇئەللىم » ياكى يازغۇچى ئابدۇللا ساۋۇت ھەرگىزمۇ يەرنى تۈگمەن تېشىغا ئوخشاتقان ئەمەس.

بەلكى يەر شارىنىڭ ئايلىنىشىنى تۈگمەن تېشىنىڭ ئايلىنىشىغا (ھەرىكەتنى ھەرىكەتكە) ئوخشاشقان. ئاپتور تولۇقسىز ئوتتۇرا مەكتەپ ئوقۇغۇچىلىرىمۇ چۈشىنەلەيدىغان مۇشۇنچىلىك ئاددىي ئوخشىتىشنى چۈشىنەلمىگەن.

مەسچىت بىلەن خانىقا مۇئەييەن تىل شارائىتىدا «ئىككى خىل ئىبارە ھەم ئىككى ئو-رۇن»، بەزىدە «بىر قېتىمدا كۆپرەك ئادەم ناماز ئوقۇشقا بولىدىغان قىلىپ سېلىنغان چوڭ مەسچىت، جامە» مۇ خانىقا بىلەن ئوخشاش مەنىدە قوللىنىلىدۇ («ئۇيغۇر تىلىنىڭ ئىزاھلىق لۇغىتى»، 2-توم، 825-بەت). خانىقا ئەينى مەزگىللەردە «ئاق تاغلىق»، «قارا تاغلىق» سۈپى ئىشانلار مەزكەزلەشكەن يەكەن، قەشقەر قاتارلىق جايلاردا كۆپرەك بولغان. ئەمما ھازىر يېزا-قىشلاقلاردا خانىقا كەمدىن كەم ئۇچرايدۇ. شۇڭا مۇسۇلمانلار، مەيلى سۈننى مەزھىپىدىكىلەر بولسۇن ياكى شىئە مەزھىپىدىكىلەر بولسۇن، ئۆزلىرىنىڭ دىنىي پائالىيەتلىرىنى ئادەتتە مەسچىتتە ئېلىپ بارىدۇ. بۇ جەنۇب يېزىلىرىدىكى ئومۇمىي ئەھۋال.

ئاپتور بىر قانچە يەردە «لوگىكا»، «مەنتىقە» دېگەن سۆزنى تىلغا ئېلىپ، لوگىكىدىن ئوبدانلا خەۋىرى بار كىشى سۈپىتىدە ئوتتۇرىغا چىقماقچى بولغان بولسىمۇ، ئەمما ئۆزى نۇرغۇن گرامماتىكىلىق، لوگىكىلىق خاتالىقلارنى سادىر قىلغان، تىل ئىشلىتىش جەھەتتىكى سەۋەنلىك - خاتالىقلارمۇ ئاز ئەمەس.

ئاپتور ماقالىسىنىڭ ئاخىرىدا ئەدىبلەر ئىمىزنىڭ بۇرچى ئۈستىدە توختىلىپ، خەلقنى «تەربىيەلەش، ئۇلارغا ئىلھام بېرىش، ئۇلارنىڭ ئارىسىدىكى ئاجايىپ ئېسىل ۋە نۇرلۇق نەرسىلەرنى قايتا يۈرۈتۈپ بېرىش، ئۇنىڭ ۋۇجۇدىدىكى ئەڭ ئىلغار، ئەڭ ئاكتىپ نەرسىلەرنى بېرىشتىن ئىبارەت» دەپ يازىدۇ. قولاشمىغان بۇ جۈملىدىكى پىكىرنى توغرا دەپ قارىغان تەقدىردىمۇ، ئۇ ئەدىبلەر ئىمىزنىڭ بۇرچىنىڭ بىر تەرىپىدىنلا ئىبارەت. لۇشۇن، نىزامىدىن ھۆسىيىن، ئەختەم ئۆمەر، ئابدۇللا ساۋۇتلارغا ئوخشاش «خەلقنىڭ ۋۇجۇدىدىن ھەر خىل ئىللەتلەرنى تېپىپ چىقىپ»، ئۇنى خەلقنىڭ ئۆزىگە تونۇتۇش ھېسابىغا خەلقنى تەربىيەلەيدىغان يازغۇچى، تەتقىقاتچىلارنىمۇ قىسمەن مۇتەئەسسەپ، چىدىماسلارنىڭ قاۋاشلىرىنى نەزەردىن ساقىت قىلغاندا، «خەلق چىن دىلىدىن سۆيىدۇ، ھۈرمەتلىەيدۇ.»

يىغىنچاقلاپ ئېيتقاندا، مۇھەممەتتۇر سۇن ئىبراھىمى ئون ئىككى يېرىم بەتلىك ھېكايىگە 13 بەت ئۈچ-زور يازغان بولسىمۇ، ھېكايىدىكى ئۇششاق نۇقسانلارغا ئېسىلىۋالغاندىن باشقا، ئەمەلىي قىممەتكە ئىگە تۈزۈكرەك بىرەر پىكىرنىمۇ ئوتتۇرىغا قويالمىغان، بەلكى خۇراپىي ئىدىيىدىكىلەرنىڭ دېيىشىغا ئۇسسۇل ئوينىغان، خالاس. ئۆز نۆۋىتىدە شۇنى ئوتتۇرىغا قويۇپ قويغۇم كېلىدۇ: ئەدەبىي تەنقىدچىلىكىمىز كۆڭۈلدىكىدەك راۋاجلىنالمىۋاتىدۇ، قوشۇن زورايماۋاتىدۇ. مەلۇم بىر ئەسەردىكى ئارقىچىلىق ياكى كەمچىلىكلەر ئۈستىدە توختالغان «ئوبزور» لار خېلى كۆپ ئېلان قىلىنىۋاتقان بولسىمۇ، ئەدەبىي ئىجادىيىتىمىزدە ساقلانغان ئومۇمىيلىققا ئىگە مەسىلىلەر ئۈستىدە توختالغان، بۆسۈش خاراكتېرىگە ئىگە يېڭى پىكىرلەر ئوتتۇرىغا قويۇلغان ئوبزورلار ئاز بولۇۋاتىدۇ، ئەدەبىياتىمىزنىڭ تەرەققىياتىغا تەسىر كۆرسىتىدىغان دەل ئاشۇنداق ئوبزورلار ئەمەسمۇ.

مەسئۇل مۇھەررىر ئەنۋەر ئابدۇرېھىم



چەت ئەل ئەدەبىياتىدىن

يۇكىما ساخارو (ياپونىيە)

مىراس

(ھېكايە)

ئۇلارنىڭ ئاتىسىنىڭ مېڭىسىگە قان چۈشۈپ ھوشسىز ياتقىلى ئۈچ كۈن بولدى. ئۇلار ئاكا - سىڭىل ئۈچەيلەن ئاتىسىنىڭ يېنىدىن ئېرى بولالمىدى.

— ھەي، ئەجەپ تولا ئاۋارە قىلىدىغۇ كىشىنى، — دېدى چوڭ ئوغۇل كازۇئو ئۇ چۇقلا قىلىپ، — ئۇنىڭ كېسىلىنىڭ ئېغىرلىقىنى ئاڭلاپلا كەلگەندىم، ئەمما ئۇنىڭ چىرايى ئوبدانلا تۇرۇپتۇ. ئۇ بۇ گۈن - ئەتە ئۆلۈپ قالدىغاندەك ئەمەس.

— ياق، — دېدى ئىككىنچى ئوغۇل جىرو ئېرىنىڭ قىياپەتتە بېشىنى چايقاپ، — يەنە بىر ئاز تەخىر قىلايلى، دوختۇر ئۈمىدى يوق دەۋاتىدۇ.

— مەنمۇ ساقلاۋېرىپ زېرىكتىم، — دېدى ئۇلارنىڭ سىڭىلىسى مىتسويۇ.

ئۇلارنىڭ ئاتىسى مەشھۇر ياپون تىل - يېزىق ئالىمى ۋە قەدىمىي كىتابلارنى ساقلىغۇچى بولۇپ، بۇندىن توققۇز يىل بۇرۇن ئۇنىڭ ئايالى ئۆلۈپ كەتكەنىدى. ئۇ شۇنىڭدىن بۇيان تەنھا ئۆتۈۋاتاتتى. ئائىلىسىدە بىر غوجىدار ئايال بار ئىدى.

— ئاتامدەك ئادەملەرنىڭ، — دېدى كازۇئو يەنە نارازى تەلەپپۇزدا، — بۇ دۇنيادا ياشىغىنىنىڭ نېمە پايدىسى؟! ئۇ پەقەت ئىپلاسلىقنى، سارغىيىپ چىرىپ كەتكەن كىتابلار بىلەن ھەپلىشىپ ئۆز كۆڭلىنى ئاۋۇندۇرۇشنىلا بىلىدۇ. ئۇ تازا ئۆزىنى بىلمەيدىغان ئادەم. ئۇ ئاتىلىق بۇرچىنى بىر ئازمۇ ئادا قىلمىدى.

— شۇنداق، — دېدى جىرو، — ئاتام بالىلىرىغا مىراس قالدۇرۇشنى ئەزەلدىن ئويلاپ باققان ئەمەس، ئۇ ھەمىشە ئۆز بېشىمچىلىق قىلىدۇ. يەر باھاسى ئۆسىدىغانلىقىنى ئېنىق بىلىپ تۇرۇپ، نىيىتىنى بۇزۇپ، كونا ئۆيىنىڭ ئورنىنى سېتىۋەتتى. ئۇ يۇلنىڭ ھەممىسىگە قەدىمىي كىتاب، مەكتۇپ، ھۈججەت دېگەندەك بىر نېمىلەرنى ئالدى. ئاتام بۇ قېتىم راستتىنلا ئۆلۈپ كەتسە، ئارتۇقچە غەمدىن خالاس بولاتتۇق. ئۇنىڭ يەنە ياشىشىنى خالىمايمەن.

— بىراق... — دېدى مىتسويۇ، — سىلەر قانداقلا بولمىسۇن ئۇنىۋېرسىتېتتا ئوقۇدۇڭلار، بۇنى ماڭا سېلىشتۇرغاندا چوڭ بەخت دېسە بولىدۇ. ئاتام تۈگەپ كەتكەندىن كېيىن مەن ئۆيدە ئايال خىزمەتچىگە ئايلىنىپ قالدۇم. مۇشۇنداق كېچىكىپ توي قىلىشىمۇ ئاتام

ئۈچۈن بولدى. شۇڭامەن مېراسنىڭ ئاز دېگەندىمۇ يېرىمىنى ئالمەن. — نېمىشقا؟ — سورىدى كازوئو.

— دېدىمغۇ، سىلەر ھېچنېمە كۆرمەيلا ئونۋېرستېتتا ئوقۇدۇڭلار، ئەمما ماڭا بۇ پۇرسەت نېسىپ بولمىدى. ئانام تۈگەپ تاكى توي قىلغانغا قەدەر ئاتامغا قارىدىم. مېنىڭ مېراسنىڭ يېرىمىنى تەلەپ قىلىش ھوقۇقىم بار!

— ھىم، پونىمۇ چاغلاۋراق ئېتىش كېرەكتە. گېپىڭدىن ناھايىتى ۋاپادار قىزدەك كۆرۈنسىەن، ئەمما سېنىڭ خاراكتېرى تەبىئىتىڭ ئاتامنىڭكى بىلەن ئويمان ئوخشاش، كىچىك كىڭدىن تارتىپلا شەخسىيەتچى بىر نېمىدىڭ، ئاپام سەكراتقا چۈشۈپ قالغان چاغدىمۇ، دوستلۇرۇڭ بىلەن مۇز تېپىلىپ ئوينىغىلى كەتكەن ئىدىڭ، ئۇنىڭ دەپنە ئىشلىرىغىمۇ قاتناشمىدىڭ. ئاتام شۇ سەۋەپتىن ھەمىشە سېنى ۋاپاسىز، ۋىجدانسىز ئادەم بولۇپ قالدى دەپ زارلىنىدىغۇ.

— يوق گەپنى قىلما.

— يوق گەپنى قىلما؟! سەن كېچىكىپ توي قىلغىنىم ئاتام ئۈچۈن دېدىڭ، مانا بۇ يوق گەپ ئەمەسمۇ؟! سەن ھەمىشە ناباپ ئەرلەر بىلەن ئاپاق - چاپاق بولۇپ يۈردۈڭ، توي قىلىدىغان چاغدا ئۇلار سېنى تاشلىۋەتتى. سەندەك شاللاقلاردىن قايسى ئەر قاچمايدۇ؟! — تۆھمەت چاپلىما!

— دېگەنلىرىمنىڭ ھەممىسى راست گەپقۇ!

— مەن سېنى كەچۈرمەيمەن، — دېدى مېتسوئو تەرىپى بۇزۇپ. ئۇ گويا ئېتىلىپ بېرىپ كازوئو بىلەن تۇتىشىدىغاندەك ئەلپاز دائىدى.

— بولدى قىلىڭلار... — دېدى جىروئېغىر - بېسىقلىق بىلەن ئۇلارنى ياراشتۇرماقچى بولۇپ، — ئاتام شۇ تاپتا ساكراتتا ياتسا، سىلەر نېمە دەپ جىدەللىشىسىلەر، بىز كىچىك بالا ئەمەسقۇ، بۇنداق ئەخمىقانە گەپلەرنى قىلىشىپ نېمە قىلىمىز. مېراسلارنى قانداق بۆلۈشۈشنىڭ گېپىنى قىلىشتىن بۇرۇن قانچىلىك مېراس بارلىقىنى ئېنىقلىشىمىز كېرەك. بۇ ئۆيلەر ئونۋېرستېتنىڭ ئۆيلىرى، ئاتام پېنسىيىگە چىققان پروفېسسور، ئاتام ئۆلۈپ كەتسە، مەكتەپ تىكىلەر بۇ ئۆينى ئېلىۋالىدۇ. ئاتام بىر تېپىنمۇ پۇل يىغىمىغان، سۇغۇرتا دېسە بېشى ئاغرىتتى، شۇڭا ئۆمۈر سۇغۇرتىسى پۇلىمۇ يوق، شۇنىڭغا قارىغاندا پۇلغا يارىغۇدەك نەرسە ئاشۇ سارغىيىپ پاختىلىشىپ كەتكەن كېڭىز كىتابلار ۋە مەكتۈپلەر ئوخشايدۇ. بۇ نەرسىلەر بىزگىمۇ بىر دوۋە ئەسكى قەغەزدىن باشقا نەرسە ئەمەس. ئەمما ئاتام ھەتتا پېنسىيە پۇللىرىغىمۇ ئاشۇ كىتابلارنى سېتىۋالغىنىغا قارىغاندا، بۇ كىتابلار خېلى پۇلغا يارىسا كېرەك.

— ئوتتۇز مىليون يىنلارغا يارىسا كېرەك، — دېدى كازوئو.

— ئوتتۇز مىليون يىن؟ — سورىدى مېتسوئو.

— مەن ئالتە - يەتتە يىل ئىلگىرى ئاتام بىلەن بىر قەدىمىي كىتابلار سودىگىرىنىڭ پاراڭلىرىنى ئاڭلاپ قالغانىدىم. ھېلىقى سودىگەر ئاتامغا كىتابلىرىڭىزنى ساتسىڭىز، باھاسى

ئوتتۇز مىليون يىن بولسا دەپ يېلىنغاندا، ئاتام رەت قىلىۋەتكەن. — ھېلىقى سودىگەر تازامەرت نېمىكەن - دە! كىتابلار ھېلىمۇ قىرائەتخانىدىمۇ؟ — شۇ يەردە، مەن ھېلىلا كۆرۈپ چىقتىم. — ئوتتۇز مىليون يىنغا يارسا، ھەر بىر مىزگە نەق ئون مىليوندىنلا تېگىدىكەن - دە! — شۇنداق، ئون مىليوندىن تەگسە، مېنىڭ باشقا گېپىم يوق، — دېدى مىتسوئىو ياۋۇزلۇق يېغىپ تۇرغان نەزەرى بىلەن. ئۇ نېمىشقىدۇر بىر دەمدىلا يۇمشاپ قالدى. ئەمما بىمار تۆتىنچى، بەشىنچى كۈنلىرىمۇ ھوشسىز ياتتى. — بۇ قېرى ئەجەپمۇ ئۆلمەي كەتتىغۇ، خىزمىتىم ئالدىراش ئىدى، مەن ئىشىمنى قىلدۇرۇپ، ئۇ ئۆلگەندىن كېيىن ماڭا خەۋەر بېرىڭلار، — دېدى جىرو ئاۋۋال. — شۇنى دېمەمسەن، — دېدى كازوئو، — مەنمۇ ئەمدى ساقلىيالمىمەن، ئاتام ئۆلگەندىن كېيىن مىراس بۆلۈشىدىغان ئىشنى ئاندىن مەسلىھەتلىشەرمىز، ئىشقىلىپ تەڭ ئۈچكە بۆلسە كىلا ئىش پۈتتۈ. — بولىدۇ، ئۇنداق بولسا مەنمۇ ئۆيۈمگە كېتەي، ئاتام تۈگىشى بىلەنلا كېلىمەن، — دېدى مىتسوئىو. شۇنىڭ بىلەن ئۈچەيلەن ئاتىسىنىڭ يېنىدىن كېتىشتى. دەل شۇ كۈنى كەچقۇرۇن غوجىدار ئايال ئۈچەيلەنگە ئاتىسىنىڭ ئۆلۈم خەۋىرىنى يەتكۈزدى، ئۇلار ئارقا - ئارقىدىن يېتىپ كېلىشتى. — ئاتام ھوشسىز ياتقان پېتى ئۆلۈپ كەتتىمۇ؟ — سورىدى كازوئو غوجىدار ئايالدىن. — يوقسۇ، — دېدى غوجىدار ئايال بېشىنى چايقاپ، — سىلەر كەتكەندىن كېيىنلا ھوشىغا كەلدى، قارىماققا ئۇ ناھايىتى تېتىكتەك كۆرۈنەتتى. دەل شۇ ئەسنادا كېرەكسىز قەغەز يىغىدىغان سودىگەر كىچىك يۈك ماشىنىسى بىلەن بۇ يەردىن ئۆتۈپ كېتىۋاتقانىكەن. ئاتاڭلار قىرائەتخانىدىكى كىتاب ۋە مەكتۈپلەرنىڭ ھەممىسىنى كېرەكسىز قەغەز ھېسابىدا ئۇنىڭغا سېتىۋەتتى، ئاندىن ئۇ پۇلغا چوڭ بىر سېۋەت تازىلىق قەغەزى ئالدى. ئۇ مۇشۇ ئىشلارنى قىلىپ بولۇپ، ئاندىن جان ئۈزدى. ئەپەندىم مۇشۇ تازىلىق قەغەزىنى ئۇ چىڭلارنىڭ تەڭ ئۈچكە بۆلۈشۈپلىشىڭلارنى تاپىلدى.

(« چەت ئەل ھېكايىلىرىدىن تاللانمىلار » ناملىق ژۇرنالنىڭ 1987 - يىللىق 11 - سانىدىن)

ئابدۇسالام ئابلىز تەرجىمىسى

مەسئۇل مۇھەررىر ئەنۋەر ئابدۇرېھىم

ئابدۇرېشىت قادر

قاۋۇزنىڭ ئۆي كۆچكەن كۈنى

(ھېكايە)

نۇۋالغان چىۋىنىلەر غۇزژىدە كۆتۈرۈلۈپ، يەنە ئۆز جايىغا قوندى. ئېغىلدىكى بىر نەچچە قويمۇ بېشىنى چىقىرىپ مەرەپ قويۇشتى. قورۇ ئىچىدە توخۇلارغا كېپەك چېلىۋاتقان شەرىخان ئۇنىڭغا:

— يېڭى ئۆيىنىڭ ئاچقۇچىنى ئېلىۋالسىۇن دەپ بايا بىر ئادەم كەپتىكەن، تېز رەك بار ماملا، — دېدى.

قاۋۇز شەرىخاننىڭ گېپىنى ئاڭلىمىغاندەك شەپكىسىنى غىلتاڭ بېشىدىن ئېلىپ ۋە ئىچىدىكى مايلىشىپ كەتكەن شاپاق دوپپىسىنى كەيگەچ:

— ساڭا دەپ قوياي، مەن ئۆي كۆچمەن دېمىدىم، كىم ئۆي كۆچۈشكە خۇشتار بولسا ئۆزى كۆچمەرسۇن، — دېدى.

— تۇۋا، ماۋۇ ئادەمنىڭ جاھىللىقىنى، قاچانغىچە بۇ ئۆيدە چىلە پۇراپ ئولتۇراتتۇق؟! —

شەرىخان شۇ گەپ بىلەن كېپەك چالغان قاچىنى كۆتۈرۈپ قورۇنىڭ كەينىدىكى توخۇ كاتىكى تەرەپكە ماڭدى. شۇ ئەسنادا كەنجى ئوغلى ئىسھاق يۈگۈرۈپ كىرىپ:

زاۋۇت سىرتىدىكى كونا ئۆيلەرنى چېقىپ تۈزلەشكە كەلگەن تراكتور بوشىغان ئۆيلەر ئەتراپىدا گۈرۈلدەيتتى. ياش ئىشچىلارغا ۋاقىتلىق ئۆي كۆرسىتىپ بېرىلىپ، قاۋۇزغا ئوخشاش پېشقەدەم ئىشچىلارغا يېڭى بىنادىن ئۆي تەقسىم قىلىپ بېرىلدى.

قاۋۇزنىڭ كونا ئۆيى قورۇنىڭ ئەڭ چېتىدە بولۇپ، ئۇنىڭ ئىشىكى ھەر خىل تاختاي ۋە پارچە - پۇرات تۆنىكىلەر بىلەن چەمبەرلەنگەنىدى. ئۆيىنىڭ تېمى قىڭغىيىپ ئۆرنىلەي دەپ قالغانىدى. بۇ ئۆيلەرنىڭ ئۆگزىسىدە قارىداپ كەتكەن قۇمۇش ۋە ھەر خىل شاخ - شۇمبىلار، كونا لاتا - پاتىلار خۇددى تۇغ - ئەلەمدەك يەلىۈنۈپ تۇراتتى.

قاۋۇز 50 ياشلاردىن ھالقىغان، ئورا كۆز، ياغاق يۈز كىشى ئىدى. ئۇ نەدىندۇر ئەكەلگەن شاخ - شۇمبىنى ئىشىك ئالدىغا تاشلاپ قويۇپ، پېشانىسىدىكى تەرنى يېڭى بىلەن سۈرتتى. ئەتراپتىن يەنە تراكتور ئاۋازى كەلدى. ئۇ بۇ ئاۋازنى ئاڭلاپ، بىر نېمىلەرنى دەپ غۇدۇرغانچە ھويلىغا كىرىپ ۋېدى، مېۋە شۈپە كلىرىگە، قۇغۇن - تاۋۇز شاپاقلىرىغا ھەم تەلەڭگە گىرۋەكلىرىگە قو-

— دادا، دادا، قارا، ھېلىقى ئوبۇقنىڭ دادىسى ئېگىز ئاق ئۆيگە كۆچۈۋاتىدۇ، — دەپ خەۋەر يەتكۈزدى. قاۋۇز:

— ماڭ، ئويۇنۇڭنى ئوينا، بۇ گەپنى دېمىگەن سەن قالدېڭمۇ ئەمدى، مۇشۇ يېشىمغا كەلگەندە ئاشۇ ھاۋايى مۇئەللەقتە نېمە قىلسۇن دېيىشىسەن؟! — دەپ بالىسىنى قوغلىدى.

قاۋۇز ھەممىگە سۆزلەپ ھاردى بولغاي، ئەمدى پەسلەپ قالدى. شەرىخانمۇ ئارتۇق گەپ قىلمىدى. چۈنكى، گەپ ئۇلغايسا، قاۋۇزنىڭ تېخىمۇ ئەزۋەيلەپ كېتىدىغانلىقىنى بىلەتتى.

قاۋۇز قورۇ ئىچىدىكى ھەممە نەرسىگە كۆز يۈگۈرتۈپ چىقتى، تامغا يۆلەپ قويۇلغان بىر نەچچە تاغار كېپەك، قۇرۇتۇلغان شاپاق دېگەندەك نەرسىلەردىن باشقا قاتتىق - قۇرۇق نان پارچىلىرى ئۇنىڭ كۆزىگە تاشلاندى. بۇ قويلارنى سەمىرىتىپ ساتسام قولۇمغا خېلى پۇل كىرىدۇ، ئەمدى تۇخۇلرىم ئوتتۇرا ھېساب بىلەن كۈنلىكى بەش - ئالتىدىن تۇغسا، كالا - ئۆچكە سۈتلىرىچۇ تېخى... ھەي مەن ئاشۇ ھاۋايى مۇئەللەققە چىقسام بۇلاردىن قۇرۇق قالمىدىمەن؟

قاۋۇز ئاشۇ خىياللار بىلەن لاپاس ئاستىدىكى كونا كارىۋاتقا كېلىپ ئۆزىنى تاشلىدى، — دە، ئىككى قولىنى بېشىنىڭ ئاستىغا قويۇپ بىر دەم سۈزۈلۈپ ياتتى. بىر نەچچە چىۋىن گىزىلداپ، ئۇنىڭغا زادىلا ئارام بەرمىدى. ئۇ مەڭزىگە قونغان بىر چىۋىننى پەملەپ تۇرۇپ شاپىلاق بىلەن بىرنى ئۇرغا. ئىدى، چىۋىن نەگىدۇر ئۇچۇپ كەتتى. كۆچۈش مەسىلىسى يەنە ئۇنىڭ بېشىنى قا-

تۇرماقتا ئىدى. زادى كۆچمەيمەن، دەپ چىڭ تۇرۇۋالسام قانداق بولار، ھەي، بۇ جاي ئۆزى پىلانغا چۈشۈپمۇ بولدى، كۆچمەيمەن دېگەنمىگە مۇشۇ خەق ئۇنارمۇ؟

ئۇ لاپاس ئاستىدىكى سو كال ئورغاق، ۋېلسپىتنىڭ كونا كامىرى، سۇنۇق بىلەي، پارچە ئىكەك، دات باسقان پىچاق، كونا چايدان قېپى، يىرتىق تۇماق ۋە ئالا - يېشىل تۈگۈنچە كلەرگە قاراپ يېتىپ ئەگەر راست تىنلا كۆچسەن دېسە بۇلارنىڭ ھەممىسىنى ئېلىپ كەتمەي بولمايدۇ، دەپ ئۆز ئۆزىگە پىچىرلىدى.

قاۋۇز تۇراق ئىشان دېگەن كىشىنىڭ ئوغلى ئىدى. ئىشان ئۆزىنىڭ ئوغلىغا يازغان خەتلەردە سەپەر كۆرگەن ئوغلى قاۋۇزنىڭ يەنىمۇ پىششىق ئادەم بولۇشىنى ئەسكەرتىپ: « سېنىڭ ئىشچى بولۇشۇڭغا رازىلىق بەرگەن داداڭ سېنى تۇرمۇشنىڭ ئاچچىق - چۈچۈكىنى تېتىسۇن، سەپەر كۆرۈپ ئادەم بولسۇن دېدى. يەنە سېنى شۇنداق تەن دۇرۇس، ئەقىللىك ياراتقان جانابى ئاللا نامى بىلەن بىر سۆز قىلايىكى، ئەمدى سەن ئايلىمىچى بولدۇڭ، پۇل، دۇنيا بەك ئەزىز نېمە. ئۇنى بىھۇدە ئىشلارغا ئىسراپ قىلماي كېلىشىڭگە تاشلا، بىز لەرنىمۇ ئۇنتۇپ قالما» دەيتتى. ئەمما، قاۋۇز قېرىپ قالغان دادىسىغا تۈزۈك قارىمايتتى. شۇڭا، دادىسى بەزى خەتلەردە ئۇنىڭغا « ھوي، قارا يۈز، مېنىڭ دەك قېرى ئاتاڭنى ياردەمسىز قويساڭ، قىيامەتتە داۋايىم بار... » دەپ تەھدىت سالاتتى.

دادىسىنىڭ نەسەھىتىنى قوبۇل قىلغان قاۋۇز زاۋۇتقا ئىشچى بولۇپ كىرگەن



ۋاقتىدىن پايدىلىنىپ، خېلى ئىشلارنى قىلىۋالدى.

قاۋۇز شۇ تاپتا ئوقۇر ئالدىدا زوڭزىيىپ ئولتۇرۇپ كۆشەپ ياتقان چار-پايىلارغا زوقلىنىپ قاراپ تۇراتتى. تۇيۇقسىز ئىشىكىنى بىرى قاقتى:

— قاۋۇز كا، ھوي قاۋۇز كا!

ئۇ ئورنىدىن چاچراپ تۇرۇپ سىرتقا چىقتى. بىر پەستىن كېيىن لىپمۇ لىپ بىر نەرسە قاچىلانغان تاغارنى ئىنجىقلىغانچە كۆتۈرۈپ كېپەك تاغارلىرىنىڭ يېنىغا قويدى. شەرىخان قاۋۇزنىڭ بۇ ئىشىدىن رەنجىدى.

— بىلىم ئاغرىيدۇ دەيدىكەنلا، يوغان

تاغلارنى كۆتۈرگەنلىرى نېمىسى؟

— كاللاڭ ئىشلىمەمدۇ سېنىڭ؟!

ئىشىكىنىڭ ئالدىغا يەم - خەشەك ئەكىلىپ

بەرسە بېلىڭ ئاغرىمدۇ؟

قۇرۇلۇش ئەترىتىدىكىلەر ئەتە قا-

ۋۇزنىڭ ئۆيىنى چاقىدىغانلىقى، شۇڭا ئۇنىڭ

بۇ ئۆيىدىن بۈگۈن كۆچۈپ بولۇشى توغرى-

سىدا بۇيرۇق قىلغاندا قاۋۇز بوشاپ قالدى.

— قۇيرۇقىنى كۆتۈرگەن موزاي

تېزە كىلمەي قالمايدۇ، بۇ خەق ئۆزى بىزنى

كۆچۈشكە بۇيرىدىمۇ بولدى ئەمدى،

كۆچمەي ئامال يوق، — دېدى ئۇ قۇرۇق شا-

پاقنى تاغارغا قاچىلاۋېتىپ، قاۋۇز

شەرىخاننىڭ يېڭى ئۆيىنى كۆرۈپ تازىلاپ

كېلىشىگمۇ قارشىلىق قىلمىدى.

شەرىخان كەتكەندىن كېيىن ئۇ

بوتكىغا كىرىپ سۇۋالمىغان تامنىڭ ئارىلى-

رىغا، تام - تۇرۇسلىرىغا سىنچىلاپ قاراپ،

ئالدىنقى كۈنى تراكتور كېلىپ قوشنا ئۆي-

كۈندىن باشلاپ بىر تىيىننىڭ ئۈستىدە تىك تۇرۇپ كېلىۋاتاتتى. ئۇ چاغدىكى ئىشچىلار ئاشخانىسىنىڭ تاماقلرىنىڭ تۈرى كۆپ ئىدى، لېكىن ئۇ گۆشسىز، ئەڭ ئەرزان تا-ماقلارنىلا يەيتتى. گاھىدا قۇرۇق نان بىلەن بىر نەچچە ھەپتىنى ئۆتكۈزۈۋېتەتتى.

ئۇ ھاراق ئىچمەيتتى، تاماكا چەك-

مەيتتى، ئادەتتىكى كىيىمنى ئىشقا چىققاندا

كەيسە، زاۋۇتتىن بەرگەن كىيىمنى ئاياپ

ھېيت - بايرام كۈنلىرىدە كىيەتتى، شۇڭا

ئىشچىلار ئۇنى «قاۋۇز چويۇن» دېيىشىدۇ-

غان بولۇۋالدى.

قاۋۇز 30 ياشتىن ئاشقان كۈنلەردە

ئۆزىدىن بىر نەچچە ياش چوڭ تۇل ئايال —

شەرىخان بىلەن توي قىلىۋالدى. شۇ چاغدا

ئۆي - مۈلۈك باشقۇرۇش بۆلۈمى قاۋۇزغا

چەتتىكى مۇشۇ ئۆيىنى بەرگەندى. ئۇ چوڭ

بىر قورۇ چۆرۈپ باشقىچە بىر ئىگىلىك تىك

لەش يولىدا خېلى تىرىشىۋېدى، ھە دېگەندە

بۇ ئىشى ئەپلەشمىدى. كېيىنچە، بىر تىيىن

چىقىم قىلماي ھويلا تېمىنى چۆرۈۋالدى ھەم

ئۇنىڭ ئىچىدە بىر نەچچە بوتكىنى ئۆرە

قىلدى. ئۇنىڭ بىرىدە ئىككى پاقلان بېقىپ،

قىشتا بىرنى سويۇۋېدى، قۇلۇم - قوشنىلىرى

گۆشىنى سېتىۋېلىشتى. ئەمما، شۇ يىلدىكى

ھەرىكەتتە ئۇ «كاپىتالىزم يولىغا ماڭغان»

دەپ تارتىپ چىقىرىلىپ مال بېقىپ سويۇپ

ساتقانغىمۇ تازا تويدى. بىراق، پۇلنىڭ تە-

مىنى تېتىپ قالغان قاۋۇز يەنە جىم تۇرمىدى.

ئۇ دەسلەپ قاچىلاش - چۈشۈرۈش

ئىشلىرىنى قىلاتتى، كېيىن «بىلىم ئاغرىيدۇ»

دېگەن سەۋەب بىلەن زاۋۇتنىڭ كۆزەتچىلى-

كىگە چىقىۋالدى. ئۇ كۈندۈزدىكى بىكار

لەرنىڭ تېمىنى تۇرتۇپ تۈزلىگەندە بوتكا ئۆي تېمىنىڭ ئىچى تەرەپكە سەل قىڭغىيىپ قالغانلىقىنى كۆردى - دە، ئاستاقوي قوتىنىغا چىقتى. قوتانىڭ كونا قومۇشلۇق تورۇسىدىكى ئەگرى - بۇگرى ياغاچ ئاراشلىرىغا قول ئۇزۇتۇپ خېلى ئۇزاق تىمسىقىلىغاندىن كېيىن قەغەزگە يۆگەلگەن بىر تۇتام پۇلنى ئاران تاپتى. كېسەك ئارىلىقلىرىنى ئاخشۇرۇ-ۋېتىپ ئۇنىڭ كۆزىگە توپا كىرىپ كەتتى. ئۇ كۆزىنى سۈرتكەن پېتى ئەلەم بىلەن ئۆيگە چىقتى.

قاۋۇز تاپقان پۇلنى بانكىغا قويماي، كىشىنىڭ نەزەرى چۈشمەيدىغان جايدا ساقلاش ئىشەنچلىك بولىدۇ، دەپ ئويلايتتى. ئۇ بىر يەرگە قىستۇرۇپ قويغان پۇلنى تاپالماي جىلى بولۇۋاتقاننىڭ ئۈستىگە ھېلىقى تۈگۈنچە كىنىڭ خېلى يەرگىچە غاجلانغانلىقى ئەلەم قىلغاچقا، پۇللىرىنى بانكىغا ئامانەت قويمايغانلىقىغا پۇشايىمانمۇ قىلدى، ئۇ زادى نېمە ئۈچۈن پۇللىرىنى شەرىخانىدىن يوشۇرىدىغانلىقىنى ۋە بانكىدا قويمايدىغانلىقىنى ئۆزىمۇ بىلمەيتتى.

شەرىخان قاۋۇزدىن ئىككى پەرزەنتلىك بولدى ھەم مۇشۇ ئەرنىڭ تۇرمۇشىغا ماسلىشىپ ياشىدى. تەرلەپ - تەپچىرەپ، شاپاق ھەم ئوت - چۆپ يىغىپ كالا، قوي ۋە تۇخۇلارنى باقتى. ئۇ ئەرنىڭ ھۆكىمى خۇدا-نىڭ ھۆكىمى، دېگەن ئەقىدىگە ئەمەل قىلىپ، قاۋۇزنىڭ ھەر قانداق گېپىنى بىرمايتتى. سىزغان سىزىقىدىن چىقمايتتى.

قاۋۇز قورۇدا قۇرۇق ئوت - چۆپلەرنى تاغارغا چىڭداپ سېلىپ ئۇنىڭ ئاغزىنى باغلاۋاتاتتى، شەرىخان ھويلىغا كىرىپ، بىنا

ئۆيىنىڭ چىرايلىق ياسالغانلىقىنى، قوشنىلىرىنىڭ ئۆيى بىزە كىلىرىدىن تارتىپ دېرىزىنىڭ پەردىلىرىگىچە يېڭىلىغانلىقىنى، ئۆزلىرىنىڭمۇ شۇنداق قىلسا چىرايلىق بولىدىغانلىقىنى، شۇڭا بازاردىن پەردىلىك ئېلىپ بېرىشنى ئېيتقاندى، ئۇ شەرىخانغا قاراپ كۆزىنىڭ ياخشىنى چىقاردى:

— تازىمۇ ھاماقەت نېمە ئىكەن سەن، پەردىلىك دېگەننىڭ مېتىرى پالان پۇل تۇرسا، بۇنىڭ گېپىنى قاراڭ، ۋاقتى كەلسە دېرىزە دېگەنگە نېمە ئارتىپ قويسا بولىۋېرىدۇ، — دېدى دە، ئۆز ئىشىغا تۇتۇندى.

شەرىخاننىڭ بۇ قېتىم يېڭى ئۆيىنى قوشنىلىرىغا ئوخشاش پاكىز ھەم چىرايلىق بىزەپ ئولتۇرغۇسى كەلگەنىدى. بىراق، ئۇ شۇنچىلىك نەرسىگىمۇ گېپى ئۆتمەي، ئۆز پىكىرىنىڭ رەت قىلىنغانلىقىدىن خورلانغان دەك مۇڭلىنىپ تۇرۇپ قالدى.

قاۋۇز ئۆي كۆچىدىغان كۈنى نەچچە يىلنىڭ ئالدىدا تىقىپ قويغان تۈگۈنچە كىنى تاپالماي غۇدۇڭشۇپ ئۆز - ئۆزىگە سۆزلەپ ئالدى - كەينىگە ماڭغىلى تۇردى. ئۇنىڭ ھا-زىرقى كەيپىياتى تولىمۇ جىددىي ئىدى. ئۇ ئۆزىنى كارىۋاتقا تاشلىدى. چۈنكى، قاۋۇز-نىڭ ئۆز تىلى بىلەن ئېيتقاندا، ئۇنىڭ «ئېرىغ مال» قىلىۋېلىش نىيىتى ئەمەلگە ئېشىپ مۇندىن 20 يىل ئىلگىرى بىر قانچە تال نو كچا ئالتۇننى ئۆزى ياتىدىغان ئاشۇ بوتكىنىڭ تام ئۇلىغا كۆمگەنىدى. شۇڭا، ئۇ ئۆزىنى چوڭ تۇتۇپ ئۈلپە تىلىرىدىن چىشىغا تەگكەنلىرىگە «ئەسكى چاپاننىڭ ئىچىدە ئادەم بار جۇمۇ» دەپ ھۆر كىرەيدىغان بولغانىدى. ئەمدى بۇ تام بىر دەمدىلا ئالتۇننى كولاپ ئېلىۋېلىشقا



بولغان يېڭى بىنالارغا قاراپ بىر پەس تۇرۇپ قالدى. بۇ چاغدا بىر ماشىنا چىقىپ كەلدى ھەم ئۇدۇل ئىشىك ئالدىغا كېلىپ توختىدى. دە، بىر نەچچە ياش ۋاراڭ - چۇرۇڭ بىلەن قورۇغا كىرىشكەندە قاۋۇز ئۆگزىدە ئۇلارغا سالام بەردى.

— ھە ئەزىمەتلەر كېلىڭلار، مانا ئاۋۋال مۇشۇ تاغاردىكى يەم - خەشەكنى، — دېدى ئۇ قاپ - تاغلار دىكى نەرسىلەرنى كۆرسىتىپ، ئۆزى بولسا ئۆگزىدىن يىرتىق تاغار، توقۇناق تانا، ئەسكى غەلۋىر، چۇۋۇق زەمبىلىنى تاشلاشقا باشلىدى. ماشىنا كوزۇپى كونا، قۇراق نەرسىلەر بىلەن توشتى. قاۋۇز بىردەم لاپاسقا چىقسا، بىردەم قورۇغا چۈشۈپ بۇيرۇق قىلاتتى.

ماشىنا ئىككىنچى قېتىم كەلگەندە لاپاس ۋە شاخ - شۇمبىلار قويماي بېسىلىپ، بۇ خارابە ھويلا بىردەم توپا - تۇمان ئىچىدە قالدى. قاۋۇز بىر چەتتە ئولتۇرۇۋېلىپ:

— مانا بۇ كەكنى تاپالمىغانىدىم، بۇ يەردە تۇرىدۇ، بۇ يەكپەي ئاياغنىڭ بىر يېپى بولسىزە كاساپەت ياخشى بولار كەن، — دەيتتى.

ئۇچىنچى قېتىم كەلگەن ماشىنىغا چېچىلىپ ياتقان تۆمۈر - تەرسەك بىلەن ياز - لىق، قىشلىق كونا ئاياغ كىيىملەر، ماكچايغان كورا، تۈۋى يوق چىلەك، يېرىق تەڭنە، دات لىشىپ كەتكەن كۈرەك، كەتمەن، قۇرۇلۇپ تاراقلاپ كەتكەن ھەر خىل تېرە، ماز، كۆمۈر ئۇۋاقلىرى، ياغاچ كېپەكلىرىنىمۇ بېسىشقا نۆۋەت يەتكەنىدى.

قاۋۇز ئەمدى ھەر خىل بەلگىلىك تۇخۇم قاچىلانغان سېۋەتنى بىر يەرگە

كاشىلا بولۇۋاتقاچقا، قاۋۇزنىڭ ئىچى تىتىلىداپ، قولى ئىشقا بارمىدى. شۇڭا، بۇ - گۈنكى ئۆي كۆچۈش ئىشى شەرىخان بىلەن ئۇنىڭ توققۇز - ئون ياشلىق ئىسھاق، مۇساق دېگەن ئىككى ئوغلىغا قالغانىدى.

شەرىخاننىڭ باش - كۆزىنى توپا بېسىپ، چاچلىرى ئارىسىدىن تەر قويۇلاتتى. ئوغۇللىرى قورۇدا بىر نېمىلەرنى سۆرتىپ چۈرۈلدشاتتى.

قاۋۇزنىڭ تەلىپى بىلەن زاۋۇتتىن بىر ماشىنا ئادەم ياردەمگە كەلمەكچى بولدى. شەرىخان ئاشخانا ئۆيىدىن چۇۋۇلۇپ كەت كەن قۇمۇش بورىنى يۆگەپ كۆتۈرۈپ چىققانىدى، قاۋۇز ياتقان يېرىدىن بېشىنى كۆتۈرۈپ:

— ئەينەككە دىققەت قىل، چېقىلىپ كەتمسۇن، — دەپ ۋارقىردى.

ئىچكىرى ئۆينىڭ ئىشىك يېنىغا ئىككى غېرىچ ئۇزۇنلۇقتىكى چاك كەتكەن ئەينەك جازا ئېسىغلىق ئىدى. قاۋۇز ئۇنى نە - دىندۇر تېپىپ كېلىپ ئېسىپ قويغىنىغا خېلى يىللار بولۇپ، ئەينەك ئۆزىنىڭ چېچىنى ئۆزى ئېلىش ئۈچۈن خىزمەت قىلاتتى.

شەرىخان قاۋۇزنىڭ ئاگاھلاندى - رۇشى بويىچە ئەينەكنى ئېلىپ خاس جايغا قويغاندىن كېيىن بورىنى ئېلىپ چىقىپ كەتتى. ئەمدى قاۋۇز يېتىشتىن زىرىككەندەك ئاستائورنىدىن تۇردى - دە، شوتابىلەن ئۆگزىگە چىقىپ ئەتراپقا قارىدى. بۇ چاغدا ئۇ ئۆزىنىڭ ئويىلا چوقچىيىپ قالغانلىقىنى، باشقا قوشنا ئۆيلەرنىڭ چېقىلىپ تۇر تۇلۇپ بولغانلىقىنى كۆردى. ئۇ زاۋۇت تەرەپكە كۆز تىكتى. ئاندىن يىراقتىكى قوشنىلار كۆچۈپ

دۇنيالىرىڭىزنى كونا جايدا يىغىشتۇرۇپ ئۆزىڭىزنى يەڭگىللىتىپ كەلسىڭىز بولمامدۇ، بۇ دېگەن بىنا تۇرسا... — دېدى. قاۋۇز:

— كېرەكلىك تاشنىڭ ئېغىرى يوق دېگەندەك، مال - دۇنيا دېگەن ئەمدى ئۆزى شۇنداق بولىدىكەن، — دەپ تۇراتتى، شە-رىخاننىڭ ئاۋازى ئاڭلاندى:

— ماڭ، مۇنداق نەرسىلەرنى بۇ ئۆينىڭ قەيىرىگە سىغدۇرەنمەن؟

ئوغلى ئىسھاقنىڭ بىر نېمىلەرنى سۆ-رەپ چۈشۈۋاتقانلىقىغا كۆزى چۈشۈپ قالغان قاۋۇز تۆۋەندە تۇرۇپ بالىسىغا ۋارقىردى:

— ماڭ ئېلىپ چىق، نەرسە دېگەننى ئۆيىدىن تالاغا سۆرىگەن قانداق گەپ ئۆزى؟

بالا قاۋۇزنىڭ ۋارقىرىشى بىلەن كونا قاپتىكى ئەسكى يۈك ۋە كېڭىز پارچىلىرىنى زالغا چاچقانچە يەنە ئۈستۈنكى قەۋەتكە سۆرەشكە باشلىدى.

قاۋۇز غۇدۇڭشىغاندەك كۈنگە قاراپ بالكۇندا يۈرگەن شەرىخاننى كۆرۈپ قالدى. ئۇنىڭغا شەرىخاننىڭ ئىشلىرى ياراپ كەتتىمىكىن، ئەمدى ئۇنى ماختاشقا باشلىدى.

— ھەببەللى، مانا ئۆزى ئامال دېگەن شۇ، ئەمدى ئۆز ئەقلىڭنى تاپتىڭ خوتۇن، ھە، يەنە بىر ئىشنىڭ چالا قالدى، بۇ دېگىنىم ئۇنىڭ قېشىغا ھېلىقى يوغان سېۋەتنى ئاس، ئىچىگە جىق نەرسە پاتىدۇ. ئاۋۇ كارىۋات بېشىزە چاپلاپ قويغاندەك شۇنداق بەلەن جايلىشىپتۇ. يەنە ئۆزى ھېلىقىدەك تۇتقۇچى بارلىكى نەرسە بولسىلا ئاس. ئەمدى بۇ ياق قىمۇ شۇنداق قىل...

قاۋۇزنىڭ ماختاشلىرىدىن خۇشال بولغان شەرىخان ئۇنىڭ دېگىنىدىنمۇ ئاشۇ-

تاشلىماي يەم بىلەن مېڭىشنى تاپىلاپ ئوغلى ئىسھاققا تۇتقۇزدى. ئۆزى ئون نەچچە تۇخۇنىڭ پۇتلىرىنى بىر - بىرىگە چېتىپ باغلاپ كوزۇپىنىڭ كەينىگە ساڭگىلاتقان كونا بۆشۈكنىڭ ئىچىگە قويۇپ تانا بىلەن ياغلىۋەتتى. ئارقىدىن موزايلىق كالىنى يېتىلەپ چىقىپ، ئۇنىڭ تانىسىنى شەرىخانغا، قوتاندىكى ئۆچكىنى باغلاپ چىقىپ، كىچىك ئوغلى مۇساغا تۇتقۇزدى. قاۋۇز بىر نەچچە قوينى بىر - بىرىگە چېتىپ باغلاپ، كەينىدىن ماڭدى.

ماشىنا قوزغالدى، ماشىنا ھەر قېتىم سىلكىنگەندە تۇخۇلار قاقلاپ پەيلىرى تۇ-زۇسا، موزاي ئويىنلاپ قاچاتتى. بۇنىڭ بىلەن كالا مۆرەپ موزىغا تارتىشىپ تىرە-جەپ تۇرۇۋالاتتى. مۇساقنى ھېلى ئۇياققا، ھېلى بۇياققا سۆرەيتتى.

يېڭى بىنا ئالدىدا قاۋۇزنىڭ كۆچۈ-رۈپ كەلگەن «دۇنيالىرى» دۆۋىلىنىپ تۇراتتى. قاۋۇز بىنا ئالدىغا چوڭ بىر قوي ئې-غىلى ھەم ياغاچ بوتكا سېلىشنىڭ كويىدا بولغاچقا، ھېچ نەرسىگە قاراشقا چولسى يوق ئىدى. كالا تېزەكلەپ، ئۆچكە، قويلار بوشىنىپ كېتىپ ئۇدۇل كەلگەن زالغا يۈگۈ-رەيتتى. كىچىك بالىلار ئۇنىڭدىن قورقۇپ قاچسا، چوڭلار ئۇنى ئۆي ۋە زالدىن قوغلاپ چىقاتتى. بادىرىلارنى تىكلەپ ھېرىپ كەتكەن قاۋۇز كېپەك تاغرىنىڭ ئۈستىدە ئولتۇرۇپ كەمبەغەل بولساڭ كۆچۈپ باق دېگەن راست گەپ ئىكەندە، دېگەنلەرنى ئويلاۋاتاتتى، زالدىن موزايىنى قوغلاپ چىققان كىمدۇر بىرى:

— ھەي، قاۋۇز اخۇن، كونا

رۇپ بالىكۇنى « چىرايلىق زىننەتلەش » كە تىرىشاتتى. يولدىن ئۆتكۈچىلەر ئۆز ئارا سۆزلىشىپ كېتىۋاتقاندا شەرىخانىنىڭ ھېلىقى توقۇنۇق تانىسى باغلاقنى كۆتۈرەلمەي ئۈزۈلدى. دە، خۇددى ھاۋا تاراقلىغاندەك ئۇ چۈپ چۈشكەن كارىۋات بېشى ھەم نۇرغۇن ئەسكى - تۈسكى نەرسىلەر تۆۋەن قەۋەتتىكى بىرىنىڭ گۈل تەشتىكىنى ئۆرۈپ پەستە تۇرغان قاۋۇزنىڭ يېنىغا چۈشتى.

— ياپىرىم، خۇدا ئۆزى بىر ساقلىنىدى، — دېدى ئۇ ئۆڭسۈلى ئۆچكەن شەرىخانىغا قاراپ، — چىگراق چەگسەڭ بولمامدۇ، ھەي بەغەرمز!

قاۋۇز قوشنىلارنىڭ گەپ - سۆزلىرى بېسىلغىچە كونا ئۆي تەرەپكە كەتتى. ئۇ يولدا كېتىۋېتىپ « تام خەتەرلىك، ئەتە سەھەردە تراكتور بۇ تامنى تۈرتكەندە ئۆزۈم قاراپ تۇرۇپ ھېلىقى نەرسىنى شۇ چاغدا ئىزدەپ تېپىۋالاي، بۇ تۆمۈر تاپان ئۇنى تۈرتۈپ توپىغا ئارىلاشتۇرۇۋەتسە قانداق بولىدۇ، بايا بالىكۇندىكى نەرسىلەر بېشىمغا چۈشمەي يېنىمغا چۈشتى. بۇ خۇدانىڭ مېنى ئۆز پاناھىدا ساقلىغانلىقى، دەپ ئويلىدى. ئۇ ئۆيگە كىرىپ ئۇياق - بۇياققا ماڭدى. تۇرۇپ

ئېزىز ھەسەن

يېڭى سودىگەر

(ھېكايە)

يەنە ئۆزىدىكى ئەنسىزلىكنى تۈگىتىش ئۈچۈن قالدۇرۇپ قويغان ياغاچنى تامغا تىرەپ قويۇپ بەلگە قويغان تام ئۆلىنى كولا شقا باشلىدى.

ئۇنىڭ بۇ ئالتۇننى يېرىم مېتىردىن چوڭقۇرراق يەرگە كۆمگەنلىكى ئېسىدە ئىدى. ھازىر ئۇ لوم بىلەن كۈرەكنى جىددىي ئىشقا سالغانلىقتىن، تەرلەپ - پىشىپ كەتتى. ئەمما، قىلچە ھارغىنلىق ھېس قىلمىدى. شۇنداقسىمۇ ئۆزىچىلا يۈرىكى دۈپۈلدەپ كەتتى. قاۋۇز خېلى كولايمۇ تېرەۋە رېزىنكىلەرگە ئوراپ كۆمگەن ئالتۇننى تاپالمايدى. دۇنيا كۆچمىش، بۇ نەرسە كۆچۈپ قالمىغاندۇ، دەۋەتكەنلىكىنى ئۆزى سەزمىدى. ئەمدى ئۇنىڭ يۈرەك سوقۇشى تېخىمۇ تېزلىشىپ، ئېغىر، چوڭ لومنى زەرپ بىلەن ئۇرۇپ بىر قەۋەت توپىنى قىدىرىپ ئالغاندىن كېيىن يەنە تەكرار كۈچەپ بىر ئۇرغانىدى، « گۈلدۈر » قىلغان ئاۋاز بىلەن ئۇلى چوڭقۇر كولىنىپ كەتكەن كېسەك تام ئالدىغا گۈمۈرۈلۈپ چۈشۈپ، توپا - چاڭ كۆتۈرۈلدى. قاۋۇز تام ئاستىدا قالدى.

مەسئۇل مۇھەررىر كامىل تۇرسۇن

ئىچكەر كى ئۆيگە بۇرۇلۇپ چاقىردى: — ھاي كېرىم، بۇياققا چىققىنا، ئوغلۇم!

ھوشۇر بوۋاي جايىنامازدا ئولتۇرۇپ ئۇزاققىچە دۇئا قىلدى. ئاندىن يانچۇقىدىكى مېغىز رەڭ تەسۋىسىنى ئېلىپ سېرىغاچ

زىڭىلداپ ئاغرىپ كەتتى. ئاخىر ئۇ باجگىرغا يالۋۇرۇشقا باشلىدى:

— ئاكا، ماڭا قوي ساتقان كىشى باجنى ئۆزى تۆلىمە كىچى بولغان. بىز شۇنداق پۈتۈشكەندۇق. سىز شۇ كىشىدىن...
باجگىر كېرىمنىڭ گېپىنى بۆلۈۋەتتى.

— سىلەرنىڭ قانداق پۈتۈشكەنلىكىڭلارنى مەن بىلمەيمەن. قانداق بويىچە باجنى مال سېتىۋالغۇچى تۆلەيدۇ. ئۇنىڭ ئۈستىگە، سىز باج ئوغرىلىدىڭىز! — دېدى.
باجگىرنىڭ سۆزى كېرىمنىڭ ئاغزىنى تۇۋاقلۇۋەتتى. ئۇ يانچۇقىدىكى ئەڭ ئاخىرقى 100 كوينى ئېلىپ، باجگىرغا تەڭلىدى.

كېرىم قويلارنى ھەيدەپ كوچا دوق مۇشىغا كەلدى ۋە ئىككى كوينى سىم تۈۋرۈكىگە باغلىدى. ئۇ بۇ يەردە بىر ئاز ئارام ئالماقچى، تونۇش شوپۇرلار ئۇچراپ قالسا، قويلارنى ماشىنىغا بېسىپ ئېلىپ كەتمە كىچى ئىدى. ئۇ يېنىدىن بىر تال تاماكا ئېلىپ تۇتاشتۇردى.

تۇيۇقسىزلا يان كوچىدىن بىر يۈك ماشىنىسى گۈرۈلدىگىنىچە چىقىپ كەلدى. باغلانمىغان كوينى ئىككىسى قۇلاقلىرىنى دېڭىگىلىتىپ ماشىنىنىڭ ئالدىدا قېچىشقا باشلىدى، كېرىم چاچراپ ئورنىدىن تۇرۇپ قاچقان كوينى قوغلاپ كەتتى. ماشىنا ئاللىقاچان كۆزدىن غايىب بولغان بولسىمۇ، قويلار توختىماي قېچىپ كېتىۋاتاتتى. قويلارنىڭ بىرى تۇيۇقسىزلا بىر يان كوچىغا كىرىۋالدى. يەنە بىرى تۈز يولدا قېچىپ كېتىۋاتاتتى.

دېھقان جايدا زوڭزىيىپ ئولتۇرۇپ، پۇلنى چاققانلىق بىلەن ساناپ چىقتى. ئاندىن ئاستا ئورنىدىن تۇرۇپ بوش ئاۋازدا:

— توغرىكەن. ساق 4000 كويىكەن، — دېدى. دە، بىر دەمدىلا كۆزدىن غايىب بولدى.

كېرىمگە دېھقاندىكى كۆرۈنگەن بۇ ئادەم ئەسلىدە مۇشۇ بازاردىكى مەشھۇر قوي بىدىكى ئىدى. ئۇ ئون كوينى بۈگۈن ئەتتە گەندىلا بىر دېھقاندىن 3000 كويغا ئالغانىدى. كېرىم قويلارنى سۆرەپ، ئىتتىرىپ ئاران تەستە مال بازىرىنىڭ دەرۋازىسىغا كېلىۋېدى، بىرىنىڭ چاقىرىغان ئاۋازى قۇلىقىغا كىردى. ئۇ بېشىنى كۆتۈرۈپ قارىدى. قول تۇقىغا كۆڭ تاشلىق دەپتەر قىستۇرۇۋالغان بىر كىشى ئۇنىڭغا كۆزىنى نەشتە دەك تىك كىنىچە دېدى:

— شۇنچە چاقىر سام ئاڭلىمايسىز، قويلارنى ئالدىڭىزمۇ ياكى ساتامسىز؟
— ئالدىم، ئۆيىگە ئېلىپ كېتەي دېۋىدەم، ماڭغىلى ئۇنىمايۋاتىدۇ قاراڭ بۇ نېمىلەر، — ئۇ شۇنداق دېدى. دە، قويلارنى ھەيدەپ مېڭىشقا تەمشەلدى.

— توختاپ تۇرۇڭ ئۇ كام، نېمىگە ئالدىرايسىز، باجنى تۆلىۋېتىپ ماڭسىڭىزمۇ كېچىكمەيسىز، — دېدى باجگىر تەنە ئارداش. كېرىم باجگىرغا قاراپ ئاغزىنى كامار-دەك ئېچىپلا قالدى. باجگىر جايدا زوڭزىيىپ ئولتۇرۇپلا، دەپتەرنى تىزىغا قويۇپ تالۇن كېسىۋەتتى. ئۇ تالۇننى كېرىمگە تەڭلەپ:
— 10 قويغا 100 كويلا تۆلىسىڭىز بولىدۇ، — دېدى.

كېرىمنىڭ بېشى تاش تەگكەندەك

كېرىم يان كوچىغا كىرىۋالغان قوينى ئاسانلا تۇتۇۋالدى. ئۇ قوينى سۆرەپ چوڭ كوچىغا چىقتى. قېچىپ كەتكەن قوي ئاللىقاچان كۆزدىن غايىپ بولغاندى.

كېرىم قاچقۇنچى قوينى سۆرەپ كوچىدا كېتىۋاتاتتى. ئۇنىڭ بېشى ئايلىنىپ كەتكەن ئىدى. ھېچنېمىنى ئويلىيالمىتتى.

ئىسمايىل يۈسۈپ

پەقەت باغلاپ قويۇلغان قويلارنىڭ يېنىغا بېرىشى لازىملىقىنى بىلەتتى. ئۇ قوي باغلىغان دوقمۇشقا يېتىپ كەلدى. بىراق، تۇۋ. رۈككە باغلاپ قويۇلغان قويلار كۆرۈنمەيتتى. كېرىم تۈۋرۈك تۈۋىدىكى قوي مياقلىرىغا تىكىلگىنىچە ئۇزاققىچە ئۆرە تۇردى.

مەسئۇل مۇھەررىر روزىمەھمەت جۈمە

تەدبىر

(ھېكايە)

ھاۋا سوغۇق ئىدى. مەن مەشنىڭ ئو- تىنى ئۇلغايتىپ قويۇپ ئەمدىلا ئىش ئۈستىلىگە كېلىپ ھېسابات دەپتەرلىرىنى قولۇمغا ئېلىپ تۇرۇشۇمغا ئىشىك جاققىدە ئېچىلىپ، بىر ئادەم كەلدى.

— مەن شاڭجاڭمۇ - ئەمەسمۇ ؟ — دېدى ئۇ كىرگەن يېتى مۇدىرنىڭ ئالدىغا دىۋەيلەپ بېرىپ. ئۇنىڭ ئەلپازى بە كلا يامان ئىدى.

مۇدىر ھېچ ئىش بولمىغاندەك بىپەرۋا قىياپەتتە ئۈستەلنىڭ تارتمىلىرىنى ئېچىپ بىر - بىرلەپ ئاڭتۇرۇپ، بىر ئىزدەشكە باشلىدى. مەن ھېلىقى كىرگەن كىشىگە سەپسالدىم. 50 نەچچە ياشلاردىكى ئېگىز بوي، بېلى سەل ئالدىغا ئېگىلگەن، يۈزى سوزۇنچاق ئادەم بولۇپ، بېشىغا قالىپ، ئۇچىسىغا پەلتۇ كىيىۋالغاندى. ئاچچىقى كەلگەندە شۇنداق قىلامدۇ ياكى ئادىتىمۇ بىلىمدىم، گەپ قىلغاندا بىر قېشى ئېگىز، بىر قېشى پەس بولۇپ، ئېگىز قاش تەرەپتىكى كۆزىنى يوغان ئاچسا، پەس قاش تەرەپتىكى

كۆزىنى قىسىۋالاتتى. تېخى ياش قۇرامىغا قارىماي پۇتىغا ئېگىز پاشنىلىق توپلەي كەي- گەنىدى. ئۇ مۇدىرنىڭ ئالدىدا ھازىرلا پار تىلايدىغان بومبىدەك مۇشتۇملىرىنى تۈ- گۈپ تۇراتتى.

— سېنىڭچە قانداق ؟ — دېدى مۇدىر بىر ئازدىن كېيىن ئۇ كىشىنىڭ سوئالىغا سوئال بىلەن جاۋاب بېرىپ، ئۇ قولغا چىققان بىر كىتابنى ۋارقىلىغانچە ئولتۇراتتى.

— مەن، — دېدى ھېلىقى ئادەم بېشىنى ئېگىز كۆتۈرۈپ، — دېھقانچىلىق مەيداننىڭ شاڭجاڭى. ئادەملەرنى، ھايۋانلارنى، باغلارنى، ئىسكىلاتنى، ئوغۇت، سۈنى — ھەممىنى مەن باشقۇرىمەن، مېنىڭ ئالدىمدا ھېچقانداق ئادەمنىڭ ھۆتۈت - پۆ- تۈت دەيدىغان ھەققى يوق ئىدى.

— ھە، شۇنى بىلگەندىكىن، قورقماي چوڭ يۈرەكلىك بىلەن ئىش قىلمايمەن. بىز سېنى ئىسلاھاتچى، يېڭى - يېڭى ئىشلارنى قىلالايدۇ، دەپ شاڭجاڭ قىلىپ بېكىتتۇق. بولمىسا... — دېدى مۇدىر گەپنى ئۈزۈپ.

كۆڭلۈمگە پۈكتۈم.

* *

ئىشك جالاققىدە ئېچىلدى.

— مەن نېمە؟ مەن زادى نېمە ئىش قىلىدىغان ئادەم؟ — مۇدىرنىڭ ئالدىدا ھۆرپىيىپ تۇرغان ئادەمنى كۆرۈپ ھەيرانلىق قىم ئاشتى. ئوھۇي، بۇ قانداق گەپ، بۇ ئىشخانغا كىرگەنلەر ھەممىسىلا ئۇسۇپلا كىرىدىكەنغۇ، يابۇ يەردىكى كىشىلەرنىڭ ئادىتى شۇنداقمىدۇ؟ دېگەنلەرنى ئويلىغاچ كىرگەن كىشىنىڭ ئۈستىگە سەپسالدىم. ئۇ كىشى ۋىجىك بولۇپ، بىر كۆزى ئەمەس دى. بېشىغا كىيىۋالغان كەپكە چىرايىغا ماس كەلمەيتتى. ئۆزىنىڭ ۋىجىكلىكىگە قارىماي، چوڭ خۇرۇم چاپان كىيىۋالغانىدى. ئۇ ساڧاغا ئۆزىنى تاشلىغانچە ئالدىراپ تاماكا يۆگىدى. دە، كۈچ بىلەن شوراشقا باشلىدى. مەن مۇ. دىرغا قارىدىم. مۇدىر ئالدىنقى كۈنى ھېلىقى ئېگىز ئادەمگە قىلغاندەك، ئاۋۋال تارتىملارنى ئاخشۇرۇپ بىر نەرسە ئىزدىگەندەك قىلدى. ئارقىدىن بىر كىتابنى ۋارقلاپ تۇرۇپ:

— ئۆزۈڭ دەپ باقە، سەن نېمە قىلىدىغان ئادەم؟ — دېدى. ھېلىقى ئادەم دانىمۇ. دانە قىلىپ:

— مەن دېھقانچىلىق مەيدانىنىڭ تېخنىكى، مېنى سىلى تېخنىك، سەن مەيداننى باشقۇرسەن. بىز ساڭا ئېھتىياجلىق، دەپ يۆتكەپ كەلگەن، — دېدى.

— ھەببەللى، ئۆزۈڭنىڭ خىزمىتىنى بىلگەندىكىن نېمىشقا شۇ بويىچە ئىشلىمەي سەن؟

— سىلى شۇنداق دېگەن بىلەن

— سىلى ئۇنداق دېگەن بىلەن تېخ

نىك... ئۇ...

— ھەي، شۇنىڭدىنمۇ قورقاسەن؟

ئەخمەق، ھەممە ھوقۇقنى بەرسە يەنە تېخنىك. پېخنىك دەپ ئولتۇرغىنىنى قارا بۇنىڭ. تېخنىك ئورمانغا قارسۇن، قالغان باشقۇرىدىغاننى ئۆزۈڭ باشقۇرغۇر. قورقما، باشقا كۈن چۈشسە مەن بار ئەمەسمۇ، — دېدى مۇدىر ئۇنىڭ دولىسىغا شاپىلاقلاپ تۇرۇپ.

— ئۇنداق بولسىغۇ مەن ھېچكىمدىن

قورقماي دادىل ئىشلەيمەن، — دېدى ھېلىقى كىشى ھىجىيىپ. ئەمدى ئۇنىڭ چىرايى يامغۇردىن كېيىنكى ئاپتاپتەك ئېچىلىپ كەتكەندى.

— ھېلىقى نەرسىنى قانداق قىل

دىڭ؟ — دېدى مۇدىر ئۇنىڭ كۆزىگە تىكىلىپ قاراپ.

— مۇدىر، بىر خالتا ياڭاقنى بايىلا

ئۆيلىرىگە ئەكىرىپ قويدۇم، — دېدى ھېلىقى ئادەم ۋە مۇدىرغا قاراپ كۆزىنى قىسىپ قويۇپ چىقىپ كەتتى.

ئۇ ئادەم چىقىپ كەتكەندىن كېيىن

مۇدىرغا قارىدىم. مۇدىر مۇلاپ قىلىپ ماڭا قا.

رىدى. دە، مېيىغىدا كۈلۈپ قويۇپ

ئىشكاپلىرىنىڭ ئاغزىنى ئېتىشكە باشلىدى.

مەن كۆڭلۈمدە: كىشى ئىشلىسە مۇ شۇنداق

دادىل ئىش قىلىدىغان، كىشىگە مەدەت بېرى

دىغان، كىشىنىڭ دەردى ئەھۋالىغا

يېتىدىغان، ئۇششاق - چۈششەك ئىشلارغا ئا.

رىلاشمايدىغان كەڭ قورساق باشلىقنىڭ

قولىدا ئىشلىسە، دېگەنلەرنى ئويلىدىم ۋە

مەنمۇ چوڭ قەدەم تاشلاپ دادىل ئىشلەشنى

ئۇلارغا دېگەن سۆزلىرىنى ئويلاپ، ھېچ يەكۈن چىقىرىلمىدىم. قانداق ئادەم بۇ، دەيتىم ئىچىمدە ئۇنىڭ گەپلىرىنى ھېچ ئەقلىمگە سىغدۇرالمىي.

— سىز بىزنىڭ ئىدارىگە يېڭى كەلدىڭىز. ئەمەلىيەتتە باشقا ھوقۇقلارمۇ بار، لېكىن بوغالتىرلىق ھوقۇقىغا ھېچنېمە يەتمەيدۇ. بۇ ھەممە ئادەمنى ئۆزىگە تەزىم قىلدۇرىدىغان قۇدرەتلىك ھوقۇق. سىز شۇنداق ھوقۇقنى تۇتقان ئىكەنسىز، ئىسلاھات روھى بويىچە قورقماي دادىل ئىشلەڭ. باشقا كۈن چۈشسە مانا مەن بار. سىزگە شۇنى دەپ قوياي، كاسسىر كازاپراق، يالغانچى ھەم ھىيلىگەر قۇۋبىر نېمە. پۇرسەت تاپسىلا كىشىگە قارا سۇۋاپ تۇرىدۇ. سىزغۇ يۇقىرى مەكتەپنى پۈتتۈرگەن. ئۇنىڭغا باش ئەگمەيسىز، لېكىن ئۇنى بوش چاغلىسىڭىز بولمايدۇ. سەللا بىخەستىلىك قىلىسىڭىز سىزنى قىلتاققا دەستىتىدۇ. مەن سىزگە كۆيىنىپ ئالدىن سىگنال بېرىۋاتىمەن.

ئۇ مېنىڭ ئۆزىدىن بىزار بولۇۋاتقىنىمنى سەزدىمۇ، دەرھال گېپىنى ئوڭشۋالدى.

— مېنى باشقىچە چۈشىنىپ قالماڭ. دېمىسەم بولمىدى. قارىمامسىز ئۇلارنىڭ ئالتە توك - توك ئادىمى بار بىر ئىشلەپچىقىرىش مەيدانىنىڭ كىچىككىنە ھوقۇقىنى تالىشىپ كەتكىنىنى، ئەسلى بىر بەنجاڭ قويساقمۇ بولاتتى. ئابروينى ئۆستۈرۈپ شاڭجاڭ دەپ قويساق، ئۆزىچە يوغىناپ، بىر - بىرى بىلەن پېتىشىمىغىنىنى، — دېدى ئۇلارنى مەسخىرە قىلغان ئاھاڭدا. مەن يىرگىنىش نەزەرىم بىلەن ئۇنىڭغا قارىدىم.

تۈنۈگۈندىن بۇيان ئىمىن خەقلەرگە: تېخنىكىنىڭ ئورمىنىنى بىلسۇن، ئۇ سىلەرنى باشقۇرمايدۇ، سىلەر ئۇنىڭ گېپىگە قۇلاق سالماڭلار. ئۇ دېگەن بۇرۇن ئىشلىگەن جايىدىمۇ ئوبدان ئىشلىمەي، رولىنى جارى قىلدۇرالمىي بۇ يەرگە يۆتكەلگەن نېمىگەن، دېگەندەك گەپلەرنى تارقىتىپ يۈرۈپتۇ، — دېدى ئۇ كىشى ئۆپكىدەك قىزارغان ھالدا.

— ھەي... مەن ئۆتكەندىمۇ دېگەنغۇ، ئۇ ئىمىن دېگەن ئوتتۇپ كەتكەن يالغانچى، كازاپ نېمە، ئۆزۈمنىڭلا راست دەيدۇ. كىشىنىڭ گېپىگە كىرمەيدۇ، گېپىنىڭ تۇتامى يوق. شۇنىڭ گېپىگىمۇ ئىشەنگىلى بولامدۇ. تۈنۈگۈن مەن ئۇنىڭغا بىر مۇنچە تەربىيە قىلىپ، ساڭا بويسۇنۇشنى تاپىلىۋېدىم، ئۇ قۇلاقتا تۇتماپتۇ. ساڭا شۇنى دەپ قوياي، مانا بوغالتىرىمىزمۇ تۇرۇپتۇ. سەن دېگەن تېخنىكىنىڭ. سەن تېخنىكى بولغان ئىكەنسىن، ھەممىسى ساڭا بويسۇنۇشى لازىم. ئادەم، ھايۋان، باغ، دەل - دەرەخ، يەر، سۇ، ئوغۇت ھەممىنى سەن باشقۇرسەن. ئۇ پەقەت قوغداپلا بېرىدۇ. ئىت ئورنىدا، — دېدى مۇدىر تېخنىكىنىڭ كۆزلىرىگە مەنىلىك تىكلەپ. ئۇنىڭ يۈزىگە كۈلكە يۈگۈردى.

— ھېلىقى نەرسىنى قانداق قىلدىڭ؟ تېخنىكىنىڭ مۇدىرنىڭ قۇلىقىغا نېمىلەرنىدۇر پىچىرلىدى ۋە غالىبلارچە قەدەم تاشلاپ چىقىپ كەتتى.

مەن بۇ گەپلەرنى ئاڭلاپ قۇلاقلىرىمغا ئىشەنمەي قالىدىم. كۆزلىرىمنى ئۇۋىلىۋېتىپ مۇدىرغا قارىدىم. ئالدىمدىكى ئادەممۇ ياكى جىن - شاياتۇنمۇ؟ ئۇنىڭ ئىككى ئادەمگە قوللانغان پوزىتسىيىسى،

ئاھ، خۇدا، ماۋۇ تەدبىرنى
كۆرۈڭ، — دېدىم ئىچىمدە، — بۇنداق
كازىپ ئادەم بىلەن قانداقمۇ بىللە ئىشلىگىلى
بولىدۇ؟

مەسئۇل مۇھەررىر سارەم ئىبراھىم

— ھە، قارايسىزغۇ، سىزمۇ ئاستا - ئاستا
ئۆگىنىپ قالسىز، كىشىلەر بىلەن مۇئامىلە
قىلىشتا ئاشۇنداق تەدبىرلەردىن پايدىلىنىشقا
ماھىر بولۇش كېرەك، — دېدى مۇدىر خا.
تىر جەم ھالدا تارتمىلارنى ئېتىۋېتىپ.

ئىمىن ئىمىر ەمزە

مۇكاپات

(ھېكايە)

تەلەي سىناپ بىكار دىن - بىكار غىلا نە چچە يۈز
يۈەندىن ئارىلىپ قېلىپ دەردتە قالغانلارنىڭ
مەيۈس چىرايى بىلەن تەلپى ئوڭدىن كېلىپ
بىر نە چچە يۈەن بىلەن كاتتا مۇكاپاتقا
ئېرىشىپ قالغانلارنىڭ خۇشاللىقىدا جاھانغا
پاتماي كەتكەن ئەلپازنى كۆرۈشنى
خالمايتتى. شۇڭا، دەسلەپكى كۈنلەردە چەك
سېتىش مەيدانىغا زادىلا بارمىدى. لېكىن
كالىسىغا نېمە خىيال كەلدى، ئۇزۇن ئۆتمەي
دەسلەپكى خىيالىدىن ۋاز كەچتى.
موتسىكىلىت ئېلىش ئۈچۈن تۈجۈپلەپ يى-
غىۋاتقان ئۈچ مىڭ يۈەن پۇلىنى يانچۇقىغا
سېلىپ چەك سېتىش مەيدانىغا قاراپ ماڭدى.
مەيدان ئاجايىپ قىزىپ كەتكەندى.
پاراسلاپ پوجاڭزىلار ئېتىلاتتى. تەشۋىقات
كارنىيىدىن مۇكاپاتقا ئېرىشكەنلەرنىڭ ئى-
سىملىكى ئېلان قىلىنىۋاتاتتى. چەك
سېتىۋالغانلار سېتىۋالغان چەكلەرنى زور ئۆ-
مىد بىلەن ئېچىپ كۆرەتتى - دە، نومۇر
تاختىسىغا كۆز يۈگۈر تۈشەتتى. مۇكاپات
بۇيۇمىغا ئېرىشكەنلەر قولىدىكى چەكنى
مەيۈسلۈك بىلەن مۇجۇپ تاشلاپ، يەنە چەك
سېتىۋېلىش ئۈچۈن ئالسىمان ئىچىگە

ۋىلايەتلىك يېتىم - يېسىرلار فوند جەم-
ئىيىتى بىر نە چچە ھەپتىلىك تەشۋىقات ۋە
نەق مەيدان كۆرگەزمىسىدىن كېيىن يېتىم -
يېسىرلار ئۈچۈن، ئىئانە توپلاش مۇكاپاتلىق
چەك سېتىش پائالىيىتىنى رەسمىي باشلىدى.
بۇ ھەرىكەت ناھىيىمىزدە ئېلىپ بېرىلغان
مۇكاپاتلىق چەك سېتىش ھەرىكىتىنىڭ
تۇنجى قېتىملىقى بولسىمۇ، لېكىن كىشىلەرنى
جەلپ قىلىش، قىزىقتۇرۇش جەھەتتە
بالدۇرقى بىر نە چچە قېتىملىق پائالىيەتتىن
زور دەرىجىدە ئېشىپ كەتتى. دېمىسىمۇ
ئىككى يۈەننىڭ بەدىلىگە كېلىپ قالدىغان
موتسىكىلىت، رەڭلىك تېلېفون، ئالىي
دەرىجىلىك توڭلاتقۇ، كىرئالغۇ، ھازىرقى زا-
ماندا مودا بولۇۋاتقان مۇسابىقە
ۋېبلىسپىتلىرى كىمنى قىزىقتۇرمايدۇ دەي-
سىز. ھەممە ئادەم بىر نە چچە يۈەن دەسمايە
سېلىپ نە چچە مىڭ يۈەن قىممىتىدىكى بۇ
نەرسىلەردىن بىرەرگە ئېرىشىپ قېلىشنى
ئارزۇ قىلىدۇ - دە، ئەلۋەتتە. ئەمما، بۇ ئىش
قادىرنى زادىلا قىزىقتۇرالمىدى. ئۇ بۇ ئىشقا
ئۆزىنى ئۇرغانلارنى «پۇل تېپىپ خەجلەشنى
بىلمەيدىغان ئەخمەقلەر» دەپ قارايتتى.

قىستىلاتتى. قانداق بۇ مەنزىرىنى كۆرۈپ مەسخىرىلىك ھالدا مېيىقىدا كۈلۈپ قويۇپ ئەمدىلا ئارقىسىغا ياناي دەپ تۇرىۋېدى، باش ئۈستىدىكى تەشۋىقات كارنىيىدىن ئاڭلانغان ئاۋاز ئۇنى مېڭىشىدىن توختاتتى.

— ئىسمىڭىز نېمە؟

— ئابدۇنىياز.

— قانچە كويلۇق چەك سېتىۋالغان؟

— تۆت كويلۇق.

— ئابدۇنىياز تۆت كويلۇق چەك

سېتىۋېلىپ 5 مىڭ 600 يۈەنلىك بىر دانە موتسىكلنى مۇكاپات ئالدى! — پاراسلاپ ئېتىلىۋاتقان پوجاڭزا ئاۋازلىرى مۇلازىمەتچى خادىمنىڭ ئاۋازىنى بېسىپ كەتتى. كىشىلەر بۇ ئامەتلىك ئادەمنى كۆرۈپ باققۇسى كەلگەندەك پوجاڭزا ئېتىلغان جايغا غۇرژىدە ئۇلاشتى. قانداق مۇكىشىلەرنىڭ مۇرىسىدىن بويۇنداپ، تىقىمۇ تىقىماق توپ ئىچىگە سىغدالدى. بېشىغا كۆك شەپكە كىيگەن، ئۈستىگە ئۆڭۈپ كەتكەن نىلون سارجىدىن ئىشتان - چاپان كىيگەن، چىرايى ياداڭغۇ دېھقان سۈپەت بىر ئادەم «بەخت» ماركىلىق موتسىكلنىڭ قېشىدا كۈلۈمسىرەپ تۇراتتى. «تەلەينى نەگە بارسەن دېسە، دوقماڭلاي. نىڭ قېشىغا» دەپ، بىر سەھرالىققا موتسىكلنى چىقىپ قالغىنىنى كۆرمەمدىغان، قانداق شۇ خىيالىنى قىلىۋاتقاندا بىر يەرلىرى پىرژىدە ئېچىشقاندا بولدى. ئۇ ئالدىغا ئۆتۈپ ئەمدى ئېغىز ئاچاي دەپ تۇرۇشىغا، بىرى ئېغىز ئاچتى:

— موتسىكلنى ساتامسىز؟

— ياق، ساتمايمەن، — توڭلۇق

بىلەن جاۋاب بەردى دېھقان. چۈنكى، ئۇ گەپ

قىلغۇچىنىڭ ئۆزىنى ئەخمەق چاڭلاپ ئازغىنا پۇل بىلەن موتسىكلنى بايلىقلىشىشنى نىيەت قىلىۋاتقانلىقىنى سېزىپ قالغانىدى. بۇنداق مەيداندا بەزىلەر بۇنداق ئاسانلا قولغا كېلىپ قالغان نەرسىلەرنى ئۆز قىممىتىدىن يېرىم ھەسسە چۈشۈرۈۋېتىپ سېتىپ، نەق پۇلغا ئايرىۋېتىپ كېتىۋېرىپتۇ. قانداق ئۇچ مىڭ يۈەن پۇلنى يانچۇقىغا سېلىپ بۇ يەرگە كېلىشىدىكى مەقسىتىمۇ شۇ ئىدى. ئۇ بايىقى كىشىگە ئالدىن ئېغىز ئېچىپ سالمىغانلىقىغا كۆڭلىدە خۇشال بولدى. ئۇ توپلاشقان ئادەملەر ئارىسىدىن ئەمدىلا چىقىپ تۇرۇشىغا كارنايدىن مۇلازىمەتچى خادىمنىڭ ئاۋازى يەنە ئاڭلاندى:

— يولداش ×× يەنە بىر موتسىكلنى.

— يولداش ×× رەڭلىك تېلېۋىزور.

— ××× توڭلاتقۇ.

— ×× مۇسابىقە ۋېبلىسپىتى.

— ×××

ئارقا - ئارقىدىن ئۇلىنىپ ئېلان قىلىنىۋاتقان مۇكاپات بۇيۇملىرى قانداق ئارىسالدا قىلىپ قويدى. راست ئەمەسمۇ، قانداق دىرغامۇ مۇكاپات چىقمايدۇ دەپ كىم ئېيتىدۇ. تەلپىنى ئوڭدىن كېلىپ قېلىپ بىرەر مۇكاپاتقا ئېرىشىپ قالسىمۇ ئەجەب ئەمەس. شۇ ئوي بىلەن ئۇ يانچۇقىدىن ئون يۈەنلىكتىن بىرنى سۇغۇرۇۋالدى. دە، باياتىن بىرى مۇكاپات ئەڭ كۆپ چىققان پوكەيدىن ئىككى دانە چەك سېتىۋالدى. لېكىن، ھەر ئىككىلىسى بىكارغا كەتتى. تۆت يۈەنگىلا بىر موتسىكلنى ياكى رەڭلىك تېلېۋىزور چىقسا بولامتى، ئۇلار دېگەن ھەر بىرى بىرنەچچە مىڭ يۈەنلىك

نەرسىلەر تۇرسا. بوپتۇ، يەنە تارتىپ كۆرەي. قادىر ئۆز خىيالىدىن ئۆزى ئۈمىدلىنىپ، قولىدىكى ئالتە يۈەنگە يەنە ئۈچ دانە چەك سېتىۋېلىپ كۆرۈپ بېقىۋېدى، يەنە قۇرۇق چىقتى. قادىر قولىدىن بىكار غىلا چىقىرىۋەت كەن ئون يۈەن پۇلغا ئىچى ئاغرىپ تۇرسىمۇ قايسىدۇر بىر چەكتىن كاتتامۇ كاپات چىقىپ قالدىغاندەك بىر ئۈمىد ئۇنى چەك سېتىۋېلىشقا زورلايتتى. ئۇ ئاخىرقى قېتىم تەلىپىنى سىناپ كۆرۈشنى نىيەت قىلىپ، مۇلازىمەت پوكىيىگە يېقىنلاشتى. ئۇ چەكنى قايسى جايدىن سېتىۋالسا مۇۋاپىق بولىدىغانلىقىنى پەرەز قىلىۋاتقاندا، نېرىقى پوكىيىدىكى مۇلازىمەتچى خادىم ۋارقىرىدى:

— ئىككى يۈەنگە موتسىكىلت، رەڭلىك تېلېۋىزور، توڭلاتقۇ... سېتىۋېلىڭلار، ھازىر پېچەتتىن ئايرىلغان چەك. جەزمەن مۇكاپاتقا ئېرىشىپ قالسىلەر...

قادىر بىلەن مۇلازىمەتچى خادىمنىڭ كۆزلىرى ئۇ چىرىشىپ قالدى. قادىرنىڭ ئارىسالدا بولۇۋاتقانلىقىنى پەملىگەن مۇلازىمەتچى خادىم ئېغىز ئاچتى:

— ھەي يىگىت، تەلىپىڭىزنى سىناپ كۆرۈمەمسىز؟ مۇكاپاتنىڭ كاتتىسى سىزگە چىقىپ قالامدۇ تېخى.

قادىر دەرھال چەكتىن بىرنى سېتىۋالدى. قادىر چەكنى قېپىدىن سۇغۇرۇپ ئېلىپ بولغۇچە يەنە بىر ئادەم قادىر ئالغان چەكنىڭ يېنىدىنلا بىر چەكنى سۇغۇرۇۋالدى. قادىرنىڭ قولىدىكى چەك قۇرۇق، ھېلىقى ئادەمگە بىر دانە موتسىكىلت چىققان ئىدى! قادىرنىڭ كۆزىدىن ئوت

چاقناپ، يۈرىكىنى بىر كىم تاتىلىغاندەك بىر ئارام بولۇپ كەتتى. ۋاي ئىسىت، نېمىشىمۇ ئىككىلىسىنى جۈپلەپلا ئالمىغاندىمەن، شۇنداق بولغاندا ھېلىقى كاساپەت ئېلىپ كەتكەن موتسىكىلت شەك - شۈبھىسىز مېنىڭ بولاتتى ئەمەسمۇ؟ قادىر ئەنە شۇ خىيال بىلەن ھەسرەت چېكىۋاتقاندا، قادىرنىڭ ئىچكى تۇيغۇسىنى سېزىپ قالغان مۇلازىمەتچى خادىم يەنە ئېغىز ئاچتى:

— بۇنداق بولارنى بىلگەن بولسىڭىز بىر قاپنى پۈتۈن سېتىۋالغان بولسىڭىزمۇ زىيان تارتمايدىكەنسىز.

قادىر بۇ گەپنى توغرا تاپتى. راست ئەمەسمۇ، بىر قاپتىن چىققان مىڭ چەكتىن نېمە ئۈچۈن بىرەر مۇكاپات چىقمايدىكەن. ئىككى مىڭ يۈەن خەجلەپ بىرەر موتسىكىلتقا ئېرىشىپ قالسام بۇمۇ كاتتامۇ كاپات ئەمەسمۇ؟ موتسىكىلت چىقماي رەڭلىك تېلېۋىزور، توڭلاتقۇ چىقىپ قالغاندىمۇ پۇلنىڭ تەڭ نەرخىنى ئاشۇرۇپ تۇتۇپ تۇردى دېگەن گەپ، قادىر ئىككىلىنىپ تۇرمايلا ئىككى مىڭ يۈەن پۇلنى ساناپ بېرىپ پېچىتى بۇزۇلمىغان بىر قاپ چەكنى سېتىۋالدى. دە، بىر - بىرلەپ كۆرۈشكە باشلىدى. ئاز غىنا چەككە سوپۇن، سەرەڭگە، لۆڭگە، قولىياغلىق قاتارلىق ئەر - زىمەس بۇيۇملار چىققاندىن باشقا، قالغانلىرى قادىرغا «رەھمەت» ئېيتىۋەردى. قادىر ئەڭ ئاخىرقى بىر چەكنىڭ قېتىنى يىرتىپ يەرگە تاشلىغاندىن كېيىن ئىچ - ئىچىدىن ئېتىلىپ چىقىۋاتقان ھەسرەتلىك پىغانىنى تەستەپ سىپ، توپ ئىچىدىن سۇغۇرۇلۇپ چىقتى.

مەسئۇل مۇھەررىر سارەم ئىبراھىم

ئېلى زىكرىيا

ئايىرلىش

چاقنايدۇ ئۈمىد تە غايىلەر ۋال - ۋۇل،
ئۇزايدۇ گەۋدىلەر قىيالماي ئاستا...

گىلاستەك شەپەقتىن تارايدۇ ئىشەنچ،
ياشلانغان كۆزلەردىن چاراقلىتىپ نۇر.
تۇپراققا بېسىلغان مەردانە ئىزلار
بىر ئۆكسۈپ يىغلايدۇ، بىر كۈلەر مەغرۇر...

كۆڭۈلنىڭ سىرىنى قىلىدۇ بايان
بۇلاقتەك كۆزلەردىن ئاققان ئىسسىق ياش.
پۇرقەتتە ياش تۆكۈش ئادەتتۇر ھامان،
ۋە لېكىن ساداقەت ھىجرانغا قۇياش.

ئېغىز جىم، بوشلۇقتا پۇلاڭلايدۇ قول،
ئايىرلىش دەردىنى سۈمۈرەر دۇنيا.

ئابلاجان ئوسمان

ئىككى شېئىر

ئويلىدىم ئۇنتاي دەپ ئويۇمدا سېنى،
ئەپسۇسكى، بۇنىڭغا ئۇنىماس يۈرەك.
ئۇنتۇشقا يول كۆرسەت، ئەي گۈزەل سەنەم،
ۋە ياكى قەلبىڭدىن ماڭا ئاچ ئېتەك.

بەڭباشلىق

كۈندۈزى چۈش كۆرۈپ، ئاز غۇن خىيالدا
بەڭباشلىق تورغا چۈشتى جان - ۋەسلىك.
بىلمەيسەن بۇنى سەن، ئىز بېسىپ ئاخىر
دورايدۇ خۇلقىڭنى كېيىنكى نەسلىك...

ئىلتىجا

چېھرىڭگە باققاندا زوقلىنىپ سېنىڭ،
ئۇچراشسا كۆزلىرىم كۆزلىرىم بىلەن؛
تېنىمگە تارايدۇ يالقۇنلۇق سېزىم،
ئېيتقىنما مۇشۇمۇ چىن كۆيۈش دېگەن.

ئارقاڭدىن قارىسام مېھرىم ئۈزەلمەي،
قاتمەن بىر ئىزدا كەتسەڭمۇ يىراق.
يوق ئۆزۈڭ ئەمماكى نۇرلۇق سىمايىڭ
يادىمدىن كەتمەيدۇ جىلمىيىپ ئۇزاق.

ئەخمەتجان مۇھەممەت

تۇنجى سۆيگۈ

تۇنجى سۆيگۈ سەھەر مېنى ئويغاتقان،
تۇنجى سۆيگۈ ئۆتمۈشۈمگە كۈي قاتقان.
تۇنجى سۆيگۈ ھېسسىياتقا چۆمدۈرۈپ،
مېنىڭ ئىجاد زېمىنىمغا نۇر چاچقان.

تۇنجى سۆيگۈ ياشلىقىمغا رەڭ بەرگەن،
تۇنجى سۆيگۈ ھاياتىمغا تەم بەرگەن.
تۇنجى سۆيگۈ بىر نازىننى قىز كەبى
ئوماق كۈلۈپ قۇچىقىنى كەڭ بەرگەن.

تىلىۋالدى مەمتېلى

پارچىلار

كۆڭلۈڭنى غەش قىلما ئۆتكەننى ئەسلەپ،
مەرتىۋەڭ يەر بولۇپ كەتسىمۇ پەسلەپ.
چوققىلار ئۈستىگە چىقماقچى بولساڭ،
شوتىدىن يىقىلىپ ئۆگەنگەن دەسلەپ.

قۇربان نۇر

ئانا

ئەجرىڭ ئۈچۈن پەرزەنتلىك بۇرچنى
ئاقلاشقا مەن ھەر ۋاقىت تەييار.
زەپەر قۇچۇپ ئۇچسام ئەي ئانا،
بۇلۇتلار دائىر كىن پەر قېقىپ.
مېنى قۇتلاپ سۆيۈنەر سەنمۇ،
مېھرىڭ بىلەن باغرىڭغا يېقىپ.

بارمىدۇ ئەي سۆيۈملۈك ئانا،
ئەسلىمەڭدىن يىتىكىنىم بىر رەت.
بولسا شۇ كۈن ئازابتۇر ماڭا،
يۈرىكىمنى مۇجۇيدۇ ھەسرەت.
قىلغان بولسام سېنى مەن خاپا،
كەچۈر ئۇنى قىلمايمەن تەكرار.

ئىسمايىل ئېلى

قىل

باساي تەشئالقىمنى، سەن لېۋىڭنى ئابۇ زەمزم قىل،
پىراقىڭدا دىلىم مەجرۇھ ئاڭا سەن دورا - مەلھەم قىل.
كېزىكتەك تىترىدى جىسىمىم، بولۇپ بىر زەپىران ياپراق،
جاپا - زۇلمىڭنى تەرك ئەيلەپ ۋاپا - مېھرىڭنى ھەردەم قىل.
ئىلىپ قەددىمنى يا قىلدى ئېگىپ كۆز ئوقلىرىڭ دىلبەر،
پېقىر غائىلتىپات ئەيلەپ يۆلەپ قەددىمنى بەردەم قىل.
سېنى دەپ كەتتى ئابروئۇم بولۇپ ھەم بارچىدىن مەھرۇم،
گېپى ئۆتمەس يامان بولدۇم مېنى دىنارۇ دەر ھەم قىل.
قېشىڭ تاقىن تاۋاپ ئەيلەپ ياشايمەن بىر ئۆمۈر بىللە،
ۋىسالىڭغا مۇيەسسەر قىپ ئۆزۈڭگە يارۇ ھەمدەم قىل.

ئېزىجان ھوشۇر

كەتسەڭ

چىدايمەن ساڭا قانداقچە سوئالغا بەنت قىلىپ كەتسەڭ،
 ئۇلاپ بولماس چۇۋۇق تور دەك خىيالغا بەنت قىلىپ كەتسەڭ.
 قۇياشم كەلدى دەپ سۈبھى تامان باققانلىرىم نەدە،
 كۆزۈمنى زىر - زەۋەر ئەيلەپ، زاۋالغا بەنت قىلىپ كەتسەڭ.
 بولۇت بوپ كېلىمەن دەپتىڭ، سامانى تىرىدىم تاغ بوپ،
 ۋاپانى ئۇنتۇلۇپ روھى قامالغا بەنت قىلىپ كەتسەڭ.
 ساراڭدەك چۆرگىلەپ يۈردۈم، ھوشۇم كەتكەنمۇ تەۋرەشكە
 سورايمەن قايسى مەجھۇلدىن ئاچالغا بەنت قىلىپ كەتسەڭ.
 يارالدىم كۈي بولۇپ سەنچۈن، نىچۈن ئاڭلاشقار غىبىڭ يوق،
 پىغاننى تاج بىلىپ تاققان رويالغا بەنت قىلىپ كەتسەڭ.
 كۆزۈم شەبنەملىرى قۇتراپ دېڭىزغا ئايلىنىپ قايتۇ،
 كېلەمسەن ھال سوراپ قايتا، ئارالغا بەنت قىلىپ كەتسەڭ.
 يۈرەكم توختىسا بىر كۈن، كۆزۈمدىن ئوت يارالمىشتۇر
 تۆرەلگەي روھلىرىم بىر رەت ۋىسالغا بەنت قىلىپ كەتسەڭ.

بۇ ساندىكى شېئىرلارنىڭ مەسئۇل مۇھەررىرى مامۇت زايت



قايغۇلۇق خەۋەر



ئاتاقلىق ئالىم، پېشقەدەم مائارىپچى، شائىر، شىنجاڭ داشۆنىڭ پرو-
فېسسورى ئابدۇشۈكۈر مۇھەممەتئىمىن 1995 - يىلى 2 - ئاينىڭ 27 - كۈنى
بەختكە قارشى ۋاپات بولدى.

يولداش ئابدۇشۈكۈر مۇھەممەتئىمىن 1933 - يىلى 9 - ئايدا ئاتۇشنىڭ
باغئېرىق كەنتىدە مەرىپەتپەرۋەر ئائىلىدە دۇنياغا كەلگەن. 1950 - يىلى
شىنجاڭ ئىنستىتۇتىغا قوبۇل قىلىنغان. 1952 - يىلى شۇ مەكتەپتە ئوقۇتقۇچى
بولغان. ئۇ مائارىپ سېپىدە ئۇزاق ۋاقىت ئوقۇتقۇچىلىق قىلىش جەريانىدا
كۆپ خىل دەرسلەرنى ئۆتۈپ، ياش ئەۋلادلارنى تەربىيەلەش يولىدا نۇرغۇن
ئەجر سىڭدۈرۈپ، مىللى مائارىپنىڭ تەرەققىياتىغا ئۆچمەس تۆھپە قوشتى.

شۇنىڭ بىلەن بىللە ئۇ ئىلمىي تەتقىقات بىلەنمۇ كەڭ شۇغۇللىنىپ، بۇ جەھەتتە زور تۆھپە ۋە نەتىجە ياراتتى.
ئۇ ئىلگىرى - كېيىن بولۇپ 250 پارچىدىن ئارتۇق ئىلمىي ماقالە ئېلان قىلدى. «شىنجاڭنىڭ تاڭ دەۋرىدىكى
ناخشا - ئۇسسۇل سەنئىتى»، «ئومۇمىي ئېستېتىكا»، «فارابى ۋە ئۇنىڭ پەلسەپە سىستېمىسى»،
«ئۇيغۇرلارنىڭ كلاسسىك مۇزىكىسى 12 مۇقام ھەققىدە» قاتارلىق كىتابلىرى نەشر قىلىندى. «قاتلاملىق
ئېستېتىكا»، «قۇتادغۇبىلىك خەزىنىسى»، «غەربىي دىيار تاش كېمىر سەنئىتى»، «ئۇيغۇر پەلسەپە تارىخى»
قاتارلىق ئىلمىي ئەسەرلەرنى يېزىپ، نەشر گە تاپشۇردى. بۇلاردىن باشقا يەنە «قەدىمكى مەركىزىي ئاسىيا»،
«ئوتتۇرا ئاسىيا پەلسەپە تارىخى»، «ئۇيغۇر تىبابەتچىلىكىنىڭ تارىخىي تەسۋىرى» قاتارلىق ئون نەچچە كى-
تابنى يېزىپ يۇتتۇردى. «توققۇز نەزىم»، «چوغلۇق قىز»، «شېكسپېر سونىتلىرىدىن تاللانما»،
«شاھنامە» (2 - 3 - توملىرى) قاتارلىق ئىلمىي ۋە بەدىئىي ئەسەرلەرنى تەرجىمە قىلدى.

ئابدۇشۈكۈر مۇھەممەتئىمىن ئەدەبىي ئىجادىيەتتىمۇ كۆزگە كۆرۈنەرلىك نەتىجە ياراتتى.
ئۇنىڭ «رۇبائىيات»، «رۇبائىيلار» «چوغلۇق»، «قارلىق تاغ شەجەرىسى»، «باھارىيات» قاتارلىق
شېئىر ۋە داستانلار توپلاملىرى نەشر قىلىندى.

ئۇنىڭ ئەسەرلىرى كۆپ قېتىم مۇكاپاتلاندى. ئۇ شياڭگاڭدا نەشر قىلىنىدىغان «مەشھۇر
جۇڭگولۇقلار قامۇسى» غا كىرگۈزۈلدى.

پروفېسسور ئابدۇشۈكۈر مۇھەممەتئىمىن جۇڭگو ئاز سانلىق مىللەتلەر پەلسەپە - ئىدىئولوگىيە تەتقى-
قات جەمئىيىتىنىڭ دائىمى ئەزاسى، جۇڭگو ئاز سانلىق مىللەتلەر ئەدەبىياتى ئىلمىي جەمئىيىتىنىڭ ئەزاسى،
غەربىي دىيار سەنئەت تەتقىقات جەمئىيىتىنىڭ مۇئاۋىن رەئىسى، شىنجاڭ ئۇيغۇر ئاپتونوم رايونلۇق يازغۇ-
چىلار جەمئىيىتىنىڭ ئەزاسى، «تارىم» ژۇرنىلىنىڭ تەھرىر ھەيئىتى، يىپەك يولى تەتقىقات جەمئىيىتىنىڭ
مۇئاۋىن رەئىسى بولغان.

بىز بۈگۈن مىللىتىمىزنىڭ مائارىپ، ئىلمىي تەتقىقات ۋە ئەدەبىيات ئىشلىرىغا زور تۆھپە قوشقان مۇ-
نەۋۋەر ئالىمىمىز ۋە ئەدبىمىزدىن ئايرىلىپ قالدۇق. لېكىن، ئۇنىڭ بىزگە قالدۇرۇپ كەتكەن قىممەتلىك
ئەسەرلىرى ۋە ئىجادكار روھى بىزنى مەڭگۈ ئىلھاملاندۇرىدۇ.

يولداش ئابدۇشۈكۈر مۇھەممەتئىمىن خەلقىمىزنىڭ قەلبىدە مەڭگۈ ھايات!




مەرھۇم ئابدۇشۈكۈر
مۇھەممەتئىمىننىڭ ھاياتىدىن
كۆرۈنۈشلەر

ئىجادىيەت ئۈستىدە



ياپونىيىدە ئىلمىي مۇھاكىمە يىغىنىدا




سەبداشلار ئارىسىدا



ئائىلىسىدىكىلەر بىلەن



مەرھۇمنىڭ ئىجادىيەت
مېۋىلىرى



《塔里木》文学月刊(维吾尔文) TARIMA MONTHLY LITERATURE JOURNAL
IN UIGHUR LANGUAGE

1995 - يىل 4 - سان (410 - سان) ، 45 - يىل نەشرى
تۈزگۈچى « تارىم » ژۇرنىلى تەھرىر بۆلۈمى
(ئۈرۈمچى جەنۇبىي دوستلۇق يولى 22 - قورۇ ، تېلېفون نومۇرى : 4816214)
شىنجاڭ خەلق نەشرىياتى نەشر قىلدى ، شىنجاڭ خەلق نەشرىياتى كومپيۇتېر
بۆلۈمىدە تىزىلدى ، ئۈرۈمچى شەھەرلىك باسما زاۋۇتىدا بېسىلدى ، ئۈرۈمچى
پوچتا ئىدارىسىدىن تارقىتىلدى
جۇڭگو كىتاب سودىسى باش شىركىتى چەتئەللەرگە تارقىتىدۇ
مەملىكەت بويىچە ھەممە جايلاردىكى پوچتا ئىدارىلىرى مۇستىرى قوبۇل قىلىدۇ

编辑：《塔里木》编辑部
出版：新疆人民出版社
排版：新疆人民出版社微机室
印刷：乌鲁木齐市印刷厂
发行：乌鲁木齐市邮局
国外发行：中国国际图书贸易总公司
订阅，零售：各地邮局所

خەلقئارالىق ئۆلچەملىك ژۇرنال نومۇرى : ISBN 1002—9044
مەملىكەت بويىچە بىر تۇتاش ژۇرنال نومۇرى : CN 65—1010/1
چەتئەللەرگە تارقىتىش ۋەكالىت نومۇرى : M4461
پوچتا ۋەكالىت نومۇرى : 66 — 58 ، باسما تاۋاق : 10 ، باھاسى : 2.40 يۈەن
پوچتا نومۇرى : 830000
Postal code : 830000
International Standard Serial Number : ISBN 1002—9044
Domestic Serial Number : CN 65—1010/1
Foreign Serial Number : M 4461
Postage and Sales Number : 66 — 58 , Price : 2.40 Yuan
Postage Number : 830000
Advertising License : 新工商广字01005419号